
ಒಂದು ದೇಶದ ಸಂಸ ತಿಯನ್ನು ಅಳೆಯುವ ಮಾನದಂಡ ಕೇವಲ 
ಅದರ ರಾಜಕೀಯ ಪ್ರಗತಿಯಲ್ಲ. ಸಾಹಿತ್ಯ, ಕಲೆಗಳು ಸಹಜವಾಗಿ ಪ್ರಧಾನ 
ಸಾ ನವನ್ನು ಅಲಂಕರಿಸಬೇಕು. ಐರ್ಲೆ ೦ಡ್‌, ರಷ್ಯಾ ದೇಶಗಳಲ್ಲಿ ಸಾಹಿತ್ಯ, 
ಕಲೆಗಳ ಉತ ಶೈರ್ಷಕಾಗಿ ನಡೆದಿರುವ ಪ್ರಯತ್ನ ಅವುಗಳನ್ನು ಜನಸಾಮಾ 
ನ್ಯದ ಸೊತ್ತ ನ್ನಾಗಿ ಮಾಡುವ ಸಾಹಸ ಎರ (ಕ RS ಸ್ವಸಂಸ್ಥ 
ಪಿಯ ಪರ ರಷರೆಯನ್ನು, ನೀಗಿಕೊಂಡು, ಆಮದಾದ ಸಂಸ್ಕೃತಿಯನ್ನು 
ಜೀರ್ಡಿಸಿಕೊಳ್ಳ ಆಕಿ ತೊಳಲಾಡುತ್ತಿರುವ ಭಾರತೀಯರಾದ ನಾವು' 
ಇದರ ಮಹತ ವನ್ನ ರಿಯದಿರುವುದು ಅಚ್ಛ ರಿಯಲ್ಲ. 


ಈ ನ! ದಶಕಗಳಲ್ಲಿ ಭಾರತದಲ್ಲಿ ಸಾಂಸ್ಕತಿಕ ಉತ್ಪಾ ್ರಂತಿಗಾಗಿ 
ಕೆಲವು ಪ್ರಯತ್ನಗಳು ನಡೆದಿವೆ. ಜಪಾನ್‌, ತುರ್ಕಿ ದೇಶಗಳನ್ನು ಆದರ್ಶ 
ವನ್ನಾಗಿಟ್ಟು ನಮ್ಮ ಬಾಳು ಬದುಕನ್ನು ಸಂಪೂರ್ಣವಾಗಿ ಪಾಶ್ಚಿ ಮಾತ್ಯ 
ಸಂಸ್ಕೃಕಿಮಯ ಗ ಪ್ರಯತ್ನಿಸುವ ಆಂಗ್ಲಾ ಭಿಮಾನಿಗಳ 
ತಂಡ ಒಂದು ಕಡೆ; ಭಾರತೀಯ ಸಂಸ್ಕೃತಿ ಸರ್ವಾಂಗ ಪರಿಪೂರ್ಣ 
ವಾದುದು--ಆದಷ್ಟು ಹಿಂದಿನ ರೀತಿನೀತಿಗಳನ್ನು ಆಚರಣೆಯಲ್ಲಿ ತರುವ 
ಎಂದು ಪುರಾಣಯುಗಗಳಿಗೆ ಒಯ್ಯಲೆತ್ಲಿಸುವ ತಂಡ ಇನ್ನೊಂದು ಕಡೆ. 
ಒಂದು ತಂಡಕ್ಕೆ: ಬೇಕು ಬರೀ ಷೇಕ್ಸ್‌ಪಿಯರ್‌, ವಿನ್‌ಸ್ಟನ್‌ ಚರ್ಚಿಲ್‌ ; 
ಇನ್ನೊಂದು ತಂಡಕ್ಕೆ ಬೇಕು ಬರೀ ರಾಮಾಯಣ, ರಮಣ ಮಹರ್ಷಿ. 

ಆದರೆ ಜ್‌ ಭಾರತದ ಸ್ಥಿತಿಗತಿಯನ್ನು, ನಿರೀಕ್ಷಣೆ ಅವಶ್ಯ 
ಕತೆಗಳನ್ನು ಗಮನಿಸಿದರೆ ಎರಡೂ ತಪ್ಪು ಹಾದಿಗಳು. ಹಟಿದಿಂದ ಜೋನ್ಸ್‌ 
ಜಯತಿಲಕನಾಗುವುದಿಲ್ಲ ಹಾಗೇ ಮರಿಯಸ್ಸ ಮೈಖೇಲ್‌ ಆಗುವುದಿಲ್ಲ. 
ಒಂದು ಸ ಸಂಸ್ಕೃತಿ ವ್ಯ ಕ್ರೈಯಲ್ಲಿ ಆವಿರ್ಭೂತವಾಗಿರುತ್ತದೆ. ಅವನ ಒಳಗಣ್ಣು 
ಅದರ ತ ದಿತಿರುತ್ತದೆ. ಈ ಪರಿಜ್ಞಾನ ದೇಶ, ಕಾಲ, ಧರ್ಮ 
ಜನ್ಮಗಳನ್ನು ಮಾರಿದ್ದು. ಪಂಡಿತ ಚವಣಬಕಟಾಲ ನೆಹ್ರೊ ಅವರಂತೆ 
ಪಾಶ್ಚಾತ್ಯ ಸಂಸ್ಕೃತಿಯ ತಿರುಳನ್ನರಿತಿರುವವರು ಆಂಗ್ಲರಲ್ಲಿಯೇ ವಿರಳ; 


vi 


ಕೊಮೇ ಶೋಲಾ ಅವರಂತೆ ಭಾರತೀಯ ಸಂಸ್ಕೃತಿಯ ರಹೆಸ್ಯವನ್ನರಿತಿದ್ದ 
ವರು ಭಾರತೀಯರಲ್ಲಿಯೂ ದೊರೆಯಲಾರರು. 


ಸಂಸ್ಕೃತಿಯನ್ನೂ ಇಂದು ನಾವು ರಾಜಕೀಯದ ಕಣ್ಣುಗಳಿಂದ 
ನೋಡುತ್ತಿದ್ದೇವೆ. ಪಾಕಿಸ್ತಾನ ಸಮಸ್ಯೆ ಆರಂಭವಾದ ಮೇಲೆ ಮುಸಲ್ಮಾನ 
ಗವಯ್‌ಗಳನ್ನು ಕೇಳುವುದಿಲ್ಲವೆಂದು ಕ ಹಿಂದುಗಳಿದ್ದಾರೆ. 
ಸಾವರ್ಕಾರವರ ಭೂಷಣಗಳನ್ನು ಕೇಳಿ ಹಿಂದೂ ಧರ್ಮ, ಕಲೆ, ಸಾಹಿತ್ಯ 
ಗಳೆಲ್ಲವನ್ನೂ ಮುಟ್ಟು ್ವಿವುದಿಲ್ಲವೆಂದು ಪ್ರ ರ್ರಮಾಣಮಾಡಿರುವ ಮುಸಲ್ಮಾನ 
ರಿದ್ದಾರೆ. ಐರೆ ೨ ಂಡಿನ್‌ ಹಾಗೂ ರಷ್ಯಾದ ಸಾಂಸ್ಕೃ ಎತಿಕ ಆಂದೋಲನ ರಾಜ 
ತೀಯ ದೃಷಿ ಷ್ಟಿ ಯ ಪಡಿನೆಳಲಾಗಿ 


ದೂರದೃಷ್ಟಿಯಿಂದ ವಿವೇಚಿಸಿ, ಜೀವನದ ಉತ್ಕರ್ಷಕ್ಕಾಗಿಯೇ ರಾ 
ಕೀಯವಿರುವುದೆಂದು ಅರ್ಥಮಾಡಿದರೆ ಈ ನೋಟಕ್ಕೆ ಸಮಾಧಾನ a 
ತ್ತ ದೆ. ಆದರೆ ಐಕ್ಲೆ ೦ಡ್‌, ರಷ್ಯಾಗಳ ಪ್ರಯತ್ನ--ಪಾಕಿಸ್ತಾ ನ, ಒಂದೂ 
ಸ್ಥಾ ನಗಳ ಸಮಸ್ಯೆ ಜನತೆಗಿಂತಲೂ ಪಕ್ಷನ ಗ್ರತಿಪಕ್ಷಗಳನ್ನು ಸಂಬಂಧಿಸಿದ್ದು; 
ನಾಯಕರ, ದೇಶಗಳ ಪ್ರೌ ಢಿಮೆಯನ್ನು ಸ್ಥಾ ಪಿಸಲು ಹೊರಟಿದ್ದು. 


ವ್ಯಕ್ತಿ ಸಮಾಜ ಜನಾಂಗಗಳ ಸರ್ವತೋಮುಖ ಉನ್ನ ತಿಯನ್ನು 
ಸಾಧಿಸುವುದು ಸಂಸ್ಕೃತಿಯ ಘನ ಉದ್ದೆ (ಶವೆಂಬ ತತ ಶೃವನ್ನು ಒಪ್ಪಿ ಕೊಂಡರೆ 
ನಮ್ಮ ಗುರಿಯನ್ನು ನಿರ್ದೇಶಿಸಿಕೊಂಡು, ಮಾರ್ಗವನ್ನು. ಜ.೫ 
ಬೇಕಾಗುತ್ತದೆ. ಪರಂಪರಾಗತವಾಗಿ ಬಂದಿರುವ ಸಂಸ್ಕೃತಿಯ ಅವಶೇಷ 
ಈ ಕೆಲಸವನ್ನು ಮಾಡುತ್ತದೆಯೇ--ವಿದೇಶಗಳಿಂದ ಬರಮಾಡಿಕೊಂಡ 
ಸಂಸ್ಕೃತಿಯ ಅನುಕರಣಗಳು ಮಾಡುತ್ತವೆಯೇ ವಿಚಾರಮಾಡಿ ನೋಡ 
ಬೇಕು. ಜನಾಂಗದ ಬಾಳು ಬದುಕನ್ನು ಸಜೀವವಾಗಿ ಉಳಿಸಲಾರದುದು 
ಸ್ವದೇಶದ್ದಾ ಗಲಿ ಪರದೇಶದ್ದಾ ಗಲಿ ತ್ಯಾಜ್ಯವಾಗುತ್ತದೆ. ಒಂದೊಂದು. 
ದೇಶದ ಪರಿಸ್ಥಿತಿ, ಅವಶ್ಯಕತೆಗಳನ್ನು ಅನುಲಕ್ಷಿಸಿಯೇ ಅದರ ನ್ಭೆಜ 
ಸಂಸ್ಕೃ ವ್‌ ಬೆಳೆಯುತ್ತದೆ. ಕೈ ಸರ್ಗಿಕ ಬೆಳೆಯನ್ನು ಪರಂಪರೆಯ ಅನು 


ಸರಣೆಯಿಂದಾಗಲಿ ಕಾ NS ತಡೆಗಟ್ಟುವುದು 
ಪರಮದ್ರೋಹೆ. 

ಗಾಂಧೀಯುಗ ಹುಟ್ಟಿದ ಮೇಲೆ ಭಾರತದ ಎಲ್ಲ ಕಡೆಯಲ್ಲಿಯೂ 
"ಭಾರತೀಯತ್ತ'ದ ಶೋಧ ಆರಂಭವಾಯಿತು. ಒಂದೊಂದು ಪ್ರಾಂತ್ಯವೂ 
ಅದರ ಸುಪ್ತಜೈತನ್ಯವನ್ನು ಜಾಗೃತಗೊಳಿಸಲಾರಂಭಿಸಿತು. ಭಾರತ 
ಸಂಸ್ಕೃತಿಯೆಂಬುದು ಸಮನ್ವಯದ ಮಹ್‌”ದ್ಲಿದ್ದಿ. ಇದಕ್ಕೆ ನಮ್ಮ ( ನಮ್ಮ 
ಪ್ರಾಂತ್ಯದ) ಕಾಣಿಕೆಯೇನು? ಎಂದು ವಿವಿಧ ಭಾಷಾವಾರು ಪ್ರಾಂತ್ಯಗಳು 
ಯೋಚಿಸತೊಡಗಿದವು. ತೆಲುಗರು ನಾಗಾರ್ಜುನಕೊಂಡದ ಕಡೆ ನೋಡಿ 
ದರೆ ಕನ್ನಡಿಗರು ಎಲ್ಲೋರಾ, ಅಜಂತಾ, ಬೇಲೂರು, ಹಳೆಯಬೀಡು, 
ಹೆಂಪೆಗಳನ್ನು ನೋಡತೊಡಗಿದರು. ತಮಿಳರು ಚೋಳ, ಪಲ್ಲವ ಶಿಲ್ಪಗಳ 
ಕಡೆಗೆ ನಮ್ಮ ಲಕ್ಷ್ಯವನ್ನೆಳೆದರು. ಬಂಗಾಳಿಗಳು ಚಿತ್ರಕಲೆಯಲ್ಲಿ ಒಂದು 
ವಿನೂತನ ಸಂಪ್ರದಾಯವನ್ನಾ ರಂಭಿಸಿ ಎಲ್ಲರ ಲಕ್ಷ್ಯವನ್ನು ಸೆಳೆದರು. 
ಹಳೆಯ ಸಂಪ್ರದಾಯವನ್ನು ಬಿಡದೆ ಹೊಸದನ್ನು ಹೇಗೆ ಆರಂಭಿಸಬಹು 
ದೆಂಬುದನ್ನು ತೋರಿಸಿಕೊಟ್ಟವರು ಬಂಗಾಳಿಗಳು. 

ಈ ದೃಷ್ಟಿ ಇತರ ಪ್ರಾಂತ್ಯಗಳಲ್ಲಿ ಹೆಬ್ಬಿದಷ್ಟು ಕರ್ನಾಟಕದಲ್ಲಿ ಬೆಳೆ 
ಯಲಿಲ್ಲ. ಕನ್ನಡನಾಡು ಚೂರು ಚೂರಾಗಿ ಒಂದು ರಾಜ್ಯಾಡಳಿತದ ಕೆಳಗೆ 
ಬರದೆ, ಬೇರೆ ಬೇರೆ ಭಾಷಾ ಪ್ರಾಂತ್ಯಗಳ ಅಧೀನದಲ್ಲಿರುವುದು ಒಂದು 
ಕಾರಣ--ಮುಖ್ಯ ಕಾರಣ. ಎರಡನೆಯದು ಕನ್ನಡಿಗರ ಅಕ್ಸಮ್ಯ 
ಆಲಸ್ಯ. ಕನ್ನಡನಾಡಿನ ದಿಗ್ಬರ್ಶನ ಮಾಡಿದರೆ "ಕನ್ನಡತನ'ವನ್ನು 
ಹುಡುಕಬೇಕಾದಷ್ಟು ಪರನಾಡವರ ಪ್ರಭಾವ ಮೂಡಿದೆ. 

ಲಲಿತಕಲೆಗಳಲ್ಲಂತೂ ಕನ್ನಡಿಗರ ಪರಿಸ್ಥಿತಿ ತುಂಬ ಶೋಚನೀಯ. 
ಚಿತ್ರಕಲೆಯಲ್ಲಿ ಒಂದು ಮಹಾಕ್ರಾಂತಿಯನ್ನು ೧೮೯೬ರಲ್ಲಿಯೇ ಬಂಗಾಳ 
ಮಾಡಿತು. ಅವನೀಂದ್ರನಾಥ ಠಾಕೂರರೂ, ನಂದಲಾಲ ಬಸು ಅವರೂ 
ಅಜಂತಾ, ಬಾಗ್‌, ಸೀತಾನ್ನಿವಾಸಲ್‌ಗಳ ಭಿತ್ತಿಚಿತ್ರಗಳ ಪ್ರತಿಮಾಡಿದು 
ದಲ್ಲದೆ, ಅವುಗಳ ತಂತ್ರನೈಪುಣ್ಯ ರಸಭಾವಗಳನ್ನಳವಡಿಸಿಕೊಂಡು ಆಧು 
ನಿಕ ಆಶೋತ್ತರಗಳನ್ನು ಪೂರೈಸುವ ಒಂದು ಸಂಪ್ರದಾಯವನ್ನೇ ಆರಂಭಿ 
ಸಿದರು. ಇವರ ಶಿಷ್ಯರು ಸಂಪ್ರದಾಯವನ್ನು ಭಾರತದ ವಿವಿಧ ಪ್ರಾಂತ್ಯಗಳಿ 
ಗೊಯ್ದರು. ಆಂಧ್ರಜಾತೀಯ ಕಳಾಶಾಲೆಗೆ ಸಂಸ್ಕೃತಿಯ ರಾಯಭಾರಿ 
ಗಳಾಗಿ ಬಂದ ಪ್ರಮೋದಕುಮಾರ ಚಟ್ಟೋಪಾಧ್ಯಾಯರು ಆಂಧ್ರನಾಗರಿ 

ಕತೆಗಳವಡುವ ಚಿತ್ರಕಲಾ ಸಂಪ್ರದಾಯಕ್ಕೆ ನೆರವಾದರು. ದಾಮರ್ಲಾ 
ರಾಮರಾವ್‌, ಸತ್ಯನಾರಾಯಣ, ಸ್‌ ಬುಪಿರಾಜು, ಗುರ್ರಂ ಮಲ್ಲಯ್ಯ 
ಮೊದಲಾದ ಕುಶಲ ಕಲಾವಿದರು ಇದರಿಂದ ಸ ಸ್ಫೂರ್ತಿಗೊಂಡು ನ 
ರ್ಗತವಾದ ಆಂಧ್ರ್ರನಾಗರಿಕತೆಯನ್ನು ಚಿತ್ರಕಲೆಯಲ್ಲಿ ಮೂಡಲೆತ್ತಿಸಿದರು. 

ಇಂತಹ ಪ್ರಯತ್ನ-- ಕ್ರಾಂತಿಯನ್ನು. ಕರ್ನಾಟಕದಲ್ಲಿ ಮಾಡಬಲ್ಲವ 
ರಿದ್ದಾರೆ. ಅನನೀಂದ್ರನಾಥ ಠಾಕೂರರ ಶಿಷ್ಯಕೋಟಗೆ ಸೇರಿದ ಕೆ. ವೆಂಕ 
ಟಪ್ಪನನರು, ನಂದಲಾಲ ಬಸು ಅವರ ಶಿಷ್ಯರಾದ ನಾರಾಯಣ ಸಂಗಮರು 
ತಟಿಸ ಸ್ಪರಾಗಿದ್ದಾರೆ. ಆದರೆ “ಕೆಲಕೆಲವು ಚಿತ್ರಗಾರರು ಅಲ್ಲಲ್ಲಿ ಉತ್ತಮ 

ಪ್ರತಿಭೆಯನ್ನು ತೋರುತ್ತಿ ದ್ದಾರೆ. ಮಿಣಜಿಗಿಯವರ ಚಿತ್ರಗಳ ಭಾವ 

೩1. ಕಮಜೋಳಿಯವರ ಜೀವನ ದರ್ಶನ, ಎಲವಟ್ಟಿಯವರ 

ಕೃತಿ ನೋಟ, ಕೆ. ವೆಂಕಟಪ್ಪ ನವರ ಕೆತ್ತನೆಯ ಮೂರ್ತಿಗಳು, ವರೇ 
ಡೌ ಶಿಲ್ಪ, ಸಿದ ್ರ ಲಂಗಸ್ವಾಮಿಗಳ ದೇವತಾಮೂರ್ತಿಗಳು ಕರ್ನಾಟಕದ 
ವೈಶಿಷ್ಠ್ಯ ವನ್ನು ಸಾರುತ್ತಿ ವೆ. ಆದರೆ ಇವರ ಕೃತಿಗಳು ಸಾಕಷ್ಟು ರಸಿಕರ 
ಗಮನತ್ತ ಬಂದಿಲ್ಲ. ಇವರ ಕ್ಡ ಕೃತಿಗಳನ್ನು ಎತ್ತಿಹಿಡಿದು ಜಗತ್ತಿಗೆ ತೋರಿಸ 
ಬಲ್ಲ "ಮಾಡರ್ನ್‌ ರೆವ್ಯೂ'" ನಿಶಾಲಭಾರತ' ಭಾರತಿ' ಮೊದಲಾದ 
ಪತ್ರಿಕೆಗಳು ಕನ್ನಡದಲ್ಲಿಲ್ಲ. 

ವೈಯಕ್ತಿಕವಾಗಿ ಕನ್ನಡ ಚಿತ್ರಕಾರರು, ಶಿಲ್ಪಿಗಳು ಮಾಡುತ್ತಿರುವ 
ಪ್ರಯತ್ನ ಸಾಲದು. ಶಾಂತಿನಿಕೇತನ, ನಾಗಾರ್ಜುನ ವಿದ್ಯಾಪೀಠದಂತಹೆ 
ಕಲಾವ್ಯಾಸಂಗ ಕ್ಷ ಕ್ಷೇತ್ರಗಳು ನಮ್ಮಲ್ಲಿ ಬೇಕು. ಕಲಾವಿದರು ಕೂಡಿ ಕನ್ನಡ 
ನಾಡಿನ ವೈಶಿಷ್ಟ್ಯ, ಸಾಂಸ್ಕೃತಿಕ ಪರಂಪಕಿಗನುಗುಣವಾದ ಚಿತ್ರಕಲಾ 
ಪದ್ಧತಿಯನ್ನು ಆರಂಭಿಸಬೇಕು. 

ಸಂಗೀತದ ಬಗ್ಗೆ ಕನ್ನಡನಾಡಿನ ಪರಿಸ್ಥಿತಿ ಇನ್ನೂ ಶೋಚನೀಯ. 
ಕನ್ನಡನಾಡಿನ ಮುಖ್ಯ ಪಟ್ಟಣಗಳಾದ ಬೆಂಗಳೂರು, ಮೈಸೂರು, 
ಮಂಗಳೂರು, ಬಳ್ಳಾರಿಗಳಲ್ಲಿ ಕೇಳಿ ಬರುವುದು ತೆಲುಗು ಕೀರ್ತನೆಗಳು, 
ಧಾರವಾಡ, ಹುಬ್ಬಳ್ಳಿ, ಕಾರವಾರ, ಬೆಳಗಾಂವಿ, ಸೊಲ್ಲಾಪುರಗಳಲ್ಲಿ ಕೇಳಿ 
ಬರುವುದು ಹಿಂದೀ ಚೀಸುಗಳು, ಉರ್ದು ಘಸಲ್‌ ಕವಾಲಿಗಳು. ಕನ್ನಡ 
ಹಾಡುಗಳ ಒಂದು ಕಛೇರಿಯೂ ಆಗುವುದಿಲ್ಲ. 

IX 
ಕನ್ನಡ ಹಾಡುಗಬ್ಬಗಳ ಇತಿಹಾಸ ೧೧ನೆಯ ಶತಮಾನದಂತ್ಯಕ್ಕೆ 
ಹೋಗುತ್ತದೆ. ನಿಜಗುಣ, ಮುಪ್ಪಿನ ಷಡಕ್ಷರಿ ಮೊದಲಾದವರು ಶೈವ 
ಸಂಪ್ರದಾಯವನ್ನು ಬೆಳಸಿದಂತೆ ೧೬ನೆಯ ಶತಮಾನದಲ್ಲಿ' ದಾಸಕೂಟದೆ 
ನೂಂಾರು ಹರಿದಾಸರು ವೈಷ್ಣವ ಪರಂಪರೆಯನ್ನು ಬೆಳಸಿದರು. ಲಕ್ಷ 
ಗಟ್ಟಳೆ ಹಾಡುಗಬ್ಬಗಳು ಈ ೯೦೦ ವರ್ಷ ಕನ್ನಡನಾಡಿನಲ್ಲಿ ಬೆಳೆದು . 
ಬಂದಿವೆ. ಆದರೆ ತೆಲುಗು ಕೀರ್ತನೆಗಳ ದತ್ತುಪುತ್ರರಾದ ನಮ್ಮ ಸಂಗೀತ 
ಗಾರರ ಲಕ್ಷ್ಯ ಈ: ಕಡೆ ಹೋಗಿಲ್ಲ. ಅವರ ಗಮನವನ್ನು ಸೆಳೆಯುವ 

ಪ್ರಯತ್ನವನ್ನು ಸಾಹಿತಿಗಳು ಮಾಡಿಲ್ಲ. 


ಉತ್ತರ ಕರ್ನಾಟಕದಲ್ಲಿ ದಿವಂಗತ ಪಂಚಾಕ್ಷರಿ ಬೂವಾ ಅವರು 
ಕಲವು ವಚನಗಳನ್ನು ಹಾಡುತ್ತಿ ದ್ದರು. ವಚನಗಳ ಹಾಡುಗಾರಿಕೆಗೆ ಕರ್ನಾ 
ಬಕ ಪದ್ಧತಿಯೇ ಹೆಚ್ಚು ಸೊಗಸೆಂದು ಭಾವಿಸಿದ ನಾನು ೭-೭-೧೯೩೭ರಲ್ಲಿ 
ವಿರ್ದ್ವಾ ಚಕ್ರಕೋಡಿ ನಾರಾಯಣಶಾಸ್ತ್ರಿ ಗಳ ಕಡೆಯಿಂದ ವಚನಗಳ ಕಛೇರಿ 
ಯೊಂದನ್ನು. ॥ ಬೆಂಗಳೂರಿನ ವೀರಶೈವ ನಿಜ ಸೇವಾ ಸಂಘದ ಸಹಕಾರ 
ದಿಂದ ಕನ್ನಡ ಸಾಹಿತ್ಯ ಪರಿಷನ್ಮಂದಿರದಲ್ಲಿ ಏರ್ಪಡಿಸಿದೆ. ತರುವಾಯ 
ಆಸ್ಥಾನ ವಿರ್ದ್ವಾ ರೇವೇಂದ್ರಪ್ಪ ನವರೂ, ಮಲ್ಲಿಕಾರ್ಜುನ ಮನ"ಸೂರ್‌ 
ರವರೂ ವಚನಗಳನ್ನು ಗಿ ಆದರಿದೂ ಗುಪ್ತಗಾಮಿನಿ 
ಯಾಗಿದೆ. ಜನಸಾಮಾನ್ಯಕ್ಕೆ ಹೆಬ್ಬಿಲ್ಲ ವಚನಗಳ ಹಾಡುಗಾರಿಕೆ ಎಷ್ಟು 


ಪ್ರಸಾರವಾಗಬೇಕೋ ಅಷ್ಟಾಗಿಲ್ಲ. 


ದಾಸರ ಕೃತಿಗಳನ್ನು ಬಿಡಾರಂ ಕೃಷ್ಣಪ್ಪನವರು ಅತ್ಯಮೋಘವಾಗಿ 
ಹಾಡುತ್ತಿದ್ದರು. ಇಡೀ ಕಛೇರಿಯನ್ನು ಅವರು ದಾಸರ ಕೃತಿಗಳಿಂದಲೇ 
ನಿರ್ವಹಿಸಿ ಪಂಡಿತ ಪಾಮರರ ಮನಸ್ಸಂತೋಷಷಪಡಿಸುತ್ತಿದ್ದರು. ಅವರ 
ಶಿಷ್ಯರಾದ ದೇವೇಂದ್ರಪ್ರನವರು ಗುರುಮಾರ್ಗವನ್ನು ಇಂದಿಗೂ ಅನುಸರಿಸು 
ತ್ರಿದ್ದಾ ರೆ. ಸುಬ್ಬರಾಮಯ್ಯನವರು, ಸೌಭಾಗ್ಯವತಿ ರಾಜಮ್ಮನವರು, 
ರಾಜಾರಾಯರು, ಶ್ರೀಮತಿ ಜಿ. ಚನ್ನಮ್ಮನವರು ದಾಸರ ಕೃತಿಗಳಿಗೆ 
ಸ್ರಸ್ತಾರ ಹಾಕಿ ಪ್ರಕಟಿಸುವ ಕೆಲಸವನ್ನೆಲ್ಲದೆ ಅವುಗಳನ್ನು ಸೊಗಸಾಗಿ 
ಹಾಡಿ, ನುಡಿಸಿ ಪ್ರಸಾರಮಾಡುತ್ತಿದ್ದಾರೆ. | 


2೦೭ 


ಈಚೆಗೆ ಸೌ! ರಾಜಮ್ಮನವರು (ಭಾರತಿ) ಸಂಗೀತರೂಪದಲ್ಲಿ ಕೆಲವು 
ರಾಷ್ಟ್ರಗೀತೆಗಳನ್ನು ಬರೆದಿದ್ದಾರೆ. ದೇವೇಂದ್ರಪ್ಪನವರು ಕೆಲವು ಕನ್ನಡ 
ತಗಳ, ಹದಿ ಹುಬ್ಬಳ್ಳಿಯ ಶಂಕರದೀಕ್ಷಿತರು ಕೆಲವು 
ಕನ್ನಡ ಕೃತಿಗಳನ್ನು ಬರೆದಿದ್ದಾರೆ. 

ನಮ್ಮ ಜೀವನ ಸರ್ವತೋಮುಖವಾಗಿ ಕನ್ನಡಮಯವಾದ ಹೊರತೂ 
ನಮ್ಮ ಸ್ವಸ್ತರೂಸಜ್ಞಾ ನೋದಯವಾಗುವುದಿಲ್ಲ. ಕನ್ನಡಿಗರ ಬಾಳಿನ 
ಬವಣೆ, ಆಸೆ, ಶಾಂತಿ, ರೋಷಾದಿ ಭಾವಗಳನ್ನು ಬೇಕೆ ಭಾಷೆ ತಿಳಿಸಲಾರದು. 
ಜನತಾಶಿಕ್ಷಣಕ್ಕೆ ಸಂಗೀತ ಪರಮಸಾಧನವೆಂಬುದನ್ನು ನಿತ್ಯ ಗೊಳಿಸಬೇಕಾ 
ದಲ್ಲಿ ತ ದೇಶಭಾಷೆಗಳಲ್ಲಿ ಅವುಗಳ ಚಾ ತ್ಕ ಕನ್ನಡ 
ನಾಡಿನಲ್ಲಿ ಸಂಗೀತವಿಷಯದಬ್ಲಂತೂ ಪರಭಾಷೆಗಳ ದಬ್ಬಾಳಿಕೆ ಸಹಿಸಲ 
ಸಾಧ್ಯವಾಗಿದೆ. ಕನ್ನಡ ಸಂಗೀತಗಾರರು ಪರಭಾಷೆಗಳ ಕೀರ್ತನೆ, ಚೀಸು 
ಗಳ ದಳ್ಳಾಳಿಗಳಾಗಿದ್ದಾರೆ. ತಮಿಳುನಾಡಿನಲ್ಲಿ ಹುಚ್ಚಿ ರುವಂತಹೆ ಜಾಗೃತಿ 
ಕನ್ನಡನಾಡಿನಲ್ಲಿಯೂ ಹುಟ್ಟಿ ಬೇಕು. ತಮಿಳರು ತಮ್ಮ ವ್ಯಕ್ತಿತ್ವವನ್ನು 
ಸಂಗೀತದಲ್ಲಿ ಸ್ಥಾಪಿಸಲು ಮಾಡಿರುವ ಪ್ರಯತ್ನ ಅನುಕರಣೀಯವಾಗಿದೆ. 
ದೇವಕೋಟಿಯಲ್ಲಿ ನಡೆದ ತಮಿಳು ಸಂಗೀತ ಸಮ್ಮೇಳನದ ಆರಂಭ ಭಾಷಣ 
ಮಾಡುತ್ತಾ ರಾಜಾ ಸರ್‌ ಅಣ್ಣಾಮಲೆ ಚೆಟ್ಟಿಯಾರ್‌ ಅವರು ಹೇಳಿದ 
ಮಾತುಗಳು ಕನ್ನಡ ಸಂಗೀತದ ಬಗ್ಗೆಯೂ ಅನ್ರೆಯಿಸುತ್ತವೆ. ತಮಿಳು 
ಸಂಗೀತಕ್ಕೆ ಒಗ್ಗುವ ಭಾಷೆ. ತೇವಾರ, ತಿರುಪ್ಪುಗಳ ಹಾಡುಗಳು ತುಂಬ 
ರಸವತ್ತಾಗಿವೆ....... ನಮಗೆ ಬೇರೆ ಭಾಷೆಗಳ ಮೇಲೆ ದ್ವೇಷವಿಲ್ಲ. ತಮಿಳು 
ಜನರ ತಾಯ್ದುಡಿಯಾದ ತಮಿಳಿನಲ್ಲಿ ಹಾಡುಗಳ ರಚನೆಗೂ, ಹಾಡುವಿಕೆಗೂ 
ಪ್ರೋತ್ಸಾಹಕೊಡಬೇಕೆಂಬುದೇ ನಮ್ಮ ಉದ್ದೇಶ. ಮುತ್ತುಸ್ವಾಮಿ ದೀಶ್ಷಿತ 
ರವರ ಚಿತ್ರ ಅನಾವರಣಮಾಡುತ್ತಾ ಸರ್‌ ಅಲ್ಲಾಡಿ ಕ್ಕ ೈಷ್ಣ ಸ್ವಾಮಿ ಅ 
ರವರು ಇಂತಹ ಪ್ರಯತ್ನಗಳು ಸಂಸ್ಥ ತಿಬಾಹಿರವಾದುವೆಂದು ಹೇಳಿದ್ದಾರೆ. 
ಅವರ ಅಭಿಪ್ರಾಯ ಸಾಧುವಾದುದಲ್ಲ. ತಮಿಳು ಹಾಡುಗಳಿರಬೀಳೆಂದು 
ನಾವು ಕೇಳುವುದನ್ನು ಹೊಸ ಸಂಗೀತ ಸಂಪ್ರದಾಯ ಫಿರ್ಮಾಣಪ್ರಯತ್ನ 
ವೆಂದು ಭಾವಿಸಿ ಸರ್‌ ಅಲ್ಲಾಡಿಯವರು ತೆಗಳದ್ದಾರೆ. ಕರ್ನಾಟಕ ಸಂಗೀತ 
ಸಂಪ್ರದಾಯಕ್ಕೆ ಅಳಪಟ್ಟು ತಮಿಳು ಹಾಡುಗಳು ಬೇಕೆಂದು ನಾವು 


Xi 


ಕೇಳುತ್ತಿರುವುದು ಅದೇ ರಾಗ, ತಾಳ ಸಂಪ್ರದಾಯ ಬೇಕು ನಮಗೆ 
ತಮಿಳುಭಾಷೆಯಲ್ಲಿ. ಖಂಡಿತವಾಗಿಯೂ ಇದು ಸಂಸ್ಕೃತಿ ಬಾಹಿರವಾಗ 
ಲಾರದು. 

ಸಂಗೀತಕ್ಕೆ ಭಾಷೆ ಮುಖ್ಯವಾದುದಲ್ಲವೆಂದು ಸರ್‌ ಅಲ್ಲಾಡಿಯವರ 
ಅಭಿಪ್ರಾಯ. ಸರ್‌ ಅಲ್ಲಾಡಿಯವರ ಅಭಿಪ್ರಾಯ ಸತ್ಯವಾದುದಾಗಿದ್ದರೆ 
ಭಕ್ತಿಗೀತೆಗಳು ಭಾವೋದ್ರೇಕವನ್ನೂ, ವೀರಗೀತೆಗಳು ರಣಪ್ರಿಯತೆಯನ್ನು 
ಹುಟ್ಟಿಸುವುದೇಕೆ ? ಆದರೂ ಅಲ್ಲಾಡಿ ಹೇಳಿದ್ದಾರೆ " ಭಾಷೆ ತಿಳಿದರೆ ಹೆಚ್ಚು 
ಚೆನ್ನ' ಎಂದು. ಪದರಹಿತ ಸಂಗೀತ ಒಳ್ಳೆಯದು, ಪದಸಹಿತವಾದುದು 
ಇನ್ನೂ ಒಳ್ಳೆಯದು. ನಾವು ಹೇಳುವುದಿಷ್ಟೇ -ಸಂಗೀತದ ಸ್ವರಗಳಿಗಿಂತಲೂ 
ಉತ್ತಮವಾದ ಪದಗಳನ್ನು ಸಂಯೋಜಿಸಿದ ಸಂಗೀತನನ್ನು ಕೊಡಿ ಎಂದು. 
ಖಂಡಿತವಾಗಿಯೂ ಈ ಕೋರಿಕೆ ಸಂಸ್ಕತಿ ಬಾಹಿರವಾಗಲಾರದು. 

ಸರ್‌ ಅಲ್ಲಾಡಿಯವರ ಮೂರನೆಯ ಆಕ್ಷೇಪ ಸಂಗೀತವನ್ನು ಹೇಳಿ 
ಮಾಡಿಸುವುದಕ್ಕಾಗುವುದಿಲ್ಲ, ಬಹುಮಾನ, ಪಾರಿತೋಷಕಗಳಿಂದ ಉತ್ತಮ 
ಸಂಗೀತ ನಿರ್ಮಾಣವಾಗುವುದಿಲ್ಲ. ನಿಜ, ಸಂಗೀತ ಕಲಾವಿಹೀನನಿಗೆ 
ಬಹುಮಾನಕೊಟ್ಟು ಒಂದು ಕೀರ್ತನೆ ಮಾಡಿಸುವುದಕ್ಕಾಗುವುದಿಲ್ಲ. ಆದರೆ 
ಪ್ರತಿಫಲದ ಆಸೆ-ಧನ, ಕೇರ್ತಿಗಳ ಆಸೆ ಯೋಗ್ಯತೆಯುಳ್ಳವರಿಗೆ ಪ್ರೇರಕ 
ವಾಗುತ್ತದೆ. ಈ ದೇಶದಲ್ಲಿ ಬಹಳ ಜನ ಸಂಗೀತಗಾರರಿದ್ದಾರೆ. ಆದರೆ 
ಯಾರೂ ಪ ಸ್ರತಿಫಲವಿಲ್ಲದೆ ಹಾಡಲು ಹೋಗುವುದಿಲ್ಲ. ಅನೇಕ ಸಲ ಅವ 
ರಿಗೆ ಕೈತುಂಬ ಹೆಣಕೊಡಬೇಕಾಗುತ್ತದೆ. ಒಣ ಸ್ತುತಿಗಿಂತಲೂ ಗಟ್ಟ 
ಯಾದ ಪ್ರತಿಫಲ ದೊರಕುವುದಾದರೆ ಹೊಸ ಗೀತಾರಚಕರು ಬರುತ್ತಾರೆ. 
ಕೇವಲ ಪ್ರತಿಭೆಯ ಬಲದಿಂದಲೇ ರಚನಾತ್ಮಕ ಕೆಲಸಮಾಡುತ್ತಿರುವವರನ್ನು 
ಪ್ರತಿಫಲ ಹೆದರಿಸಲಾರದು. 

ನಮಗೆ ಬೇರೆ ಭಾಷೆಗಳ ಮೇಲೆ ದ್ವೇಷವಿಲ್ಲ. ಪ್ರತಿಯೊಂದು ದೇಶ 
ದಲ್ಲಿಯೂ ಆಯಾಯ ಸಮಾಜ ತ ಮಾರ್ಗವನ್ನು ಅವ 
ಲಂಬಿಸುವುದಕ್ಕೆ” ಅವಕಾಶವಿರಬೇಕು. ಈ ವೈಯಕ್ತಿಕ ಗುಣವಿಸ್ತರಣೆ 
ಸಮಸ್ಮಿಯ ಕಲ್ಯಾಣಕ್ಕೆ ನೆರವಾಗಬೇಕು. ಇದೇ ಪ್ರಜಾಸಾ ್ರಿಮ್ಯದ ತಿರುಳು. 
ಸಂಗೀತಕ್ಕೆ ಭಾಷೆ ಮುಖ್ಯ. ಭಾಷೆ ಮುಖ್ಯವಾಗಿರಚೇಕಾದನೆ ಅದು ಜನಕ್ಕೆ 

ತಿಳಿಯುವ ಭಾನೆಯಾಗಿರಬೇಕು. ಅದಕ್ಕೇ ನಾವು ತಮಿಳು ಹಾಡುಗಳು 
ಬೇಕೆಂದು ಹೇಳುತ್ತಿರುವುದು. ಸಂಗೀತದ ಉದ್ದೇಶ ಕೇವಲ ಇಂದ್ರಿಯ 
ಚಾಪಲ್ಯವನ್ನು ಪೂರೈಸುವುದಲ್ಲ. ಅದರ ಉದ್ದೇಶ ದೈವಿಕವಾದುದು. ಕೆಲ 
ಕಾಲವಾದರೂ ಲೋಕವನ್ನು ಮರೆತು, ಪರಮಾತ್ಮನನ್ನು ಧ್ಯಾನಿಸುವಂತೆ 
ಅದು ಮಾಡಬಲ್ಲುದು. 

ಕಛೇರಿಗಳಲ್ಲಿ ಬೇರೆ ಭಾಷೆಗಳ ಹಾಡುಗಳನ್ನು ಹಾಡುವುದಕ್ಕೆ ನಮ್ಮ 
ಅಭ್ಯಂತರವಿಲ್ಲ. ಈಗ ತಮಿಳು ಹಾಡುಗಳಿಗೆ ತಮಿಳು ಕಛೇರಿಗಳಿಂದ 
ದೊರಿತಿರುವ ah ಪ್ರಯೋಗ' ತೊಲಗಬೇಕು. ಅದು ತನ್ನ 
ಯುಕ್ತಸ್ನಾ ಹಿನ ಬೇಕು.” * 

ಇನ್ನ ಡಿಗರದ ಷ್ಟಿ, ಥಧೋರಣೆಗಳೂ ಇವೇ ಆಗಿವೆ. ಕನ್ನಡ ದೇಶ 
ದಲ್ಲಿ ಸಂಗೀತ ಕಛೇರಿ (ಜಲಸಾ)ಗಳಲ್ಲಿ ಕನ್ನಡಕ್ಕೆ ದೊರೆತಿರುವ ತಿರಸ್ಕಾರ 
ಅಸಹನೀಯವಾಗಿದೆ. 

ತಮಿಳರ ಈಸ್ಫೈ ಚಳುವಳಿಯಿಂದ ಈ ಐದು ವರ್ಷಗಳಲ್ಲಿ ಭಾರತಿ, 
ಸ್ವಾತಿ ತಿರುನಾಳ್‌, ಮುತ್ತಯ್ಯಭಾಗವತರ್‌, ಶರವಣಭವಾನಂದ, ವೇದ 
ಇಯಕಂ ಪಿಳ್ಳೆ, ದೊರೆಸ್ವಾಮಿ ಕನಿರಾಯರ್‌, ಅರುಣಾಚಲಕವಿ, ಪಾಪ 
ವಿನಾಶ ಮೊದಲಿಯಾರ್‌, ಮುತ್ತು ತಾಂಡವರ್‌, ರಾಮಲಿಂಗಸ್ವಾಮಿ, 
ಮಾರಿಮುತ್ತು ಪಿಳ್ಳೆ, ಪಾಪನಾಶನಂ ಶಿವನ್‌ ಮೊದಲಾದವರ ಕೃತಿಗಳು 
ಪ್ರಸಾರಕ್ಕೆ ಬಂದಿವೆ. ಅಣ್ಣಾಮಲೆ ಚೆಟ್ಟಿಯಾರವರ ಪ್ರೋತ್ಸಾಹದಿಂದ 
ಹೊಸ ಕೃತಿ ರಚಕರು ಮುಂದೆ ಬರುತ್ತಿದ್ದಾರೆ. ತೆಲುಗಿಗೆ ಶರಣುಹೋಗು 
ತ್ತಿದ್ದ ದೊಡ್ಡ ದೊಡ್ಡ ವಿದ್ವಾಂಸರು ತಮಿಳು ಕೀರ್ತನೆಗಳಿಂದಲೇ ಕಛೇರಿ 
ನಡಸುತ್ತಿದ್ದಾರೆ. 

ಕೀರ್ತನೆಗಳ ವಿಷಯದಲ್ಲಿ ತಮಿಳಿಗಿಂತ ಕನ್ನಡ ಭಂಡಾರ ದೊಡ್ಡ ದು. 
ನಿಜಗುಣಾದಿ ಹಾಡುಗಬ್ಬಗಾರರು, ಬಸವಣ್ಣಾದಿ ವಚನಕಾರರು, ಪುರಂದ 
ರಾದಿ ಕೀರ್ತನಕಾರರು ಸಹಸ್ರಾರು ಹಾಡುಗಳನ್ನು ಬರೆದಿಟ್ಟ ದ್ದಾರೆ. ಕನ್ನ ಡ 
ಜನಪದ ಸಾಹಿತ್ಯದಲ್ಲಿ ಸೊಗಸಾದ ಹಾಡುಗಳು. ಗ್‌ ದೊರೆಯು 
ತ್ತವೆ... ನಾಟಕ ಶಿರೋಮಣಿ ವರದಾಚಾರ್ಯರು ಶಾಸೊ ್ರೀಕೃವಾದ 
ce ಮದರಾಸು. ೨೫-೧೦-೧೯೪೧ 

ನೂರಾರು ಕನ್ನಡ ಹಾಡುಗಳನ್ನು ಬರಸಿದ್ದಾರೆ. ಈಚೆಗೆ ವಿ. ಸೀತಾರಾ 
ಮಯ್ಯ, ರಂ. ಶ್ರೀ. ಮುಗಳಿ, ಭಾರತಿ, ಮೊದಲಾದ ಕನಿ, ಕವಿಯಿತ್ರಿ 
ಯರು ಕೀರ್ತನೆಗಳಂತೆ ಹಾಡಬಲ್ಲ ಗೀತೆಗಳನ್ನು ಬರೆದಿದ್ದಾರೆ. ಕನ್ನಡ 
ಸಂಗೀತಗಾರರು ಮನಸ್ಸುಮಾಡಿದರೆ ಅವರಿಗೆ ಕೀರ್ತನೆಗಳನ್ನು ಬರೆದು 
ಕೊಡಬಲ್ಲ ಅನೇಕ ಕವಿಗಳು ಕನ್ನಡನಾಡಿನಲ್ಲಿ ದೊರೆತಾರು. 

ಕನ್ನಡ ಸಂಗೀತ ಕನ್ನಡ ಭಾಷೆಯಲ್ಲಿ ಆಗಬೇಕು--ಇದೇ ಕನ್ನಡ 
ನಾಡಿನಲ್ಲಿ ಪ್ರಸಾರದಲ್ಲಿರಬೇಕಾದ ಸಂಗೀತ ಎಂಬುದು ನಮ್ಮ ನಿರ್ದಿಷ್ಟ 
ಅಭಿಪ್ರಾಯ. ಆದರೆ ನಮ್ಮ ಸಂಗೀತ ಬರೀ ಭಕ್ತಿರೋದನೆಯಾಗಿರಬಾರದು. 
ತ್ಯಾಗರಾಜ ಕೀರ್ತನೆಗಳ ಈ "ಏಕತಾನ' ವನ್ನು ಕೇಳಿ ನಾವು ಬೇಸತ್ತಿದ್ದೇವೆ. 
ನಮ್ಮ ಜನಾಂಗದ ಮುನ್ನಡೆಗೆ ನೆರವಾಗುವ ಭಾವರಸಗಳು ಸಂಗೀತದಲ್ಲಿ 
ಆವಿರ್ಭೂತವಾಗಬೇಕು. ಭಕ್ತಿಯೊಂದೇ ಸಾಲದು-ಬೇಕು ನಮಗೆ ವೀರ- 
ಶೃಂಗಾರ-ಅದ್ಭುತಾದಿ ರಸಗಳು. ಕಛೇರಿಗೆ ಬಂದವರು ಭಕ್ತಿಗೀತೆಗಳನ್ನು 
ಕೇಳಿ ಅಪುತಿಂದವರಂತೆ ಹೋದರೆ ಸಾಲದು-ಅವರಲ್ಲಿ'ನವಜೀವನದ ಕಲರವ 
ಸಂಗೀತದಿಂದ ಹುಟ್ಟ ಬೇಕು. 

ಕನ್ನಡನಾಡಿನ ಮುಖ್ಯ ಪಟ್ಟಣಗಳಾದ ಬೆಂಗಳೂರು, ಮೈಸೂರು, 


ಮಂಗಳೂರು, ಬಳ್ಳಾರಿಗಳಲ್ಲಿ ಸಂಗೀತ ಪ್ರೇಮಿಗಳ ಸಂಖ್ಯೆ ಹೆಚ್ಚುತ್ತಿದೆ. 
ಗಾಯನ ಸಮಾಜಗಳು, ಮ್ಯೂಸಿಕ್‌ ಸರ್ಕಲ್‌ಗಳೂ ಬೆಳೆಯುತ್ತಿವೆ. ಆದರೆ 
ಈ ಸಮಾಜ ಸರ್ಕಲ್‌'ಗಳು ಮಾಡುತ್ತಿರುವುದೇನು? ಸಂಗೀತದ ವ್ಯಾಪಾರ. 
ದಕ್ಷಿಣಾದಿ ಸಂಗೀತಗಾರರನ್ನು ಹೊರಗಿನಿಂದ ಕರಸಿ ಅವರಿಗೆ ಬೊಗಸೆ ಬೊಗಸೆ 
ಹಣ ಕೊಟ್ಟು ಕಳುಹಿಸುವುದು. ಸ್ಥಳೀಯ ವಿದ್ವಾಂಸರಿಗೆ ಪ್ರೋತ್ಸಾಹೆವಿಲ್ಲ. 
ಸಾಲದುದಕ್ಕೆ ಕನ್ನಡ ಸಂಗೀತ ವಿದ್ವಾಂಸರ ವಿರುದ್ಧ ಪ್ರಚಾರಮಾಡುವ 
ಕೆಲಸನೊಂದು ಈ ಸಂಸ್ಥೆಗಳ ಕಾರ್ಯಭಾಗ. ಈ ಸುಲಿಗೆಯ ವ್ಯಾಪಾರ 
ದೇಶದ ಹಿತದ ದೃಷ್ಟಿಯಿಂದ ನಿಲ್ಲಬೇಕು. ಸ್ಥಳೀಯ ಸಂಗೀತ ವಿದ್ವಾಂಸರು 
ಸಂಘಟಿತರಾಗಿ ಇಂತಹ ಧಾಳಿಗಳನ್ನು ಎದುರಿಸುವ ಮಾರ್ಗಗಳನ್ನು 
ನಿಯೋಜಿಸಬೇಕು. ಹೊರಗಿನಿಂದ ಸಂಗೀತ ವಿದ್ವಾಂಸರನ್ನು ಕರೆಸಬಾರದು, 
ಅವರ: ಸಂಗೀತವನ್ನು ಕೇಳಬಾರದು ಎಂದು ನನ್ನ್ನ ಅಭಿಪ್ರಾಯವಲ್ಲ. ಆದರೆ 


ಅದರಲ್ಲಿಯೂ ಒಂದು ಇತಿಮಿತಿಯಿರಬೇಕು. ಮನೆಯ ಮಕ್ಕಳ ಬಾಯಿ 

ಕಟ್ಟ ಹೊರಗಿನವರಿಗೆ ಮೃಷ್ಟಾನ್ನ ಭೋಜನ ಮಾಡಿಸುವುದು ಯಾವ 
ನ್ಯಾಯ? 

ನಾಟಕದ ಸ್ಥಿತಿಯೂ ಹೇಳಿಕೊಳ್ಳುವ ಹಾಗಿಲ್ಲ. ನಾಟಕತಿರೋ 
ಮಣಿ ಎ. ವಿ. ವರದಾಚಾರ್ಯರ ಕಾಲದಲ್ಲಿ ಕನ್ನಡನಾಟಕ ಅತ್ಯುನ್ನತ 
ಶಿಖರವನ್ನು ಮುಟ್ಟಿತು: ಮಹೆಮದ್‌ ಪೀರರವರೂ, ಜಿ. ಎಚ್‌. ವೀರಣ್ಣ 
ನವರೂ ಅದನ್ನು ಹೆಲವು ವಿಧದಲ್ಲಿ ಬೆಳಸಿದರು. ಮೈಸೂರು, ಬೆಂಗಳೂರು, 
ಮಂಗಳೂರು, ಬಾಗಿಲುಕೋಟಿ, ಧಾರವಾಡದ ನಾಟ್ಯ ವಿಲಾಸಿಗಳು ಕೆಲವು 
ಸ್ವಾರಸ್ಯವಾದ ಪ್ರಯೋಗಗಳನ್ನು ನಡೆಸಿದರು. ಆದರಿಂದು ನಾಟ್ಯೋಸ 
ಜೀವಿಗಳಲ್ಲಾಗಲಿ, ನಾಟ್ಯನಿಲಾಸಿಗಳಲ್ಲಾಗಲಿ ನಾಟಕದ ಬಗ್ಗೆ 
ಸಾಕಷ್ಟು ಕಳಕಳಿಯಿಲ್ಲ. ಉತ್ತಮ ನಟರಾದ ಹೆಂದಿಗನೂರು 
ಸಿದ್ದರಾಮಪ್ಪ, ಬಸವರಾಜ ಮನ್‌ಸೂರ್‌, ರಾಮಚಂದ್ರಶಾಸ್ತ್ರಿ, 
ಎಚ್‌. ಎಲ್‌. ಎನ್‌. ಸಿಂಹೆ ಮೊದಲಾದವರು... ಸಣ್ಣ ಪುಟ್ಟ 
ಸಂಘಗಳನ್ನು ಕಟ್ಟಿಕೊಂಡು ತೊಳಲಾಡುತ್ತಿದ್ದಾರೆ. ಸಂಘಗಳನ್ನು ಬೆಳಸಿ, 
ಆಧುನಿಕ ರಂಗೋಪಕರಣಗಳಿಂದ ಅವುಗಳನ್ನು ಸಿದ್ಧಗೊಳಿಸಿ ಹೊಸ ಹೊಸ 
ಪ್ರಯೋಗಗಳನ್ನು ನಡೆಸುವುದಕ್ಕೆ ಹಣದ ಅಭಾವ, ಪ್ರೋತ್ಸಾಹದ 
ದಾರಿದ್ರ್ಯ. ಎಲ್ಲಕ್ಕೂ ಮೊದಲಾಗಿ ನಾಟಕ ಪ್ರದರ್ಶನಕ್ಕೆ ಮಂದಿರಗಳಿಲ್ಲ. 
ಪ್ರತಿ ಊರಿನ ನಾಟಕಶಾಲೆಯೂ ಸಿನೀಮಾ ಮಂದಿರವಾಗಿದೆ. ಸಿನೀಮಾ 
ನಿಲ್ಲಿಸಿ ನಾಟಕಕ್ಕೆ ಮಂದಿರವನ್ನು ಒಂದೆರಡು ದಿವಸ ಬಿಟ್ಟು ಕೊಡಲು 
ಅವರು ಅಪಾರ ಹಣಬೇಡುತ್ತಾರೆ. ಈ ಸಮಸ್ಯೆಯನ್ನು ಸ್ಥಳೀಯ ನಗರ 
ಸಭೆಗಳು ಎದುರಿಸಬೇಕು. ನಾಟಕ, ಸಂಗೀತಗಳ ಸಲುವಾಗಿಯೇ 
ಸ್ಥಳೀಯ ನಗರ ಸಭೆಗಳು ಸಭಾಭವನಗಳನ್ನು ಕಟ್ಟಿಸಿ, ಕನ್ನಡ ನಾಟಕ 
ಮಂಡಳಿಗಳಿಗೆ ಅವುಗಳ ಉಪಯೋಗವನ್ನು ಅತ್ಯಲ್ಪ ಶುಲ್ಕಕ್ಕೆ ಕೊಡಬೇಕು. 

ಕನ್ನಡ ಕಲೆಗಳ ಉತ್ಕರ್ಷಕ್ಕಾಗಿ ಒಂದು "ಕಲಾ ಪರಿಷತ್ತ'ನ್ನು 
(Academy of Kannada Arts) ಸ್ಥಾಪಿಸಬೇಕು. ಚೇ ಕನ್ನಡನಾಡಿನ 
ಸರ್ಕಾರಗಳು, ಶ್ರೀಮಂತರು, ಕಲಾವಿದರು ಈ ಬಗ್ಗೆ ಲಕ್ಷ ಕೊಡಬೇಕು. 
"ತ್‌ ಈ ವಿಸಯನನ್ನು ನನ್ನ “ಕನ್ನಡದ ದಾರಿ” (ಪುಟ ೧೩೦) ಗ್ರಂಥದಲ್ಲಿ 
ಪ್ರಸ್ತಾ ಹಿಸಿದ್ದೇನೆ. 

ಎಲ್ಲ ಕಡೆಯಲ್ಲಿಯೂ ಯುದ್ಧಾನಂತರದ ನಿಯೋಜನೆಗಳು ಹೊರಟರುವಾಗೆ 
ಕನ್ನಡನಾಡಿನ ಆರ್ಥಿಕ, ರಾಜಕೀಯ, ಲಲಿತಕಲಾ ಸಮಸ್ಯೆಗಳ ಬಗ್ಗೆ 
ಕನ್ನಡ ಜನ ತಳೆದಿರುವ ಆಲಸ್ಯ ಅಕ್ಷಮ್ಯ. 

ಈ ಗ್ರಂಥವನ್ನು ಬರೆಯುವ ವಿಚಾರ ನನ್ನಲ್ಲಿ ಹೆಟ್ಟಿ ಬಹಳ ವರ್ಷಗ 
ಳಾದವು. ನಾನು "ಕನ್ನ ಡನುಡಿ' ವಾರ ಪತ್ರಿಕೆಯ ಸಂಪಾದಕನಾಗಿದ್ದಾಗ 
(೧೯೩೮) ಕೆಲವು ಕಲಾವಿದರ ಪರಿಚಯ ಬರೆದು ಪ್ರಕಟಸಿದೆ. "ಇದು ಏಕೆ'- 
"ಇದು ಕೃಷ್ಣರಾಯರ ಕೆಲವು ಗೆಳೆಯರ ಪ್ರಸಾರ' ಎಂದು ಮೂಗು ಮುರಿ 
ದವರೇ ಹೆಚ್ಚು. ನಾನು ಲೇಖನಮಾಲೆಯನ್ನು ಮುಂದುವರಿಸಿ 
ಕೆಲವನ್ನು ಪ್ರಜಾಮತ ದೀಪಾವಳಿ ಸಂಚಿಕೆಗಳಲ್ಲಿಯೂ, ಜಯಕರ್ನಾಟಕ 


ದಲ್ಲಿಯೂ ಪ್ರಕಟಸಿದೆ. ಆ ಲೇಖನಗಳನ್ನು ಪರಿಷ್ಕರಿಸಿ, ಹೊಸ ವಿಷಯ 
ಗಳನ್ನು ಸೇರಿಸಿ, ಹಲವು ಹೊಸ ಲೇಖನಗಳನ್ನು ಕೂಡಿಸಿ ಈ ಪುಸ್ತಕವನ್ನು 
ಪ್ರಕಟಿಸಿದ್ದೇನೆ. ಇದನ್ನು ಭಾಗ ೧ ಎಂದು ಓದುಗರು ಸರಿಗಣಿಸಬೇಕು. 
ಕನ್ನಡ ನಾಡಿನ ಕಲಾವಿದರ ಪರಿಚಯಗಳನ್ನು ಮುಂದುವರಿಸಿ ಮುಂದೆ 
ಮೂರು ಭಾಗಗಳನ್ನಾಗಿ ಪ್ರಕಟಿಸಬೇಕೆಂದು ಸಂಕಲ್ಪ. ಮೊತ್ತದ ನಾಲ್ಕು 
ವಿಭಾಗಗಳಲ್ಲಿ ಸುಮಾರು ೬೪ ಜನ ಕನ್ನಡ ಸಂಗೀತಗಾರರು, ಶಿಲ್ಪಿಗಳು, 
ಚಿತ್ರಗಾರರು, ನರ್ತಕನರ್ತಕಿಯರ ಸರಿಚಯ ಕೊಡಲು ಸಾಧ್ಯವಾಗುತ್ತದೆ. 

ವಿಷಯಗಳನ್ನು ಸಂಗ್ರಹಿಸುವಾಗ ನಾನು ಪಟ್ಟ ಪಾಡು ಅಸ್ಪಿಷ್ಟಲ್ಲ. 
ನಮ್ಮ ಕಲೆಗಳ ಬಗ್ಗೆ ಜನತೆಯಲ್ಲೆಷ್ಟು ತಾತ್ಸಾರವೋ ಕಲಾನಿದರಲ್ಲಿಯೂ 
ಅಷ್ಟೇ ಆಲಸ್ಯ... ಸಂಗೀತಗಾರರು ಇದ್ದಲ್ಲಿ ಹೋಗಿ, ಅವರ ವೇಳೆ ಅನು 
ಕೂಲಗಳನ್ನು ನೋಡಿಕೊಂಡು ಅವರ ಗೆಳೆಯರು ಸಹಾಧ್ಯಾಯಿಗಳನ್ನು 
ಕಂಡು ನಿಷಯಸಂಗ್ರಹಣ ಮಾಡಬೇಕಾಯಿತು. ಇದಕ್ಕಾಗಿ ಊರೂರು 
ತಿರುಗಬೇಕಾಯಿತು. ಇಂದು ಪರಿಚಯ ಗ್ರಂಥಗಳ ಮೊದಲನೆಯ ಭಾಗ 
ಹೊರಡಿಸುವುದು ನನಗೆ ಹಿಗ್ಗಿನ ವಿಷಯ. ಇದರ ಮಹತ್ವ ನಮ್ಮ ಕಲಾವಿದ 
ರಿಗೆ, ಜನತೆಗೆ ಅರ್ಥವಾದರೆ ನನ್ನ ಶ್ರಮ ಸಾರ್ಥಕವಾಗುತ್ತದೆ. 

ಈ ಗ್ರಂಥಕ್ಕೆ ಬೇಕಾದ ಚಿತ್ರಗಳನ್ನು ಒದಗಿಸಿಕೊಟ್ಟ ಕಟ್ಟಿ (ಬೆಳ 
ಗಾಂವಿ) ಕಮಡೋಳಿ (ಹುಬ್ಬಳ್ಳಿ) ಸೀತಾರಾಮ್‌ (ವಾನ್‌ಡೀಕ್‌ ಸ್ಟುಡಿಯೋ 
ಬೆಂಗಳೂರು) ವಿಶ್ವಕರ್ನಾಟಕ (ಬೆಂಗಳೂರು) ಎಸ್‌. ಎನ್‌. ಸ್ವಾಮಿ 


೫೪1 


(ಮೈಸೂರು) ಅವರಿಗೂ, ಕೆಲವು ಪಡಿಯಚ್ಚುಗಳನ್ನು ಎರವಲಿತ್ತ ಕನ್ನಡ. 
ಸಾಹಿತ್ಯ ಪರಿಷನ್ಮಂದಿರ ಸುಬೋಧ ಕಾರ್ಯಾಲಯ, ಪ್ರಜಾಮತ 
ಕಾರ್ಯಾಲಯ, ವರದಾಚಾರ್ಯರ ಸ್ಮಾರಕ ಕಲಾಸಂಘ, ಬಿ. ಪುಟ್ಟಸ್ತ್ರಾ 
ಮಯ್ಯನವರು, ದ. ಕೃ. ಭಾರದ್ವಾಜರು ಅವರಿಗೂ ಮುದ್ರಣಾದಿ ಕೆಲಸ 
ಗಳಲ್ಲಿ ನೆರವಾದ ಕುಮಾರ ವೆಂಕಣ್ಣ, ವಿ. ರಾಮಕೃಷ್ಣ, ಎಂ. ಎಸ್‌. 
ಚಿಂತಾಮಣಿ ಅವರಿಗೂ ನನ್ನ ಧನ್ಯವಾದಗಳು ಸಲ್ಲಬೇಕಾಗಿದೆ. 

ಅನ್ನಪೂರ್ಣ. ವಿಶ್ವೇಶ್ವರಪುರಂ ಆ. ನ. ಕೃಷ್ಣ ರಾಯ. 
ಬೆಂಗಳೂರು ನಗರ, ೧-೫-೧೯೪೬ ಳು 

ಮನಸೂರ ಗೆಳೆಯರು 


ಪುಟ ೩) 


೧. ಸಂಗೀತರತ್ನ ಮಲ್ಲಿಕಾರ್ಜುನ ಮನ್‌ಸೂರ್‌ 


ಸಂಗೀತ ಕೆಲವರಿಗೆ ಜೀವನೋಪಾಯಕ್ಕೆ ಮಾರ್ಗ ; ಕೆಲವರಿಗೆ 

ಪ್ರತಿಷ್ಠೆಗೆ ಒಂದು ಸಾಧನ ; ಕೆಲವರಿಗೆ ಯೋ ಅಂಗಡಿಗಳಲ್ಲಿ ದವಸ 
ಮಾರುವಂತೆ ಸಂಗೀತವನ್ನು ಕೆಲವರು ಮಾರುತ್ತಾರೆ. 
ಕೆಲವರು ಅದು ಕಾಯಿಯಂತೆ ಪವಿತ್ರವಾದ "ವಸ್ತುವೆಂದು ಪೂಜಿಸುತ್ತಾರೆ. 
ಅದರ ಸೇವೆಯನ್ನೆಷ್ಟು ಮಾಡಿದರೂ ಚಿತ್ತ ದಣಿಯದು, ಮನ ತಣಿಯದು. 
ಸಂಗೀತವನ್ನು ಯೋಗವೆಂದು ತಿಳಿದು, ಅದರ ಭಾವಸಮಾಧಿಯಲ್ಲಿ ತಲ್ಲೀನೆ 
ರಾಗುವವರಲ್ಲಿ ಧಾರವಾಡದ ಮಲ್ಲಿಕಾರ್ಜುನ ಮನ್‌ಸೂರ್‌ರವರೊಬ್ಬ ರು. 
ಅವರಿಗೆ ಜೀವನವೇ ಒಂದು ಗೀತ - ಜಗತ್ತೇ ಒಂದು ರಾಗ- ಲೋಕೆ 
ವ್ಯಾಪಾರವೇ ಒಂದು ನಾದಲೀಲೆ. 

ಮಲ್ಲಿಕಾರ್ಜುನರಿಗೆ ಈಗ ೨೮ನೆಯ ವಯಸ್ಸು ನಡೆಯುತ್ತಿ ದೆ; 
ಎಳಸಾದ ಮುಖ, ತೆಳ್ಳ ನೆಯ ನೀಳವಾದ ಜೀಹಾಕಾರ, ವಿಶಾಲವಾದೆ 
ತುಂಬಿದ ಕಣ್ಣುಗಳು. "ಅವರನ್ನು ನೋಡಿದರೆ ಯಾರೋ ಕಾಲೇಜು 
ವಿದ್ಯಾರ್ಥಿ ಅನ್ನುವ ಹಾಗಿದ್ದಾರೆ. ಕೆಲವು ನಿಮಿಷ ಜತೆಯಲ್ಲಿ ಕೂಡುವುದೇ 
ತಡ - ಏನೋ ಒಂದು ಗುಂಯ್‌ ಶಬ್ದ- ಕಿವಿಗೊಟ್ಟು ಕೇಳಿದರೆ ಘನರಾಗ 
ಒಂದರ ಆಲಾಪ. ಜತೆಯಲ್ಲಿದ್ದವರು” ಅತ್ತಿತ್ತ ಸೋಡಿ ಇದು ಅಂಗಡಿ; 
ಇದು ಮಾರ್ಕೆಟ್‌. ಎಂದುಕೊಳ್ಳ ಬಹುದು. "ಅಡಕೆ ಗಾಯಕನಿಗೆ ವಾತಾ 
ವರಣದ ಪರಿವೆಯೇ ಇಲ್ಲ. ತಾನಾಯಿತು, ತನ್ನ ನಾಡಸಂಭ್ರಮ 
ವಾಯಿತು. 

ಮಲ್ಲಿಕಾರ್ಜುನರು ಅಚ್ಚಕನ್ನಡಿಗರು, ಧಾರವಾಡಕ್ಕೆ ಎರಡು ಮೈಲಿ 
ದೂರವಿರುವ ಮನ್ಸೂರ್‌ ಹಳ್ಳಿಯವರು. ಅವರ ತಂಡೆ ಮನ್ಸೂರಿನ ಗೌಡ 
ಭೀಮರಾಯಪ್ಪನವರು. ಗೌಡರಿಗೆ ಸಂಗೀತದ ಮೇಲೆ ಬಹಳ ಪ್ರೇಮ. 
ಪ್ಸಯ್ಯನೆಂಬ ಕರ್ನಾಟಕ ಸ ಸಂಗೀತಗಾರನನ್ನು ಮನೆಯಲ್ಲಿಟ್ಟುಕೊಂಡು 
ಸಾಕಿದ್ದರು. ತಂದೆಯ ಅಭಿರುಚಿ ಮಗನ ಮೇಲೂ ಪ್ರಭಾವ ಸ 
ಮಲ್ಲಿಕಾರ್ಜುನರಿಗೆ ಮೊದಲಿನಿಂದಲೂ ಸಂಗೀತದ ಮೇಲೆ ಪ್ರೇಮ ಬಹಳ. 
ಕೊನೆಗೆ ಸಂಗೀತದ ಕರೆ ಹೆಚ್ಚಾಗಿ ಹೆತ್ತನೆಯ ವಯಸ್ಸಿನಲ್ಲಿ ತಾವು ಓದುತ್ತಿದ್ದ 
ಮೂರನೆಯ ಈಯತ್ತೆಗೆ ಶರಣುಹೊಡೆದು ನಾಲ್ಕುವರ್ಷ ಕಾಲ ಪ್ರಸಿದ್ಧ 
ಬಾಲಕೃಷ್ಣ ಬೂವಾ ಮಿರಾಜ್‌ಕರ್‌ರವರ ಶಿಷ್ಯಂದಿರಾದ ನೀಲಕಂಠಬೂವಾ 
ಅವರಲ್ಲಿ ಗಾನವನ್ನು ಅಭ್ಯಸಿಸಿದರು. ಈ ಸಂಪ್ರದಾಯದವರು ಉತ್ತರ 
ಹಿಂದೂಸ್ಗ್ಸಾ ನದ ಸಂಗೀತ ಪದ್ಧ ತಿಯ ಆಚಾರ್ಯನಾದ ತಾನಸೇನ್‌ 
(ಹರಿದಾಸರ ಶಿಷ್ಯ) ಮತ್ತು ಅನನ ಶಿಷ್ಯಕೋಟಗೆ ಸೇರಿದ ರಹಮತ್‌ 
ಖಾನರ ಪದ್ಧತಿಯವರಾದುದರಿಂಡ ವಿವಿರ ವಿದ್ಯಾಭ್ಯಾಸದ 
ಬುನಾದಿ ಸುಭದ್ರವೂ, ವ್ಯವಸ್ಥಿ ತವೂ ಆಯಿತು. ಆ ಚಿಕ್ಕ ವಯಸ್ಸಿ ನಲ್ಲಿಯೇ 
ಮುಂಬಯಿ, ನಾಗಪುರ, ಜಲಗಾಂವ, ಸಿಕಾರಪುರ (ಸಿಂಧ್‌) ಡೀಶಗಳಲ್ಲಿ 
ಕಛೇರಿ ಮಾಡಿ ಕೀರ್ತಿ ಗಳಿಸಿದರು. ಆ ಕಾಲದಲ್ಲಿ ಒಂದೆರಡು ನಾಟಕ 
ಕಂಪೆನಿಗಳ ದರ್ಶನವೂ ಆಗಿ ಮಲ್ಲಿಕಾರ್ಜುನರು ಮತ್ತೆ ನಾಟಕ ಕಂಪೆನಿಗಳ 
ಕಡೆ ಕಕ್ತಿತ್ತದಂತೆ ಮಾಡಿದವು. ಕೀರ್ತಿ ಮಲ್ಲಿಕಾರ್ಜುನರನ್ನು ಆಶ್ರಯಿ 
ಸಿದ್ದರೂ ಅವರು ಅದರ ಪ್ರಲೋಭನೆಗೆ ಮರುಳಾಗಲಿಲ್ಲ. ತಮ್ಮ ಪಾಂಡಿತ್ಯದ 
ಆಳ ಅವರಿಗೆ ಗೊತ್ತಿತ್ತು. ಇನ್ನೂ ಕಲಿಯಬೇಕು. ಹೆಚ್ಚಿನ ವಿದ್ಯೆಯನ್ನು 
ಗಳಿಸಬೇಕು ಎಂದು ಮನ ಹಾತೊರೆಯುತ್ತಿತ್ತು. ಆದಕೆ ಸರಿಯಾದ 
ಗುರು ದೊರಕಿರಲಿಲ್ಲ. ಸರಿಯಾದನರಲ್ಲಿ ಕಲಿಯಲು ಹಣದ ಅಭಾವ; 
ಸಾಧಾರಣದವರಲ್ಲಿ ಕಲಿಯಲು ಮನಸ್ಸಿಲ್ಲ. ಈ ಹೊಯ್ದಾಟ 
ಮಲ್ಲಿಕಾರ್ಜುನರ ಜೀವನದಲ್ಲಿ ನಾಲ್ಕುವರ್ಷ ನಡೆಯಿತು. ಊರಿನಲ್ಲಿ 
ಕುಳಿತು ಕಲಿತಿದ್ದ ವಿದ್ಯೆಯನ್ನು ರೂಢಿಸಿಕೊಳು ತ್ರಿದ್ದರು. ॥ 
ಈ ಕಾಲದಲ್ಲಿ ಒಮ್ಮೆ ಮುಂಬಯಿಗೆ ಹೋಗಬೇಕಾಗಿ ಬಂತು. ಅಲ್ಲಿ 
ತಮ್ಮ ಗೆಳೆಯರಾದ ವಿಷ್ಣುಪಂತ ಪಗನೀಸರ (ಈಚೆಗೆ ತುಕಾರಾಮ ಚಿತ್ರ 

ದಲ್ಲಿ ಪ್ರಖ್ಯಾತರಾದವರು) ಸರಾಫ್‌ ಅಂಗಡಿಯಲ್ಲಿ ಕುಳಿತಿದ್ದಾಗ, ಪಗನೀಸರು 
ಒಬ್ಬ ವ್ಯಕ್ತಿಯ ಪರಿಚಯ ಮಾಡಿಕೊಟ್ಟ ರು. ಮಲ್ಲಿಕಾರ್ಜುನರು 
ಹಜಜ. ಕಿಳಿದಮೇಲೆ ಖಾನ್‌ಸಾಹೇಬ್‌ ಮಂಜೀಖಾನರು “ ನಿಮ್ಮ 
ಗಾನ ಕೇಳಿಸಿರಿ” ಎಂದು ಹೇಳಿದರು. ಮಲ್ಲಿಕಾರ್ಜುನರು ಅವರನ್ನು 
ಕರೆದೊಯ್ದು ಹತ್ತಿರದಲ್ಲಿದ್ದ ಗ್ರಾಮರ್ಫೋ ಅಂಗಡಿಯಲ್ಲಿ ತಮ್ಮ ರಿಕಾರ್ಡು 
ಗಳನ್ನು ಕೇಳಿಸಿದರು. ಆ ವೇಳೆಗೆ ಮಲ್ಲಿಕಾರ್ಜುನರು ಎರಡುಸಲ ೧೬ 
ರಿಕಾರ್ಡುಗಳನ್ನು ಕೊಟ್ಟಿದ್ದರು. ಮಲ್ಲಿಕಾರ್ಜುನರ ರಿಕಾರ್ಡುಗಳನ್ನು 
ಕೇಳಿದ ಖಾನಸಾಹೇಬರು “ ಮುಂದೆ ಏನು ಮಾಡಬೇಕೆಂದಿರುವಿರಿ ” 
ಎಂದರು. 4“ ಹೆಚ್ಚಿನ ವಿದ್ಯೆ ಕಲಿಯಬೇಕೆಂದಿದ್ದೇನೆ.” “ ಯಾರಲ್ಲಿ?” 
“ ತಾವು ಕೃಪೆಮಾಡಿದರೆ ತಮ್ಮಲ್ಲಿ. ತಾವು ಶಿಷ್ಯರನ್ನು ತೆಗೆದುಕೊಳ್ಳುವು 
ದಿಲ್ಲದೆಂದು ಕೇಳಿದ್ದೆ. ಅದಕ್ಕೇ ಈ ಮೊದಲು ತಮ್ಮಲ್ಲಿಗೆ ಬರಲಿಲ್ಲ.” 
“ ನಾನು ಯಾರು ಗೊತ್ತೇ.” “ ಗೊತ್ತು, ಆಚಾರ್ಯ ಅಲ್ಲಾದಿಯಾ 
ಖಾನಸಾಹೇಬರ ಮ ಕೃಳು.” ಮಂಜೀಖಾನರು ವಿಶ್ವಾಸದಿಂದ 
“ ಮಲ್ಲಿಕಾರ್ಜುನ್‌, ನಿಮಗೆ ಗಾನ ಹೇಳಿಕೊಟ್ಟರೆ ನಮ್ಮ ವಿದ್ಯೆ ಸಾರ್ಥಕ 
ವಾಗುತ್ತದೆ. ಬನ್ನಿ- ಖಂಡಿತ ಹೇಳಿಕೊಡುತ್ತೇವೆ ಎಂದು ಆಶ್ವಾ ಸನ 
ವನ್ನಿತ್ತರು. ಮಲ್ಲಿಕಾರ್ಜುನರ ಭಾಗ್ಯದ ಬಾಗಿಲು ತೆರೆಯಿತು. ಸ 
ಯಾಸವಾಗಿ ಮಂಜೀಖಾನರಂತಹೆ EN ದೊರೆತರು. ಅವರಲ್ಲಿ 
ಎರಡುವರ್ಷ ಒಂದೇಸಮನೆ ಅನನ್ಯಭಕ್ತಿಯಿಂದ ವಿದ್ಯಾರ್ಜನೆ ಮಾಡಿದರು. 
ಖಾನ ಸಾಹೇಬರು ದಿವಸಕ್ಕೆ ಐದುಗಂಟೆಗಳ ಕಾಲ ಶಿಷ್ಯನಿಗೆ ತಮ್ಮ ಅಮರ 
ವಿದ್ಯೆಯನ್ನು ಧಾರೆಯೆರೆಯುತ್ತಿ ದ್ದ ರು. 

ಖಾನ್‌ಸಾಹೇಬ್‌ ಜ್‌ ತಂದೆ ಸಂಗೀತಾಚಾರ್ಯ ಅಲ್ಲಾ 
ದಿಯಾಖಾನರನ್ನು ಸಂಗೀತಪ್ರಸಂಚ ದೇವರಂತೆ ಪೂಜಿಸುತ್ತದೆ. ಜಯ 
ಪುರದಲ್ಲಿ ಅವರದು ಪ್ರಸಿದ್ಧ ನಾದ ಸಂಗೀತದ ಮನೆತನ. ಅಲ್ಲಾದಿಯಾ 
ಅವರ ಸೋದರರು pe ಮಕ್ಕ ಳು ಎಲ್ಲರೂ ಪ್ರಸಿದ್ಧ ವಿದ್ವಾಂಸ 
ರಾಗಿದ್ದಾರೆ. ಸಂಗೀತಶಾಸ್ತ್ರ, ಕಲೆ ಎರಡರಲ್ಲಿಯೂ ಅಲ್ಲಾ ದಿಯಾ ಅಂದರೆ 
ಅಲ್ಲಾ- ದಿಯಾನೆ. ಅವರ ?ಷ್ಕೆ ಯಾದ ಬಾರಯ್ಯ ಕೇಸರಿಬಾಯಿ ರಾಗರಾಣಿ 
ಯೆನಿಸಿಕೊಂಡಿದ್ದಾಳೆ. ಜರೀವಾಲರೆಂಬ ಮುಂಬಯಿಯ ಪ್ರಸಿದ್ಧ ಪಾರಶಿ 

ಶ್ರೀಮಂತರು ಅಲ್ಲಾದಿಯಾ ಅವರ ಶಿಷ್ಯರು ಮಂಜೀಖಾನರು ನಾಲ್ಕು 
ವರ್ಷಗಳ ಕೆಳಗೆ ಮದರಾಸಿನಲ್ಲಿ ಆದ ಸಂಗೀತ ಸಮ್ಮೇಳನದಲ್ಲಿ ಹಾಡಿ 
ದಿವಂಗದ ಸಿ. ಆರ್‌. ಶ್ರೀನಿವಾಸ ಅಯ್ಯಂಗಾರ್ಯೆರಿಂದ " ಮಹಾನುಭಾವ' 
ಎನಿಸಿಕೊಂಡರು. ಇಂತಹೆ ಗುರು, ಗುರುಪರಂಪರೆ ಮಲ್ಲಿಕಾರ್ಜುನರಿಗೆ 
ದೊರೆತುದು ಕನ್ನಡಿಗರ ಭಾಗ್ಯ. ಮಂಜೀಖಾನರಲ್ಲಿ ವಿದ್ಯಾರ್ಜನೆ ಮುಗಿ 
ಯಲು ಮಲ್ಲಿಕಾರ್ಜುನರು ಉತ್ತರ ಹಿಂದೂಸ್ಥಾನವನ್ನು ಸಂಚರಿಸಿ ಪ್ರಮುಖ 
ಪಟ್ಟಣಗಳಲ್ಲೆಲ್ಲಾ ಕಛೇರಿಗಳನ್ನು ಮಾಡಿಬಂದರು. ೧೯೩೪ ರಲ್ಲಿ ಗದುಗಿನ 
ಮಹಾಜನರು ಮಲ್ಲಿಕಾರ್ಜುನರಿಗೆ " ಸಂಗೀತರತ್ನ' ಎಂಬ ಬಿರುದನ್ನೂ, 
ಮಾನಪತ್ರವನ್ನೂ ಸಮರ್ಪಿಸಿದರು. ೧೯೩೭ ರಲ್ಲಿ ಹಿಕಾರಿಪುರ (ಸಿಂಧ್‌) 
ದಲ್ಲಿ ಆದ ಅಖಿಲ ಭಾರತೀಯ ಸಂಗೀತ ಸಮ್ಮೇಳನದಲ್ಲಿ ಮಲ್ಲಿಕಾರ್ಜುನರ 
ಗಾನಕ್ಕೆ ಮೂರು ದಿವಸ ದೊರೆಯಿತು. ಈ ಗೌರವ ಇದುವರೆಗೆ ಬೇಕಿ 
ಯಾವ ಸಂಗೀತ ವಿದ್ವಾಂಸನಿಗೂ ದೊರೆತಿಲ್ಲ. ೧೯೩೮ ರಲ್ಲಿ ಧರ್ಮಪುರದ 
ಮಹಾರಾಜರ ಅಧ್ಯಕ್ಷತೆಯಲ್ಲಿ ಮುಂಬಯಿಯಲ್ಲಾದ ಅ. ಭಾ. ಸಂ. 
ಸಮ್ಮೇಳನದಲ್ಲಿ ಮಲ್ಲಿಕಾರ್ಜುನರು ಹಾಡಿ ಎಲ್ಲರನ್ನೂ ತಣಿಸಿದರು. ಅದರ 
ಪ್ರಭಾವವೆಂಬಂತೆ ಮುಂಬಯಿಯ ರೇಡಿಯೋನಲ್ಲಿ ಒಂದೇ ತಿಂಗಳಲ್ಲಿ 
ಎರಡುಸಲ ಹಾಡಿದರು. ಮತ್ತೆ ಮತ್ತೆ ಮಲ್ಲಿಕಾರ್ಜುನರ ಗಾನವನ್ನು 
ಅಪೇಕ್ಷಿಸಿ ನೂರಾರು ಶ್ರೋತೃಗಳು ರೇಡಿಯೋ ಅಧಿಕಾರಿಗಳಿಗೆ ಪತ್ರ 
ಬರೆದಿದ್ದಾರೆ. ಮಲ್ಲಿಕಾರ್ಜುನರ ಗಾನದಲ್ಲಿರುವ ಮೋಹಕ ಶಕ್ತಿಗೆ ಎರಡು 
ದೃಷ್ಟಾಂತಗಳನ್ನು ಕೊಡಬಹುದು. ಒಂದುಸಲ ಆಹ್ವಾನಿತರಾಗಿ 
ಮಲ್ಲಿಕಾರ್ಜುನರು ನಾಗಪುರಕ್ಕೆ ಹೋಗಿದ್ದರು. ನಾಗಪುರದ ವಿಶ್ವವಿದ 

ನಿಲಯದ ಸ್ಥಾನಪತಿಗಳೇ ಅಂದಿನ ಅಧ್ಯಕ್ಷರು. ಗಾಯಕರ ಪರಿಚಯ 
ಮಾಡಿಕೊಡಿ ಎಂದು ಕೇಳಿದಾಗ ಸ್ಥಾನಪತಿಗಳು ಮಲ್ಲಿಕಾರ್ಜುನರ ತರುಣಾ 
ಕಾರವನ್ನು ನೋಡಿ ಅಲ್ಲಗಳೆದುಬಿಟ್ಟರು. ಗಾನ ಆರಂಭವಾಯಿತು. 
ಸ್ಕಾ ನಪತಿಗಳ ಮೆಚ್ಚಿನ ಗಾಯಕನೆಂದರೆ ರಹಮತ್‌ಖಾನ್‌. ಅವನ ಬಾನಿ 
ಯನ್ನೇ ಮಲ್ಲಿಕಾರ್ಜುನರು ತಮ್ಮ ಗಾನಕಳೆಯಲ್ಲಿ ತರಲು ಸ್ಥಾನಪತಿಗಳು 
ಗಾಯಕನನ್ನಪ್ಪಿ, ತಮ್ಮ ಕೆಸೆಯನ್ನು ಅವರ ಮಡಿಲಿಗೆ ಬರಿದುಮಾಡಿ 
ಬಿಟ್ಟರು. ಇನ್ನೊಂದುಸಲ ಮುಂಬಯಿಯಲ್ಲಿ ಮಲ್ಲಿಕಾರ್ಜುನರ ಗಾನ 


ಮಲ್ಲಿಕಾರ್ಜುನ ಮನ್‌ಸೂರ ೩ 


ವಾಯಿತು. ದೇಶಮುಖನೆಂಬ ಶ್ರೀಮಂತ ತರುಣ ಅವರ ಗಾನ ಕೇಳಿ 
ಮುಗ ನಾಗಿ ಬಿಟ್ಟ. ಮಾರನೆಯ ದಿವಸ ಠಾಣ್ಯದಲ್ಲಿ ಮಲ್ಲಿಕಾರ್ಜುನರ 
ಗಾನ” ಅಲ್ಲಿಗೂ ಹಿಂಬಾಲಿಸಿದ. ಕಛೇರಿ ಮುಗಿಯಲು ರಾತ್ರಿ ೨ ಗಂಟಿ 
ಯಾಯಿತು. ಆ ರಾತ್ರಿಯಲ್ಲಿ ಹೋಗಲು ಸ್ಥಳವಿಲ್ಲದೆ ಒಂದು ಜಗುಲಿಯ 
ಮೇಲೆ ಹೆರಕು ಚಾಸೆಯೊಂದರ ಮೇಲೆ ಶ್ರೀಮಂತ ತರುಣ ಮಲಗಿ ಸುಖ 
ವಾಗಿ ನಿದ್ರಿಸಿದ. 

ಮಲ್ಲಿಕಾರ್ಜುನರು ತಾವು ಗಾಯಕರಾಗಿರುವುದರಿಂದಲೇ ತೃಪ್ತಿ 
ಹೊಂದದೆ ಗಾಯನವಿದ್ಯೆಗೆ ಎಲ್ಲ. ರೀತಿಯಲ್ಲಿಯೂ ಪ್ರೋತ್ಸಾಹೆಕೊಡುತ್ತಲೂ 
ಇದ್ದಾರೆ. ಧಾರವಾಡ, 1 ಹೈದರಾಬಾದಿನ ಸ ಸಂಗೀತ ಸಮಾಜಗಳು 
ಹೆಟ್ಟೆಕೊಂಡುದು ಇವರ ಪ್ರೇರಣೆ, ಬೆಂಬಲಗಳಿಂದಲೇ. ಶಾಸ್ತ್ರದ ಬಗ್ಗೆ 
ವಿಮರ್ಶೆ, ಚರ್ಚೆಯೆಂದರೆ "ಇವರಿಗೆ ಪ್ರೀತಿ. ಪ್ರತಿ ಮಾತಿನಲ್ಲಿಯೂ 
ಹೊಸ ವಿಷಯಗಳನ್ನು ತಿಳಿಯುವ - ಕಲಿಯುವ ಹೆಂಬಲವನ್ನು ಚೆನ್ನಾಗಿ 
ವ್ಯಕ್ತ ಪಡಿಸುತ್ತಾ ರೆ. 

ಇವರ ಧ್ಯ ನಿ ಸಂಗೀತಕ್ಕಾ ಗಿಯೇ ಮಾಡಿದ ಧ್ವನಿ. ತುಂಬಿದೆ 
ಎತ್ತರದ ಶ್ರುತಿ. ತಾರಕ, ತ್ರ ಸ್ಥಾಯಿಗಳಲ್ಲಿ ಸಂಪೂರ್ಣ ಸ್ವಾತಂತ್ರ್ಯ 
ವನ್ನು ಪ್ರದರ್ಶಿಸುತ್ತಾರೆ. ಸ್ವರಗೆಲಸ (ತಾನ) ದಲ್ಲಿ ಗುರುಪರಂಪರೆಯಂತೆ 
ಮಲ್ಲಿಕಾರ್ಜುನರು ಅಪ್ರತಿಮರು. ಪ್ರತಿಯೊಂದು ಸ್ವರವೂ ಶುಭ್ರವಾಗಿ 
ತುಂಬಿ ಇವರ ಬಾಯಿಂದ ಬರುತ್ತದೆ, ವಿಳಂಬಕಾಲದ ಗಾನ್ಕೆ ಲಯ 
ಕಾಲದ ಕೆಲಸವೆಂದರೆ ಮಲ್ಲಿಕಾರ್ಜುನರಿಗೆ ತುಂಬ ಪ್ರೀತಿ. ಪಲ್ಲವಿಯನ್ನು 
ವಿಳಂಬದಲ್ಲಿ ಹಾಡುವಾಗ ಅಮೋಘವಾದ ಅರ್ಥಕೇಖುಗಳು ಕಾಣಿಸಿ 
ಕೊಳ್ಳುತ್ತವೆ. ಅಸ್ತಾಯಿ, ಅಂತರ (ಪಲ್ಲವಿ, ಅನುಪಲ್ಲವಿ) ಗಳನ್ನು ಹಾಡು 
ವಾಗ ಇವರ ಮಾಂಡ್‌ (ವರೇಖು) ಕೆಲಸ ಸರ್ವೋತೃೃಷ್ಟದ್ದಾಗಿರುತ್ತ ದೆ. 
ತಮ್ಮ ಗುರುಗಳಾದ ಅಲ್ಲಾದಿಯಾಖಾನರ ಸಂಗೀತದ ವಿಚಾರ ಪ್ರಸ್ತಾವಿ 
ಸುತ್ತಾ “ ಮಿಕ್ಕ ಗವಾಯ್‌ಗಳಿಗೂ ನಮ್ಮ ಗುರುಗಳಿಗೂ ಒಂದೇ ಭೇದ 
ನೋಡಿ. ಮಿಠೃವರು ನೂರು ಕೆಲಸ ಮಾಡುತ್ತಾರೆ. ಅವುಗಳಲ್ಲಿ ಕೆಲವು 
ಹುಸಿ, ಕೆಲವು ಗಟ್ಟಿ. ನಮ್ಮ ಗುರುಗಳ ಕೆಲಸದಲ್ಲಿ ಹುಸಿಯ ಮಾತೇ 
ಇಲ್ಲ” ಎಂದು ಹೇಳಿದುದನ್ನು ಮಲ್ಲಿಕಾರ್ಜುನರ ಗಾಕಕ್ಕೇ ಅನ್ನ ಯಿಸ 


ಆ ಕರ್ನಾಟಕದ ಕಲಾವಿದರು 


ಬಹುದು. ತಾರಸ್ಥಾಯಿಯ ತಾನಗಳು, ತಾರ ಮಂದ್ರ ಸ್ಥಾಯಿಗಳ 
ಸಂಚಾರ ಕೆಲಸಗಳು ನುರಿತ ಗಾಯಕರನ್ನೂ ಡಂಗುಗೊಳಿಸುತ್ತವೆ. ಇದಕ್ಕೆ 
ಇವರ ಶಾರೀರಧರ್ಮವೂ ಸ್ವಲ್ಪ ಕಾರಣ. ಇವರ ಶಾರೀರವನ್ನು ಶ್ರುತಿ 
ವೀಣೆಯೆಂದು ಕರೆಯಬಹುದು. 

ಮಲ್ಲಿಕಾರ್ಜುನರು ಯಾವ ಕಛೇರಿಯಲ್ಲಿಯೂ ಸಾಧಾರಣ ರಾಗಗಳ 
ಪ್ರತಿಪಾದನೆಗೆ ಹೋಗುವುದಿಲ್ಲ. ತೋಡಿ, ಭೀಮಸಲಾಸ್‌, ಯಮನ್‌, 
ಬಾಗೇಶ್ರೀ ರಾಗಗಳನ್ನು ಒಮ್ಮೊಮ್ಮೆ ಹಾಡಿದರೆ ಅವುಗಳ ಮೇಲೆ ತಮ್ಮ 
ವ್ಯಕ್ತಿತ್ವದ ಮುದ್ರೆಯನ್ನೊತ್ತುತ್ತಾರೆ. ನಂದ್ಕ ಜಯಜಯವಂತಿೀ, 
ಮಾರವ ಬಿಹಾಗ್‌, ಬಿಭಾಸ್‌, ಅಸಾವೇರಿ, ನಾಯಕಿ ಕಾನಡಾ, ಶಂಕರ, 
ಖಂಬಾವತಿ, ನಟಿಬಿಹಾಗ್‌, ಛಾಯಾನಟ, ಗೌಡಮಲ್ಹಾರ ಮೊದಲಾದ 
ಅಪರೂಪವಾದ ಹಾಗೂ ಕಷ್ಟಸಾಧ್ಯವಾದ ರಾಗಗಳ ವಿಸ್ತಾರವನ್ನೂ 
ಬೆಳವಳಿಗೆಯನ್ನೂ ಲೀಲಾಜಾಲವಾಗಿ ಫಿರ್ವಹಿಸಿಬಿಡುತ್ತಾರೆ. ಮಾರವ- 
ಬಿಹಾಗ್‌, ಬೈರವ - ಬಹೆರ್‌, ನಟ - ಬಿಹಾಗ್‌ ಮೊದಲಾದ ದ್ವಂದ್ವ ಮೇಳ 
ರಾಗಗಳನ್ನು ಹಾಡುವಾಗ ಮಲ್ಲಿಕಾರ್ಜುನರ ಪ್ರತಿಭೆಯೂ ನಿಜವಾದ ವಿದ್ಯಾ 
ಗುಣವೂ ಹೊರಬೀಳುತ್ತದೆ. ದಕ್ಷಿಣಾದಿ ವಿದ್ವಾಂಸರಂತೆ ಮಲ್ಲಿಕಾರ್ಜುನರ 
ಸಂಪ್ರದಾಯದವರು ತಾಳಕ್ಕೆ ಮಹತ್ವ ಕೊಡತಕ್ಕವರು ; ಆದರೆ ತಾಳದ 
ವಿಕ್ರೀತದಾಸರಲ್ಲ. ಗಾಯನದ ಉದ್ದೇಶವನ್ನು ಚರ್ಚಿಸುತ್ತಾ, “ ಅದು 
ಸರ್ವಾಂತರ್ಯಾಮಿ, ಸರ್ವರ ಹೃದಯವನ್ನೂ ಅದು ಬೆಳಗಬೇಕು, 
ಅದಕ್ಕೆ ಪಂಡಿತ ಪಾಮರ ಭೇದವಿಲ್ಲ” ಎಂದು ಹೇಳಿದರು. 

“ ನೀವು ಹಾಡುವ ಚೀಸು (ಹಾಡುಗಳನ್ನು) ಗಳನ್ನು ಕನ್ನಡದಲ್ಲಿ 
ಏಕೆ ಕೂಡಿಸಬಾರದು ; ನಮ್ಮ ಶಿವಶರಣರ ಮತ್ತು ಹರಿದಾಸರ ಕೃತಿಗಳು 
ಘನವಾಗಿ ನಿಮ್ಮ ಪ್ರಸ್ತಾರ ವಿಸ್ತಾರಗಳಿಗೆ ಒಗ್ಗುವುದಲ್ಲಾ” ಎಂದು ನಾನು 
ಹೇಳಿದೆ. ನನ್ನ ಸಲಹೆಯನ್ನು ಸಂತೋಷದಿಂದ ಸ್ವೀಕರಿಸಿ ಒಂದೆರಡು 
ಬಸವಣ್ಣನವರ ವಚನಗಳನ್ನು ಕೂಡಿಸಿ ಕೆಲದಿವಸಗಳಲ್ಲಿ ನನ್ನ ಮುಂಡೆ 
ಹಾಡಿದರು. ಅವುಗಳನ್ನು ಬೇಗ ರಿಕಾರ್ಡುಗಳಲ್ಲಿ ಕೇಳುವ ಪುಣ್ಯ ನಮ್ಮ 
ದಾಗುವುದೆಂದು ಹೇಳಬಲ್ಲೆ. ಮಲ್ಲಿಕಾರ್ಜುನರಿಗೆ ಕನ್ನಡದ ಮೇಲೆ 
ಅತ್ಯಂತ ಪ್ರೇಮ. ಸಾರ್ಥಕವಾಗುವ ರೀತಿಯಲ್ಲಿ ಕನ್ನಡನಾಡಿನ ಸೇವೆ 


ಮಲ್ಲಿಕಾರ್ಜುನ ಮನ್‌ಸೂರ್‌ ೯ 


ಮಾಡಬೇಕೆಂದು ಬಯಸುತ್ತಾರೆ. ಇಂತಹ ಚಿಕ್ಕವಯಸ್ಸಿನಲ್ಲಿ ಅಪಾರ 
ವಿದ್ಯೆಯನ್ನು ದೊರಕಿಸಿಕೊಂಡು. ಉತ್ತರ ಸಂಗೀತದ ಕೇಂದ್ರಗಳಲ್ಲಿ 
ಕನ್ನಡದ ಬಾವುಟವನ್ನು ಮೆರೆಯಿಸಿದ ಕಲಾವಿದನನ್ನು ಕನ್ನಡತಾಯಿ 
ಮೆಚ್ಚದಿದ್ದಾಳೆ ? 
೧೦-೨-೧೯೩೯ 

ತರುವಾಯ 

ಮಲ್ಲಿಕಾರ್ಜುನರ ಪ್ರತಿಭೆ ಅವ್ಯಾಹತವಾಗಿ ಬೆಳೆಯುತ್ತ ಬಂದಿದೆ. 
ಇಂದಿಗೂ ತಾವು ವಿದ್ಯಾರ್ಥಿಗಳು ಎಂಬ ನಿರಹೆಂಭಾವ ಮಲ್ಲಿಕಾರ್ಜುನರಲ್ಲಿ 
ತುಂಬಿ ತುಳುಕುತ್ತಿದೆ. ದಿವಂಗತ ಮಂಜೀಖಾನರ ತಮ್ಮಂದಿರಾದ ಬುರ್ಜಿ 
ಖಾನಸಾಹೇಬರವರಲ್ಲಿ ಮಲ್ಲಿಕಾರ್ಜುನರು ವಿಶೇಷ ಶಿಕ್ಷಣಕ್ಕಾಗಿ ಹೋಗು 
ತ್ರಿರುತ್ತಾರೆ. 

ಕನ್ನಡಿಗರ ಆಶೆ ಆಶಯಗಳನ್ನು ಮಲ್ಲಿಕಾರ್ಜುನರು ಪೂರ್ಣವಾಗಿ 
ಗೌರವಿಸುತ್ತಿದ್ದಾರೆ. ನಾಲ್ಕೆಂಟು ವಚನಗಳನ್ನು ಹಾಡುತ್ತದ್ದವರು ಇಂದು 
೪೦-೫೦ ವಚನಗಳನ್ನು ಹಾಡುತ್ತಾರೆ. ಹರಿಹರನ ಶರಣರಗಳೆ - ಪುಷ್ಪ 
ರಗಳೆಗಳಿಂದ ಸೊಗಸಾದ ಭಾಗಗಳನ್ನು ಎತ್ತಿಕೊಂಡು ಹಾಡುತ್ತಾರೆ. 

ಎರಡು ವರ್ಷಗಳ ಹಿಂದೆ. ಈ ವಿದ್ವನ್ಮಣಿಯನ್ನು ಸನ್ಮಾನಿಸಲು 
ಕನ್ನಡ ಕಲಾಭಿಮಾನಿಗಳು ಧಾರವಾಡದ ರೀಗಲ್‌ ಸಿನೀಮಾ ಮಂದಿರದಲ್ಲಿ 
ಸಭೆ ಕೂಡಿಸಿ ೩೫೦೦ ರೂ.ಗಳ ನಿಧಿಯನ್ನು ಅರ್ಪಿಸಿದರು. ಅಂದು 
ಅಧ್ಯಕ್ಷತೆ ವಹಿಸಿ ಮಲ್ಲಿಕಾರ್ಜುನರ ವೈಭವವನ್ನು ನೋಡಿ ಸಂತೋಷ 
ಪಡುವ ಭಾಗ್ಯ ನನ್ನದಾಗಿತ್ತು. ಉತ್ತರಕರ್ನಾಟಕದ ಜನ ಮಲ್ಲಿಕಾರ್ಜುನ 
ರನ್ನು ಬಹುವಾಗಿ ಆದರಿಸುತ್ತಿದ್ದಾರೆ. 


ಕಳೆದವರ್ಷ ಮೈ ಸೂರು " ಅಕಾಶವಾಣಿ' ಯ ಅಧಿಕಾರಿಗಳು 
ಮಲ್ಲಿಕಾರ್ಜುನರನ್ನು ಬರಮಾಡಿಕೊಂಡು ಅವರ ಗಾಯನ ಕೇಳುವ ಅವ 
ಕಾಶವನ್ನು ಮೈಸೂರು ರಸಿಕರಿಗೆ ತಂದುಕೊಟ್ಟರು. ಅದೇ ಸಂದರ್ಭದಲ್ಲಿ 
ಮಲ್ಲಿಕಾರ್ಜುನರು " ರಾಮಮಂದಿರ'ದಲ್ಲಿ ಹಾಡಿ ವಿದ್ವಜ್ಜನರ ಪ್ರೇಮ 
ಗೌರವಗಳನ್ನು ದೊರಕಿಸಿಕೊಂಡರು. 

2 


೧೦ ಕರ್ನಾಟಕದ ಕಲಾಪಿದರು 


ಮಹಾರಾಷ್ಟ್ರ, ಮಧ್ಯೆಹಿಂದೂಸ್ಥಾನ, ಉತ್ತರಹಿಂದೂಸ್ಥಾ ತನದ 
ಕೇಂದ್ರಗಳಲ್ಲಿ ಕಛೇರಿ ಮಾಡಿ ಮಲ್ಲಿಕಾರ್ಜುನರು " ಕನ್ನಡದ ಜಯಬೇರಿ” 
ಹೊಡೆದು ಬಂದಿದ್ದಾರೆ. " ಕನ್ನಡದ ರಾಯಭಾರಿ” ಗಳಾಗಿ ಇವರು 
ಮಾಡುತ್ತಿರುವ ಉತ್ಕೃಷ್ಟ ಸೇವೆ ಇತರ ಕನ್ನಡ ಕಲಾವಿದರಿಗೆ ಮಾದರಿ 
ಯಾಗಲಿ. 


೨೧-೩-೧೯೪೬ 

ಡಿ. ಸುಬ್ಸರಾಮ 
ಓ 


ಪುಟ ೧೧] 


೨. ಸಂಗೀತವಿದ್ವಾನ" ಡಿ. ಸುಬ್ಬರಾಮಯ್ಯ 


ಒಮ್ಮೆ ಶ್ರೀರಂಗದ ಗಾಯನ ಸಮಾಜದಲ್ಲಿ ಒಬ್ಬ ತರುಣ ಗಾಯಕನ 
ಗಾಯನಮೇರ್ಪಟ್ವಿತ್ತು. ಗಾಯಕನೂ ಉತ್ಸಾಹದಿಂದಲೇ ಹಾಡಲಾರಂಭಿ 
ಸಿದ. ಆದರೆ ಶ್ರುತಿ ಸೇರದು, ಸ್ವರಗಳು ಮುರಿದು ಮುರಿದು ಬೀಳುತ್ತವೆ, 
ಮನೋಧರ್ಮ ಮೂಡಲೇ ಒಲ್ಲದು. ತನಗೂ ಸಂಗೀತಕ್ಕೂ ಬಹೆಳ 
ದೂರವೆಂದು ಗಾಯಕ ಭಾವಿಸಿ, ಮಾರನೆಯ ದಿವಸ ತಿರುವಯ್ಯಾರಿನ 
ಕಛೇರಿ ಮುಗಿಸಿ ಸಂಗೀತಕ್ಕೆ ಶರಣುಹೊಡೆಯುವುದೇ ಯೋಗ್ಯವೆಂದು 
ನಿಶ್ಚಯಿಸುತ್ತಾನೆ. ಮಾರನೆಯ ದಿನ ತಿರುವಯ್ಯಾರಿನಲ್ಲಿ ಶೀ ತ್ಯಾಗರಾಜರ 
ಸಮಾಧಿಯ ಮುಂದೆ ಕಛೇರಿ. ಗಾಯಕ ಅಪೂರ್ವ ಕಳೆತುಂಬಿ ಹಾಡು 
ತ್ತಾನೆ. ಸಂಗೀತದ ಜೀವ ಎದ್ದು ಕಾಣುತ್ತದೆ. ಗಾಯಕನ ಹೃದಯದಲ್ಲಿ 
ಹೊಸ ಸತ್ಯ ಹೊಳೆಯುತ್ತದೆ. ಸಂಗೀತಕ್ಕೆ ಜನ್ಮವನ್ನು ಮಾಸಲುಮಾಡಲು 
ನಿಶ್ಚಯಿಸುತ್ತಾ ನೆ. ಆ ಗಾಯಕನೇ ಬೆಂಗಳೂರಿನ ಡಿ. ಸುಬ್ಬರಾಮಯ್ಯ. 
ಶೀರಂಗದ ಅನುಭವದಿಂದ ಸಂಗೀತವನ್ನು ಅವರು ತ್ಯಜಿಸಿಬಿಟ್ಟಿದ್ದರೆ 
ಕಲಾಭಿಮಾನಿಗಳಿಗೂ, ಕನ್ನಡನಾಡಿಗೂ ಎಂತಹ ನಷ್ಟವಾಗುತ್ತಿದ್ದಿ 
ತೆಂಬುದು ಅವರ ಸಂಗೀತವನ್ನು ಕೇಳಿರುವವರೆಲ್ಲರೂ ಬಲ್ಲರು. 

ಸುಬ್ಬರಾಮಯ್ಯ ನವರಿಗೆ ಸಂಗೀತ ರಕ್ತದಲ್ಲಿಯೇ ಬಂದಿದೆ. ಅವರ 
ತಂದೆ ಪಿಟೀಲು ದಾಸಪ್ಫನೆಂಬವರು ಚಂದಣ್ಣನವರ (ಈಗ ಗುಬ್ಬಿ ವೀರಣ್ಣ 
ನವರ ಯಾಜಮಾನ್ಯದಲ್ಲಿರುವ) ನಾಟೆಕದ ಕಂಪೆನಿಯಲ್ಲಿ ಸಂಗೀತಬೋಧಕ 
ರಾಗಿದ್ದರು. ಅವರ ಚಿಕ್ಕಪ್ಪ ಪುಟ್ಟಣ್ಣನವರು ಒಂದು ಶಾಲೆಯಲ್ಲಿ ಸಂಗೀತದ 


೧೨ ಸುಬ್ಬರಾಮಯ್ಯ 


ಉಪಾಧ್ಯಾಯರಾಗಿದ್ದರು. ಸುಬ್ಬರಾಮಯ್ಯನವರಿಗೆ ಪುಟ್ಟಣ್ಣನವರೇ ಗುರು 
ಗಳು. ಅವರ ಏಳನೆಯ ವರ್ಷದಿಂದ ಹನ್ನೆರಡನೆಯ ವಯಸ್ಸಿನವರೆಗೆ 
ಪುಟ್ಟಣ್ಣನವರು ಪ್ರಾಥಮಿಕ ಶಿಕ್ಷಣವನ್ನು ಪೂಕೈಸಿ ಅಸ್ತಿಭಾರವನ್ನು 
ಹಾಕಿದರು. ಸುಬ್ಬರಾಮಯ್ಯ ನವರಿಗೆ ಆ ವಯಸ್ಸಿಗೇ ಸ್ಪರಜ್ಞಾನನಿದ್ದುದ 
ರಿಂದ ವಯೋಧರ್ಮಕ್ಕೆ ಮಾರಿದ ಜ್ಞಾನ ಲಭ್ಯವಾಯಿತು. ಆದರೆ ಆಗ 
ಸಂಗೀತಕ್ಕೆ ಬೆಲೆಯೂ ಇರಲಿಲ್ಲ, ಮರ್ಯಾದೆಯೂ ಇರಲಿಲ್ಲ. ಇಂಗ್ಲೀಷು 
ಓದಿ " ಚಾಕರಿ' ಮಾಡಲೆಂದು ಸುಬ್ಬರಾಮಯ್ಯನವರನ್ನು ಅವರ ಹಿರಿಯರು 
ಇಂಗ್ಲೀಷು ಶಾಲೆಗೆ ಹಾಕಿದರು. ಆ ವೇಳೆಗೆ ಕನ್ನಡ ಲೋವರ್‌ ಸೆಕಂಡರಿ 
ಯಲ್ಲಿ ತೇರ್ಗಡೆಯಾಗಿದ್ದುದರಿಂದ ಎರಡು ವರ್ಷಗಳಲ್ಲಿ ಇಂಗ್ಲೀಷು 
ಲೋವರ್‌ ಸೆಕೆಂಡರಿ ಸರೀಕ್ಷೆಯಲ್ಲಿ ತೇರ್ಗಡೆಹೊಂದಿ, ಹೈಸ್ಕೂಲು ಶಿಕ್ಷಣಕ್ಕೆ 
ಬೆಂಗಳೂರಿಗೆ ಬಂದರು. ಬೆಂಗಳೂರಿನ ಕಲಾಮಯ ವಾತಾವರಣ, 
ತಮಗೆ ಆಗಾಗ್ಗೆ ಹಾಡಲು ದೊರೆಯುತ್ತಿದ್ದ ಅವಕಾಶಗಳು ಸುಪ್ತವಾಗಿದ್ದ 
ಕಲಾಚೇತನನನ್ನು ಜಾಗೃತಗೊಳಿಸಿದವು. ಸಂಗೀತವನ್ನು ಹಾಡಿಕೊಳ್ಳು 
ವುದು, ಪ್ರಸಿದ್ಧ ವಿದ್ವಾಂಸರ ಕಛೇರಿಗಳಿಗೆ ಹೋಗಿ ಅವರ ಸಂಗೀತವನ್ನು 
ಲಾಲಿಸುವುದು, ಅವುಗಳನ್ನು ಅನುಕರಿಸುವುದು ಹೆಚ್ಚಾಯಿತು, ಹಾಗೂ 
ಹೀಗೂ ಎಸ್‌. ಎಸ್‌. ಎಲ್‌. ಸಿ. ಪರೀಕ್ಷೆ ತೂತು ಸುಬ್ಬರಾಮಯ್ಯ 
ನವರು ಮದರಾಸಿಗೆ ಹೋಗಿಬಿಟ್ಟ ರು. ಅಲ್ಲಿನ ಸಂಗೀತ ಸಂಪರ್ಕ ಹೆಚ್ಚು 
ಧೈರ್ಯವನ್ನೂ .ಆಸೆಯನ್ನೂ ಟ್ಟ ಗ ಸಿದವು. .. ಮಾರನೆಯ ಚಾಚ 
ಒಂದು ಪ್ರವಾಸ ಸವನ್ನು ಚಕ ಬಳ್ಳಾರಿ, ಅನಂತಪುರ ಮೊದಲಾದ ಸ್ಪಳ 
ಗಳಲ್ಲಿ ಕಛೇರಿಮಾಡಿ ಬಂದರು. ರಾಜಸ್ಥಾನದಲ್ಲಿ ಹಾಡಬೇಕೆಂಬ ಸಬಲ 
ಬಲವಾಯಿತು. ವೈಣಿಕಶಿಖಾಮಣಿ ಶೇಷಣ್ಣನವರ ಮುಂದೆ ಒಂದು 
ಕಛೇರಿಮಾಡಿ " ಭಲೆ'ಯೆನಿಸಿಕೊಂಡರು. ಮಾರನೆಯ ದಿವಸ ಮತ್ತೆ 
ಶೇಷಣ್ಣನವರ ಮುಂದೆ ಹಾಡಿದಾಗ ಅವರು ನಯವಾಗಿ " ದೊಡ್ಡ ಸ್ಥಾನ 
ಗಳಲ್ಲಿ ಈಗಲೇ ಹಾಡುವುದು ಬೇಡಪ್ಪಾ, ಇನ್ನೂ ಸ್ವಲ್ಪ ಬಂಡವಾಳ ಹೆಚ್ಚಲಿ' 
ಎಂದು ಉಪದೇಶಿಸಿದರು. ತನ್ನ ವಿದ್ಯೆಯಲ್ಲಿ ಪಾರಂಗತನಾಗಬೇಕೆಂಬ 
ಹಟ ಗಾಯಕನಲ್ಲಿ ಮೂಡಿತು. ಸಂಸಾರತಾಪತ್ರಯದ ಗೊಂದಲಕ್ಕೆ 


ಸಿಲುಕಿ ಉಪಾಧ್ಯಾಯರಾಗಿ ಕೆಲಸಕ್ಕೆ ಸೇರಿದರು. ಅದು ಮನಸ್ಸಿಗೆ ಒಗ್ಗದೆ 


ಕರ್ನಾಟಕದ ಕಲಾವಿದರು ೧೩ 


ಒಂದು ವರ್ಷದೊಳಗಾಗಿ ಕೆಲಸಕ್ಕೆ ನಮಸ್ಕಾರಹಾಕಿಬಿಟ್ಟಿರು. ಮಾರನೆಯ 
ವರ್ಷ ಗ್ರಾಮಫೋನಿಗೆ ಆರು ರಿಕಾರ್ಡುಗಳನ್ನು ಕೊಡುವ ಅವಕಾಶ 
ದೊರೆಯಿತು. ಸುಬ್ಬರಾಮಯ್ಯನವರು ಮೃದುಮಧುರವಾಗಿ ಕನ್ನಡ 
ದೇವರನಾಮಗಳನ್ನು ಹಾಡಿ ಸಂಗೀತಪ್ರೇಮಿಗಳ ಚಿತ್ತವನ್ನು ಸೆಳೆದರು. 
ಸುಬ್ಬರಾಮಯ್ಯನವರಿಗೆ ಎಲ್ಲ ಕಡೆಯಿಂದಲೂ ಆಹ್ವಾನಗಳು ಬರಲಾರಂಭ 
ವಾದವು. ಹೈದರಾಬಾದ್‌, . ಗದ್ವಾಲ್‌, ಆಂಧ್ರದೇಶ, ತಮಿಳುನಾಡು 
ಮೊದಲಾದ ಕಡೆಗಳಲ್ಲೆಲ್ಲಾ ಸಂಚರಿಸಿ, ಕನ್ನಡ ಸಂಗೀತದ ಕಸ್ತೂರಿ 
ಪರಿಮಳವನ್ನು ಹರಡಿ ಬಂದರು. ೧೯೩೦ ರಲ್ಲಿ ಮತ್ತೆ ಕೆಲವು ಗ್ರಾಮಾ 
ಫೋನ್‌ ರಿಕಾರ್ಡುಗಳನ್ನಿತ್ತು ತ್ಯಾಗರಾಜಾದಿ ಕೀರ್ತನಕಾರರ ಕೀರ್ತನ 
ಗಳನ್ನು ಹಾಡಿದರು. ಅಲ್ಲಿಂದ ಕಲ್ಪತ್ತೆಗೆ ತೆರಳಿ ಸರ್‌ ಸಿ. ವಿ. ರಾಮನ್‌ 
ಅವರ ಸಮ್ಮುಖದಲ್ಲಿ ಅವರ ವಿಜ್ಞಾನ ಪ್ರಯೋಗಶಾಲೆಯಲ್ಲಿ ಹಾಡಿ ವಿಶೇಷ 
ಮರ್ಯಾದೆಯನ್ನು ಪಡೆದು ಬಂದರು. ಮತ್ತೆ ಆಂಧ್ರ, ತಮಿಳುನಾಡು 
ಗಳನ್ನು ಸಂಚರಿಸಿ, ಆ ದೇಶಗಳಲ್ಲಿ ತಮ್ಮ ಹೆಸರನ್ನು ಮನೆಯಮಾತನ್ನಾಗಿ 
ಮಾಡಿ ಬಂದರು. ಅದೇ ವರ್ಷ ಆಳುವ ಮಹಾಸ್ತಾಮಿಯವರ ಮುಂದೆ 
ಹಾಡುವ ಅವಕಾಶ ಸಿಕ್ಕಿತು. ಅಲ್ಲಿಂದ ನಾಲ್ಕುಸಲ ಸುಬ್ಬರಾಮಯ್ಯ 
ನವರನ್ನು ಕರಸಿಕೊಂಡು ಆಳುವ ಮಹಾಸ್ವಾಮಿಯವರು ಅವರ ಸಂಗೀತ 
ವನ್ನು ಕೇಳಿ, ಆನಂದಿಸಿ ಪುರಸ್ಕರಿಸಿದ್ದಾರೆ. ಕನ್ನಡ ಕಲೆಗಳ ಪುರಸ್ಪರ್ತರೂ 
ಸ್ವಯಂ ಗಾಯನವಾದನ ನಿಪುಣರೂ ಆದ ಮಹಾಸ್ತಾಮಿಯವರ ಮೆಚ್ಚುಗೆ 
ಯನ್ನು ನಾಲ್ಕುಸಲ ಸಂಪಾದಿಸಿರುವುದು ಸುಬ್ಬರಾಮಯ್ಯನವರ ಕಲಾ 
ಪ್ರತಿಭೆ ವಿದ್ವತ್ತುಗಳ ಹೆಚ್ಚುಗಾರಿಕೆಯನ್ನು ತೋರುತ್ತದೆ. 
ಸುಬ್ಬರಾಮಯ್ಯನವರಿಗೆ ಅಪರೂಪವಾದ ಭಾಷಾಂಗ ರಾಗಗಳ ಮೇಲೆ 
ಪ್ರೀತಿ ಹೆಚ್ಚು. ಹುಸೇನಿ, ನೀಲಾಂಬರಿ, ಕನ್ನಡ, ಸಾರಂಗ, ಅಸಾವೇರಿ 
ಮೊದಲಾದ ರಾಗಗಳನ್ನು ಅವರ ಬಾಯಲ್ಲೇ ಕೇಳಬೇಕು. ಸಾಧಾರಣ 
ವಾಗಿ ಬಳಕೆಯಲ್ಲಿರುವ ದರ್ಬಾರಿ, ಕೇದಾರಗೌಳ, ಬೇಗಡೆ, ತೋಡಿ, 
ಭೈರವಿ ಮೊದಲಾದ ರಾಗಗಳನ್ನು ಹಾಡುವಾಗಲೂ ತಮ್ಮ ವೈಯಕ್ತಿಕ 
ಶ್ರೇಷ್ಠತೆಯನ್ನು ತೋರುತ್ತಾರೆ. ರಾಗಾಲಾಪನೆಯಲ್ಲಾಗಲಿ ಪಲ್ಲವಿ 
ಯಲ್ಲಾಗಲಿ ಶ್ರೀಯುತರು ಭಾವದ ಕಡೆಗೆ ಹೆಚ್ಚು ಲಕ್ಷ್ಯಕೊಡುತ್ತಾರೆ. 


೧೪ ಸುಬ್ಬರಾಮಯ್ಯ 


ಠೇಂಕಾರದ ಎದುರಾಳಿ ಸಿಟೀಲಿಗೋ ಮೃದಂಗಳಕ್ಕೋ ಪಕ್ಕದಲ್ಲಿ ಕುಳಿತರೆ 
ತಮ್ಮ " ಕೈವಾಡ' ವನ್ನು ತೋರಿಸದೆ ಬಿಡುವುದಿಲ್ಲ. ಸ್ವರಪ್ರಸ್ತಾರದಲ್ಲಿ 
ತೀವ್ರಕಾಲದ ಸ್ವರಪ್ರಸ್ತಾರದ " ಸರ್ಕಸ್ಸಿ'ನ ಮೇಲೆ ಶ್ರೀಯುತರಿಗೆ ಹೆಚ್ಚು 
ಪ್ರೇಮವಿಲ್ಲ. ಇವರ ಶಾರೀರ ಶ್ರುತಿಬದ್ಧವಾಗಿ ವಿಸ್ತಾರಕ್ಕೆ ಒಗ್ಗುವ ಏರಿಳಿತ 
ಗಳನ್ನುಳ್ಳದ್ದಾಗಿದೆ. ಶ್ರುತಿಯ ಕಡೆಗೆ ಲಕ್ಷ್ಯವನ್ನು ಕಡಮೆಮಾಡಿ ನಮ್ಮ 
ಗಾಯಕರು ಕರ್ನಾಟಕ ಸಂಗೀತವನ್ನು ಅಥಧೋಗತಿಗಿಳಿಸಿದರೆಂದು 
ಶ್ರೀಯುತರ ನಂಬಿಕೆ. ಹಾರ್ಮೋನಿಯಂ ವಾದ್ಯವೆಂದರಂತೂ ತಲೆಬೇಸರ. 


ಸುಬ್ಬರಾಮಯ್ಯನವರಿಗೆ ಈಗ ಮೂವತ್ತೈದನೆಯ ವಯಸ್ಸು ನಡೆ 
ಯುತ್ತಿದೆ. ಕರ್ನಾಟಕ ಸಂಗೀತವನ್ನು ಬೆಳಸಬೇಕೆಂಬ ಅಪಾರ ಆಶಯ 
ಇವರ ಹೃದಯದಲ್ಲಿ ತುಂಬಿ ತುಳುಕುತ್ತಿದೆ. ತ್ಯಾಗರಾಜ, ದೀಕ್ಷಿತರ 
ಕೀರ್ತನೆಗಳಂತೆ ಕನ್ನಡದಲ್ಲಿ ಹೊಸ ಕೀರ್ತನೆಗಳು ಬರಬೇಕೆಂದು ಬಯಸು 
ತ್ತಾರೆ. ತಮಿಳರಂತೆ ಹಟಕ್ಕೆ ಬಿದ್ದಾದರೂ ತಮ್ಮ ಭಾಷೆಯ ಕೀರ್ತನೆ 
ಗಳನ್ನೇ ಕನ್ನಡಿಗರು ಕೇಳಬೇಕೆಂದು ಬಯಸುತ್ತಾರೆ. ಕನ್ನಡ ಕೇರ್ತನೆ 
ಗಳ ಪ್ರಸಾರಕ್ಕೆ ಇವರು ಅಮೋಘವಾದ ಸೇವೆಯನ್ನು ಮಾಡಿದ್ದಾರೆ. 
ಕನ್ನಡ ಸಾಹಿತ್ಯ ಸಂಗೀತಗಳ ಉತ್ಕಟ ಪ್ರೇಮಿಗಳಾದ ಇವರು ಅರಿಯಾ 
ಕುಡಿ ರಾಮಾನುಜ ಅಯ್ಯಂಗಾರ್ಯರ ಗಾನಮಾಧುರ್ಯ, ಮುತ್ತಯ್ಯ 
ಭಾಗವತರ ಅಮೋಘವಾದ ಪಾಂಡಿತ್ಯ, ಒಂದೂಸ್ಥಾನಿ ಗಾಯಕರ ಶ್ರುತಿ 
ಪ್ರಾಢಾನ್ಯಗಳನ್ನು ಹೃತ್ಸೂರ್ವಕವಾಗಿ ಮೆಚ್ಚುತ್ತಾರೆ. ತಮ್ಮ ಸಹೋ 
ದ್ಯೋಗಿಗಳ ಗುಣವನ್ನು ಮೆಚ್ಚುವ ಔದಾರ್ಯವೂ, ಅಂತಃಕರಣಪೂರ್ವಕ 
ವಾಗಿ ವಿಮರ್ಶೆಮಾಡುವ ಸಂಸ್ಕೃತಿಯೂ ಇವರಲ್ಲಿ ಇದೆ. ಕರ್ನಾಟಕಕ್ಕೆ 
ಒಂದು " ಸಂಗೀತ ಪರಿಷತ್ತು' (Music Academy) ಆಗಬೇಕೆಂಬುದು 
ಇವರ ಹೆಬ್ಬಯಕೆಯಾಗಿದೆ. ಕರ್ನಾಟಕ ಸಂಗೀತಗಾರರು ತಮ್ಮ ಕಲಾ 
ಸಂಸ್ಕೃತಿಯನ್ನು ರಕ್ಷಿಸಿ ಬೆಳಸಿಕೊಳ್ಳುವ ಪ್ರಯತ್ನ ಮಾಡದಿದ್ದರೆ ಇಂದಿನ 
ಅಭಿರುಚಿಯ ಹೊಡೆತಕ್ಕೆ ಸಿಕ್ಕಿ ಅದು ನಶಿಸುವ ಸಂಭವವಿದೆಯೆಂದು. 
ಶಂಕಿಸುತ್ತಾರೆ. ಒಬ್ಬ ವಿದ್ವಾಂಸರ ಸಂಗೀತದ ವಿಚಾರ ಪ್ರಸ್ತಾವಿಸುತ್ತಾ 
ಇವರೇ " ಸಂಗೀತ ಶಾಸ್ತ್ರವೂ ಹೌದು, ಕಲೆಯೂ ಹೌದು. ಆದರೆ ಅದು 
ಹೆಚ್ಚು ರಸಾತ್ಮಕವಾದ ಶಾಸ್ತ್ರವಾಗಿದೆ. ಸಂಗೀತವಿದ್ಯೆ ಕಲಾಸ್ವರೂಪವನ್ನು 


ಕರ್ನಾಟಕದ ಕಲಾನಿದರು ೧೫ 


ಮನಗಾಣಲು ಪ್ರಯತ್ನಿಸದೆ ಕೇವಲ ನೀರಸವಾದ ಶಾಸ್ತ ಸ್ಪಭಾಗದಿಂದ 
ಪಂಡಿತ ಪಾಮರ ರಂಜನೆಯನ್ನು ಮಾಡುವುದಾದರೂ ಕಷ್ಟಸ ಸಾಧ್ಯದ್ದಾ ಗಿದೆ' 
ಎನ್ನುವ ಮಾತಿನಲ್ಲಿ ಗಜ ಬಗ್ಗೆ ಇವರಿಗಿರುವ ದೊಡ್ಡ ದೃಷ್ಟಿ ಸ ವ್ಯಕ್ತ 
ವಾಗುತ್ತದೆ. 

ಸುಬ್ಬರಾಮಯ್ಯನವರು ಸ್ವಯಂ ಮನೋಹೆರವಾಗಿ ಹಾಡಬಲ್ಲ ಕಲಾ 
ವಿದರು, ಜತೆಗೆ ಶಾಸ್ತ್ರದ ಸರಿಶ್ರಮವೂ ಇದೆ. ಕಲೆ, ಶಾಸ್ತ್ರಗಳ ಜತೆಗೆ 
ಕರ್ನಾಟಕದ ಮೇಲೆ ಅಭೂತಪೂರ್ವವಾದ ಅಭಿಮಾನವಿದೆ. ಇವರಿಂದ, 
ಮತ್ತು ಇಂತಹೆ ಕಿರಿಯ ವಿದ್ವಾಂಸರಿಂದ ನಾವು ಕನ್ನಡ ಕಲೆಗಳ 


“ ನವೋದಯ _'ವನ್ನು ಆಶಿಸಬಹುದು. ೨೧-೧೦-೩೮. 
ತರುವಾಯ 
ಶ್ರೀ ಸುಬ್ಬರಾಮಯ್ಯನವರು ಈಚೆಗೆ ಎರಡು ಉತ್ಕೃಷ್ಟ ಕೆಲಸಗಳನ್ನು 


ನಿರ್ವಹಿಸಿದ್ದಾರೆ. ಮಕ್ಕಳಿಗೆ ಅಶಾಸ್ತ್ರೀಯವಾದ ಸಂಗೀತವನ್ನು ಮೊದಲೇ 
ಅರೆದೊ ಯ್ದು ಅವರ ಅಭಿರುಚಿಯನ್ನು ಹಾಳುಮಾಡುವ ಪರಿಪಾಠ 
ವನ್ನು ತಪ್ಪಿಸುವುದಕ್ಕೆ ಒಂದು ಶ್ರೇಷ್ಠ ತರಗತಿಯ ಸಂಗೀತ ಶಾಲೆ 
(ಕರ್ನಾಟಕ ಸಂಗೀತ ವಿದ್ಯಾಲಯ) ಯನ್ನು ತೆರೆದು ನೂರಾರು ವಿದ್ಯಾರ್ಥಿ 
ವಿದ್ಯಾರ್ಥಿನಿಯರಿಗೆ ಸಂಗೀತ ವಿದ್ಯಾದಾನಮಾಡುತ್ತಿದ್ದಾರೆ. 

ಬೆಂಗಳೂರಿನಂತಹ ಮಹಾನಗರದಲ್ಲಿ ಕನ್ನಡ ಸಂಗೀತಗಾರರಿಗೆ 
ದೊರೆಯುತ್ತಿರುವ ತಾತಾ ರಕ್ಕೆ ಮನನೊಂದು Fn ಸಂಗೀತ ಸಭಾ 
ಎಂಬ ಸಂ ಸ್ಥೆಯನ್ನು ಸ್ಥಾಪಿಸಿ ಆ ಮೂಲಕ ಕನ್ನಡ ವಿದ್ವಾಂಸರಿಗೆ ನೆರವು 
ಪ್ರೋತ್ಸಾ ಹೆಗಳನ್ನು ನೀಡುತಿ ತ್ತಿದ್ದಾರೆ. 

ನಾನು "ವಿಶ್ವ ವಾಣಿ' ಪತ್ರಿಕೆ ನಡೆಸುತ್ತಿದ್ದಾಗ (೧೯೩೬) ಅದರ 
ಚ ನಿಭಾಗದ ನ್ಟ ಶ್ರೀ ಸುಬ್ಬರಾಮಯ್ಯ ನವರು ಉತ್ಕೃಷ್ಟ 

ಲಸವನ್ನು ನಿರ್ವಹಿಸಿದ್ದಾರೆ. ಜತಿ ದೇವರ ನಾಮಗಳಿಗೆ ಶಾಸ್ತ್ರಿ ಯ 
Wi ಸಾರವನ್ನು ಹಾಕಿಕೊಟ್ಟು, ಮುಂದೆ pi ಕೆಲಸ ಫೈ ಗೊಂಡವರಿಗೆ 
ಮೇಲ್ಪ 1 ತೋರಿಸಿಕೊಟ್ಟ ರು, ಅದೇ ಲಸವನ್ನು NEE 
ಕನ್ನಡ ರ್ತನೆಗಳ ಸಂಪ್ರದಾಯವನ್ನು ps ಬೆಳಸಬೇಕೆಂದು 
ಸುಬ್ಬರಾಮಯ್ಯನವರ ಉತ್ಕಟೇಚ್ಛೈ. ೨೧-೩-೧೯೪೬. 


ಕ, ವೈಣಿಕಪ್ರನೀಣ ವೆಂಕಟಗಿರಿಯಪ್ಪ 


ವಿದ್ಯಾ, ವಿನಯ, ಔದಾರ್ಯ ಒಂದೆಡೆ ಸೇರುವುದು ವಿರಳ. 
ಕಲಾವಿದರು ಕಲಾವಿದರನ್ನು ಮೆಚ್ಚುವುದೂ, ಪ್ರೋತ್ಸಾಹಿಸುವುದೂ ತೀರಾ 
ವಿರಳ. ನಂಜನಗೂಡಿನಲ್ಲಿ ಸಂಗೀತ ಸಮ್ಮೇಳನ. ದೇವೇಂದ್ರಪ್ಪನವರ 
ಹಾಡುಗಾರಿಕೆ. ವೆಂಕಟಗಿರಿಯಪ್ಪನವರೂ ಶ್ರಾವಕರಲ್ಲಿ ಒಬ್ಬರು. 
ದೇವೇಂದ್ರಪ್ಪನವರ ಅಮೋಘವಾದ ಹಾಡುಗಾರಿಕೆಯನ್ನು ಕೇಳಿ 
ಹೃತ್ಪೂರ್ವಕವಾಗಿ ಮೆಚ್ಚಿ, ತಮ್ಮ ಕಿಸೆಯಲ್ಲಿದ್ದುದನ್ನು ತೆಗೆದು ಮರ್ಯಾದೆ 
ಮಾಡಿದರು. ಇನ್ನೊಂದುಸಲ, ಗುರುಶಾಂತಯ್ಯ ನೆಂಜೊಬ್ಬ ಅಂಧ 
ಗಾಯಕರು ಮೈಸೂರಿಗೆ ಬಂದಿದ್ದರು. ಅರಮನೆಯಲ್ಲಿ ಕಛೇರಿ ಮಾಡ 
ಬೇಕೆಂದು ಅವರ ಮಹೆದಾಕೆ. ಪ್ರಯತ್ನಗಳು ನಿಷ್ಟಲವಾಗುತ್ತ ಬಂದವು. 
ಆಗ ದೇಷೇಂದ್ರಪ್ಪನವರು ವೆಂಕಟಗಿರಿಯಪ್ಪನವರಲ್ಲಿಗೆ ಅವರನ್ನು ಕರೆ 
ದೊಯ್ದು ಪರಿಚಯ ಮಾಡಿಕೊಟ್ಟರು. ಮೂರು ನಾಲ್ಕು ದಿವಸಗಳಲ್ಲಿಯೇ 
ಕಛೇರಿಯೂ ಆಯಿತು, ವಿದ್ವಾಂಸರಿಗೆ ಉಚಿತ ಮರ್ಯಾದೆಯೂ ಆಯಿತು. 

ಸ್ಪಪ್ರತಿಷ್ಕೆಯನ್ನು ಮರೆತು ವಿದ್ಯಾಭಿಮಾನವನ್ನು ತೋರುವ 
ಔದಾರ್ಯ, ವಿದ್ಯೆಯಲ್ಲಿ ಅನನ್ಯ ಭಕ್ತಿ, ಉತ್ತಮವಾದ ಜೀವನ, 
ನಡತೆಗಳು ಶ್ರೀ ವೆಂಕಟಿಗಿರಿಯಪ್ಪನವರ ಜೀವನದ ಹೆಗ್ಗುರುತುಗಳು. 
ಅವರಿಗಿರುವ ಸ್ಥಾನಮಾನಗಳಲ್ಲಿ ಯಾವ ಸೋಗು ಹಾಕಿದರೂ ನಡೆಯು 
ತ್ತದೆ. ಆದರೆ ಮಗುವಿನಂತಹೆ ಸರಳತೆ, ನಯವಿನಯ ತುಂಬಿದ ನಡವಳಿಕೆ 
: ವೆಂಕಟಗಿರಿಯಪ್ಪನವರ ವ್ಯಕ್ತಿತ್ವವನ್ನು ನಿರ್ದೇಶಿಸುತ್ತವೆ. 





ನೆಂಕಟಗಿರಿ ಯಸ್ಪ 


[ಪುಟ ೧೬ 


ವೆಂಕಟಗಿರಿಯಪ್ಪನವರು ೧೩ 


ವೆಂಕಟಗಿರಿಯಪ್ಪನವರು ವೀಣೆಯ ಮನೆತನಕ್ಕೆ ಸೇರಿದವರು. ಐದು 
ತಲೆಮಾರುಗಳ ಹಿಂದಿನಿಂದ ಅವರ ಪೂರ್ವಿಕರು ಪ್ರಸಿದ್ಧ ವೈಣಿಕರು. 
ಅವರ ತಾತ ದೊಡ್ಡ ಸುಬ್ಬರಾಯರು ಮತ್ತು ಸೋದರಮಾನ ಚಿಕ್ಕ 
ಸುಬ್ಬರಾಯರು ಆಸ್ಥಾನದ ವೈಣಿಕ ವಿದ್ವಾಂಸರಾಗಿದ್ದರು. ಇವರಲ್ಲಿಯೇ 
ವೆಂಕಟಗಿರಿಯಪ್ಪನವರ ವೀಣಾವ್ಯಾಸಂಗ ಆರಂಭವಾದುದು. ಚಿಕ್ಕ ಸುಬ್ಬ 
ರಾಯರಲ್ಲಿ ಐದನೆಯ ವಯಸ್ಸಿನಿಂದ ಸುಮಾರು ಮೂವತ್ತು ವರ್ಷ ವೀಣೆ 
ಪಾಠವಾಯಿತು. ಸಂಗೀತ ಸಾಗರದಂತಿದ್ದ ಮನೆಯಲ್ಲಿ ಯೋಗ್ಯ ಗುರುವೂ 
ಜೊರೆತಮೇಲೆ ವೆಂಕಟಿಗಿರಿಯಪ್ಪನವರ ವಿದ್ವತ್ತು ಪೂರ್ಣವಾಗದೆ ಏನು? 
ಮೊದಲಿನಿಂದಲೂ ವೀಣೆ ಶೇಷಣ್ಣನವರ ಪರಿಚಯ, `ಬಳಕೆಯಿದ್ದುದರಿಂದೆ 
ಅವರ ಪ್ರಭಾವವೂ ತರುಣ ವಿದ್ವಾಂಸರಮೇಲೆ ಮೂಡಿತ್ತು. ಶೇಷಣ್ಣ 
ನವರ ವಾದ್ಯವಾದನವೇ ವೆಂಕಟಗಿರಿಯಪ್ಪನವರ ಗುರುವಾಯಿತು. ಅದರ 
ಕಳೆಯನ್ನು ತಮ್ಮ ವಾದ್ಯವಾದನದಲ್ಲಿ ತರಲು ಯತ್ನಿಸಿದರು. ಈ ರೀತಿ 
ಯಿಂದ ಶೇಷಣ್ಣನವರು ವೆಂಕಟಗಿರಿಯಪ್ಪನವರ ಗುರುಗಳಾದರು. ಒಂದು 
ಸಲ ಶೇಷಣ್ಣನವರನ್ನು ಹಿಂಬಾಲಿಸಿ ಅರಮನೆಯಲ್ಲಿ ಜತೆವೀಣೆ ನುಡಿಸುವ 
ಅವಕಾಶ ದೊರೆಯಿತು. ಆಗ ವೆಂಕಟಗಿರಿಯಪ್ಪನವರ ಕುಶಲ ಕಲೆಗಾರಿಕೆ 
ಮಹಾಪ್ರಭುಗಳ ಚಿತ್ತವನ್ನು ಸೆಳೆಯಿತು. ೧೯೧೮ ರಲ್ಲಿ ಅರಮನೆಯ 
ವೈಣಿಕ ವಿದ್ವಾಂಸ ಪದವಿ ವೆಂಕಟಗಿರಿಯಪ್ಪನವರಿಗೆ ಲಭಿಸಿತು. 

ವೆಂಕಟಿಗಿರಿಯಪ್ಪನವರು ೧೯೧೨ರಿಂದ ಉತ್ತರ ದಕ್ಷಿಣ ಹಿಂದೂ 
ಸ್ಥಾನಗಳ ದಿಗ್ವಿಜಯವನ್ನಾರಂಭಿಸಿದರು. ಬೆಂಗಳೂರು, ಮದರಾಸು, 
ತಿರುವನಂತಪುರ, ಬೆಳಗಾಂವಿ, ಮುಂಬಯಿ, ಪುಣೆ, ಮಿರಜ್‌, ಸಾಂಗಲಿ, 
ಕೊಲ್ಹಾಪುರ ಮೊದಲಾದ ದೇಶಗಳನ್ನು ಸುತ್ತಿಬಂದರು. '' ತಿರುವನಂತ 
ಪುರದ ಅರಮನೆಯಲ್ಲಿ ಕಛೇರಿ ನಡೆಸಿ, ಆಳುವ ಸ್ವಾಮಿಯವರ ತೀರ್ಥ 
ರೂಪರವರಿಂದ ತೋಡಾವನ್ನು ಪಡೆದುಬಂದರು. ಪುಣೆಯಲ್ಲಿ ಕಲಾವಿದ 
ರಾದ ಸರ್‌ ಮುಜಂದಾರರು, ಕಲ್ಕತ್ತೆಯಲ್ಲಿ ಸರ್‌ ಸಿ. ವಿ. ರಾಮನ್‌'ರವರು, 
ಕುಂಭಕೋಣದಲ್ಲಿ ಶ್ರೀ ಶ್ರೀಗಳವರು, ಪಾಂಡುಚೇರಿಯಲ್ಲಿ ಗೌರ್ನರ್‌ 
ಸಾಹೇಬರು, ವೆಂಕಟಗಿರಿಯಪ್ಪನವರ ವಿದ್ವತ್ತನ್ನು ಮನ್ನಿಸಿ ಅನೇಕ 
ಸನ್ಮಾನಗಳನ್ನು ಮಾಡಿದ್ದಾರೆ. ಪುಣೆಯ ಸರ್‌ ಮುಜಂದಾರರು 

೧೪ ಕರ್ನಾಬಕದ ಕಲಾವಿದರು 


ವೆಂಕಟಿಗಿರಿಯಪ ನೃ್ಪನವರ ವಾದ್ಯ ವಾದನವನ್ನು ವಿಶೇಷವಾಗಿ ಮೆಚ್ಚ ಅನೇಕ 
ದೊಡ್ಡ ದೊಡ್ಡ ಸ್ಥ ಸ್ಥಳಗಳಲ್ಲಿ ತಟ ರಗಲುಗುವ ಕ ವ್ಯವಸ್ಥೆ ಮಾಡಿದರು. 
೯೨೯ ರಲ್ಲ ವೆಂಕಟಿಗಿರಿಯಪ ನೃನವರು ಕಲ್ಪತ್ತಗೆ ಹೋಗಿದ್ದಾಗ 
ಹಃ ರವೀಂದ್ರರ ಮುಂದೆ ಕ ಅವಕಾಶ ಡೊಕಿಯಿತು. 
ರವೀಂದ್ರರು ದೇಹಾಲಸ್ಯದಿಂದ ವಿಶ್ರಾಂತಿಗಾಗಿ ಇಟಲಿಗೆ ಹೊರಡಲು 
ಸಿದ್ಧರಾಗಿದ್ದರೂ ವೆಂಕಟಿಗಿರಿಯಪ ಧ್ರನವರನ್ನು ಕರೆಸಿ ಮೂರು ಗಂಟೆಗಳ 
ಕಾಲ ಅವರ ಸಂಗೀತವನ್ನು ಕೇಳಿ, ಆನಂದದ ಭರದಲ್ಲಿ ತಾವೂ ಹಾಡ 
ಲಾರಂಭಿಸಿದರು. ವೆಂಕಟಗಿರಿಯಪ ಶೃನವರ ವಾದನವನ್ನು ವಿಶೇಷವಾಗಿ 
ಶ್ಲಾಘಿಸಿ, ಶಾಂತಿನಿಕೇತನಕ್ಕೆ ಬರಬೇಕೆಂದು ಆಮಂತ್ರಣವನ್ನ್ನಿತ್ತರು. 
ವೆಂಕಟಗಿರಿಯಪ್ಪನವರ ಖ್ಯಾತಿ ಅಖಿಲ ಭಾರತದಲ್ಲಿ ಪ್ರಚಾರ 
ವಾಯಿತು. ಎಲ್ಲೆಡೆಗಳಿಂದಲೂ ಆಹ್ವಾನಗಳು ಬರಲಾರಂಭಿಸಿದವು. 
ದಕ್ಷಿಣಾದಿ ಸಂಗೀತವು ಉತ್ತರದವರಿಗೆ ಹಿಡಿಸುವುದಿಲ್ಲ - ರುಚಿಸುವುದಿಲ್ಲ 
ಎಂಬ ಮೂಡನಂಬಿಕೆ ಹೋಗಲವಕಾಶವಾಯಿತು. ಸಂಗೀತ ವಿಶ್ವವಾಣಿ. 
ಅದು ಹೃದಯದಿಂದ ಬಂದರೆ ಹೈದಯಕ್ಕೆ ಮುಟ್ಟಿ ಲೇಬೇಕೆಂಬ ತತ್ವಕ್ಕೆ 
ವೆಂಕಟಿಗಿರಿಯಪ್ಪನವರ ಪ್ರವಾಸದಿಂದ ಇಂಬು ದೊರಕಿತು. ಕುಂಭ 
ಕೋಣದ ಶೀಶಂಕರಪೀಕವ ಜಗದ್ಗುರುಗಳವರು ೧೯೨೮ ರಲ್ಲಿ ಮೈಸೂರಿನಲ್ಲಿ 
ದೊಡ್ಡ ಸ ಸಭೆ ಸೇರಿಸಿ ಉಚಿತ ಮರ್ಯಾಜಿಗಳೊಡನೆ ವೈಣಿಕಪ್ರವೀಣ ಸುಬ್ಬಣ್ಣ 
ನವರ ಕೈಯಿಂದ ೆ ವೈಣಿಕ ಶಿಖಾಮಣಿ ' ಎಂಬ ಬಿರುದನ್ನು ಕೊಡಿಸಿದರು. 
೧೯೩೬ ರಲ್ಲಿ ಆಳುವ ಮಹಾಸ್ವಾಮಿಯವರು ಯಥೋಚಿತವಾದ ಸನ್ಮಾನ 
ಗಳೊಂದಿಗೆ ವಿಜಯದಶಮಿ ದರ್ಬಾರಿನಲ್ಲಿ " ವೈಣಿಕ ಪ ಪ್ರವೀಣ' ಎಂಬ: 
ಬಿರುದನ್ನು ದಯಪಾಲಿಸಿದರು. 
ಜೀತು ಗುರುಮನೆ, ಜನಮನೆ, ಕಲೆಯ ನೆಲಮನೆಗಳೆಲ್ಲದರ 
ಆದರ ಗೌರವಗಳಿಗೆ ಪಾತ್ರರಾಗುವುದಕ್ಕೆ ವೆಂಕಟಗಿರಿಯಪ್ಪನವರ ವಾದನ 
ದಲ್ಲಿರುವ ಠಿಪುಣತೆಯೆ£ ಕಾರಣ. ಅವರ ವಾದ್ಯ ಚೇತೋಹಾರಿ; 
ಸ್ವರತಾನಗಳು ತುಂಬಿಬರುತ್ತವೆ. ತಾವೇ ಭುವನಗಾಂಧಾರಿ, ಧರ್ಮವತಿ, 
ವಾಗಧೀಶ್ವರಿ, ಸೂರ್ಯಕಾಂತ, ಪಶುಪತಿಪ್ರಿಯ ಮೊದಲಾದ ಅಪರೂಪ 
ರಾಗಗಳಲ್ಲಿ ರಚಿಸಿರುವ ಕೀರ್ತನೆಗಳನ್ನು ನುಡಿಸುವಾಗ ಅಪೂರ್ವ ಕಲಾ 


ವೆಂಕಟಿಗಿರಿಯಪ್ಪನವರು ೧೯ 


ವಿದಗೃತೆಯನ್ನು ತೋರುತ್ತಾರೆ. ಹೊಸ ರಾಗನಿರ್ಮಾಣ, ಹೊಸ ಪ್ರಯೋಗ 
ಗಳ ಕಡೆಗೆ ಲಕ್ಷ್ಯ ಬಹಳ. ಇವರು ಈಚೆಗೆ ಪ್ರಕಟಿಸಿರುವ “ ಸಂಗೀತಾಮೃತ 
ಸಾರ” ಎಂಬ ಗ್ರಂಥ ಅವರ ವಿದ್ಯಾ ಕಲೆಗಳ ದ್ಯೋತಕವಾಗಿದೆ. ಕೀರ್ತನೆ 
ಗಳಿಗೆ ಅರ್ಥ, ರಾಗದ ಇತಿಹಾಸಗಳ (ಆರೋಹೆ ಅವರೋಹಾದಿಗಳು) 
ನ್ಲಿತ್ತು ಹಾಡುವವರು ಹೆಚ್ಚು ಮನೋಧರ್ಮವನ್ನು ಪ್ರದರ್ಶಿಸಬೇಕೆಂದು 
ವೆಂಕಟಗಿರಿಯಪ್ಪನವರು ಇಚ್ಛೆ ಸಿರುವುದು ಅವರ ಸೂಕ್ಷ್ಮ ಕಲಾಭಿಜ್ಞತೆಯ 
ಕುರುಹಾಗಿದೆ. 

ಆಳುವ ಮಹಾಸ್ವಾಮಿಯವರಲ್ಲಿ ಶೀಯುತರಿಗಿರುವ ಅನನ್ಯವಾದ 
ರಾಜಭಕ್ತಿ, ಉತ್ತಮ ಸಂಗೀತ ಪ್ರಸಾರದ ಕಡೆಗಿರುವ ಲಕ್ಷ್ಯ, ಕನ್ನಡ 
ಸಂಗೀತಕ್ಕೆ ಮಹೋನ್ನತ ಸ್ಥಾನವನ್ನು ಕಲ್ಪಿಸಬೇಕೆಂಬ ಮಹದಾಶೆ ಅವರ 
ಜೀವನ, ವಿದ್ವತ್ತಿನ ಅಸ್ತಿಭಾರಗಳಾಗಿವೆ. ಶೀಯುತರೂ, ಇತರ 
ವಿದ್ವಾಂಸರೂ ಕನ್ನಡ ಕೇರ್ತನೆಗಳನ್ನೇ ಹೆಚ್ಚು ಹೆಚ್ಚು ಪ್ರಸಾರಕ್ಕೆ 
ತರಬೇಕು. ಇಂದು ಸಂಗೀತಪ್ರಪಂಚವನ್ನು ಆಕ್ರಮಿಸಿರುವ ತೆಲುಗು 
ಕೀರ್ತನೆಗಳ ಸರ್ವಾಧಿಕಾರವನ್ನು ತಗ್ಗಿಸಬೇಕು. 

ಆಳುವ ಮಹಾಸ್ವಾಮಿಯವರ ಕೃಪಾವಿಶೇಷದಿಂದ ವೆಂಕಟಗಿರಿಯಪ್ಪ 
ನವರಿಗೆ ಇಂಗ್ಲೀಷ್‌ ಸಂಗೀತದ ಪರಿಶ್ರಮವೂ ಆಗಿದೆ. ಕರ್ನಾಟಕ 
ಸಂಗೀತವನ್ನು ಪ್ರಚಾರಮಾಡಲು ಅನುಕೂಲಿಸುವಂತೆ ಇಂಗ್ಲೀಷ್‌ 
ನೊಟೀಷನ" ಹಾಕುವ ಸುಧಾರಣೆ ಸಾಧ್ಯವಾಗಿದೆ. ಇದು ಮೇಳ ಸಂಗೀತದ 
{Orchestral Music) ಪ್ರಸಾರಕ್ಕೆ ತುಂಬ ಅನುಕೂಲವಾಗುವುದರಲ್ಲಿ 
ಸಂದೇಹವಿಲ್ಲ. 

ವೆಂಕಟಗಿರಿಯಪ್ಪನವರಂತಹೆ ವಿದ್ವಾಂಸರಿಂದ ಹೆಚ್ಚು ಸೇವೆಯನ್ನು 
ಸ್ವೀಕರಿಸಿ, ಕನ್ನಡ ಕಲೆಗಳ ಪುನರುದ್ಧಾರ ಕಾರ್ಯವನ್ನು ಅವರಿಂದ 
ಮಾಡಿಸಬೇಕಾದುದು ಕನ್ನಡಿಗರ ಕರ್ತವ್ಯ. 


೧೬-೧೨-೨ ೧೯೩೮ 


೪. ಚಿತ್ರಗಾರೆ ತೆಮಡೋಳಿ 


“—ಪ್ರಕೃತಿನೋಟಿ ಚಿತ್ರಿಸುವ ಚಿತ್ರಕಾರ ಕೇವಲ ಅದರ ಬಾಹ್ಯ 
ರೂಪನ್ನು ಮಾತ್ರ ಕಾಣಿಸುವುದಕ್ಕೆ ಯತ್ನಿಸುವುದಿಲ್ಲ. ಅದರ ಬಗ್ಗೆ 
* ಏನಾದರೂ ಹೇಳಬೇಕೆಂದು? ಬಯಸುತ್ತಾನೆ. ಆ "ಏನಾದರೂ 
ಅವನೊಂದಿಗೆ ನಾವು ಅನುಭವಿಸುವ ರಸವಾಗಿಕಬಹುದು, ಭಾವನೆಯಾಗಿರ 
ಬಹುದು - ಆದರೆ ಅನೇಕಸಲ ಅದು ಚಿತ್ರಗಾರನ ಪ್ರತಿಭೆಯನ್ನನುಸರಿಸಿದ 
ನೂತನ ಶೋಧನೆಯಾಗಿರುತ್ತದೆ. ಆ ಶೋಧನೆ ನೂತನವೂ ಸ್ವತಂತ್ರವೂ 
ಆಗಿದ್ದಷ್ಟೂ ಅವನಿಗೆ ನಾವು ಬೆಲೆ. ಕೊಡುತ್ತೇವೆ. ' ಪ್ರತಿಭೆಯ ಜತೆಗೆ 
ಭಾವನೆಯನ್ನು ರೂಪಿಸಬಲ್ಲ ತಂತ್ರಕೌಶಲ್ಯವೂ ಅಗತ್ಯವಾಗಿರಬೇಕಷ್ಟೆ.” 

— Herbert Read in ‘Meaning ART.’ 

ಪ್ರಕೃತಿ ತಾಪಸಿ, ರೂಪಸಿ. ಆಕೆ, ಸಂಯಮಶೀಲೆ. ತನ್ನ ಚಿರ 
ವಿನೂತನ ರಾಗರಮಣೀಯತೆಯನ್ನು ಸತಿಯಂತೆ ಮುಚ್ಚಿ ಡಬಲ್ಲಳು, 
ವಿಲಾಸಿನಿಯಂತೆ ಮೆರೆಸಬಲ್ಲಳು. ನೋಡುವ ಕಣ್ಣನ್ನು ತಣಿಸುತ್ತಾಳೆ, 
ಬೇಡುವ ಮನಸ್ಸನ್ನು ಮುದಗೊಳಿಸುತ್ತಾಳೆ. ಆದರೆ ಆಕೆಯನ್ನು ನೋಡುವ 
ಹಣ್ಣಿನಲ್ಲಿ ಒಲವೂ, ಮನಸ್ಸಿನಲ್ಲಿ ಮುದವೂ ಮೂಡಿರಬೇಕು. ಈ ರಸಿಕ 
ಹೈದ್ವನವಾಸಿನಿಯನ್ನು ಬಲ್ಲವರು ಬಹಳಿಲ್ಲ. ಆಕೆಯನ್ನು ಎಲ್ಲ ರೂಪ 
ಗುಣಗಳಲ್ಲಿಯೂ ಬಲ್ಲವರು ಇಲ್ಲವೇ ಇಲ್ಲವೆಂದರೂ ಒಪ್ಪುವುದು. 
ಸುಂದರಿಯ ನಗೆ ಕೆಲವರಿಗೆ ಮೆಚ್ಚು; ಹೆಗೆ ಕೆಲವರಿಗೆ ಮೆಚ್ಚು. ಬೇಸರ 
ದಿಂದ ಬಾಗಿದ ಹುಬ್ಬು ಕೆಲವರಿಗೆ ಒಪ್ಪು ; ನಗೆಯಿಂದ ಎತ್ತಿದ ಹುಬ್ಬು 





[ಶ್ರಟ ೨೦ 





ರಾವಣ ಜಟಾಯು 
ಪಟ ೨೧] 


ಕಮಡೋಳಿ ೨೧ 


ಹೆಲವರಿಗೆ ಒಪ್ಪು. ಆಕೆಯನ್ನು ಲಲಿತೆಯನ್ನಾಗಿ ಕಾಣುವವರು ಕೆಲವರು ; 
ರುದ್ರೆಯನ್ನಾಗಿ ನೋಡುವವರು ಕೆಲವರು. ಆದರೆ ಈಯೆಲ್ಲ ನೋಟ 
ದಲ್ಲಿಯೂ ಮನದ ಬಗೆ ಮುಂದಾಗಿದೆ. ನೋಡುವವನ ನರ್ಮದ್ಯುತಿಯ 
ಮೇಲೆ ಜಗತ್ತಿನ ಕ್ಲೇಶಾನಂದಗಳು ತೂಗಿ ತೊನೆಯುತ್ತಿರುತ್ತವೆ. ಅವನಿಗೆ 
ಗೋಚರವಾಗುವ ಸತ್ಯ ಸೌಂದರ್ಯಗಳು ಜಗತ್ತಿನ ಕಲ್ಯಾಣಕ್ಕೆ ಕಾರಣ 
ಗಳಾಗುತ್ತವೆ. 

ನಿಸರ್ಗವನ್ನು ಮಾನವನೂ ನೋಡುತ್ತಾನೆ, ಕವಿ ಕಲಾವಿದರೂ 
ನೋಡುತ್ತಾರೆ. ಅದೇ ಹೆಸಿರು ಚೆಲ್ಲಿದ ಮರಗಳ ಗುಂಪು, ಮರಗಳ 
ಕನ್ನಡಿಯಂತೆ ಕಾಣಬರುವ ಅದೇ ಕೊಳ, ಮುಳುಗುವ ಹುಟ್ಟುವ ಅದೇ 
ಸೂರ್ಯ, ಅದೇ ಹಾಡುವ ಹಕ್ಕಿ. ಮಾನವನ ಮನಸ್ಸಿಗೆ ಯಾವದು 
ಏಕರೀತಿಯ, ಏಕರೂಪದ, ಏಕನಾದದ ಬೇಸರವನ್ನುಂಟುಮಾಡುವುದೋ, 
ಅದೇ ನೋಟಿ ಕವಿ ಕಲಾವಿದರ ಮನಸ್ಸಿಗೆ ನವನವೋನ್ಮೇಷಶಾಲಿನಿಯಾಗಿ 
ಕಾಣಬರುತ್ತದೆ. ನಾಲ್ಕುದಿನ ಅದೇ ನೋಟವನ್ನು ನೋಡಿ ಅವರು ಬಗೆ 
ಬಗೆಯ ಅನುಭಪಗಳನ್ನು ಕಂಡುಂಡು ಉಚ್ಚರಿಸುತ್ತಾರೆ. ನೋಟದ 
ಯಾವ ಸ್ವರವೈಖರಿಯು ಮಾನವನ ಮನಸ್ಸಿನ ಮೇಲೆ ಹಾದುಹೋಗು 
ವು ಡೋ ಅದೇ ಸ್ವರಸೌರಭವು ಕವಿ ಕಲಾವಿದರ ಹೃದಯದಲ್ಲಿ ನಿಂತು 
ಅವರ ಜೀವನ ವೀಣೆಯನ್ನು ಮಿಡಿಯುತ್ತದೆ. 

ನಿಸರ್ಗದಲ್ಲಿ ಯಥೇಚ್ಛವಾಗಿ ಧಾರಾಳವಾಗಿ ಕಂಡುಬರುವ ಸೌಂದರ್ಯ 
ವನ್ನು ಕಾಣುವ ಕಣ್ಣನ್ನು ಮಾನವನು ಜಾಗೃತಗೊಳಿಸಿರುವುದಿಲ್ಲ. ಆದರೆ 
ಅವನೇ - ಅದೇ ನೋಟದ ಒಂದು ಚಿತ್ರ, ಅದೇ ಅನುಭವದ ಒಂದು ಗೀತೆ 
ಯನ್ನು ಕೇಳಿದರೆ ಪುಲಕಿತನಾಗುತ್ತಾ ಕೆ ರೂಪರಹಿತವಾಗಿದ್ದ ನಿಸರ್ಗವು 
ಚಿತ್ರಗಾರನ ಕುಂಚಕ್ಕೆ ಸಿಕ್ಕೆ ರೂಪಸಹಿತವಾಗುತ್ತದೆ ; ಕವಿಯ ಶಬ್ದ 
ಜಾಲಕ್ಕೆ ಸಿಕ್ಕಿ ನಾಪನಂಜಕವಾಗುತ್ತದೆ; ಆಗ ಅದು "ಸಾಮಾನ್ಯನ 
ಮನಸ್ಸನ್ನು 'ಮಿಡಿದು, ಕುಣಿಸಿ, ಕೆರಳಿಸಿ, ನಲಿಸಿ, ನಗಿಸುವ ಕೆಲಸವನ್ನು 
'ಮಾಡಲು ಸಮರ್ಥವಾಗುತ್ತದೆ. ನಿಸರ್ಗವು ಕನಿ ಕಲಾನಿದರ ಕೈಗೆ ಸಿಕ್ಕಿ 
ತನ್ನ ಪುನರೋದ್ಧಾರವನ್ನು ಕಂಡುಕೊಳ್ಳ ಬೇಕಾಗುತ್ತದೆ. ಕವಿ ಕಲಾ 


೨೨ ಕರ್ನಾಟಿದಕ ಕಲಾವಿದರು 


ವಿದರೂ ನಿಸರ್ಗವನ್ನು ಆಶ್ರಯಿಸಿ ತಮ್ಮ ಚೇತನಗಳನ್ನು ಜಾಗೃತಗೊಳಿಸಿ 
ಕೊಂಡು ಆತ್ಮಾನಂದವನ್ನು ಪಡೆಯಬೇಕಾಗುತ್ತದೆ. 

ಇಂತಹೆ ದೃಷ್ಟಿ ಕಮಡೋಳಿಯನರ ಪ್ರಕೃತಿ ನೋಟಿಗಳಲ್ಲಿ 
ಕಂಡುಬರುತ್ತದೆ. ಪ್ರಕೃತಿಯನ್ನು ಕುತೂಹಲದಿಂದ ನೋಡುವುದು, ಅದರ 
ಸನಾತನ ಸೂಕ್ಷ್ಮ ತತ್ವಗಳನ್ನು ಭಕ್ತಿಯಿಂದ ಅರಿತುಕೊಳ್ಳುವುದು, ಆ 
ಅರಿವನ್ನು ಸೌಂದರ್ಯದ ಹಾದಿಯಲ್ಲಿ ಹರಿಸುವುದು - ಇವೇ ಕಮಡೋಳಿ 
ಯವರ ಚಿತ್ರಕಲೆಯ ವೈಶಿಷ್ಟ್ಯಗಳು. 

ಅಮಾನ್‌ ಸಾಹೇಬ್‌ ಕಮಡೋಳಿಯವರಿಗೆ ಈಗ ಮೂವತ್ತ 
ಒಂಭತ್ತು ವರ್ಷ. ಹುಬ್ಬಳ್ಳಿ ಯಲ್ಲಿ ಒಂದು ಶಾಲೆಯಲ್ಲಿ " ಡ್ರಾಯಿಂಗ್‌ 
ಮಾಸ್ತರ ರಾಗಿದ್ದಾರೆ. ಮುಂಬಯಿಯ ಜೆ. ಜೆ. ಕಲಾಶಾಲೆಯಲ್ಲಿ ಏಳು 
ವರ್ಷ ಅಭ್ಯಾಸಮಾಡಿ ಜೀವನ ಪ್ರತಿಚಿತ್ರ ಪ್ರಕೃತಿನೋಟ, ಿತ್ತಿಚಿತ್ರಗಳಲ್ಲಿ 
ನೈಪುಣ್ಯವನ್ನು ಪಡೆದಿದ್ದಾರೆ. ಪ್ರಸಿದ್ಧ ಚಿತ್ರಗಾರರಾದ ಟ್ರನ್‌ಡಾಡರವರೂ, 
ಚೂಡೇಕರ್‌ ಅವರೂ ಕಮಡೋಳಿಯವರ ಗುರುಗಳು. ಭಾರತದಲ್ಲಿಯೂ 
ವಿದೇಶಗಳಲ್ಲಿಯೂ ಆದ ಅನೇಕ ಚಿತ್ರಪ್ರದರ್ಶನಗಳಲ್ಲಿ ಪಾರಿತೋಷಿಕ 
ಗಳನ್ನು ಪಡೆದಿದ್ದಾರೆ. ೧೯೨೪ ರಲ್ಲಿ ಮುಂಬಯಿ ಗವರ್ನರಾಗಿದ್ದ ಸರ್‌ 
ಜಾರ್ಜ್‌ ಲಾಯಿಡ್‌ ಅವರ ಸತಿ ಶ್ರೀಯುತರ ಚಿತ್ರಗಳನ್ನು ವಿಶೇಷವಾಗಿ 
ಪ್ರಶಂಸಿಸಿ ತಮ್ಮ ಪತಿಗೆ ಕಮಡೋಳಿಯವರ ಪರಿಚಯಮಾಡಿಸಿಕೊಟ್ಟರು, 
ಅದರ ಫಲವಾಗಿ ಚಿತ್ರಗಾರರನ್ನು ಮಹಾಬಳೇಶ್ವರಕ್ಕೆ ಅವರು ಕರೆಸಿಕೊಂಡು 
ಅಲ್ಲಿನ ಕೆಲವು ಸುಂದರ ನಿಸರ್ಗ ನೋಟಿಗಳನ್ನು ಬರೆಯಿಸಿದರು. 

ವೆಂಬ್ಲಿ ಪ್ರದರ್ಶನದ (೧೯೨೪) " ಬಾಂಬೇ ರೂಮಿ ' ನಲ್ಲಿ ಶ್ರೀಯುತರ 
“ ಇಂಡಸ್ಟ್ರಿ” ಚಿತ್ರಕ್ಕೆ ಎಡೆ ದೊರಕಿತು. ಸರ್‌ ಜಾರ್ಜ್‌ ಲಾಯಿಡ್‌ ಅವರು 
ಅದನ್ನು ಕ್ರಯಕ್ಕೆ ತೆಗೆದುಕೊಂಡು ತಮ್ಮ ಅಭಿಪ್ರಾಯವನ್ನು ಹೀಗೆ ವ್ಯಕ್ತ 
ಪಡಿಸಿದ್ದಾರೆ. 

"" Industry - ೩ stalwart Marathe Spinner with Charaka in 
the background would delight the heart of Mahatma Gandhi. 
‘This picture could be confidentally put into Competition with 
any picture anywhere.” 


ಕಮುಡೋಳಿ ಪಿಶ್ಠಿ 


ಲಂಡನ್ನಿನ ಪ್ರಸಿದ್ಧ ಪತ್ರಿಕೆಗಳು _ ಕಮಡೋಳಿಯವರ ಕಲಾ 
ನೈಪುಣ್ಯವನ್ನು ಪ್ರಶಂಸಿಸಿದವು. ಶ್ರೀಯುತರ ಕೆಲವು ಚಿತ್ರಗಳು ಲಂಡನ್ಸಿ 
ನಲ್ಲಿ ಮಾರಾಟವಾದವು. 


ಕಮದಡೋಳಿಯವರು ಬಾಲ್ಯದಲ್ಲಿಯೇ ತಂದೆತಾಯಿಗಳನ್ನು ಕಳೆದು 
ಕೊಂಡು ಪಾಡು ಪಡಬೇಕಾಯಿತು. ಅನಾಥರಾದ ಇವರ ಆಸ್ತಿಯನ್ನು 
ಸರ್ಕಾರದವರು ಒಬ್ಬ ಅರಳೆವ್ಯಾಪಾರಿಗಳ ಕೈಯಲ್ಲಿ ಯೋಗ್ಯ ಬಡ್ಡಿ ಪ್ರಕಾರ 
ಕೊಟ್ಟು ಖರ್ಚಿನ ರೆಕ್ಕವಿಡ ಬೇಕೆಂದು ಆಜ್ಞಾಪಿಸಿದರು. ಕಮಡೋಳಿ 
ಯವರ ಚಿತ್ರಗಳೆಂದರೆ ಸಾಹುಕಾರರಿಗೆ ತಿರಸ್ಕಾರ... ಕಪಾಟಿನ ಕದಗಳಿಗೂ 
ಗೂಡಿನ ನೆಲವನ್ನು ಹಾಸುವುದಕ್ಕೂ ಅವು ವಿನಿಯೋಗವಾಗಿದ್ದವು. ಒಂದು 
ಸಲ ಒಬ್ಬ ಜರ್ಮನ್‌ ಹೆತ್ತೀ ದಳ್ಳಾಳಿ ಸಾಹುಕಾರರ ಬಳಿ ವ್ಯವಹಾರಕ್ಕೆ 
ಬಂದವರು ಈ ಚಿತ್ರಗಳನ್ನು ಅಕಸ್ಮಾತ್ತಾಗಿ ಕಂಡರು. ಸಾಹೆಕಾರರನ್ನು 
ಸರಿಯಾಗಿ ವಿಚಾರಿಸಿಕೊಂಡು ಎಲ್ಲ ಚಿತ್ರಗಳನ್ನು ಬೆಲೆಗೆ ಕೊಂಡರು, ಈ 
ಪರಿಸ್ಥಿತಿಯಲ್ಲಿ ಸಮಾನದುಃಖಿಗಳಾದ ಚಿತ್ರಗಾರರ ಅಣ್ಣಂದಿರು ಅವರಿಗೆ 
ವಿಶೇಷ ಪ್ರೋತ್ಸಾಹ, ಧೈರ್ಯ ಉತ್ಸಾಹಗಳನ್ನು ನೀಡಿದರು. ಸಮ 
ಯೋಚಿತವಾದ ಈ ನೆರವು ದೊರೆಯದಿದ್ದರೆ ಕಮಡೋಳಿಯವರು ಚಿತ್ರ 
ಶಿಲ್ಪಿಗಳಾಗುವ ಯೋಚನೆಯನ್ನೇ ಬಿಡುತ್ತಿದ್ದರೇನೋ? 


ಕಾಹಿಲೆಬಿದ್ದು ಕಮಡೋಳಿಯವರು ಮುಂಬಯಿಯನ್ನು ಬಿಟ್ಟು 
ಹುಬ್ಬಳ್ಳಿಗೆ ಬಂದುಬಿಟ್ಟರು. ಕಾಹಿಲೆಬಿದ್ದಿದ್ದಾಗ ಯಾವ ಯುರೋಪಿರ್ಯ 
ಡಾಕ್ಟರ ಬಳಿಗೆ ಹೋದರೂ ಇವರು ಚಿತ್ರಗಾರರು ಎಂದು ತಿಳಿದ ಕೂಡಲೆ 
ಬೇಕಾದಷ್ಟು ಮರ್ಯಾದಿ ಮಾಡಿ ಯಾನ ಪ್ರತಿಫಲವನ್ನೂ ಸ್ವೀಕರಿಸದೆ 
ಅವರು ಉಚಿತ ಚಿಕಿತ್ಸೆ ನಡೆಸಿ ಕಳುಹಿಸಿಕೊಡುತ್ತಿದ್ದರು. 

ಇಂದು ಕಮಡೋಳಿಯವರು ರಚಿಸಿದ ಚಿತ್ರಗಳನ್ನು ಕಟ್ಟು ಕಟ್ಟಟ್ಟು 
ಕುಳಿತಿದ್ದಾರೆ. ಅವುಗಳನ್ನು ನಾನು ತೆಗೆಸಿದಾಗ ಅವುಗಳ ಮೇಲೆ 
'ಒಂದಂಗುಲ ಧೂಳು ಕುಳಿತಿತ್ತು. “ ಹಾಗಾದರೆ ಚಿತ್ರಕಲೆಯನ್ನು 
ಮರೆತುಬಿಟ್ಟರಾ ೫» ಎಂದು ನಾನು ಕೇಳಿದಾಗ “ಅದು ನನ್ನ ಆತ್ಮಕ್ಕೆ 
ಅನ್ನ. ಎಂದಿಗೆ ಮರೆತೇನು?” ಎಂದರು. 


೨೪ ಕರ್ನಾಟಕದ ಕಲಾವಿದರು 


“ ನೀವು ಪ್ರಕೃತಿನೋಟಗಳನ್ನು ಹೇಗೆ ಚಿತ್ರಿಸುತ್ತೀರಿ” ಎಂದು 
ಕೇಳಿದೆ. ಕ 
ಸ ಪ್ರಕೃತಿಚಿತ್ರಗಳಿಗೆ ಬೆಳಿಗ್ಗೆ ೮ರಿಂದ ೧೦ರ ವರೆಗೆ ಸಂಜೆ 
ಸೂರ್ಯಾಸ್ತಕ್ಕೆ ಅರ್ಧಗಂಟಿ ಮುಂಚೆ ಇವೇ ಉತ್ತಮ ವೇಳೆಗಳು. ನಮಗೆ 
ಬೇಕಾದ ಬೆಳಕು- ಕತ್ತಲೆಗಳೂ, ಬಣ್ಣದ ಯುಕ್ತ ಠಿಯೋಜನೆಯೂ.: 
ದೊರೆಯುವುದು ಆಗಲೇ. ಪ್ರಕೃತಿಯ ನೋಟವನ್ನು ನಾಲ್ಕಾರು ಸಾರಿ 
ಕಂಡು ಬಂದು, ಒಂದುಸಲ ಚಿತ್ರಿಸುವುದಕ್ಕೆ ಆರಂಭಿಸುತ್ತೇನೆ. ಬೆಳಕು. 
ಇರುವವರೆಗೆ ಕೆಲಸ ಮಾಡುತ್ತೇನೆ. ಅದು ಮುಗಿದುಬಿಟ್ಟ ರೆ ನನ್ನ ಅದೃಷ್ಟ. 
ಮುಗಿಯದೆ ಬೆಳಕು ಮುಂದಕ್ಕೆ ಜಾರಿದರೆ ನೆಪಿ ನಿಂದ We ಶ್ರವನ್ನು ಮುಗಿಸ 
ಲೆಕ್ಟಿಸುತ್ತೆ ನೆ... ಒಂದೊಂದುಸಲ ಚಿತ್ರ ಚಿನ್ನಾ ಗುತ್ತದೆ, ಅನೇಕಸಲ: 
ಕೆಟ್ಟುಹೋಗುತ್ತದೆ. ಪಟ್ಟ ಶ್ರಮನೆಲ್ಲಾ ನೀರಿನಲ್ಲಿ ಹೋಮ ಮಾಡಿ. 
ದಂತಾಗುತ್ತ ದೆ. ಪ್ರಕೃ ತಿನೋಟವನ್ನು ಸರಿಯಾಗಿ ಚಿತಿ ಕ್ರಿಸುವುದಕ್ಕೆ 
ಸೂರ್ಯೋದಯವಾದ ಅರ್ಧಗಂಟಿ ಸೂರ್ಯಾಸ ಸ್ತಕ್ಕೆ ಅರ್ಧಗಂಟ ಮತೆ 
ಇವೇ ಎರಡು ವೇಳೆಗಳು.? 

ಈ: ಪ್ರಕೃತಿಯಿದ್ದಂತೆಯೇ ಚಿತ್ರಿಸುವಿರಾ.” 

“ ಜಿಲವರು ಚಿತ್ರಿಸುತ್ತಾರೆ. ಸ ಹಾಗೆ ಮಾಡುವುದಿಲ್ಲ. ಪ್ರಕೃತಿ 
ಇದ್ದ ಂತೆಯೇ ಪ್ರತಿಚಿತ್ರ ಮಾಡಬೇಕಾದಲ್ಲಿ ಇಷ್ಟೊ ಂದು ಶ ಶ್ರಮವನ್ನೇತಕ್ಕೆ 
ಪಡಬೇಕು. ಕ್ಯಾಮಿರಾ ತೆಗೆದುಕೊಂಡು ಹೋದರೆ ಆಯಿತು. ನನ್ನ 
ಕಣ್ಣಿ ಗೆ ಬೇಕಾಗುವಂತೆ ಪ್ರಕೃ ತಿಯನ್ನು ಪುನರ್ನಿಯೋಜನೆ ಮಾಡುತ್ತೇನೆ. 
ಗುಡ್ಡ ವಿದ್ದಲ್ಲಿ ಮರವನ್ನು ನೆಡುತ್ತೇನೆ, ಮರವಿದ್ದಲ್ಲಿ ಕೊಳವನ್ನು ಡು 
ತ್ತೇನೆ. “ಸಕೃ ತಿ ಇದ್ದಂತೆಯೇ ಚಿತ್ರಿಸಿಬಿಟ್ಟರೆ "ಅದನ್ನು ನೋಡುವುದಕ್ಕೇ 
ಆಗುವುದಿಲ್ಲ, ಕೃತಿಯ ಅನೇಕ ಲೋಪದೋಷಗಳನ್ನು. ಸರಿಪಡಿಸಿ ಅದು. 
ಸರ್ವಾಂಗ ಡೂ ಕಾಣುವಂತೆ ಚಿತ್ರಿಸುತ್ತೆ ನೆ.” ಎಂದು ಹೇಳಿದರು. 

ಕಲಾವಿದನಾದ ದೇವ ಮತ್ತು ಕಲಾವಿದನಾದ ಮಾನವ - ಇಬ್ಬರ 
ಕೃತಿಗಳ ಚೆಲುನನ್ನೂ ತಮ್ಮ ಪ್ರತಿಭೆಯ ಮೂಲಕ ಕಲಾಪ್ರೇಮಿಗಳಿಗೆ: 
ಕಾಣಿಸಲು ಶ್ರೀಯುತರು ಯತ್ತಿ ಸಿದ್ದಾ ರೆ. ಇವರು ರಚಿಸಿರುವ " ಹುಬ್ಬಳ್ಳಿ ಯ 
ನೋಟಗಳು,' "ಗೋವಾ ನೋಟಗಳು” ಪ್ರಕೃತಿಯ ವಿವಿಧ ಚೆಲುವು. 





ಕಲಿ 


ತ 





ಕೆಮಡೋಳಿ ೨೫ 


ಸಾಜಗುಗಳ ತು ಸಾರುತ್ತವೆ. " ಗೋವಾದ ಕರಂಜೋಲ್‌ ಕೊ ನೆಕಾವಲಿನ 
ನಿಲ್ದಾಣ'ದ ಹಿಂದಿರುವ. ಭವ್ಯ ನಿಸರ್ಗನೋಟ್ಕ " ಕ್ಯಾಸಲ್‌ರಾಕಿನ ಹಾದಿ 
ಯಲ್ಲಿ”ನ ಗಾಢಗಭೀರತೆ ಅತ್ಯಂತ ಸಗ. ಕರಂಜೋಲಿನ 
ನೋಟದಲ್ಲಿ ಜೇತೋಹಾರಿಯಾದ ಪ್ರಕೃತಿ ಸೂರ್ಯಕಾಂತಿಯೊಂದಿಗೆ 
ಚೆಲ್ಲಾಟವಾಡುವಂತಿದೆ. ಎಷ್ಟು ಸುಂದರ - ಆದರೆ ಎಂತಹ ಮೌನ! 
ಕ್ಯಾಸಲ್‌ರಾಕ್‌ ಹಾದಿಯ ನೋಟ ಸನಾತನ ಪ್ರಕೃತಿಯ ಗರ್ಭದಲ್ಲಿ 
ಅಡಗಿರುವ ನಿತ್ಯವಾಣಿಯಂತಿದೆ. ವ್ಯಕ್ತದಿಂದ ಅವ್ಯಕ್ತದೆಡೆಗೆ ಹೋಗೆ 
ಅನುವಾದ ಮಾನವನು ಹೆಬ್ಬಾಗಿಲಿನಲ್ಲಿ ಹೆದರಿ, ಧೈರ್ಯಗೊಂಡು, ಒಳ' 
ಹೊಕ್ಕು ಅನಂತತೆಯಲ್ಲಿ ಲೀನವಾಗುತ್ತಾನೆ. ಒಂದೆಡೆ ಶತಮಾನಗಳಿಂದ 
ಬೆಳೆದುಬಂದ ಮರ; ಇನ್ನೊಂದೆಡೆ ಶತಮಾನಗಳ ಜೋಂಪಿಗೆ ಸಿಕ್ಕಿದ 
ಜಡಮಾನವ ಪ್ರಾಣಿ. ಒಂದು ಶಕ್ತಿಯ ಸಂಕೇತ- ಇನ್ನೊಂದು 
ದೌರ್ಬಲ್ಯದ ಚೆನ್ನೆ. ಈ ಚಿತ್ರವನ್ನು ನಮ್ಮ ಸಂಸ್ಕೃತಿಯ ಸಂಕೇತವೆಂದು' 
ಪರಿಗ್ರಹಿಸಬಹುದು. 


ಲಂಬಾಣಿ ಮುದುಕಿ 


ಕಮಡೋಳಿಯವರ ಕಲಾಪ ಪ್ರತಿಭೆಯನ್ನು ಸಾರುವ ಕೃತಿಗಳಲ್ಲಿ 
ಇದೊಂದು. ಜೀವನದ ಸಂಧ್ಯೆಯನ್ನು ಸಮಿಾಪಿಸಿರುವ ಲಂಬಾಣಿ 
ಮುದುಕಿ ಸಂತೆಯಲ್ಲಿ ಕೋಳಿಗಳನ್ನು ಮಾರಲು ಕುಳಿತಿದ್ದಾಳೆ, ಆದರಿ 
ವ್ಯಾಪಾರದ ಕಡೆಗೆ ಲಕ್ಷ್ಯವಿಲ್ಲ. ಮನಸ್ಸೆಲ್ಲೋ ಹರಿದಾಡುತ್ತಿದೆ. 
ಯಾವದೋ ಹಳೆಯ ನೆನಪು. ಸಂತೆಯಲ್ಲಿ ಓಡಿಯಾಡುವ ಜನರನ್ನು 
ನೋಡಿ ತನ್ನ ಇನಿಯನನ್ನು ನೆನೆಯುತ್ತಿರಬಹುದೇ? ಬಾಳಿನ ವಸಂತ 
ವನ್ನು ನೋಡಿ ತನ್ನ ವರ್ಷವನ್ನು ಶಫಿಸುತ್ತಿರಬಹುದೇ? ಕುಣಿಯುತ್ತಿರುವ 
ಎಳೆಯರನ್ನು ಕಂಡು ತನ್ನ ಜೀವನನ್ನು ತಣಿಸುವ ಕಂದನಿಲ್ಲವಲ್ಲಾ ಎಂದು 
ಚಿಂತಿಸುತ್ತಿರಬಹುದೇ ? ಅವಳ ಕಣ್ಣುಗಳಲ್ಲಿ ಅಪಾರ ವೇದನೆ, ಚಿಂತನೆ 
ನೆನಹುಗಳು ಮೂಡಿವೆ. ನಲಿದ ತುಟಿ ಬಾಳಿನ ಕಹಿಯನ್ನು ಎತ್ತಿ 
ತೋರುತ್ತಿದೆ. ಮುದುಕಿ ಬಹಳ ಕಹಿಯಾದ ಜೀವನವನ್ನು ಸಾಗಿಸಿದ್ದಾಳೆ. 
ಒಂದು ತುತ್ತು ಕೂಳಿಗೆ ಊರೂರು ಅಲೆಯುತ್ತ, ಮನೆ ಮನೆ ತಿರುಗುತ್ತ, 

ಹೆ 


೨೬ ಕರ್ನಾಟಕದ ಕಲಾವಿದರು 


ಮಾಡಬಾರದುದನ್ನು ಮಾಡುವುದು ಸುಖನೇ ? ಆ.ತುತ್ತುಕೂಳು ಪಾಪದ 
ಯಾವ ಯಾನ ಕೊಳೆಯನ್ನು ಮುಟ್ಟಿ ಸಿದೆಯೋ ಬಲ್ಲವರಾರು ? ಭಿಕ್ಷೆ ಸಿಗ 
ದ ಕಳ್ಳ ತನ - ಸಿಕ್ಕಿಬೀಳದದ್ದರೆ ಹೊಟ್ಟಿ ತುಂಬಿತು -. ಸಿಕ್ಕಿಬಿದ್ದರೆ 
ಶಾಸನದ ಆತ ನಿರ್ದಯ ಪ್ರತಿರೋಧ. ಮುದುಕಿಯ ಎದುರಿಗಿರುವ 

ಕೋಳಿಗಳೂ ಕದ್ದವು ಇರಬಾರದೇತಕ್ಕೆ ? ಮೈತುಂಬಿ, `ಮಲೆತಿರುವ'ಕೋಳಿ 
ಗಳನ್ನು ಮಾರಜೇಕಾಗಿದೆ. ಡೆ ಹೆಣದಿಂದ ಹೊಟ್ಟಿ ಹೊರೆಯ 
ಬಿ ಆ: ಕೋಳಿಗಳನ್ನು ಕೊಳ್ಳು ವವರು ಎಂತಹೆ ಭಾಗ್ಯ ವಂತರು 
ಎಂದು ಚಿಂತಿಸುತ್ತಿರಬಹುದೇ [ ಆಕ ಕುಳಿತು ಎಷ್ಟು ಹೊತ್ತಾದರೂ 
ಯಾರೂ ಬರದಿರುವುದನ್ನು ಕಂಡು ಬೇಸತ್ತು. ತನ್ನ ದುರ್ವಿಧಿಯನ್ನು 
ಶಪಿಸುತ್ತಿರಬಹುದೇ? 

ಬತ್ತಿದ ಮುಖ, ರಕ್ತ ಮಾಂಸಹೀನವಾಗಿ ಚರ್ಮ ಎಲುವುಗಳನ್ನು 
ಎತ್ತಿ ತೋರುವ ಕೊರಳು, ಒಣಗಿದ ಕೈಕಾಲುಗಳು - ಮುದುಕಿ ಕುಳಿತಿರುವ 
ಸಹೆಜಭಂಗಿ, ಹೊಸೆದ ಹೆಗ್ಗದಂತಿರುವ ತಲೆಗೂದಲು ಚಿತ್ರಕ್ಕೆ ಅಪೂರ್ವ 
ಜೀವತೆಸಾಮಾಪ್ಯವನ್ನು ತ ಂದುಕೊಟ್ಟಿವೆ. ಮನಸ್ಸಿನ ಕ್ಲೋಭೆ 
ಆಂದೋಲನಗಳನ್ನು ಸೂಕ್ಷ್ಮವಾಗಿಯೊ ಚಿತ್ತ ತ್ರವಿದ್ರಾಬಿಕವಾಗಿಯೂ 
ತೋರುವ ಕೃತಿಗಳಲ್ಲಿ 'ಅಂಚಾಣಿ' " ಮುದುಕಿ' ಹಿರಿಯ ಸ್ಥಾ ನವನ್ನು 
ಪಡೆಯುತ್ತದೆ. 

ಇದು 'ಚಿತ್ರಕಲೆಯಲ್ಲಿ .ತಿ 1] ಕ ಜಾತಿಗೆ ಸೇರಿದೆ. 
ನೋಟಕನ: ದೃಷ್ಟಿ ಕೇಂದ್ರೀಕೃ ತವಾಗಿ ಚಿತ್ರದ ಮುಖದ ಮೇಲೆ ಬೀಳುವುದೇ 
ಈ ಬಗೆಯ ಉದ್ದೆ ಸೇಶ.. ಶಮಡೋಳಿಯವರು ತಮ್ಮ ಉಜ್ಜಿ ನ ೇಶವನ್ನು 
ಉತ್ಕ ಷ್ಟರೀತಿಯಲ್ಲಿ' ಸಾಧಿಸಿದ್ದಾರೆ... ಈ ಚಿತ್ರದ:ಒಂದು ಪ್ರತಿ ಸತಿಯಾಲಾ 
ಮಹಾರಾಜರವರೆ ವಶದಲ್ಲಿದೆ. - 

ಕಲಾವಿದ ಕಮಡೋಳಿಯವರು ಹುಬ್ಬುಮುಸಲ್ಯಾನರು. ಆದರೆ 
ಅವರ" “ ಲಕ್ಷ್ಮೇಶ್ವರದ ಸೋಷುನಾಥ : 'ಹೇವಾಲಯ' ".ಹಂಜೆಯ. ಕಲ್ಲಿನ 
ರಥ' ಚಿತ್ರಗಳು ಕೆಲವರನ್ನು ಬೆರಗುಗೊಳಿಸಬಹುದು. ಕಲೆ ಜಾತಿ ಮತ 
ಪಂಥಗಳ ಅಧೀನವಲ್ಲ. ಆ ಸಣ್ಣ ಪುಟ್ಟಿ ಬಂಧನಗಳನ್ನು ಹೆರಿದೊಗೆದವರೇ 
ಕಳಾವಿದರೆಫಿಸಿಕೊಳ್ಳ ಲು ಅರ್ಹರಾದವರು, ಸೋಮನಾಥ ದೇವಾಲಯದ 





ಲಕ್ಷ್ಮೇಶ್ವರದ ದೇವಾಲಯ ಕಮಡೋಳಿ 

ಪುಟ ೨೭] | 


ಮಜೋಳೆಿ 


ಕಮಡೋಳಿ ೨೭ 


ಶಿಲ್ಪಸೌಂದರ್ಯ, ದೇವಾಲಯದ ಮುಂದೆ ಸಂಚರಿಸುವ ಭಕ್ತಭಕ್ತೆಯರ ನಡೆ 
ನುಡಿ, ನಿಲುವು ಜೆಲುವು, ದಯೆ ದೆ ಕನ್ಯ ಹಂಪೆಯ ಮಹಾರಥದ 
ಕಲಾಪ್ರೌಢಿಮೆ ಕಲಾವಿದನ “ ಹಾಸುಹೊಕ್ಕು”ಗಳಾಗಿರುವುದರಿಂದಲೇ 
ಅವುಗಳಲ್ಲಿ ವಸ್ತುವಿಗನುಗುಣವಾದ ತಾದಾತ್ಮ್ಯವೂ ಅಂತಃಕರಣವೂ 
ಕಂಡುಬರುತ್ತವೆ. ಮೈಸೂರು ಹುಲಿಯ ಸಮಾಧಿ, ವಿಜಾಪುರದ 
ಇಬ್ರಾಹಿಂ ರೋಜಾ ಚಿತ್ರಗಳು ಚಿತ್ರಗಾರನ ಕವಿಹೃದಯವನ್ನು ಕಾಣಿಸು 
ತ್ತವೆ. ಗುಂಬಜಿನ ಎದುರಿಗೆ ಹುಲಿಗೆ ಪ್ರಿಯವಾದ ನಸುನೀಳ ಸೈಪ್ರಿಸ್‌ 
ಮರಗಳು - ಸ್ಮೃಶಾನಸದ್ಭೃಶವಾದ ಶಾಂತಿಯ ಪಲ್ಲಂಕದಲ್ಲಿ ಟೀಪೂ ಪವಡಿ 
ಸಿದ್ದಾನೆ. ಚಿತ್ತವನ್ನು 'ಮುತ್ತುವ' ಆ ನೋಟದ ಹಿಂದೆ ಎಂತಹ ದುಃಖ 
ಎಂತಹೆ ವೀರತ್ಯಾಗ ಮೂಡಿವೆ. ಅದಕ್ಕೆ ಪ್ರತಿಯಾಗಿ ಇಬ್ರಾಹಿಂ 
ರೋಜಾ. ಅದೂ ದುಃಖಗೀತೆಯೇ! ಆದರೆ ಜನಸಾಂದ್ರತೆಯಿಂದ ಸುಖ 
ಗಳ ಸುಳಿದಾಟದಿಂದ ದುಃಖದ ದಾರುಣತೆ ತುಸು ಕಡಿಮೆಯಾಗಿದೆ. 
ವಸ್ತುವು ಹಿಂದುಗಳಿಗೆ ಬೇಕಾದುದಿರಲಿ, ಮುಸಲ್ಮಾನರಿಗೆ ಬೇಕಾದು 
ಕಲಾವಿದನು ಅವುಗಳನ್ನು ಸ ತನ್ನದು 4 ಮಾಡಿಕೊಂಡಿದ್ದಾನೆ. 
ವಸ್ತುವಿನ ಅಂತಃ ಕರಣವನ್ನು ಒಳಹೊಕ್ಕು ನೋಡಿ ಅದರ ಸುಖದುಃಖ 
ಗಳಲ್ಲಿ ಬೆರತುಹೋಗಿದ್ದಾನೆ.. ಈ ಉದ್ಯಮದಲ್ಲಿ ಲಾಹೋರಿನ ಅಬ್ದುರ್‌ 
ರಹಮಾನ್‌ ಚುಗ್ತಾ ಯಿಯವರ ಪಂಕ್ರಿಗೆ ಕಮಡೋಳಿಯವರು ಸೆ ಸೇರತಕ್ಕವ 
ರಾಗಿದ್ದಾರೆ. 
ಕಮಡೋಳಿಯವರ ಕೃತಿಗಳಲ್ಲಿ ಕಾಣಬರುವ ಕಲಾಪ್ರತಿಭೆ, ಸರಳ 
ಅಂತಃಕರಣ, ಉದಾರವಾದ ಧಾರ್ಮಿಕ ಸಮದೃಷ್ಟಿ. ಅತುಲವಾದ 
ಕರ್ನಾಟಕ . ಅಭಿಮಾನ. ಅವರನ್ನು. ನಮ್ಮ .ನಾಡಿನ " ಹೆಮ್ಮೆ' ಯನ್ನಾಗಿ 
ಮಾಡಿವೆ; ಭಾರತದ. ಕ್ರಿಯಾಶಾಲಿಗಳಾದ : 'ಚಿತ್ರಗಾರರಲ್ಲಿ. ಒಬ್ಬರನ್ನಾಗಿ 
ಮಾಡಿನೆ.' ಆದರೆ ಭಾರತದ. ಇತರ ಭಾಗಗಳು.- ಬಂಗಾಳ, ಮಹಾರಾಷ್ಟ, 
ಆಂಧ್ರ, ಗುಜರಾತ್‌ ತಮ್ಮ ಕಲಾವಿದರನ್ನು ಆದರಿಸಿ ಸನ್ಮಾನಿಸುವಂತೆ 
ಕರ್ನಾಟಕ ತನ್ನ ಪ್ರತಿಭಾಶಾಲಿಗಳಾದ ಪುತ್ತ ತ್ರರನ್ನು ಮೆಚ್ಚುವ - ದಿನ 
ಇನ್ನೂ ಬರ್ಸಿ ಫಿ 


೧೦-೨-೧೪೯೯ 


೫, ಆಸ್ಥಾನ ವಿದ್ವಾನ್‌ ಜಿ. ದೇವೇಂದ್ರಪ್ಪ 


ಸಾಮಾನ್ಯವಾಗಿ ವಾದ್ಯವಾದನ ನಿಪುಣರು ಉತ್ತಮ ಹಾಡುಗಾರ 
ರಾಗುವುದು ವಿರಳ. ಕರ್ನಾಟಕ ಪದ್ಧತಿಯ ಹಾಡುಗಾರರು ಹಿಂದೂಸ್ಥಾನಿ 
ಯನ್ನು ಶಾಸ್ತ್ರೊ ೇಕ್ಷವಾಗಿಯೂ ಕಳಾಪೂರ್ಣವಾಗಿಯೂ ಹಾಡುವುದು 
WE ಕಷ್ಟ. pe ಕಂಡಂತೆ ದೇವೇಂದ್ರಪ್ಪ ಸೃನವರೊಬ್ಬ ರು ಇವುಗಳನ್ನು 
ಸಾಧಿಸಿದ್ದಾರೆ. 

ವಿಶ್ವ ದ ವಿಲವು, ತಿದ್ದಿದ ಮುಖಲಕ್ಷಣ, ಸರಳವಾದ ನಗುಮುಖ, 
ಮೈ ಸೂರಿನಲ್ಲಿ ಅಪರೂಪವಾಗಿ ಕಂಡುಬರುವ ಉತ್ತರದ ಕೋರೆ ರುಮಾಲು. 
ಇವು ದೇವೇಂದ್ರಸ್ಪ ನಪರನ್ನು ನಿರ್ದೇಶಿಸುತ್ತವೆ... ಈಗ ದೇವೇಂದ್ರಪ್ಪ 
ನವರಿಗೆ ೪೦ ನೆಯ ವಯಸ್ಸು" ನಡೆಯುತ್ತಿದೆ. 

ನಾನು ಮೊದಲು ಹೇಷೇಂದ್ರಪ್ಪನವರ ಹಾಡುಗಾರಿಕೆಯನ್ನು ಕೇಳಿ 
ದಾಗ ಅವರ ವಿಚಾರವಾಗಿಯಾಗಲಿ ಕರ್ನಾಟಕ ಸಂಗೀತಗಾರರ ವಿಚಾರ 
ವಾಗಿಯಾಗಲಿ ಹೆಚ್ಚು ವಿಶ್ವಾಸದಿಂದಲ್ಲ.ಎಂದು ಹೇಳಬೇಕಾಗಿದೆ. ದಕ್ಷಿಣದ 
ಕಡೆಯ ವಿದ್ವಾಂಸ ಸರ: ಶ್ರುತಿಶೂನ್ಯವಾದ `ಗಾನವನ್ನು ಕೇಳಿ ಕೇಳಿ ಎ 
ಬೇಸತ್ತಿ ದ್ದೆ; ತತ್ತ ಜಲವು ಮಾನ್ಯ ಹಿಂದೂಸ್ಥಾ ನಿ ಗವರ್ಯ್‌ಗಳ ಗಾನವನ್ನು 
ಹೇಳಿ ಚೆರಗಾಣಿದ್ದೆ. ಅವರ ಶು ್ರುತಿಪ್ರಾಧಾನ್ಯವೂ, ಕಳಾಶೋಭೆಯೂ ನನ್ನ 
ಚಿತ್ತವನ್ನು ಮುತಿ ಕ್ರಿದ್ದವು. ಕರ್ನಾಟಕ ಸಂಗೀತದಲ್ಲಿಯೇ ಕಳೆಯಿಲ್ಲ, 
ಅದು ಕೇವಲ ಕಾಗುಣಿತದ ಕಾಡೆಂಬ ಭಾವನೆ ನನ್ನ ಮನಸ್ಸಿನಲ್ಲಿ ಮನೆ 
ಮಾಡಿತ್ತು. " ದೇವೇಂದ್ರಪ್ಪನವರು ಇಂದು ರಾತ್ರಿ ಹಾಡಲೊಪಿದ್ದಾರೆ, 


ಳಾಗಿ ರಾರ, 


` | 

ದೇವೇಂ ದ್ರಪ್ಪ ೨೯ 


ಅವರಲ್ಲಿಗೆ ಹೋಗುವ' ಎಂದು ಒಬ್ಬ ಸನ್ಮಿತ್ರರು ಹೇಳಿದಾಗ ನಾನು 
ಅವರನ್ನು ಮೆಚ್ಚಿಸುವುದರ ಸಲುವಾಗಿ ಒಪ್ಪಿ ಹೋದೆ. ಎರಡು ತಂಬೂರಿ 
ಗಳ ಶ್ರುತಿ ಹೆಚ್ಚಿ ದೇವೇಂದ್ರಪ್ಪನವರು ಹಾಡಲು ಕುಳಿತಿದ್ದರು. ಅಕ್ಕಪಕ್ಕ 
ದಲ್ಲಿ ಶಿಷ್ಯರ ಪಕ್ಕವಾದ್ಯ ; ಹಿಂದೆ ಇಬ್ಬರು ಜತೆ ಹಾಡುಗಾರರು, ಎಲ್ಲಕ್ಕೂ 
ಮಿಗಿಲಾಗಿ ಹಾರ್ಕೋಥಿಯಂ ವಾದ್ಯದ ಅಭಾವ. ತಂಬೂರಿಗಳ ಶ್ರುತಿಯಲ್ಲಿ 
ಗಾಯಕನ ರೋಂಕಾರ ಲೀನವಾಗಿಬಿಟ್ಟತು. ಕರಹೆರಪ್ರಿಯದ ರಾಗದ 
ಆಲಾಪನೆ; ತ್ರಿಕಾಲಗಳಲ್ಲಿ ವಿಸ್ತಾರವಾಗಿ ನಡೆದ ಆಲಾಪನೆಯನ್ನು ಕೇಳಿ 
ನಾನು ಬೆರಗಾಜಿ. ತ್ರಿಸ್ಥಾಯಿಗಳ ಮೇಲೂ ಗಾಯಕರು ತೋರಿದ 
ಗಂಭೀರ ಸ್ವಾಮ್ಯ. ರಾಗದ ನವೋನವವಾದ ವಿಶಾಲ ವಿಸ್ತಾರ, ನಯವಾದ 
ಗಮಕ ನೆರವಲುಗಳ ಪ್ರಯೋಗ - ಅಂದಿನ ರಾಗಾಲಾಹನೆ ಇಂದಿಗೂ ನನ್ನ 
ಕವಿಯಲ್ಲಿ ಮೊರೆಯುತ್ತಿದೆ. ಕರ್ನಾಟಕ ಸಂಗೀತಗಾರರ ಮೇಲೆ ನನ್ನ 
ಅಭಿಪ್ರಾಯ ಬದಲಾಗದಿದ್ದರೂ ಶಾಸ್ತ್ರದ ಮೇಲೂ, ದೇವೇಂದ್ರಪ್ಪನವ 
ರಂತಹೆ ಗಾಯಕರ ಮೇಲೂ ಅಭಿಪ್ರಾಯ ಬದಲಾಯಿಸಿತು. ಅಂದಿನ 
ಕಛೇರಿಯ ಕೊನೆಯಲ್ಲಿ ಗಾಯಕರು ಹಿಂದೋಳ, ಖಮಾಜ್‌ ಹಾಗೂ 
ಭೀಮಪಲಾಸ್‌ ತಿಲಾಣಗಳನ್ನು ಹಾಡಿದರು. ಹಿಂದೂಸ್ಥಾನಿ ಪದ್ಧತಿಯ 
ಮೇಲೆ ದೇವೇಂದ್ರಪ್ಪನವರಿಗಿರುವ ಹಿಡಿತ ವೇದ್ಯವಾಯಿತು. ಅವರನ್ನು 
* ರಾಗಾಲಾಪನಚತುರ'ರೆಂದು ವಿದ್ವನ್ಮಂಡಳಿಯವರು ಸನ್ಮಾನಿಸಿರುವುದರಲ್ಲಿ 
ಆಶ್ಚರ್ಯವೇನು? 

ದೇವೇಂದ್ರಪ್ಪನವರ ಮನೆಯವರು ಚಿತ್ರದುರ್ಗದ ಮದಿಕೆರೆ ನಾಯಕನ 
ವಂಶಸ್ಥರೆಂದು ತಿಳಿಯಬರುತ್ತದೆ. ಇವರ ತಂದೆ ಶ್ರೀ ಬಿ. ಎಸ್‌. ರಾಮಯ್ಯ 
ನವರು ಪ್ರಸಿದ್ಧ ಪಂಚವಾದ್ಯ ಗವಯ್‌ಗಳಾದ ಬೆಟಿಗೇರಿ ಸ್ವಾಮಿಗಳವರ 
ಶಿಷ್ಯರು. ರಾಮಯ್ಯನವರು ೨೪ ವರ್ಷ ಅವಿಚ್ಛೆನ್ನವಾಗಿ ಕನ್ನಡ ರಂಗ 
ಭೂಮಿಯ ಸೇವೆಮಾಡಿ " ನಾಟ್ಯನಿಪುಣ' ಎಂಬ ಪ್ರಶಸ್ತಿಯನ್ನು ದೊರ 
ಕಿಸಿಕೊಂಡಿದ್ದಾರೆ. ನರ್ತನಕಲೆ, ಶಾಸ್ತ್ರಗಳಲ್ಲಿ ರಾಮಯ್ಯನವರು ಪೂರ್ಣ 
ಪಂಡಿತರಾಗಿದ್ದಾರೆ. ' ದೇವೇಂದ್ರಪ್ಪನವರಿಗೆ ಅವರ ತಂದೆಯೇ ಪ್ರಥಮ 
ಗುರುಗಳು. ಆರನೆಯ ವಯಸ್ಸಿನಿಂದ ತಂಜೆಯವರಲ್ಲಿ ಸಂಗೀತವ 
ಅಭ್ಯಾಸಮಾಡುವ ಸುಸಂಧಿ ದೊರೆಯಿತು. ೧೬ ನೆಯ ವಯಸ್ಸಿನಲ್ಲಿ ಕನ್ನಡ 


೩೦ ಕರ್ನಾಟಕದ ಕಲಾವಿದರು 


ಲೋವರ್‌ ಸೆಕೆಂಡರಿ ಪರೀಕ್ಷೆಯಲ್ಲಿ ಉತ್ತೀರ್ಣರಾಗಿ ೧೮ ನೆಯ ವಯಸ್ಸಿನಲ್ಲಿ 
ಹೊನ್ನಾಳಿಯಲ್ಲಿ ಶಾಲಾಶಿಕ್ಷಕರಾಗಿ ಕೆಲಸಕ್ಕೆ ಸೇರಿದರು. ಅದೇ ವರ್ಷ 
ES ಕದ ಗದಿಗೆಯ್ಯ ಗವಯ್‌ಗಳ ಸ ವಾದ್ಯಗಳನ್ನು ನುಡಿಸಿ 
ತೋಳು. ಅವರು ಸಂತೋಷಿಸಿ ಹಾಡಲು ಅಪ್ರಣೆಮಾಡಿದರು. 
ದೇವೇಂದ್ರಪ್ಪನವರಿಗೆ ಶಾರೀರ ಒಡೆದಿತ್ತು. ಹಾಡಲು ಸಾಧ್ಯವಿಲ್ಲವಾಯಿತು. 
ಗದಿಗೆಯ್ಯನವರು ಕಿರಿಯ ಗಾಯಕನನ್ನು ಪ್ರೋತ್ಸಾಹಿಸಿ ಬಾಯಿ ಹಾಡು 
ಗಾರಿಕೆಯನ್ನು ಅಭ್ಯಾಸಮಾಡೆಂದು ಹೇಳಿದರು. ಮೈಸೂರಿಗೆ ಹೋಗಿ 
ಹಾಡುವುದನ್ನು ಕಲಿಯಬೇಕೆಂದು ಉತ್ಸಬೀಚ್ಛೆಯುಂಟಾಯಿತು. 
ಮೈಸೂರಿಗೆ ಬಂದದ್ದೂ ಆಯಿತು - ವಿದ್ವಾಂಸರ ಮನೆಮನೆ ಅಲೆದದ್ದೂ 
ಆಯಿತು - ಗುರುಗಳು. ಯಾರೂ ದೊರೆಯಲಿಲ್ಲ - ವೀಣೆ ಸುಬ್ಬಣ್ಣ ನವರು 
ಯಾವಾಗಲೊ ಕೃ ಪೆಮಾಡಿ ಒಂದು ವರ್ಣ, ಒಂದು ಸ ಸ್ವರಜತೆಯನ್ನು ಹೇಳಿ 
ಕೊಟ್ಟರು. ಆ ಕೃಷ್ಣಪ್ಪನವರು ಇವರ ಶಾರೀರವನ್ನು ಹೇಳಿ 
“ ನಿನಗೆ ಬಾಯಿ ಹಾಡುಗಾರಿಕೆ ಸಾಧಿಸುವುದಿಲ್ಲ” ಎಂದು ಸ್ಪಷ್ಟವಾಗಿ 
ಹೇಳಿಬಿಟ್ಟರು. ನಿರುತ್ಸಾಹ, ಬಡತನ, ಹಿರಿಯ ವಿದ್ವಾಂಸರ ತಿರಸ್ಕಾರ, 
ಇವುಗಳಿಗೆ ಸೋತು ನಿರುಪಾಯರಾಗಿ ಆತ್ಮಹತ್ಯೆಯನ್ನು ಮಾಡಿಕೊಳ್ಳುವು 
ದಕ್ಕೂ ಯತ್ನಿಸಿದರು. ಆ ಮಧ್ಯೆ ಕೀರ್ತಿಶೇಷ ಸಂಗೀತರತ್ನ ಅಬ್ದುಲ್‌ 
ಕರೀಂಖಾನರ ಗಾನವನ್ನು ಪ್ರಿನ್ಸ್‌ ಗೋಲಾಲರಾಜ ಅರಸಿನವರ ಮನೆಯಲ್ಲಿ 
ಕೇಳುವ ಸುಯೋಗ ದೊರೆಯಲು ಚೆನ್ನಾಗಿ ಸಾಧನೆಮಾಡಿ ಶಾರೀರವನ್ನು 
ಸಂಪಾದಿಸಲೇಬೇಕೆಂದು ನಿಶ್ಚಯಿಸಿ ಪ್ರತಿದಿನ ಬೆಳಿಗ್ಗೆ ೩ ಗಂಟಿಗೆದ್ದು 
ಸಾಧನೆಗಾರಂಭಿಸಿದರು. ಇವರ ಶ್ರದ್ಧೆಯನ್ನು ಮೆಚ್ಚಿ ದಿವಂಗತ ಬಿ. 
ರಾಚಪ್ಸನವರು ಎರಡು ಕೀರ್ತನೆಗಳನ್ನೂ ವಿದ್ವಾನ್‌ ತಿಟ್ಟಿ ನಾರಾಯಣ 
ಅಯ್ಯಂಗಾರ್ಯರು ೩೫ ಕೀರ್ತನೆಗಳನ್ನೂ ಕಲಿಸಿಕೊಟ್ಟರು. ಬಿಡಾರದ. 
ಕೃಷ್ಣಪ್ಪನವರಲ್ಲಿ ಕಲಿಯಬೇಕೆಂಬ ಆಸೆ ಉತ್ಕಟವಾಗಿತ್ತು. ಹೇಗೋ 
ಪ್ರಯತ್ನ ಮಾಡಿ ಅವರ ಶಿಷ್ಯವರ್ಗವನ್ನು ಸೇರಿದರು. ಆದರೆ ಅಲ್ಲಿ ಬಾಯಿ 
ಹಾಡುಗಾರಿಕೆ ಕ.ಲಿ.ಯ;ಲಾ ಗಲಿಲ್ಲ. * ಚೌಡಯ್ಯನವರ ಪಿಟೀಲಿನ 
ಜತೆಗೆ ಜಲತರಂಗದ ಅಭ್ಯಾಸ ಸಾಗಿತು. ಮನಸ್ಸಿನ ಅತೃಪ್ತಿ ಹೆರಿಯಲಿಲ್ಲ. 
ಕೊನೆಗೊಂದು ದಿವಸ ಕೇವಲ ನಿರುತ್ಸಾ ಹದಿಂದ ಮೈಸೂರನ್ನು ಬಿಟ್ಟು. 


ದೇವೇಂದ್ರಪ್ಪ ೩ಿ೧ 


ಬಿಡಲು ನಿಶ್ಚಯಿಸಿ ಕೃಷ್ಣಪ್ಪನವರನ್ನು ಕಂಡು, ಬೇಡಿ ಅವರ ಭಾವಚಿತ್ರ 
ವನ್ನು ತೆಗೆದುಕೊಂಡು ಊರಿಗೆ ಹೊರಟುಬಿಟ್ಟರು. ಮಾರನೆಯ ವರ್ಷ 
ಟೀಚರ್ಸ್‌ ಟ್ರೀನಿಂಗ್‌ ಸಲುವಾಗಿ ಶಿವಮೊಗ್ಗೆಗೆ ಹೋಗಿ ನಿಂತರು. 
ಸಂಗೀತದ ಅಭ್ಯಾಸವನ್ನು ಬಿಡದಿದ್ದರೂ ಅದನ್ನೇ ವೃತ್ತಿಯಾಗಿ ಮಾಡಿ 
ಕೊಳ್ಳುವ ಹೆಂಬಲ ದೂರವಾಗಿತ್ತು. ಪರೀಕ್ಷೆಯಲ್ಲಿ ತೇರ್ಗಡೆಯಾಗಿ 
ಎಲ್ಲಿಯಾದರೂ ಶಾಲಾಶಿಕ್ಷಕನಾಗಿ ಜೀವನದ ಚರಿತಾರ್ಥವನ್ನು ಸಾಗಿಸೋಣ 
ಎಂದು ನಿರ್ಧರಿಸಿದ್ದರು. ಟ್ರೇನಿಂಗ್‌ ಶಾಲೆಯ ವಿದ್ಯಾರ್ಥಿಗಳ ಚಿತ್ತ ಪಾಠ 
ವನ್ನು ಬಿಟ್ಟು ದೇವೇಂದ್ರಪ್ಪನವರ ಗಾನದ ಕಡೆ ತಿರುಗಿತು. ಅದರ ಪರಿ 
ಹಾಮವಾಗಿ ಆ ವರ್ಷ ೬೦ ಜನ ವಿದ್ಯಾರ್ಥಿಗಳು "ನರೀಕ್ಲೆಯಲ್ಲಿ ಅಪಜಯ 
ಹೊಂದಿದರು. ಈ ಅಪಜಯದಿಂದ ದೇವೇಂದ್ರಪ್ಪನವರಿಗೆ ಜ್ಞಾನೋದಯ 
ವಾದಂತಾಯಿತು. ಸಂಗೀತವೇ ತಮ್ಮ ಜೀವನದ ಮರ್ಮವೆಂದರಿತು 
ಅದಕ್ಕೇ ಹೆಚ್ಚು ಲಕ್ಷ್ಯ ಕೊಡಲಾರಂಭಿಸಿದರು. ಸಾಧನೆಯ ಆನೇಗವನ್ನು 
ತಡೆಯದ ದೇಹ ಡಬ್ಬಲ್‌ ನ್ಯೂಮೋನಿಯಾ ಬೇನೆಗೆ ಈಡಾಗಬೇಕಾಯಿತು. 
ಅದರಿಂದ ಪಾರಾಗಿ ಮಾರನೆಯ ವರ್ಷ (೧೯೨೨) ಮತ್ತೆ ಮೈಸೂರಿಗೆ 
ಬಂದರು. ಈ ಸಲ ಮೈಸೂರನ್ನು ಗೆದ್ದೇ ಹೋಗುವುದೆಂದು ನಿಶ್ಚಯಿಸಿದರು. 
ವಿಶೇಷ ಪ್ರಯತ್ನಮಾಡಿ ಮಹಾಸ್ವಾಮಿಗಳವರ ವರ್ಧಂತಿಕಾಲದಲ್ಲಿ ಅವರ 
ಮುಂದೆ ತಮ್ಮ ಜಲತರಂಗವನ್ನು ನುಡಿಸುವ ಅವಕಾಶವನ್ನು ಕಲ್ಪಿಸಿ 
ಕೊಂಡರು. ದೇವೇಂದ್ರಪ್ಪನವರ ವಾದ್ಯವಾದನ ಪ್ರಭುಗಳ ಚಿತ್ತಕ್ಕೆ ಬಂದು 
* ನೀವು ಯಾರ ಶಿಷ್ಯಂದಿರು” ಎಂದು ಕೇಳಿದುದಕ್ಕೆ ದೇವೇಂದ್ರಪ್ಪನವರು 
ಸೃಷ್ಣಪ್ಪನವರ ಕಡೆ ಕ್ಳೈ ತೋರಿಸಿ " ನನ್ನ ಗುರುಗಳು' ಎಂದು ಹೇಳಿದರು. 
ಸೃಷ್ಣಪ್ಪನವರೂ ಅವಾಕ್ಕಾದರು. ದೇವೇಂದ್ರಪ್ಪನವರ ಸೌಜನ್ಯ ಸಂಗೀತ 
ಕೇಸರಿಯ ಹೈದಯವನ್ನು ಗೆದ್ದು ಬಿಟ್ಟಿ ತು. ಮಹಾಸ್ವಾಮಿಯವರು 
ಜೀವೇಂದ್ರಪ್ಪನವರನ್ನು ಆಸ್ಥಾನ ವಿದ್ವಾಂಸರನ್ನಾಗಿ ಅಂದಿನಿಂದಲೇ ನಿಯ 
ಮಿಸಿದರು. ಕೃಷ್ಣಪ್ಪನವರು ತಮ್ಮ " ಏಕಲವ್ಯ' ನನ್ನು ಪರಿಗ್ರಹಿಸಿದರು. 
ಅಪಾರ ಔದಾರ್ಯದಿಂದ ಶಿಷ್ಯನಿಗೆ ಹೃದಯಬಿಚ್ಚಿ ನಿದ್ಯಾದಾನಮಾಡಿದರು. 
ತಾವು ಒಂದು ಸಂಗತಿ ಹಾಡುವುದು, ಶಿಷ್ಯನ ಕೈಲಿ ಹಾಡಿಸಿ ವಿಸ್ತರಿಸು 

ವುದು. ಅದನ್ನು ತಿದ್ದಿ ತಾವು ವಿಸ್ತರಿಸಿ ತೋರಿಸುವುದು ಹೀಗೆ ನ್ಯಾಸ 
ಮಾಡಿಸಿದರು. 

ಬಾಯಿಹಾಡುಗಾರಿಕೆಯಲ್ಲಿ ದೇವೇಂದ್ರಪ್ಪನವರಿಗೆ ನಿಷ್ಲಾತತೆಯಿರು 
ವಂತೆ ಅನೇಕ ವಾದ್ಯವಾದನದಲ್ಲಿಯೂ ತುಂಬು ಪಾಂಡಿತ್ಯವಿದೆ. ನಿಟೀಲು, 
ವೀಣೆ, ಜಲತರಂಗ, ದಿಲ್‌ರುಬಾ, ಸಿತಾರು ವಾದ್ಯಗಳನ್ನು ಚೆನ್ನಾಗಿ 
ನುಡಿಸುತ್ತಾರೆ. ಆ ವಾದ್ಯಗಳ ಕಛೇರಿ ನಡೆಸುವಷ್ಟು ಪಾಂಡಿತ್ಯವನ್ನು 
ಜೊರಕೆಸಿಕೊಂಡಿದ್ದಾರೆ. ಯಾವ ವಾದ್ಯವಾಗಲಿ ಅದರ ಸೂಕ್ಷ್ಮ ತತ್ವ 
ವನ್ನರಿತು ಕೆಲವು. ದಿವಸಗಳಲ್ಲಿ ಚೆನ್ನಾಗಿ ನುಡಿಸುವಷ್ಟು ಪ್ರಾವೀಣ್ಯತೆ 
ದೇವೇಂದ್ರಪ್ಪನವರಲ್ಲಿ ಕಂಡುಬರುತ್ತದೆ. 

ಅಲ್ಲಿಂದ ಇಡೀ ಹಿಂದೂಸ್ಥಾನವನ್ನೇ ಸುತ್ತಿ ಕನ್ನಡ ನಾಡಿನ ಕೀರ್ತಿ 
ಯನ್ನು ಬೆಳಸಿದ್ದಾರೆ. ಬೆಳಗಾಂವಿ, ಪುಣೆ, ಮುಂಬಯಿ, ಹೈದರಾಬಾದು 
ಗಳಲ್ಲದೆ ದಕ್ಷಿಣದಲ್ಲಿ ಕುಂಭಕೋಣ, ಮದರಾಸು, ತಿರುಚನಾಪಳ್ಳಿ, 
ಕಣ್ಣನ್ನೂರು, ಆಂಧ್ರದೇಶದ ಮುಖ್ಯ ಪಟ್ಟಣಗಳು ಎಲ್ಲ ಕಡೆಯಲ್ಲಿಯೂ 
ದೇವೇಂದ್ರಪ್ಪನವರ ಹಾಡುಗಾರಿಕೆಯ ಕೀರ್ತಿ ಹಬ್ಬಿದೆ. ಕಳೆದ ಎರಡು 
ವರ್ಷಗಳು ತಂಜಾವೂರಿನಲ್ಲಿಯೇ ಇದ್ದುಕೊಂಡು ಕರ್ನಾಟಕದ ಹಿರಿಮೆ 
ಯನ್ನು ತಮಿಳುನಾಡಿನಲ್ಲೆಲ್ಲಾ ಸ್ಥಾಪಿಸಿ ಬಂದಿದ್ದಾರೆ. ಮದರಾಸಿನಲ್ಲಿ 
ದಿವಂಗತ ಸಂಗೀತಾಚಾರ್ಯ ಸಿ. ಆರ್‌. ಶ್ರೀನಿವಾಸ ಅಯ್ಯಂಗಾರ್ಯರು 
ನಿದ್ವತ್ಸಭೆ ಸೇರಿಸಿ " ಗಾಯಕರತ್ನ' ಎಂಬ ಬಿರುದನ್ನು ದಯಪಾಲಿಸಿದರು. 
ಹೀಗೇ ಹೈದರಾಬಾದಿನಲ್ಲಿ " ರಾಗಾಲಾಪನಚತುರ' ಬಳ್ಳಾರಿಯಲ್ಲಿ " ಗಾನ 
ಕೇಸರಿ' ರಂಭಾಪುರಿ ಸ್ವಾಮಿಗಳವರಿಂದ " ಗಾನಾಲಂಕಾರ ' ಮೊದಲಾದ 
ಬಿರುದುಗಳು ದೇವೇಂದ್ರಪ್ಪನವರಿಗೆ ಬಂದಿವೆ. ಕಳೆದವರ್ಷ ಆಳುವ 
ಮಹಾಸ್ತಾ ಮಿಗಳವರು ಎರಡು ಸಲ ದೇವೇಂದ್ರಪ್ಪ ನವರ ಗಾನವನ್ನು ಕೇಳಿ 
ತಮ್ಮ ಪ್ಲೆ ಪ್ರೋತ್ಸಾ ಹವನ್ನು ಅನುಗ್ರ ಹಿಸಿದರು. 

ದೇವೇಂದ್ರ ಪ್ಪನವರು ಎಷ್ಟು ದೊಡ್ಡ ಕಲಾವಿದರೋ ಅಷ್ಟೇ ದೊಡ್ಡ 
ಮನುಷ್ಯರೂ ಆಗಿದ್ದಾರೆ. ಸ್ವಯಂ ಸಂಗೀತಗಾರರಾದರೂ ಇತರ ಸಂಗೀತೆ 
ಗಾರರನ್ನು ಮೆಚ್ಚುವ" ವಿದ ತ್ತೆ ಮನಿದೆ. ಹೊರಗಿನಿಂದ ಬರುವ ವಿದ್ವಾಂಸ 
ರಿಗೆ ಎಲ್ಲ ರೀತಿಯಲ್ಲಿಯೂ ಮೈಸೂರಿನಲ್ಲಿ ನೆರವಾಗುತ್ತಿರುವ ಮಹನೀಯರ 


ದೇವೇಂದ್ರಪ್ಪ ೩ಷಿ 


ಪೈಕಿ ದೇವೇಂದ್ರಪ್ಪನವರೊಬ್ಬ ರು. ಹಿಂದೊಮ್ಮೆ, ಗುರುಶಿ:ಂತಯ್ಯನೆಂಬ 
ಅಂಧ ಗಾಯಕರು ಮೈಸೂರಿಗೆ ಬಂದರು. ಪ್ರೋತ್ಸಾಹಕ್ಕಾಗಿ ಮೈಸೂರಿನ 
ವಿದ್ವನ್ಮಣಿಗಳ ಮನೆ ಬಾಗಿಲ ಕಾದು ಕಾದು ಅವರಿಗೆ ಸಾಕಾಯಿತು. 
ನನಗೆ ಸುದ್ದಿ ಗೊತ್ತಾಗಿ ನಾನು ದೇವೇಂದ್ರಪ್ಪನವರಲ್ಲಿ ಅವರನ್ನು ಕಳುಹಿಸಿ 
ಕೊಟ್ಟಿ. ಶ್ರೀಯುತರು ಗುರುಶಾಂತಯ್ಯನವರಿಗೆ ಎಲ್ಲ ಸೌಕರ್ಯಗಳನ್ನೂ 
ಕಲ್ಪಿಸಿಕೊಟ್ಟು ವಾದ್ಯಗಾರರ ನೆರವನ್ನೂ ಇತ್ತು ಅರಮನೆಯಲ್ಲಿ ಕಛೇರಿ 
ಮಾಡಿಸಲು ಪ್ರಯತ್ನಿಸಿ ಕೃತಕೃತ್ಯರಾದರು. ತಿಂಗಳುಗಟ್ಟಳೆ ತಮ್ಮ 
ಮೃದಂಗ ವಾದ್ಯಗಾರನನ್ನು ಗುರುಶಾಂತಯ್ಯನವರ ಸಹಾಯಕ್ಕೆಂದು 
ಕಳುಹಿಸಿಕೊಟ್ಟು ಉಪಕಾರ ಮಾಡಿದರು. ಇವರ ಕಲಾಮಹತಿಗೆ ವಿಶು 
ದ್ಧಾಂತಃಕರಣ, ಸರಳ ಜೀವನ ಹಾಗೂ ವಿದ್ವತ್ರೆ )ೀಮಗಳೇ ಕಾರಣ 
ಗಳೆಂದರೆ ತಪ್ಪಾಗದು. 

ತಾವು ವಿದ್ಯಾರ್ಜನೆಗೆ ಪಟ್ಟ ಶ್ರಮವನ್ನು ದೇವೇಂದ್ರಪ್ಪನವರು 
ಎಳ್ಳಷ್ಟು ಮರೆತಿಲ್ಲ. ಇಂದು ಮೈಸೂರಿನಲ್ಲಿ ಇವರ ಶಿಷ್ಯರ ಬಳಗ ಶಿಷ್ಯ 
ಕೋಟಯೇ ಆಗಿದೆ. ಶಿಷ್ಯರನ್ನು ಮಕ್ಕಳೆಂದು ಭಾವಿಸಿ ಸ್ವಶ್ರಮವನ್ನು 
ಪರಿಗಣಿಸದೆ ತಮ್ಮ ವಿದ್ಯೆಯನ್ನು ನಿರ್ವಂಚನೆಯಿಂದ ಧಾರೆಯೆರೆಯುತ್ತಿರು 
ವವರಲ್ಲಿ ದೇವೇಂದ್ರಪ್ಪನವರಿಗೆ ಅಗ್ರ ತಾಂಬೂಲ ಸಲ್ಲಬೇಕಾಗಿದೆ. ಈ 
ವಿಷಯದಲ್ಲಿ ಇವರು ತಮ್ಮ ಗುರುಗಳ ಔದಾರ್ಯ ಪರಂಪರೆಯನ್ನು 
ಪೋಷಿಸಿಕೊಂಡು ಬರುತ್ತಿದ್ದಾರೆ. ಇವರ ಶಿಷ್ಯರಲ್ಲಿ ಚಕ್ರಕೋಡಿ 
ನಾರಾಯಣಶಾಸ್ತ್ರಿ, ಗೋವಿಂದಸ್ವಾಮಿ, ವಾಸುದೇವಮೂರ್ತಿ, ಶ್ರೀನಿ 
ವಾಸಮೂರ್ತಿ, ಲಶ್ಷ್ಮೀದಾಸ್‌, ಉಮಾಪತಿ, ಭೀಮಾಚಾರ್ಯ ಮೊದಲಾ 
ದವರು ಉತ್ತಮ ಗಾಯಕರಾಗಿದ್ದಾರೆ ; ಸುಬ್ರಹ್ಮಣ್ಯಂ, ಶಿವರಾಮಯ್ಯ 
ಉತ್ತಮ ಪಿಟೀಲು ವಾದ್ಯಗಾರರಾಗಿದ್ದಾರೆ ; ರಾಮರಾವ್‌ ಉತ್ತಮ 
ಮೃದಂಗ ವಾದ್ಯವಾದನಗಾರರಾಗಿದ್ದಾರೆ. ಇಂದಿಗೂ ಅವರ ಮನೆ ಸಂಗೀ 
ತದ ವಿಶ್ವವಿದ್ಯಾನಿಲಯವಾಗಿದೆ. 

“ಕರ್ನಾಟಕ ಸಂಗೀತಕ್ಕೆ “ಕರ್ನಾಟಕತ್ವ” ವನ್ನು ಕೊಟ್ಟಿ ಕೀರ್ತಿ 
ಕೀರ್ತಿಶೇಷ ಬಿಡಾರದ ಕೃಷ್ಣಪ್ಪನವರದು. ಅವರ ಶಿಷ್ಯರಾದ ದೇವೇಂದ್ರಪ್ಪ 
ನವರು ಅದನ್ನು ದಶದಿಕ್ಕುಗಳಿಗೂ ಹೆರಡಿದ್ದಾರೆ. ದಾಸರ ಪದಗಳನ್ನೂ 

a೪ ಕರ್ನಾಟಕದ ಕಲಾವಿದರು 


ಶಿಶುನಾಳ ಷರೀಫ ಸಾಹೇಬರ ಕೀರ್ತನೆಗಳನ್ನೂ ಘನವಾಗಿ ಹಾಡುತ್ತಾರೆ. 
ಕನ್ನಡ ಕೇರ್ತನೆಗಳಲ್ಲಿಯೇ ಕಛೇರಿಯನ್ನು ಮಾಡುವ ಸಾಮರ್ಥ್ಯವಿದೆ. 
ಸಂಗೀತಶಾಸ್ತ್ರರತ್ನ ವಾಸುದೇವಾಚಾರ್ಯರ ಕೀರ್ತನೆಗಳು, ಗಾಯಕ ಶಿಖಾ 
ಮಣಿ ಮುತ್ತಯ್ಯಭಾಗವತರ ಕೀರ್ತನೆಗಳನ್ನು ಇವರಷ್ಟು ಅರ್ಥ ಭಾವ 
ಪೂರ್ಣವಾಗಿ ಯಾರೂ ಹಾಡುವುದಿಲ್ಲ. ಯಾವ ಕೀರ್ತನೆಯನ್ನು ತೆಗೆದು 
ಕೊಂಡರೂ ಅದನ್ನು ಅರ್ಥಪೂರ್ಣವಾಗಿಯೂ ಶುದ್ಧ ಗ ಹಾಡು 
ವುದು ಇವರ ವಿಶೇಷ. ವಿನ್ಯಾಸಮಾಡುವಾಗಿಯಾಗಲಿ, ಪ್ರಸ್ತಾ ರಕ್ಕೆ 
ವಿಲ್ಲುಗಡೆಯನ್ನು ಕೊಡುವಾಗಲಾಗಲೀ ಸ ಸಾಹಿತ್ಯ ಆಭಾಸ ಕ 
ಕೇರ್ತನೆಗಳಿಗೂ ಅವುಗಳ ರಾಗಗಳಿಗೂ ಹೊಂದಿಕೆಯಾಗುವಷ್ಟು ಸ್ವರ 
ಪ್ರಸಾರವನ್ನು ಹಾಕುತ್ತಾರೆ. ಒಟ್ಟ ನಲ್ಲಿ ಸ್ವರದ ಹೋರಾಟಕ್ಕಿಂತಲೂ 
ರಾಗ ರಸಗಳ ಕಡೆಗೆ ದೇವೇಂದ್ರಪ ನೃನವರ ಲಕ್ಷ ಕಿ ಹೆಚ್ಚು. 

ದೇವೇಂದ್ರಪ್ಪನವರು ya ರಾಮಕೃಷ ಪರಮಹಂಸರ ಶಿಷ್ಯ 
ಕೋಟಿಗೆ ಸೇರಿದವರಾಗಿರುತ್ತಾರೆ. ಗುರುಜೀವೆರ ಮೇಲೆ ತಾವೇ ಕೆಲವು 
ಕೃತಿಗಳನ್ನು ರಚಿಸಿದ್ದಾರೆ. ಅವರ ಗಾನದ ಮೇಲೆ ಈ ಆಧ್ಯಾತ್ಮಿಕ 
ಪ್ರವೃತ್ತಿಯ ಛಾಯೆಯೂ ಕಂಡು ಬರುತ್ತದೆ. 

ಮಂಗಳೂರು, ಬಳ್ಳಾರಿ, ಹೊಸಕೋಟಿ ಮೊದಲಾದ ಕನ್ನಡ 
ನಾಡಿನ ಬೇರೆ ಬೇರೆ ಭಾಗಗಳಲ್ಲಿ ದೇಮವೇಂದ್ರಪ ನೃನವರ ಹೆಸರು ಮನೆಯ 
ಮಾತಾಗಿದೆ. 

ಇಂಥಹೆ ವಿದ್ವಾಂಸರು ನಮ್ಮಲ್ಲಿ (ಏಕೆ, ಎಲ್ಲ ಕಡೆಯಲ್ಲಿಯೂ) 
ಎರಳ. ಜೀವನ, ಕಲೆ ಎರಡರಲ್ಲಿಯೂ ಒಂದು ಮೇಲ್ಮಟ್ಟನ್ನು ಮುಟ್ಟಿ 
ಬಾಳನ್ನು ಕಲಾ ಸೇವೆಯಲ್ಲಿ ತೇಯುವವರಿಂದಲೇ ಅಲ್ಲವೇ ನಾಡೂ ಅದರ 


ಸಂಸ್ಕೃತಿಯೂ ಬೆಳೆಯುವುದು. 





ಕೇಶವಮೂರ್ತಿ 


[ಪುಟ ೩೫ 


೬. ವೀಣೆ ಕೇಶವಮೂರ್ತಿ 


"" The Vina occupies the first place among them (musical 
intrunments of India) 211: and has done so from time imme- 
morial. Itis also the instrument par excellance for rendering 
Indian Music; and no one who has not heard the masters 
of the Vina has any right to give a final judgement on Indian 
Music” 


““ ‘The Indian Music ''-- 109 
Rev H.A. Popley- 

ಭಾರತೀಯ ಸಂಗೀತದಲ್ಲಿ ಉತ್ತರ ದಕ್ಷಿಣ ಸಂಪ್ರದಾಯಗಳು ಸ್ಥಿರ 

ಾಇದ ಮೇಲೆ ಪರಸ್ಪರ ಮಿಳನ, ರಸಾಸ್ವಾದನಗಳು ದೂರವಾದವು. 
ಉತ್ತರದವರ ಸಂಗೀತ ದಕ್ಷಿಣದವರಿಗೆ ಹಿಡಿಸದಾಯಿತು; ದಕ್ಷಿಣದವರ 
ಸಂಗೀತ ಉತ್ತರದವರಿಗೆ ಕರ್ಕಶವಾಗಿ ಕಾಣಬರತೊಡಗಿತು. ಆದರೆ 
ಒಬ್ಬೊಬ್ಬ ಉತ್ತರ ದಕ್ಷಿಣಾದಿ ವಿದ್ವಾಂಸರು ಈ ಪ್ರಾಂತಿಕ ರುಚಿ ಮಿತಿ 
ಯನ್ನು ಜಯಿಸಿ ತಮ್ಮ ಕಲೆಯ ಕಡೆಗೆ ಜನತೆಯನ್ನು ಎಳೆಯಲು ಸಮರ್ಥ 
ರಾಗುತ್ತಾರೆ. ಅವರ ಕಲೆಯ ಸಾರ ಸರ್ವಸ್ವವೂ ಶಾಸ್ತ್ರ ಪ್ರೌಢಿಮೆಯೂ 
ಜನತೆಗೆ ಅರಿವಾಗದಿದ್ದರೂ ರಸರಂಗದಲ್ಲಿ ಜನತೆ ತನ್ನ ಪ್ರೇಮ ಭಕ್ತಿ 
ಗಳನ್ನು ಸಲ್ಲಿಸುತ್ತದೆ. ಈ ರೀತಿ ಚಿತ್ತವನ್ನು ಅಪಹರಿಸಿ ರಸಾನುಭವ 
ವನ್ನುಂಟುಮಾಡುವ ಕಲೆಯನ್ನೇ ತಿಳಿದವರು ಉತ್ತಮ ಕಲೆಯೆಂದು 


೩೬ ಕರ್ನಾಟಕದ ಕಲಾವಿದರು 


ಪರಿಗ್ರಹಿಸುವುದು. ಮೈಸೂರಿನ ವೀಣೆ ಕೇಶವಮೂರ್ತಿಗಳು ಈ ಸಂಪ್ರ 
ದಾಯಕ್ಕೆ ಸೇರಿದ ವಿದ್ವಾಂಸರು. ಮುಂಬಯಿ, ಕಲ್ಲತ್ತೆ, ಹೈದರಾಬಾದು. 
ಪ್ರಾಂತ್ಯಗಳಲ್ಲಿ ಇವರು ಕರ್ನಾಟಕ ಸಂಗೀತದ ಗಂಧವನ್ನರಿಯದ ಜನತೆ 
ಯನ್ನು ತಮ್ಮ ವೀಣಾವಾದನದಿಂದ ತಣಿಸಿ ಬಂದಿರುವುದೇ ಇದಕ್ಕೆ ಸಾಕ್ಷಿ. 
ಹೈದರಾಬಾದಿನಲ್ಲಿ ಯುವರಾಜರೇ ಆದಿಯಾಗಿ ಅನೇಕ ಮುಸಲ್ಮಾನ ನವಾ 
ಬರು ಕೇಶವಮೂರ್ತಿಗಳ ನೀಣಾವಾದನಕ್ಕೆ ಮರುಳಾಗಿರುವುದನ್ನು 
ನಾನು ಬಲ್ಲೆ. 

ಕೇಶವಮೂರ್ತಿಗಳಿಗೆ ಈ ಅಭಿರುಚಿ ರಕ್ತಗತವಾಗಿ ಬಂತೆಂದರೂ 
ತಪ್ಪಾಗಲಾರದು. ಇವರ ತಂದೆ ವೀಣೆ ಸುಬ್ಬರಾಯರು, ಚಿಕ್ಕಪ್ಪ ವೀಣೆ 
ವೆಂಕಟಿರಮಣಯ್ಯನವರು, ತಾತಂದಿರು ರಂಗಪ್ಪನವರು ಎಲ್ಲರೂ ಪ್ರಸಿದ್ಧ 
ವೈಣಿಕರು. ಏಳೆಂಟು ತಲೆಮಾರುಗಳಿಂದ ವೈಣಿಕಕಲೆ ಕೇಶವ 
ಮೂರ್ತಿಗಳ ಮನೆಯಲ್ಲಿ ನಡೆದು ಬರುತ್ತಿದೆ. ಇವರ ಮನೆತನದವರು 
ಮೈಸೂರು ಆಸ್ಥಾನ ವಿದ್ವಾಂಸರಾಗಿ ಖ್ಯಾತಿಗಳಿಸಿದರು. ತಾಯಿಯ ಕಡೆ 
ಅನೇಕರು ಹಾಡುಗಾರರಾಗಿದ್ದರು. ಕೇಶವಮೂರ್ತಿಗಳ ಜೀವನ ಸಾಗರಕ್ಕೆ 
ತುಂಗ, ಭದ್ರೆಗಳಂತೆ ಎರಡು ಕಡೆಯಿಂದಲೂ ಸಂಗೀತ ಕಲೆಯು 
ಬಂದು ಸೇರಿದೆ. 

ಹೊಯ್ಸಳ ಶಿಲ್ಪ ಕಲೆಯ ಸಿರಿನಾಡೆನಿಸಿದ ಬೇಲೂರಿನಲ್ಲಿ ಕೇಶವ 
ಮೂರ್ತಿಗಳು ೧೯೦೩ರಲ್ಲಿ ಜನಿಸಿದರು. ಚಿಕ್ಕಮಗಳೂರಿನಲ್ಲಿ ವಿದ್ಯಾಭ್ಯಾಸ 
ವನ್ನು ಸಾಗಿಸಿ ೫ನೆಯ ಫಾರಂ ತನಕ ಮುಟ್ಟಿದರು. ಈ ಲೌಕಿಕ 
ವಿದ್ಯೆಯ ಕಡೆ ಕೇಶವಮೂರ್ತಿ ಹೋದದ್ದು ನೋಡಿ ಅವರ ಚಿಕ್ಕಪ್ಪ 
ವೆಂಕಟರಮಣಯ್ಯನವರಿಗೆ ಬಹಳ ವ್ಯಸನವಾಯಿತು. ಪರಂಪರೆಯಿಂದ 
ಬಂದ ಈ ವೈಣಿಕ ವಿದ್ಯೆ ಇಲ್ಲಿಗೇ ಮುಗಿದು ಹೋಗುವುದಲ್ಲಾ ಎಂದು 
ಅವರು ಬಹಳ ಸಂತಾಪಪಟ್ಟು ಕೇಶವಮೂರ್ತಿಗಳಿಗೆ ವೀಣೆ ಪಾಠವ 
ಹೇಳಲಾರಂಭಿಸಿದರು.  ಕೇಶವಮೂರ್ತಿಗಳಿಗೆ ೧೫ನೆಯ ವಯಸ್ಸಿನಿಂದ 
ನಾಲ್ಕು ವರ್ಷಕಾಲ ವೆಂಕಟರಮಣಯ್ಯನವರ ಶಿಕ್ಷಣ ದೊರೆಯಿತು. 
ಕಾರಣಾಂತರಗಳಂದ ೧೯ನೆಯ ವಯಸ್ಸಿನಲ್ಲಿ ಊರನ್ನು ಬಿಡಬೇಕಾಗಿ 
ಬಂದು ಕೇಶವಮೂರ್ತಿಗಳು ಮೈಸೂರನ್ನು ಸೇರಿದರು. ಅಲ್ಲಿ ನಾಯಬ 


ಕೇಶವಮೂರ್ತಿ ೩೭ 


ಸುಬ್ಬರಾಯರೆಂಬ ಶ್ರೀಮಂತರು ತರುಣ ವಿದ್ವಾಂಸನ ಮೇಲೆ ಕರುಣೆ 
ಯಿಟ್ಟು, ಆತನಿಗೆ ಆಶ್ರಯವಿನ್ನಿತ್ತು ವೈಣಿಕ ಶಿಖಾಮಣಿ ಸುಬ್ಬಣ್ಣನವರ 
ಗುರುತ್ವ ಲಭಿಸುವಂತೆ ಮಾಡಿದರು. 
ಆರು ವರ್ಷಕಾಲ ಸುಬ್ಬಣ್ಣನವರಲ್ಲಿ ಶಿಕ್ಷಣ ಸಾಗಿತು. ಅನಂತರ 
ಸುಬ್ಬಣ್ಣನವರು ಒಂದು ದಿನ ಆಸ್ಥಾನದ ವಿದ್ವಾಂಸರು, ಊರಿನ ದೊಡ್ಡ 
ಮನುಷ್ಯರು, ರಸಿಕರು ಎಲ್ಲರನ್ನೂ ಬರಮಾಡಿ ಲಕ್ಷ್ಮೀವಿಲಾಸ ಅಗ್ರಹಾರ 
ದಲ್ಲಿದ್ದ ತಮ್ಮ ಮನೆಯಲ್ಲಿ ಶಿಷ್ಯನ ಕಛೇರಿ ಮಾಡಿಸಿ ಅವನನ್ನು ಹರಸಿ 
ಅನುಗ್ರಹಿಸಿದರು. ಮಾರನೆಯ ವರ್ಷ ಕೇಶವಮೂರ್ತಿಗಳು ಉತ್ತರ 
ಹಿಂದೂಸ್ಥಾನದ ಪ್ರವಾಸವನ್ನಾರಂಭಿಸಿ ಮುಂಬಯಿ, ಪುಣೆ, ಸತಾರ, 
ಬರೋಡ, ಅಹಮದಾಬಾದ್‌, ಪಾಲನ್‌ಪುರ ಮೊದಲಾದ ಸ್ಥಳಗಳಲ್ಲಿ 
ಎಂಟು ತಿಂಗಳು ಕಾಲ ಸಂಚರಿಸಿ ಉತ್ತರ ಹಿಂದೂಸ್ಥಾನದ ಕಲಾವಿದರ 
ಮೇಲೆ ಕನ್ನಡ ಸಂಸ್ಕೃತಿಯ ಪ್ಲ ಪ್ರಭಾವವನ್ನು ಬೀರಿ ಬಂದರು. 
ಟೂ ಕೃಷ್ಣನಿಜಯ ಕ್ಲಬ್ಬಿನಲ್ಲಿ ಬಾಯಿ ಕೇಸರಿಬಾಯಿ 
ಯವರ ಗಾನವಿದ್ದ ದಿವಸವೇ ಕೇಶವಮ ಸೂರ್ತಿಗಳಿಗೆ ವೀಣಾವಾದನಕ್ಕೆ 
ಅವಕಾಶ ದೊರೆಯಿತು. ತಮ್ಮ ಅಪ್ರತಿಮ ಕಲೆಗಾರಿಕೆಯಿಂದ ಆ ಸೋತ 
ಸರಸ ಸತಿಯ ವಿಶ್ವಾಸಗೌರವಗಳನ್ನು `ಸೊರಕಿಸಿಕೊಂಡರು. ಕೇಸರಿಬಾಯಿ 
ಜಗ ಖಾನ್‌ ಸಾಹೇಬ್‌ ಮಂಜೀಖಾನರ ಪರಿಚಯವಾಗಲು, 
ಮಂಜೀಖಾನರು ಕೇಶಮೂರ್ತಿಗಳ ವೀಣಾವಾದನವನ್ನು ಕೇಳಿ ಮೆಚ್ಚಿ 
a: ಆರ್ಕ್‌ ಸರ್ಕಲ್‌ ”ನಲ್ಲಿ ಕಛೇರಿ ಮಾಡಿಸಲು ವಾಗ್ದಾನ ಮಾಡಿದರು. 
ಸರ್ಕಲಿನ ಕಾರ್ಯದರ್ಶಿಯಾದ ಆತೀಯಾ ಬೇಗಂ ಮೊದಲು ಇವರ 
ಕಛೇರಿಗೆ ಒಪ್ಪಲಿಲ್ಲ. ಸರ್ಕಲ್‌ ಗಾನಗಳಿಗೆ ಬರುವವಕೆಲ್ಲಾ ರಾಜ 
ರಾಜರುಗಳು, "ಇವರ ವಾದ್ಯವಾದನ ಕೆಟ್ಟುಹೋದರೆ ತಮಗೆ ಅವಮಾನ 
ವಾಗುತ್ತದಲ್ಲಾ ಎಂದು ಹಿಂಜರಿದರು. ಕೊನೆಗೆ ಮಂಜೀಖಾನರ ಬಲ 
ವಂತಕ್ಕೆ ಒಪ್ಪಿದರು. ಕಛೇರಿ ಮುಗಿಯುವ ಹೊತ್ತಿಗೆ ಅತೀಯ ಮುಗ್ಧ 
ಳಾಗಿ ಹೋಗಿ ಬಿಟ್ಟಿದ್ದಳು. ಮುಂದಿ ತಾನೇ ಉತ್ಸಾಹ ತೆಗೆದುಕೊಂಡು 
ಮತ್ತೆ ಮೂರು ಕಛೇರಿಗಳನ್ನು ವ್ಯವಸ್ಥೆ ಮಾಡಿ ನ ವಿದ್ವಾಂಸರಿಗೆ 
ಉತ್ತರ ಹಿಂದೂಸ್ಥಾನದ ಅನೇಕ ರಾಜರ ಪರಿಚಯ ಮಾಡಿಕೊಟ್ಟಳು. 


೩ಲ ಕರ್ನಾಟಿಕದ ಕಲಾವಿದರು 


ಪಾಲನಪುರದ ರಾಜರಿಗೂ ಕೇಶವಮೂರ್ತಿಗಳಿಗೂ ನಿಕಟ ಸ್ನೇಹೆ 
ಬೆಳೆಯಿತು. 

ಅದೇ ಕಾಲದಲ್ಲಿಯೇ ಮಹಾತ್ಮಾ ಗಾಂಧಿಯವರ ಮುಂದೆ ವೀಣೆ 
ನುಡಿಸುವ ಸಂಧಿ ಲಭಿಸಿತು. ರಾತ್ರಿ ,೧೦-೩೦ ಆಗಿದ್ದರೂ ಸುಮಾರು 
ಎರಡು ಗಂಟೆಗಳ ಕಾಲ ಮಹಾತ್ಮಾಜೀಯವರು ಕೇಶವಮೂರ್ತಿಗಳೆ 
ವೀಣಾವಾದನವನ್ನು ಕೇಳಿ ಆನಂದಿಸಿದರು. ಮಾರನೆಯ ವರ್ಷ ಹೈದರಾ 
ಬಾದಿಗೆ ಮತ್ತೆ ಹೋಗಿ ೧೦-೧೫ ಕಛೇರಿಗಳನ್ನು ನಡೆಸಿ ಬಂದರು. ಅಲ್ಲಿನ 
ಪ್ರಸಿದ್ಧ ಶ್ರೀಮಂತರಾದ ಧನರಾಜ ಗಿರ್ಜಿಯವರ ಮನೆಯಲ್ಲಿ ಕವಿಗುರು 
ರವೀಂದ್ರನಾಥ ಠಾಕೂರರಿಗೆ ಔತಣವೇರ್ಪಟ್ಟತು. ತೋಟದಲ್ಲಿ ಗಿರ್ಜಿ 
ಯವರೂ, ಶಾಕೂರರೂ, ಕಿಶನ್‌ ಪ್ರಸಾದರೂ ಕುಳಿತಿದ್ದರು. ಅವರ 
ಮುಂದೆ ವೀಣೆ ನುಡಿಸಬೇಕಾಗಿತ್ತು. ಠಾಕೂರರು “ ವೀಣೆಗೆ ತೋಟ 
ಸ್ಥಳವಲ್ಲ, ಒಳಕ್ಕೆ ಹೋಗಿ ಕೋಣೆಯಲ್ಲಿ ಕುಳಿತು ಕೇಳುವ” ಎಂದು 
ಸೂಚಿಸಿದರು. ಒಂದು ಗಂಟಿಕಾಲ ತಲ್ಲೀನರಾಗಿ ಕೇಳಿ ತುಂಬ ಸಂತೋ 
ಸಿಸಿ “ನೀವು ಶಾಂತಿನಿಕೇತನಕ್ಕೆ ಬರಬೇಕು. ಕೆಲಕಾಲವಾದರೂ 
ಅಲ್ಲಿದ್ದು, ನಮ್ಮನರಿಗೆ ವೀಣೆ ನುಡಿಸುವುದನ್ನು ಹೇಳಿಕೊಟ್ಟು ಬರಬೇಕು” 
ಎ೦ದು ಆದರದಿಂದ ಸ್ವಾಗತಿಸಿದರು. ಹೈದರಾಬಾದಿನ ರಾಜಕುಮಾರರ 
ಮುಂದೆ ಕಛೇರಿ ಮಾಡಿ ಅನೇಕ ಪ್ರಶಸ್ತಿ ಪಾರಿತೋಷಿಕಗಳನ್ನು ಪಡೆದು 
ಬಂದರು. 


೧೯೩೧ ಜನವರಿ ತಿಂಗಳಲ್ಲಿ ಆಳುವ ಮಹಾಸ್ವಾಮಿಯವರು ಕೇಶವ 
ಮೂರ್ತಿಗಳ ನೀಣಾವಾದನವನ್ನು ಮೂರು ಸಲ ಕೇಳಿ ಸಂಕೋಷಿಸಿ ಅರ 
ಮನೆಯ ವಿದ್ವಾಂಸರನ್ನಾಗಿ ನೇಮಕ ಮಾಡಿದರು. ಭಾರತೀಯ ಸಂಗೀತ 
ಪದ್ಧತಿಯ ಜತೆಗೆ ಪಾಶ್ಚಾತ್ಯ ಪದ್ಧತಿಯೂ ಗೊತ್ತಿರಬೇಕೆಂದು ಕೇಶವ 
ಮೂರ್ತಿಗಳಿಗೆ ಅದರ ಪರಿಚಯವನ್ನು ತಿಳಿದ ವಿದೇಶೀಯ ವಿದ್ವಾಂಸರಿಂದ 
ಮಾಡಿಸಿಕೊಟ್ಟಿರುತ್ತಾರೆ. 


ಕೇಶವಮೂರ್ತಿಗಳ ವಾದ್ಯವಾದನದಲ್ಲಿ ಕೆಲವು ಹೆಚ್ಚಿನ ಗುಣಗಳಿವೆ. 
ಅವರ ವೀಣೆಯೇ ಒಂದು ಅಪರೂಪವಾದ ವಸ್ತು. ನಾದ ಸೌರಭ 


ಕೇಶವಮೂರ್ತಿ ೩೯ 


ತುಂಬಿ ಬರುತ್ತದೆ. ದೊಡ್ಡ ಸಭಾ ಮಂದಿರದಲ್ಲಿ ಕೂಡ ಸ್ಪಷ್ಟವಾಗಿ 
ಕೇಳಿಸುವಷ್ಟು ನಾದ ಸಂಪತ್ತು ಆ ವಾದ್ಯದಲ್ಲಿ ಅಡಕವಾಗಿದೆ. ವೀಣೆಯಲ್ಲಿ 
ಎಷ್ಟು ಸಂಗೀತವನ್ನು ತೆಗೆಯಬಹುದು ಅಷ್ಟನ್ನೂ ಕೇಶವಮೂರ್ತಿಗಳು 
ತೆಗೆಯುತ್ತಾರೆಂದು ಹೇಳಬಹುದು.  ಗಮಕವಾಗಲಿ, ತಾನವಾಗಲಿ, 
ನೆರವಲಾಗಲಿ, ರಾಗದ ಎಳೆತ ಜೀರುಗಳಾಗಲೀ ನಿಷ ಸ್ಟವಾಗಿ ತುಂಬಿ 
ಬರುತ್ತವೆ. ನಾಲ್ಕಾರು ವಾದ್ಯಗಳ ಮೇಳದಲ್ಲಿ ದೊರೆಯುವ ಸಮರಸ 
ಕೇಶವಮೂರ್ತಿಗಳೊಬ್ಬರ ವಾದ್ಯವಾದನದಲ್ಲಿ ದೊರೆಯುತ್ತದೆ. ಇವರ 
ಸಾಧನೆಯನ್ನಂತೂ "ರಣಸಾಧನೆ'ಯೆಂದೇ ಕರೆಯಬೇಕು. ಈ ಸಾಧ 
ನೆಗೆ ಸರಿಗಟ್ಟುವರೆಂದರೆ ಮೈಸೂರಿನ ಚೌಡಯ್ಯನವರೊಬ್ಬರೇ. ವೀಣೆಯಂ 
ತಹ ಕಷ್ಟಸಾಧ್ಯ ವಾದ್ಯ ಕೇಶವಮೂರ್ತಿಗಳ ಕೈಯಲ್ಲಿ ಲೀಲಾಜಾಲ 
ವಾಗಿ ಬಿಡುತ್ತದೆ. ಆದರೆ ಯಾವ ಕಾಲ, ತಾಳ ಪ್ರಮಾಣದಲ್ಲಿ ನುಡಿಸಿ 
ದರೂ ಒಂದು ಅಪಸ್ವರವಾಗಲಿ ಅಪಶ್ರುತಿಯಾಗಿ ಹೊರಡುವುದಿಲ್ಲ, 
ಮಧ್ಯಮಕಾಲದ ಕೀರ್ತನೆಗಳು, ಎಳೆತದ ಕೆಲಸವೆಂದರೆ ಕೇಶವಮೂರ್ತಿ 
ಗಳಿಗೆ ಮೆಚ್ಚು. ತಾಳದ "ಸರ್ಕಸ್ಸಿ'ಗಿಂತಲೂ ರಾಗ-ಭಾವ-ರಸೋದ್ರೇಕ 
ಗಳ ಕಡೆಗೆ ಲಕ್ಷ್ಯ ಹೆಚ್ಚು. ಜೀವನದ ಅನಂತ ಜಂಜಡದಲ್ಲಿ ಚಿರ 
ಸುಂದರವಾದ ಶಾಂತಿಯನ್ನರಸುವ ಮಾನವನ ಇಷ್ಟಾರ್ಥ ಇವರ ನೀಣಾ 
ಗಾನ ಶ್ರವಣದಿಂದ ಪೂರೈಸುತ್ತದೆಂದು ನನ್ನ ಅನುಭವದಿಂದ ಹೇಳ 
ಬಲ್ಲೆ. ಕವಿಗುರುರು ರವೀಂದ್ರರು ಕಾಹಿಲೆಯಾಗಿದ್ದಾಗ ಒಮ್ಮೆ ಇವರ 
ವೀಣಾ ಗಾನವನ್ನು ಕೇಳಿ "ಈಗ ನನಗೆ ಹೊಸ ಜನ್ಮ ಬಂತು' ಎಂದರಂತೆ. 
ಸತ್ಯವಾದ ಮಾತು. 

ಕೇಶವಮೂರ್ತಿಗಳ ಕಲಾ ಸಂಪತ್ತು, ವಿದ್ವತ್ತು ಗಳೆಷ್ಟು ದೊಡ್ಡವೋ 
ವೈಯಕ್ತಿಕ ಗುಣವೂ ಅಷ್ಟೇ ಮೊಡ್ಡದು. ಸರಳವಾದ, ಮೈತ್ರಿಯನ್ನು 
ಬೆಳಸಿ ಉಳಿಸಿಕೊಳ್ಳುವ ಮನೋಭಾವ.  ಅಹೆಂಕಾರವಿಲ್ಲ ಆತ್ಮ 
ಸ್ತುತಿಯಿಲ್ಲ ಸಂಗೀತಗಾರರಿಗೆ ರಕ್ತಗತವಾಗಿ ಬರುವ ಪರನಿಂದೆ 
ಯಂತೂ ಇಲ್ಲವೇ ಇಲ್ಲ ಈ ಸದ್ಗುಣಗಳಿಂದ ತಮ್ಮ ವಿದ್ಯೆಗೂ, 
ತಾವಿರುವ ಹಿರಿಯ "ಸ್ಥಾನಕ್ಕೂ ಕೇಶವಮೂರ್ತಿಗಳು ಕಲಶಸ್ರಾಯ 


೪೦ ಕರ್ನಾಟಕದ ಕಲಾವಿದರು 


ರಾಗಿದ್ದಾರೆ. ಎಂಟು ಹೆತ್ತು ಜನ ವಿದ್ಯಾರ್ಥಿಗಳಿಗೆ ವಿದ್ಯಾದಾನ 
ಮಾಡುತಿ ತ್ತಿದ್ದಾರೆ. ಅವರಲ್ಲಿ ಕೆಲವರ ಎಲ್ಲ ಜವಾಬ್ದಾ ರಿಯನ್ನೂ ತಾವೇ 
ಔದಾರ್ಯದಿಂದ ಹೊತಿ ತ್ರಿದ್ದಾರೆ. ಶಿಷ್ಯರಲ್ಲಿ ಒಬ್ಬರಾದರೂ ಗುರುಗಳಂತೆ 
ದೊಡ್ಡ ವಿದಾ ್ರಿಂಸರೂ, ಮನುಷ್ಯರೂ ಆದರೆ: ನಮ್ಮ ನಾಡು ಧನ್ಯ 
ವಾಗುತ್ತದೆ. 

'ಕೇಶವಮೂರ್ತಿಗಳು ಕನ್ನೆ ಡ ನಾಡನ್ನೆಲ್ಲಾ ಒಮ್ಮೆಯಾದರೂ 
ಸಂಚರಿಸಿ ಎಲ್ಲ ಕನ್ನಡ ರಸಿಕರಿಗೂ ತಮ್ಮ ಅಮರ ಗಾನದ ಸವಿಯ 
ನ್ಹುಣಿಸಿ ತಣಿಸಬೇಕೆಂದು ನನ್ನ ಸೂಚನೆ. 





ಕ್‌ ಗಂಧರ್ವ 


ಆ 


ನಾಂ 


[ಫಟಿ ೪೦ 


Ne 020೩ ಜು? ತಿಂ | ಳಂಬ 





೭. ಕುಂದಗೋಳದ ರಾಮರಾಯರು 
(ಸವಾಯ ಗಂಧರ್ವ) 


ಮಹಾರಾಷ್ಟ್ರದ ಸಾಂಸ್ಕೃತಿಕ ಕೇಂದ್ರವಾದ ಪುಣೆ ನಗರದಲ್ಲಿ ಒಮ್ಮೆ 
ಒಂದು ನಾಟಕ ಪ್ರದರ್ಶನವಾಯಿತು. ನಾಟಕದಲ್ಲಿ ಒಬ್ಬ ನಟ ಪ್ರವೇಶಿಸಿ 
ಅಮೋಘವಾಗಿ ಹಾಡತೊಡಗಿದ. ಪ್ರೇಕ್ಷಕರಲ್ಲಿ ಗದ್ದಲ---ಯಾರೋ 
" ಕಾನಡಿ ಅಪ್ಪಾ '* ಎಂದು ಕೂಗಿದರು; ಪ್ರೇಕ್ಷಕ ಸಮೂಹವೆಲ್ಲಾ ಆ 
ಕೂಗಿನೊಂದಿಗೆ ಬೆರೆಯಿತು. ಒಮ್ಮೆಲೇ ವಾದ್ಯವಾದನ ನಿಂತುಹೋಯಿತು. 
ನಟ ರಂಗದ ಮುಂದೆ ಬಂದು “ ನಾನು ಕನ್ನಡ ದೇಶದನೆಂದು ಈ ಅಸಹನೆ 
ಯನ್ನು ತೋರುತ್ತಿದ್ದೀರಿ. ನನ್ನ ಸರಿಸಮನಾಗಿ ಹಾಡಬಲ್ಲವನು ನಿಮ್ಮಲ್ಲಿ 
ಯಾರಿದ್ದಾರೆ ಹೇಳಿ” ನಾನು ಪಣ ತೊಡುತ್ತೇನೆ” ಎಂದು ಗಂಭೀರವಾಗಿ 
ಹೇಳಿ ಅಲ್ಲೇ ಬೈಟಕ್ಕಿಗೆ ಕುಳಿತ. ಮೂರು. ನಲ ಗಂಟೆಕಾಲ ಅಮೋಘ 
ವಾದ ಹಾಡುಗಾರಿಕೆ ಸಾಗಿತು. ಪ್ರೇಕ್ಷಕರು ಸ ಸ್ತಬ್ದರಾದರು, ಬೈಟಕ್‌ 
ಮುಗಿಯುವ ಹೊತ್ತಿಗೆ ಹಾರಗಳ ಮೇಲೆ ಹಾರಗಳು ಗಾಯಕನ ಕೊರಳನ್ನ 
ಲಂಕರಿಸಿದವು. ಪ್ರೇಕ್ಷಕರು ಅವನ ವಿವ್ಯಾವೈಭವವನ್ನು ಮನದಣಿಯ 
ಹೊಗಳತೊಡಗಿದರು. ತನ್ನ ವಿದ್ವತ್ವ ್ರಭೆಯಿಂದ ಮಹಾರಾಷ್ಟ್ರರ ಅಸಹನೆ 


೫ ಕನ್ನಡಿಗರಿಗೆ ತಿರಸ್ಕಾರಪೂರ್ವಕವಾಗಿ ಮಹಾರಾಷ್ಟ್ರದಲ್ಲಿ ಉಪಯೋಗಿಸ 
ಲ್ಪಡುವ ಸಂಬೋಧನೆ. 

ಯನ್ನು ಜಯಿಸಿದ ಅಂದಿನ ನಟನೇ ಸವಾಯ್‌ ಗಂಧರ್ವ. ಈ ಬಿರುದು 
ರಾಮರಾಯರಿಗೆ ಬಂದುದು ಅಲ್ಲೇ. 

ರಾಮರಾಯರು ಜಮಖಂಡಿ ಸಂಸ್ಥಾನಕ್ಕೆ ಸೇರಿದ ಕುಂದಗೋಳ 
ದವರು. ಹುಟ್ಟಿದ (೧೮೮೫) ೧॥ ವರ್ಷಕ್ಕೆ ತಾಯಿಯನ್ನು ಕಳೆದು 
ಕೊಂಡರು. ತಂದೆ ಗಣೇಶಪಂತರು ನಿಷ್ಣಾತರಾದ ತಬಲವಾದ್ಯವಾದನ 
ಗಾರರಾಗಿದ್ದರು. ೧೩ನೆಯ ವಯಸ್ಸಿನ ತನಕ ಶಾಲಾಶಿಕ್ಷಣ ಸಾಗಿತು. 
ಅದರಲ್ಲಿ ಹೆಚ್ಚು ಅಭಿರುಚಿಯಿಲ್ಲದೆ ಕುಂದಗೋಳದಲ್ಲಿ ಸಂಗೀತ ಹೇಳಿ 
ಕೊಡುತ್ತಿದ್ದ ಬಲವಂತರಾವ್‌ ಕೊಲ್ಪಟ್ಟಿರ್‌ ಎಂಬವರಲ್ಲಿ ಸಂಗೀತ ಅಭ್ಯಾ 
ಸಕ್ಕೆ ನಿಂತರು. ಅವರಲ್ಲಿ ದ್ರುಪದ್ಮ ಧುಮಾಲಿ ಪಾಠವಾಯಿತು. 
೧೮೯೮ರಲ್ಲಿ ಬಲವಂತರಾಯರು ತೀರಿಕೊಳ್ಳಲು ಹುಬ್ಬಳ್ಳಿಗೆ ಬಂದು ಅಲ್ಲಿ 
ನಾಲ್ಕನೆಯ ಫಾರಂಗೆ ಸೇರಿದರು. ಹುಬ್ಬಳ್ಳಿಯ ಸ್ಪೋರ್ಟ್ಸ್‌ ಕ್ಲಬ್ಬಿನಲ್ಲಿ 
ಒಂದು ದಿನ ಖಾನ್‌ ಸಾಹೇಬ್‌ ಅಬ್ದುಲ್‌ ಕರೀಂಖಾನರ? ಗಾನವನ್ನು 
ಹೇಳಿದ ರಾಮರಾಯರು ಅವರ ಶಿಷ್ಯತ್ವವನ್ನು ವಹಿಸುವುದೆಂದು ನಿರ್ಧರಿಸಿ 
ದರು. ಕುಂದಗೋಳದ ಜಾಗಿರದಾರ್‌ ನಾಡಗೀರವರ ಆಮಂತ್ರಣದ 
ಮೇರೆ ಖಾನಸಾಹೇಬರು ಬೈಟಕ್‌ ಸಲುವಾಗಿ ಕುಂದಗೋಳಕ್ಕೆ ಬಂದರು. 
ಅಲ್ಲಿ ರಾಮರಾಯರು ಹಾಡಿ ತೋರಿಸಲು, ಖಾನೆ ಸಾಹೇಬರು ಅವರ 
ಶಾರೀರ ಸಂಪತ್ತಿಯನ್ನು ಮೆಚ್ಚಿ ಗಾನ ಕಲಿಸಲು ಒಪ್ಪಿಕೊಂಡರು. 
ಹುಬ್ಬಳ್ಳಿ ಯಲ್ಲಿ ಆರಂಭೋತ್ಸವವೂ ಆಗಿ ಹೋಯಿತು. ರಾಮರಾಯರು 
ಗುರುಗಳೊಂದಿಗೆ ಹೊರಟು ಬಿಟ್ಟರು. ಏಳುವರ್ಷ ಕಾಲ ಒಂದೇ ಸಮನೆ 
ಪಾಠಪ್ರವಚನಗಳಾದವು. ರಾಮರಾಯರೇ ಖಾನಸಾಹೇಬರ ಮೊದಲ 
ನೆಯ ಶಿಷ್ಯರಾದ್ದರಿಂದ ಅವರಿಗೂ ಸಾಕಷ್ಟು ಉತ್ಸಾಹವಿತ್ತು. ಖಾನ 
ಸಾಹೇಬರ ಗಾನಕ್ಕೆ ಹಂದೆ ಕುಳಿತು ತಂಬೂರಿ ಮಾಟುವುದೂ, ಜತೆಯಲ್ಲಿ 
ಹಾಡುವುದೂ ರಾಮರಾಯರ ಕೆಲಸವಾಗಿತ್ತು. 

೧೯೦೭ರಲ್ಲಿ ಗಾನದ ಸಲುವಾಗಿ ಖಾನಸಾಹೇಬರು ಶಿಷ್ಯನೊಂದಿಗೆ 
ಸೊಲ್ಲಾಪುರಕ್ಕೆ ಬಂದರು. ಅಲ್ಲಿ ತಮ್ಮ ನಾಟಕದ ಕಂಪೆನಿ ತೆಗೆದುಕೊಂಡು 


1 ಖಾನ್‌ಸಾಹೇಬ್‌ ಅಬ್ದುಲ್‌ ಕರೀಂಖಾನರವರೂ ಅಚ್ಚಕನ್ನಡಿಗರು. 
ಅವರ ಸ್ಥಳ ಮಾರಜ್‌. 


ರಾಮರಾಯರು ೪ 


ಬಂದಿದ್ದ ಪಟ್ಟಿವರ್ಧನ್‌ ಎಂಬುವರು ರಾಮರಾಯರನ್ನು ಕಂಪೆನಿಗೆ ಸೇರಿಸಿ 
ಕೊಳ್ಳಲು ಹೆವಣಿಸಿದರು. ಸ್ವಪ್ರಯತ್ನ ಸಫಲವಾಗದಿರಲು ಜಮಖಂಡಿ 
ರಾಜಾಸಾಹೇಬರಿಂದ ಖಾನಸಾಹೇಬರಿಗೆ ಕಾಗದ ತಂದು ಅವರನ್ನು ತಮ್ಮ 
ಕಂಪೆನಿಗೆ ಒಯ್ದರು. ಅಮರಾವತಿಯಲ್ಲಿ ತಿಂಗಳಿಗೆ ರೂ. ೧೨೫ ಸಂಬಳದ 
ಮೇಲೆ ರಾಮರಾಯರು ಕಂಪೆನಿಯಲ್ಲಿ ಪಾತ್ರಗಳನ್ನು ವಹಿಸಲಾರಂಭಿಸಿ 
ದರು. ಇವರ ಮೊದಲನೆಯ ಭೂಮಿಕೆಯೆಂದರೆ ಸೌಭದ್ರ ನಾಟಕದಲ್ಲಿ 
ಸೌಭದ್ರ ಪಾತ್ರ. ಅದನ್ನು ನೋಡಿದ ಅನ್ಸಾರಿಯವರೂ, ದಾದಾಸಾಹೇಬ್‌ 
ಖಾಪರ್ಡೆಯವರೂ ಬಹಳವಾಗಿ ಶ್ಲಾಘಿಸಿ ತರುಣ ನಟನನ್ನು ಹರಸಿದರು. 
ಮಹಾರಾಷ್ಟ್ರ ರಂಗಭೂಮಿಯ ಮೇಲೆ ಸಶಾಸ್ತ್ರೀಯ ಗಾನಕ್ಕೆ ರಾಮ 
ರಾಯರೇ ಮೂಲಕಾರಣ, ಅವರೇ ಅದರ ಆದ್ಯ ಪ್ರವರ್ತಕರು. 

ಮಂಡಳಿಯವರು ೧೯೧೦ರಲ್ಲಿ ಸುಪ್ರಸಿದ್ಧ ಹೆರಿನಾರಾಯಣ ಆಸ್ಚೆ 
ಯವರ “ ಸಂತ ಸಖೂಬಾಯಿ ” ನಾಟಕವನ್ನು ತೆಗೆದುಕೊಂಡರು. ಅದ 
ರಲ್ಲಿ ರಾಮರಾಯರು ಸಖೂಪಾತ್ರವನ್ನೂ ಮಾಸ್ಕರ್‌ ಕೃಷ್ಣರಾಯರು 
ವಿಠಲನ ಪಾತ್ರವನ್ನೂ ಅಭಿನಯಿಸುತ್ತಿದ್ದರು. ರಾಮರಾಯರ ಗಾನಕ್ಕೆ 
ಮನಸೋತ ಮಾಸ್ತರ್‌ ಕೃಷ್ಣಾ ಅವರ ಶಿಷ್ಯತ್ವವನ್ನು ಸ್ವೀಕರಿಸಿ ಮೂರು 
ವರ್ಷ ಕಾಲ (೧೯೧೦-೧೩) ಅವರಿಂದ ಗಾನವನ್ನು ಕಲಿತರು. 

ಮಾರನೆಯ ವರ್ಷ ಕಂಸೆನಿಯನ್ನು ಬಿಟ್ಟು "ನೂತನ ಸಂಗೀತ 
ನಾಟಕ ಮಂಡಳಿ' ಎಂಬ ಹೆಸರಿಸಿಂದ ತಾವೇ A ಸಂಘವನ್ನು ಸ್ಟಾಪಿ 
ಸಿದರು. ಅನೇಕ ಹೊಸ ನಾಟಕಗಳನ್ನು ಬರೆಯಿಸಿ ಅದರಲ್ಲಿ ತೆಗೆದು 
ಕೊಂಡಿದ್ದರು. ಅವರು ಅಭಿನಯಿಸುತ್ತಿದ್ದ "ಆತ್ಮತೇಜ' ಎಂಬ ನಾಟಕ 
ವನ್ನು ದಿವಂಗತ ಲೋಕಮಾನ್ಯ ತಿಲಕರವರು ನೋಡಿ ತುಂಬ ಮೆಚ್ಚಿದರು. 
೧೯೨೫ರ ತನಕ ಕಂಪೆನಿ ಯಶಸ್ವಿಯಾಗಿ ನಡೆದು ಬಂತು. ಆ ವರ್ಷ 
ಪ್ರಧಾನ ಪಾತ್ರ ಧರಿಸುತ್ತಿದ್ದ ಕೆಲವು ನಟರು ತೀರಿಕೊಳ್ಳಲು ರಾಮ 
ರಾಯರು ದುಃಖದಿಂದ ಕಂಪೆನಿಯನ್ನು ನಿಲ್ಲಿಸಿಬಿಟ್ಟರು. 

ಮಹಾರಾಷ್ಠಕೋಕಿಲ ಶಂಕರರಾವ್‌ ಸರ್‌ನಾಯಕರವರು ಆಗ 
"ಯಶವಂತ ನಾಟಕ ಮಂಡಳಿ'ಯನ್ನು ನಡೆಸುತ್ತಿದ್ದರು. ಸರ್ವಸಾಹಸ 
ಮಾಡಿ ರಾಮರಾಯರನ್ನು ತಮ್ಮ ಕಂಪೆನಿಗೆ ತೆಗೆದುಕೊಂಡರು. ಇದರಿಂದ 

ಶಂಕರರಾಯರಿಗೆ ಶುಕ್ರಜಿಸೆ ಬಂದ ಹಾಗಾಯಿತು. ಅವರ ಮಾನಾಪ 
ಮಾನ, ತುಲಸೀದಾಸ ನಾಟಕಗಳಿಗೆ ಹೊನ್ನಿನ ಮಳೆ ಸುರಿಯಲಾರಂಭ 
ವಾಯಿತು. 

ತಮ್ಮ ಗುರುಗಳ ಶಿಷ್ಯವರ್ಗಕ್ಕೆ ಸೇರಿದ ಶ್ರೀಮತಿ 'ಹೀರಾಬಾಯಿ 
ಬರೋಡ್‌ಕರ್‌ ಅವರು ೧೯೨೯ರಲ್ಲಿ "ನೂತನ ಸಂಗೀತ ವಿದ್ಯಾಲಯ'ದ 
ನಾಟ್ಯಶಾಖೆಯನ್ನು ತೆಗೆಯಲು ರಾಮರಾಯರು ಅವರ ಸಹೆ ನಟರಾಗಿ 
ನಿಂತರು. ವಿಸನಾರಾಬಾಯ್ಕಿ, ಸೌಭದ್ರ ನಾಟಕಗಳು ಇಬ್ಬರ ಗಾನವೈಖರಿ 
ಯಿಂದ ವಿಶೇಷ ಶೋಭಿಸತೊಡಗಿದವು. ಈ ಮಂಡಳಿಯ ಉತ್ಕರ್ಷದೆಕಿ 
ಯೆಂದರೆ, ಮಹಾರಾಷ್ಟ್ರ ಸಂಗೀತದ ಉತ್ಕರ್ಷದೆಶೆಯೆಂದು ಹೇಳಬಹುದು. 
೧೯೩೨ರಲ್ಲಿ ಹಕೀರಾಬಾಯಿಯವರ ಕಂಪನಿಯನ್ನು ಕೆಲವು ಕಾರಣಗಳಿಂದ 
ಬಿಡಬೇಕಾಯಿತು. ಸರ್‌ನಾಯಕರ ಒತ್ತಾಯಕ್ಕೆ ಅವರಲ್ಲಿ ಮತ್ತೆ ಹೋಗಿ 
ನಾಲ್ಕು ತಿಂಗಳಿದ್ದು ರಂಗಭೂಮಿಯ ಜೀವನಕ್ಕೆ ಸಾಷ್ಟಾಂಗ ನಮಸ್ಕಾರ 
ಹಾಕಿಬಿಟ್ಟರು. 

ರಾಮರಾಯರ ನಾಟಕ-ಜೀವನದಲ್ಲಿ ಕೆಲವು ವಿನೋದ ಪ್ರಸಂಗ 
ಗಳಾಗುತಿದ್ದುವು. ಇವರ ಗುರುಗಳಿಗೆ ನಾಟಕವೆಂದರೆ ಸೇರುತ್ತಿರಲಿಲ್ಲ. 
ತಮ್ಮ ಶಿಷ್ಯ ನಾಟಕ ಸೇರುವುದಂತೂ ಸುತರಾಂ ಬೇಕಿರಲಿಲ್ಲ. ಒಂದು 
ಸಲ ಖಾನಸಾಹೇಬರು ಶಿಷ್ಯನ ಪಾತ್ರವನ್ನು ನೋಡಬೇಕೆಂದು ಆಗಂತುಕರ 
ಹಾಗೆ ಬಂದು ಮಂದಿರೆದಲ್ಲಿ ಕುಳಿತಿದ್ದಾರೆ. ಜತೆಯಲ್ಲಿ ಒಂದು ಉಡುಗರೆ 
ಯನ್ನೂ ತಂದಿದ್ದರು. ಶಿಷ್ಯನ ಸ್ತ್ರೀ ಭೂಮಿಕೆಯನ್ನು ಸ್ವಲ್ಪ ಹೊತ್ತು 
ನೋಡಿ ತಾವು ತಂದಿದ್ದ ಸೀರೆಯನ್ನು ಶಿಷ್ಯನಿಗೆ ಕಳುಹಿಸಿಕೊಟ್ಟು ತಾವು 
ಹೊರಟು ಬಿಟ್ಟರು. ಉಡುಗರೆಯ ಹಿಂದಿದ್ದ ಚುಚ್ಚು ರಾಮರಾಯರಿಗೆ 
ಅರ್ಥವಾಗದಿರಲಿಲ್ಲ. ಆದರೂ ಗುರುಗಳು ತಮ್ಮ ಭೂಮಿಕೆಯನ್ನು ಒಮ್ಮೆ 
ಯಾದರೂ ನೋಡಿದರಲ್ಲಾ ಎನ್ನುವುದೇ ತೃಪ್ತಿ. ಗುರು ಶಿಷ್ಯರ ಪ್ರೇಮ 
ಆದರ್ಶವಾಗಿತ್ತು. "ರಾಮು' ಎಂದರೆ ಸಾಕು ಖಾನಸಾಹೇಬರ ಮೈಯೆಲ್ಲಾ 
ಕಿವಿಯಾಗುತ್ತಿತ್ತು. ನಾನೊಂದು ಸಲ ಅಬ್ದುಲ್‌ ಕರೀಮರೊಂದಿಗೆ 
ಪ್ರಸ್ತಾನಿಸುತ್ತ "ನಿಮ್ಮ ಶಿಷ್ಯನ ಹಾಡಿಕೆಯ ವಿಚಾರ ನಿಮ್ಮ ಅಭಿಪ್ರಾಯ 
ವೇನು' ಎಂದು ಕೇಳಿದೆ. ಅದಕ್ಕವರು "ಅವನ ಹಾಗೆ ಹಾಡುವುದಕ್ಕೆ 


ರಾಮರಾಯರು ೪೫ 


ನನಗೂ ಸಾಧ್ಯವಿಲ್ಲ ಎಂದು ನಿರ್ವಂಚನೆಯಿಂದ ಉತ್ತರವಿತ್ತಿದ್ದರು. 
ರಾಮರಾಯರು ಕಂಪೆನಿ ಬಿಟ್ಟೊಡನೆಯೇ ಪ್ರವಾಸವನ್ನು ಆರಂಭಿಸಿದರು. 
ಮೈಸೂರು, ಬರೋಡಾ, ಮುಂಬಯಿ, ಹೈದರಾಬಾದು ಮೊದಲಾದ 
ದೊಡ್ಡ ಪಟ್ಟಣಗಳಲ್ಲಿ ರಸಿಕರ ಮತ್ತು ರಾಜರ ಮುಂದೆ ಕಛೇರಿಗಳನ್ನು 
ಮಾಡಿದರು. ಒಂದು ಸಲ ಮುಂಬಯಿಯ ಗಣೇಶೋತ್ಸವ ಕಾಲಕ್ಕೆ ಇವ 
ರದೇ ಏಳು ಬೈಟಕಗಳಾದವು. ೧೯೩೨ರ ಆಗಸ್ಟು ತಿಂಗಳಲ್ಲಿ ನಾಗಪುರದ 
ಮಹಾಜನರು ಸಾರ್ವಜನಿಕ ಸಭೆ ಮಾಡಿ ಇವರನ್ನು ಗೌರವಿಸಿದರು. 
ಸಂಗೀತವಿದ್ಯಾ ವಿಶಾರದರಾದ ಧರ್ಮಪುರದ ಮಹಾರಾಜರೂ, ನರಸಿಂಹ 
ಚಿಂತಾಮಣಿ ಕೇಳ್ಬರ್‌, ರಾಜಾಸಾಹೇಬ್‌ ರಾನಡೇ, ಸರ್‌ ಮುಜಂದಾರ್‌ 
ಮೊದಲಾದ ಪಭೃತಿಗಳು ರಾಮರಾಯರ ಗಾನದ ಅಚ್ಚಭಕ್ತರಾಗಿದ್ದಾರೆ. 
೧೯೩೬ರಲ್ಲಿ ಕೂಡಲಿ ಮಠದ ಸ್ವಾಮಿಗಳವರು ರಾಮರಾಯರಿಗೆ “ ಗಾನ 
ಕೇಸರಿ ” ಎಂಬ ಬಿರುದನ್ನು ದಯೆಪಾಲಿಸಿದರು. 

ರಾಮರಾಯರ ಗಾಯನ ಕೌಶಲ್ಯಕ್ಕೆ ಅವರ ಅಪೂರ್ವವಾದ ಸ್ವರ 
ಲಕ್ಷಣವೇ ಕಾರಣ. ಗಂಭೀರವೂ, ಸುಶ್ರಾವ್ಯವೂ ಆದ ಶಾರೀರ, ನಯ, 
ಘಾತಗಳೆರಡರ ಅಪೂರ್ವ ಮೇಳವಿದೆ. ವಾದಿ ಸಂವಾದಿಗಳ ಲಲಿತಲಾಸ್ಯ 
ದಲ್ಲಿ ಇವರ ಗಾನ ಬೆಳೆಯುತ್ತದೆ. ರಾಮರಾಯರು ಖಾನಸಾಹೇಬರಂತೆ 
ರಾಗಪ್ರೇಮಿಗಳು. ತಾಳದ ಸರ್ಕಸ್ಸಿಗಿಂತಲೂ ರಾಗದ ಅಂದೋಲನದ 
ಕಡೆಗೆ ಲಕ್ಷ್ಯ, ವಿಶ್ವಾಸ ಬಹಳ. ಕರುಣ, ವೀರ, ಶೃಂಗಾರ ರಸಗಳೇ 
ಇವರ ಗಾಯನವನ್ನು ಆಳುವ ತ್ರಿಮೂರ್ತಿಗಳು. ಸಂಗೀತದಲ್ಲಿ ಸುಖದ 
ಸಡೆಗೆ ಎಷ್ಟು ಲಕ್ಷ್ಯವೋ ಶಾಸ್ತ್ರಪರಿಶುದ್ಧತೆಯ ಕಡೆಗೂ ಅಷ್ಟೇ ಲಕ್ಷ ತ” 
ಇವರು ವಿಲಂಬಕಾಲದಲ್ಲಿ ಹಾಡುವಾಗ, ತಾಳ ಹಾಕುವುದು ದೊಡ್ಡ 
ದೊಡ್ಡ ವಿದ್ವಾಂಸರಿಗೂ ಕಷ್ಟವಾಗುತ್ತದೆ... -ಪೂರ್ಯಾ, ಭೀಮಪಲಾಸ್ಕ 
ದುರ್ಗಾ, ಜೋಗಿ, ಪಹಡ್ಕಿ ಯಮನ್‌, ಬಿಲಾವಲ್‌ ಇವೇ ರಾಮ 
ರಾಯರ ಕೆಲವು "ಖಾಸಾ' ರಾಗಗಳು. ಭೀಮಪಲಾಸಿನಂತಹ ಸಾಧಾರಣ 
ರಾಗವನ್ನೂ ತಮ್ಮ ವ್ಯಕ್ತಿತ್ವದ ಅಚ್ಚೊತ್ತಿ ಹಾಡುತ್ತಾರೆ ; ಅದನ್ನು ಅಸ 
ರೂಪರಾಗದ ಸ್ಥಾನಕ್ಕೇರಿಸುತ್ತಾರೆ. ಮಹಾರಾಷ್ಟ್ರ ಸಂಗೀತ ನಾಟಕಗಳ 
ಉತ್ಕರ್ಷಕ್ಕೆ ರಾಮರಾಯರ ಸೇವೆ ಮಹತ್ತರವಾದುದು. ರಂಗಕ್ಕೆ ಸಾರಂಗಿ 


೪೬ ಕರ್ನಾಬಿಕದ ಕಲಾವಿದರು 


ವಾದ್ಯವನ್ನು ಪರಿಚಯಮಾಡಿಕೊಟ್ಟವರೇ ಇವರು. ಇವರ ಸುಧಾರಣೆ 
ಗಳನ್ನು ಬಾಲಗಂಧರ್ವ ಮೊದಲಾದವರು ಅನುಕರಿಸಲಾರಂಭಿಸಿದರು. 

ಜೀವಮಾನವೆಲ್ಲಾ ಮಹಾರಾಷ್ಟ್ರ ದೇಶದಲ್ಲಿ ಅವರ ಕಲೆಗಳ ಸೇವೆ 
ಮಾಡಿ ಕಳೆದೆನಲ್ಲಾ ಎಂದು ಬಹೆಳ ಪರಿತಪಿಸುತ್ತಾರೆ. ಕನ್ನಡದೇಶ, 
ಕಲೆಗಳು, ಕನ್ನಡಿಗರ ಆತ್ಮಗೌರವವೆಂದರೆ ರಾಮರಾಯರಿಗೆ ಬಹಳ 
ಮೆಚ್ಚು. ಕನ್ನಡದ ಸಲುವಾಗಿ ಪುಣೆ ಮೊದಲಾದ ಸ್ಥಳಗಳಲ್ಲಿ ಮಹಾರಾಷ್ಟ್ರ 
ರೊಂದಿಗೆ ಬಡಿದಾಡುವುದಕ್ಕೆ ರಾಮರಾಯರು ಹೆಸರಾಗಿದ್ದಾರೆ. 

ಈಗಿವರು ತಮ್ಮ ಊರಿನಲ್ಲಿಯೇ ಇರುತ್ತಾರೆ. ಪ್ರತಿ ಗುರುವಾರ 
ತಮ್ಮ ಮನೆಯಲ್ಲಿ ಹಾಡುತ್ತಾರೆ. ಅದನ್ನು ಕೇಳುವುದಕ್ಕೆ ಧಾರವಾಡ, 
ಹುಬ್ಬಳ್ಳಿ ಿ, ಹಾವೇರಿಗಳಿಂದ ಜನರು ತಂಡತಂಡವಾಗಿ ಸೇರುತ್ತಾರೆ. 
ಹುಬ್ಬಳ್ಳಿಯ ಗಂಗೂಬಾಯಿ (ಹಾನಗಲ್‌ ಗಾಂಧಾರಿ) ಇವರ ಶಿಷ್ಕೆಯಾಗಿ 
ಗುರ್‌ ಕೀರ್ತಿತರುವ ಶುಭ ಸೂಚನೆಯನ್ನು ತೋರುತ್ತಿದ್ದಾಳೆ. 

ಮುಂಬಯಿ ರೇಡಿಯೋನಲ್ಲಿ Bp ಗಾನ ತಿಂಗಳಿಗೆ ಎರಡು 
ಮೂರು ಬಾರಿಯಾದರೂ ಕೇಳಿ ಬರುತ್ತದೆ. 

ಅಖಿಲ: " ಭಾರತದಲ್ಲಿ ಕನ್ನಡಿಗರ ಕಲಾಮಹಿಮೆಯನ್ನು ಸಾರಿ, 
ಕನ್ನಡಿಗತನವನ್ನು ಎತ್ತಿ ಹಿಡಿದವರಲ್ಲಿ ರಾಮರಾಯರೊಬ್ಬಕೆಂದು 
ನಿಸ್ಸಂಕೋಚವಾಗಿ ಹೇಳಬೇಕಾಗುತ್ತದೆ. 

೫-೫-೧೯೩೯ 

ತರುವಾಯ 

ಶ್ರೀರಾಮರಾಯರು ಉಲ್ಬಣ ಬೇನೆಗೆ ತುತ್ತಾಗಿ ಕುಂದಗೋಳದಲ್ಲಿದ್ದ 
ಸುದ್ದಿ ನಮ ಗಾಯನಾರಾಧಕರನ್ನು ತುಂಬ ದುಃಖಪಡಿಸಿತು. ಈಗವರು 
ಗುಣಹೊಂದಿ ಮತ್ತೆ ಬೈಟಿಕ್ಟು ಗಳನ್ನು ಮಾಡುತ್ತಿರುವ ಸಂಗತಿ ನಮಗೆ 
ಅತ್ಯಂತ ಸಂತೋಷವನ್ನು Ea 

೪. ನೆಬಿತಿರೋಮಣಿ ಎ. ವಿ. ವರದಾಚಾರ್ಯ 


ಕರ್ನಾಟಿಕ ನಾಟಕರಂಗದ ಪ್ರಭುವಾಗಿ ಬೆಳಗಿದ ಶ್ರೀ! ವರದಾ 
ಚಾರ್ಯರ ಮೃತಿಯ ವಾರ್ತೆಯಿಂದ (೬-೪-೧೯೨೬) ಕನ್ನಡಿಗರಿಗೆ 
ಸಿಡಿಲುಬಡಿದಂತಾಯಿತು. ಜೀರ್ಣವಾಗಿದ್ದ ನಾಟಕ ಕಲೆಯನ್ನುದ್ದ ರಿಸಲು 
ಭರತಾಚಾರ್ಯನಂತೆ ೫೩ ವರ್ಷಗಳು ಮರೆದು, ಕಲಾಭ್ಯುದಯಕ್ಕಾಗಿ 
ತನುಮನಧನಗಳನ್ನರ್ಪಿಸಿದ ಆಚಾರ್ಯರು ತನ್ನ ಅಂತಿಮ ಕಾಲವನ್ನು 
ದಾರಿದ್ರ್ಯ ದಶೆಯಲ್ಲಿಯೂ, ಉಪಟಳಗಳ ಬಾಧೆಯಿಂದಲೂ ಕಳೆದರು. 
ಉತ್ತಮ ವಂಶದಲ್ಲಿಯೇ ವರದಾಚಾರ್ಯರು ಜನಿಸಿ ಎಫ್‌. ಎ. 
ವರೆಗೆ ಆಧುನಿಕ ರೀತ್ಯಾ ಶಿಕ್ಷಣ ಪಡೆದರು. ಈ ಅವಧಿಯಲ್ಲವರು ಮಾತಾ 
ಪಿತೃಗಳ ವಿಯೋಗ, ದಾರಿದ್ರ್ಯದುಃಖಾದಿಗಳನ್ನು ಕಂಡಿರು. ವಿದ್ಯಾಭ್ಯಾಸ 
ವನ್ನು ದ್ರನ್ಯಾಭಾನದಿಂದ ಮುಂದುವರಿಸಲಾರದೆ ಆಗತಾನೆ ಶ್ರೀ ಚಾಮ 
ರಾಜೇಂದ್ರ ಒಡೆಯರವರ ಆಶ್ರಯಲ್ಲಿ ಸ್ಥಾಪಿತವಾಗಿದ್ದ ಶ್ರೀ ಗೌಠಿ 
ನರಸಿಂಹಯ್ಯನವರ ಸರಸ ತೀ ವಿಲಾಸ ನಾಟಕ ಸಭೆಯನ್ನು ಕರ 
ಶ್ರೀ ನರಸಿಂಹಯ್ಯನವರು ಆಚಾರ್ಯರ ಪ್ರತಿಭೆಯನ್ನು ಕಂಡುಕೊಂಡು 
ಅದನ್ನು ಸದುಪಯೋಗಮಾಡಿಕೊಂಡು, ಮೊದಲಿನಿಂದಲೂ ಅವರಿಗೆ 
ಪ್ರಧಾನ ಪಾತ್ರಗಳನ್ನೇ ಕೊಡುತ್ತಿದ್ದರು. ಹುದುಗಿದ್ದ ಸತ್ವ ಹೊರಮೂಡ: 
ಲನುಕೂಲವಾಯಿತು. . ಸಭೆಯೊಂದಿಗೆ ೧೮೯೦ ರಲ್ಲಿ ಆಚಾರ್ಯರು ಚೆಂಗ 
ಳೂರು ಬಳ್ಳಾರಿ. `ಪ್ರಾಂತ್ಯಗಳಿಗೆ ಪ್ರವಾಸಹೋಗಿ ತಮ್ಮ ಕೀರ್ತಿ ಪಳನಿಗೆ 
ನೆಟ್ಟರು. ' ಪ್ರವಾಸವನ್ನು ಮುಗಿಸಿಕೊಂಡು ಬಂದನಂತರ ಕೆಲಕಾಲದೊಳ 


೪೮ ಕರ್ನಾಟಕದ ಕಲಾವಿದರು 


ಗಾಗಿಯೇ ಸಭೆಯೊಡೆಯಿತು. ಆ ಕಾಲದಲ್ಲಿಯೇ ಆಚಾರ್ಯರಿಗೆ ವಿಪ 
ತ್ಚರಂಪರೆಗಳು ಬರಲಾರಂಭಿಸಿ ಅವರ ಧರ್ಮಪತ್ನಿ ಏಕಮಾತ್ರ ಪುತ್ರ 
ಚಿ! ಕುಪ್ಪು ಕಾಲಾಧೀನರಾದರು. ನಟಶೇಖರನ ಹೃದಯ ಒಡೆಯಿತು. 
ದಾರಿದ್ರ್ಯದ ಕೋಟಲೆಯಿಂದ ವಿಮುಕ್ತರಾಗಲು ಬೆಂಗಳೂರು ರೆಸಿಡೆಂಟರ 
ಕಛೇರಿಯಲ್ಲೊಂದು ಗುಮಾಸ್ತೆಯ ಹುದ್ದೆಯನ್ನು ಸೇರಿದರು. ಆಜಾ 
ರ್ಯರ ಪರಿಸ್ಥಿತಿಗೆ ಪರಿತಾಪ ಪಟ್ಟು ಅವರ ಗೆಳೆಯರು ಕೆಲವರು “ ಬೆಂಗ 
ಳೂರು ಯೂನಿಯನ್‌ ” ಎಂಬ ನಾಟಕ ಸಂಘವೊಂದನ್ನೇರ್ಪಡಿಸಿ ಆಚಾ 
ರ್ಯರನ್ನೇ ಸರ್ವಾಧಿಕಾರಿಗಳನ್ನಾಗಿ ಮಾಡಿದರು. ಇಂದಿಗೂ ಜೀವಂತ 
ರಾಗಿರುವ ಬೆಂಗಳೂರು ಯೂನಿಯನ್ನಿನ ವ್ಯವಸ್ಥಾಪಕರಿಂದ ಅವರಾಡು- 
ಕ್ರಿದ್ದಂತೆ “ ಗುಲೇಬಕಾವಲಿ” ನಾಟಕವನ್ನು ಈಗಲೂ ಯಾರೂ ಆಡಿ 
ತೋರಿಸುತ್ತಿಲ್ಲವೆಂದು ಕೇಳಿರುವೆನು. ಕಾರಣಾಂತರಗಳಿಂದ ಈ ಸಂಘ 
ಮುರಿಯಲು, ಆಚಾರ್ಯರೇ ೧೯೦೨ನೆಯ ಇಸವಿಯಲ್ಲಿ “ರತ್ನಾವಳಿ 
ನಾಟಕ ಸಭೆ'ಯನ್ನು ಸ್ಥಾಪಿಸಿ, ಆಮರಣಪರ್ಯಂತ ನಡೆಸಿಕೊಂಡು 
ಬಂದರು. 

ಆಚಾರ್ಯರ ಪ್ರತಿಭೆಯ ಪರಿಚಯವನ್ನು ಮಾಡಿಕೊಡಬೇಕಾದರೆ 
ಒಂದು ದೊಡ್ಡ ಗ್ರಂಥವನ್ನೇ ಬರೆಯಬೇಕಾಗುವುದು. ನಟನಿರಬೇಕಾದ 
ಸಮಸ್ತ ಗುಣಗಳೂ ಆಚಾರ್ಯರನ್ನು ಆಶ್ರಯಿಸಿದ್ದುವು. ಸುಂದರವಾದ. 
ವದನಾರವಿಂದ, ಸ್ಫೂರ್ತಿಯುಳ್ಳ ಕಂಗಳು, ರಾಜಠೀವಿಯ ಬೆಡಗು, ನಡೆ 
ನುಡಿ, ಮಧುರವಾದ ಕಂಠ ಇವು ಎಲ್ಲವುಗಳ ಸಮಾಗಮವನ್ನು ನಾನು 
ಕಂಡುದು ಆಚಾರ್ಯರೊಬ್ಬರಲ್ಲೇ ; ಅವರು ಸುಮಾರು ೩೦ ನಾಟಕಗಳ 
ನ್ನಾಡುತ್ತಿದ್ದರು. ಅವುಗಳಲ್ಲಿ ಒಂದು ಪಾತ್ರವನ್ನೂ ಕೆಡಿಸಿದುದು ಕಂಡು 
ಇಲ್ಲ, ಯಾರಿಂದಲೂ ಕೇಳಿಯೂ ಇಲ್ಲ, ಒಂದೇ ಪಾತ್ರಾಭಿನಯವನ್ನು 
ನೂರು ಬಾರಿ ನೋಡಿದರೂ ಮತ್ತಿ ಮತ್ತೆ ನೋಡಬೇಕೆಂದೆನಿಸುತ್ತಿತ್ತು. 
ಪ್ರಹ್ಲಾದ ಚರಿತ್ರೆಯ 5 ಹಿರಣ್ಯಕಶಿಪು ೫, ನಿರುಪಮೆಯ *“ ಸಂತಾಪಕ 
ಶಾಕುಂತಲದ " ದುಷ್ಕಂತ' ರತ್ನಾವಳಿಯ “ ವಸಂತ” ರಾಮವರ್ಮ 
ಲೀಲಾವತಿಯ " ರಾಮವರ್ಮ' ಗಳನ್ನು ಸಂಸಾರದ ಸಾಮಾನುಗಳನ್ನು 
ಒತ್ತೆಯಿಟ್ಟು ನೋಡಿದವರನ್ನು ನಾನು ಬಲ್ಲೆ. ಹರಿಶ್ಚಂದ್ರ ಚರಿತ್ರೆಯಲ್ಲಿ 

ಕಂಬನಿಯಿಂದ ವಸ್ತ್ರಗಳನ್ನು ನೆನೆಯಿಸದಿದ್ದವರಾರು? ಪ್ರಹ್ಲಾದ ಚರಿತ್ರೆ 
ಯಲ್ಲಿ ಡಮ  ಪಡೆಯದಿದ್ದ ವರಾರು? ದುಷ್ಯಂತನ, ಕೀಚಕನ, 
ಮದನ ವೇಧೆಯನ್ನು ಸ ಮರುಕಗದಿದ್ದ ವರಾರು 7 ಪಾತ್ರಾಭಿನಯ 
ವೆಂದರೆ ಆಚಾರ್ಯರಿಗೆ ಪಾತ್ರವನ್ನು ಸಾಕ್ಷಾತ್ಕಾರ AA. 
ಒರಣ್ಯಕಶಿಪುವಾಗಿ, ಭಾ ತ 'ಪ್ರಹ್ನಾವನನ್ನು ದಂಡಿಸಿದ ರಭಸದಲ್ಲಿ 
ಪೆಟ್ಟು ತಿಂದ ನಟರನ್ನು ನಾನು ಬಲ್ಲೆ. ಸಂತಾಪಕ ಪಾತ್ರವನ್ನಭಿಯಿ 
ಸುತ್ತಾ ಕೊನೆಯ ದ್ದ ಸಕ ದಲ್ಲವನ ಆತ್ಮ; "ಇತ್ರ ವನ್ನು ತೋರಿಸುತ್ತಾ ಕುತ್ತಿಗೆಗೆ 
ಹಗ್ಗವನ್ನು ಮ Ra ಜೆ ಷ್ಬೊ (ಸಲ ಸ್ಮೃೃತಿತಪ್ಪಿ ದ್ದರು. 
ದೇಹಾರೋಗ್ಯ ಕೆಟ್ಟರಲ್ಕಿ ಇತರ ಕಾರಣಗಳಿಂದ ಸ್ಮೃೃತಿವಶದಲ್ಲಿರದಿರಲಿ, 
ಆಚಾರ್ಯರು ರಂಗಕ್ಷೇತ್ರವನ್ನು ಪ್ರವೇಶಿಸಿ ಬಿಟ್ಟಿ ರೆಂದರೆ ಹೊಸ ಜನ್ಮ 
ವನ್ನೇ ಪಡೆಯುತ್ತಿ ದ್ದ ರು. 

ಅವರ ಜ್‌ ರ್ಯದ ನಿಚಾರ-- ಕರ್ಣನು ಐತಿಹಾಸಿಕ ಪುರುಷ 
ನಾಗಿರಲಿಲ್ಲವೆಂದು ವಾದಮಾಡುವವರಿಗೆ ಆಚಾರ್ಯರ ಜೀವನವೇ ಪ ಪ್ರತ್ಯುತ್ತರ 
ವಾಗಿತ್ತು. ಬೇಡಿದವರಿಗೆ ಇಲ್ಲವೆಂದ ದಿನವೇ ಇಲ್ಲ. ತಮ್ಮ ಲ್ಲಿರಲಿ 
ಇಲ್ಲದಿರಲಿ, ಸಾಲವಾದರೂ ತಂದು ದಾನ ನೀಡುತ್ತಿದ್ದರು. ಈಗ ಆಂಧ್ರ 
ವಿಶ್ವವಿದ್ಯಾಪೀಠದ ಸ್ಥಾನಪತಿಗಳಾಗಿರುವ ಶ್ರೀ! ಸಿ. ಆರ್‌. ರೆಡ್ಡಿಯವರು 
ತಮ್ಮಲ್ಲಿಗೆ ಸಹಾಯ ಕೋರಿ ಬಂದ ವಿದ್ಯಾರ್ಥಿಯೊಬ್ಬನನ್ನು ರಾಜಕುಮಾರ 
ನಲ್ಲಿಗೆ ಕಳುಹಿಸುತ್ತೇನೆಂದು ಹೇಳಿ ವರದಾಚಾರ್ಯರಲ್ಲಿಗೆ ಕಳುಹಿಸಿದುದೇ 
ಇದಕ್ಕೆ ನಿದರ್ಶನ. ಮಂಡಳಿಯ ಲೆಕ್ಕದಂತೆ ಇವರ ದಾನಧರ್ಮ 
೮೦,೦೦೦ ರೂಪಾಯಿಗಳಾಗಿತ್ತೆಂದು ತಿಳಿಯ ಬರುತ್ತದೆ. ನೈಜವಾಗಿ ಅದು 
೮೦,೦೦೦ ರೂಪಾಯಿಗಳ ನಾಲ್ಕರಷ್ಟಾದರೂ ಆಗಿರಬೇಕೆಂದು ಆಚಾರ್ಯ 
ರನ್ನು ಚೆನ್ನಾಗಿ ಬಲ್ಲವರ ಅಭಿಪ್ರಾಯ. ಇವರ ಮಂಡಲಿಯಲ್ಲಿ ೫೦ ಮಂದಿ 
ನಟರ ಮೇಲಿದ್ದರು. ಅವರ ಗೃಹಗಳಲ್ಲಿ ಮದುವೆ ಮುಂಜಿಗಳು ಸಂಭ 
ವಿಸಿದರೆ ಆಚಾರ್ಯರ ಕಿವಿಗೊಂದು ಮಾತು ಬೀಳುವುದೇ ತಡ, ಖರ್ಚಿನ 
ಯೋಚನೆ ತಪ್ಪುತ್ತಿದ್ದಿತು. ಮಿತ್ರರು ಯಾರಾದರೂ ಫಲಭಕ್ಷ ಗಳನ್ನು 
ತೆಗೆದುಕೊಂಡು rp ಆಚಾರ್ಯರಿಗೆ ಕೊಟ್ಟಕೆ ಮಂಡಳಿಯ ಬಾಲಕ 
ರಿಗೆ ಹೆಂಚಿದಲ್ಲದೆ ಅವರು ಭುಂಜಿಸುತ್ತಿರಲಿಲ್ಲ. 

೫೦ ಕರ್ನಾಟಕದ ಕಲಾನಿದರು 


ಆಚಾರ್ಯರೇನೋ ನಮ್ಮನ್ನು ಬಿಟ್ಟು ತೆರಳಿದರು. ಅವರ ಕೀರ್ತಿ, 
ಕೌದಾರ್ಯ ನಮ್ಮನ್ನು ಬಿಟ್ಟು ತೆರಳುವಂತಿಲ್ಲ. ಅವರ ಶಿಷ್ಯವರ್ಗದ 
ನಾಗೇಶರಾಯರು, ಮರಿರಾಯರ್ಕು ನಾಗೇಂದ್ರರಾಯರು, ಶೇಷಗಿರಿ 
ರಾಯರು ಇಂದಿಗೂ ಕಲಾಸೇವೆಯನ್ನೆ ಸಗುತ್ತಿದ್ದಾರೆ. 


ಹಳೆಯ ನೆನಹು 


ಒಂದು ಸಂಧ್ಯಾಕಾಲ. ವರದಾಚಾರ್ಯರೊಂದಿಗೆ ನಾನೂ ಅವ 
ಕೊಬ್ಬ ಆಪ್ತಗಳೆಯರೂ ಒಂದು ಚಲನಚಿತ್ರ ನೋಡಲು ಹೋಗಿದ್ದೆವು. 
ಗಾಡಿಯನ್ನು ಹೆತ್ತುನಾಗ ಆಚಾರ್ಯರ ಕೈಗೊಂದು ಸಿಗರು ಚುಚ್ಚಿ 
ಕೊಂಡಿತು. ಅದನ್ನು ನಾನು ಮೆಲ್ಲಗೆ ತೆಗೆಯುತ್ತಿದ್ದಾಗ ಆಚಾರ್ಯರು 
ನ್ದ ಇದೆಲ್ಲಾ ಕೊನೆಯ ದಿನದ ಕಷ್ಟಗಳು' ಎಂದರು. ನನಗೀ ನುಡಿ 
ಹಲವು ವಿಧದಲ್ಲಿ ಅಚ್ಚರಿಯನ್ನುಂಟುಮಾಡಿತು. ರಾಜ ಮಹಾರಾಜರನ್ನು 
ಮೀರಿಸುವ ವೈಭವದಲ್ಲಿ ಬಾಳಿದ ನಟರಾಜ ತನ್ನ ಕೊನೆಗಾಲದಲ್ಲಿಂತು 
ದರಿದ್ರನಂತೆ ವಕ್ರ--ಶಕಟ (ಜಟಕ) ವನ್ನೇರಬೇಕಾಯಿತಲ್ಲಾ ಎಂದು 
ನೊಂದುಕೊಂಡೆ. ಆದರೂ ಕರಿತನದ ತುಂಟಿತನದಿಂದ " ಆಚಾರ್ರಿಗೆ 
ಸಾಯಲಿಕ್ಕೆ ಭಯವೇನೋ?' ಎಂದೆ. ಅದಕ್ಕೆ ಆಚಾರ್ಯರು, ಲೋಕವೇ 
ತಮ್ಮ ನಗುವಿನೊಳಗಡಗಿಯೋ ಎಂಬಂತೆ ನಕ್ಕು " ಅದಕ್ಕಲ್ಲ ನನ್ನ ಚಿಂತೆ. 
ಇನು ಆರಂಭಮಾಡಿದ ರಂಗಸೇವೆ ಪೂರ್ತಿಯಾಗಲಿಲ್ಲವಲ್ಲಾ CR 
ಮೊದಲನೆಯ ಚಿಂತೆ. ನನ್ನಾನಂತರ ಆ ಹುಡುಗರು (ಸಹನಟರು) ತಬ್ಬಲಿ 
ಗಳಾಗುತ್ತಾರಲ್ಲಾ, ಎಂಬುದೆರಡನೆಯ ಚಿಂತೆ' ಎಂದರು. ಚಿತ ಶ್ರವನ್ನು 
ನೋಡಿಕೊಂದು "ಮನೆಗೆ ಬರುತ್ತಿ ದಾ ಗ ಆಚಾರ್ಯರು ಮನವನ್ನು ಮಧಿಸು 
ಪ್ರಿದ್ದ ಸಂತಾಪ ಪವನ್ನು ತಡೆಯುತ್ತಾ "ಈ ಕೋಲ್ಮನ್‌ ನಿಲ್ಮಾಬ್ಯಾಂಕಿ' 
ಇವರುಗಳ ಯೋಗ ಕಿಕೆಯನ್ನು ನಮ್ಮವರು ರಂಗಪ್ರಪಂಚದಲ್ಲಿ ಪಡೆಯು 
ವುದು ಯಾವಾಗ 1 ಎಂದರು. ಮನೆಗೆ ಬಂದೆವು. ಆಚಾರ್ಯರು 
ತಮ್ಮ ಗೋಧಿಯ ಅಲ್ಪಾಹಾರವನ್ನು ಭುಂಜಿಸಿ ನಮ್ಮೊಂದಿಗೆ ಸಂಭಾಸಿ 
ಸುತ್ತ ಕುಳಿತಿದ್ದರು. ಆಗ ನಾನು" ಕೋರ್ಲ್ಮ--ಬ್ಯಾಂಕಿನವರನ್ನು ಹೊಗ 
ಳಿದಿರಲ್ಲಾ. ನೀವೇನು ಕಡಿಮೆ ಇರುವಿರಾ--ನಿಮ್ಮ ನಾಗೇಂದ್ರ, ಬೋಧ, 

ಮರಿ ಇವರುಗಳೇನು ಕಡಿಮೆಯ ನಟರೇ' ಎನ್ನಲು ಆಚಾರ್ಯರು 
" ಮಗೂ, ಹಾಗಲ್ಲ, ಆ ಇಂಗ್ಲೀಷಿನೋರ ಕೆಲಸಾಂದ್ರೆ ಯಾವಾಗಲೂ 
prt, ನಮ್ಮದು inspiration ಬಂದಂತೆ. ಅಲ್ಲದೆ ಕೊರ್ಮ್ಮ ಇವರು 
ಗಳ ಮುಂದೆ ನಾನೇನು " ರಂಗನ ಮುಂದೆ ಸಿಂಗನ ಹಾಗೆ'__ಏನೋ 
ನಿಮ್ಮಗಳ ಅಭಿಮಾನ ಬಲದ ಮೇಲೆ ನನ್ನ ನಾಟಕ ಸಾಗುತ್ತಾ ಯಿದೆ? 
ಎಂದರು. ಆಗಲೇ ೧೦ ಫಂಟೆಯಾಗುತ್ತ ಸಂದಿತು; ಅಂದು ಆಚಾ 
ರ್ಯರ ಮಂಡಳಿಯ "ಮಹಾಭಾರತ. ರತ್ನಾವಳಿ ನಾಟಕಶಾಲೆಯ 
ತುಂಬಿದ ಗೃಹೆಕ್ಟೆ ಆಡಲ್ಪಡುತ್ತಿತ್ತು. ಹೊತ್ತಾಗುತ್ತ ಬಂದಿದ್ದರೂ, ನಾಟಕ 
ಶಾಲೆಯ ಕಡೆಗೆ ಆಚಾರ್ಯರ ಮನಸ್ಸು ಹರಿದಿರಲಿಲ್ಲ -ಒಂದು ಬಗೆಯ 
ನೆನಸು. ನಾನಾಗ ಎಚ್ಚರಿಸಲು " ಹೋಗುತ್ತೇನಪ್ಪಾ. ಆ ಧಿಮ್ಮಸ 
ಕುಣಿತ ಕುಣಿಯಲಿಕ್ಕೆ ಶಾಕುಂತಲರಾಮವರ್ಮವನ್ನು ಕೇಳೋರಿಲ್ಲ 
ಈ ಹೊಲಸು ನೋಡಲಿಕ್ಕೆ ತುಂಬುತ್ತಾ ಇದ್ದಾರೆ' ಎಂದಂದು ಕಾಲೆಳೆ 
i ನಾಟಕ ಶಾಲೆಯನ್ನು ಸೇರಿದರು. 

ಆ ದಿನದ ನೆನಹೆಂತೂ ನನ್ನ ಮನದಲ್ಲಿ ಅಳಿದೇಯಿಲ್ಲ. ಲೋಕ 
ವೆಲ್ಲಾ ಆಚಾರ್ಯರನ್ನು ಪ್ಪ ಪ್ರತಿಭಾವಂತ ನಟನನ್ನಾಗಿ ಕಂಡಿತ್ತು. ಆದರೆ 
ಮನುಷ್ಯ —ಮಾದರಿಯ ಮನುಷ್ಯ ನನ್ನಾಗಿ ಮಾತ್ರ "ಕಂಡಿರಲಿಲ್ಲ. 
ಇಂಗ್ಲೆಂಡಿನ ಸುಪ್ರಸಿದ್ಧ ನಟಿನಾಗಿದ್ದ ಎಡ್ಮಂಡ್‌ ಕೀನನು ಯಶಸ್ಸು, 
ಭೋಗ, ಕೇರ್ತಿಗಳ ಸರಸ್ಸುಗಳಲ್ಲಿಯೇ ವಿನಾಯುತ್ತಿದ್ದಾಗ, ಒಂದು ಬಗೆಯ 
ಅನಿರ್ವಾಹೆಕ ಚಿಂತೆಯಿಂದ ಕೊರಗುತ್ತಿ ದ್ವನಂತೆ--ಆ ಚಿಂತೆ ತನ್ನ ನಿಜ 
ಗುಣವನ್ನು ಜನ ಗೌರವಿಸದಲ್ಲಾ, ವಿಡಂಬನ ಸ್ವರೂಪ ಪವನ್ನೇ ಪೂಜಿಸುವು 
ದಲ್ಲಾ--ಎಂಬುದಂತೆ ! ! ಆಚಾರ್ಯರ ಪರಿಸ್ಥಿ ಡೂ ಹಾಗೆಯೇ ಆಗಿ 
ದ್ದಿತು. ಅವರನ್ನು ಸುತ್ತು ಗಟ್ಟಿದ್ದವರು ವಂದಿಮಾಗಧರು, ಯಾಚಕರು, 
ಅನಾಥರು, ಜಾ ಸಾ ರ್ಥಪ ಸ. ಅವರು ಪೂಜಿಸುತ್ತಿದ್ದುದು ವರದಾ 
ಚಾರ್ಯನ ಗುಣವನ ಲ್ಲ ೩೪, ಹೆಣವನ್ನು. ಇದನ್ನು ಆಚಾರ್ಯ 
ಅರಿಯದಿರಲಿಲ್ಲ. ಆದರಾತನ ಉದಾತ್ತವಾದ ವಿಶಾಲ ಹೈದಯ ಯಾರ 
ಮನಸ್ಸನ್ನೂ, ಯಾವ ಕಾರಣಕ್ಕೂ ನೋಯಿಸಲ್ಲೊಪ್ಪುತ್ತಿರಲಿಲ್ಲ. ಸರ್‌ 
ಹೆನಿ) ಅರ್ವಿಂಗನು ಷೇಕ್ಸ್‌ ಪಿಯರಿನ ನಾಟಕಗಳು ಅಜ್ಞಮಂಡಳಿಗಳ 


೫೨ ಕರ್ನಾಟಕದ ಕಲಾವಿದರು 


ನಟರಿಂದ ಕೊಲೆಯಾಗುವುದನ್ನು ಕಂಡಾಗ ನೊಂದು ಬೆಂದು ಕೊರಗು 
ತ್ರಿದ್ದನಂತೆ. ನಟರು ಷೇಕ್ಸ್‌ಪಿಯರನ ಪಾತ್ರಗಳನ್ನು ಕೆಡಿಸಿದರೆಂದಲ್ಲಾ 
ವ್ಯಥೆ--ಆ ಪಾತ್ರಗಳು ಕೆಡಿಸಲ್ಪಟ್ಟಿವಲ್ಲಾ ಎಂದು ವ್ಯಥೆ! ಪಾತ್ರಗಳೊಂ 
ದಿಗೆ ಬೆರೆತು ಬೆರೆತು ಅರ್ವಿಂಗ್‌ ತಾದಾತ್ಮ್ಯತೆಯ ತಿರುಳನ್ನರಿ 
ತಿದ್ದ. ಅವೇ ತಾನು, ತಾನೇ ಅವು. ಹಾಗೆಯೇ ದುಷ್ಯಂತ, ರಾಮ 
ವರ್ಮ ಸಂತಾಪಕರನ್ನು ತಿರಸ್ಕರಿಸಿ ರಾವಣ, ಕೀಚಕ, ಶಿಶುಪಾಲರನ್ನು 
ಜನತೆ ಪೂಜಿಸಹೊರಟಾಗ ಆಚಾರ್ಯ ಜನತೆಯನ್ನು ದೂಹಿಸುತ್ತಿರ 
ಲಿಬ್ಲ--ದುಷ್ಯ ೦ತ, ರಾಮವರ್ಮ, ಸಂತಾಪಕರಿಗೆ ಅಪಮಾನವಾಯಿ 
ತಲ್ಲಾ ತ ಸಂತಾಪ ಪಡುತ್ತಿದ್ದರು. ಈ ಸಂತಾಪದ ನೋವು, 
ಸುಮಾರು ನಲವತ್ತು ವರ್ಷಗಳು ರಂಗಭೂಮಿಯ ಸೇವೆಯನ್ನು ಒಮ್ಮನ 
ಸ್ಸಿನಿಂದ ಮಾಡಿದ ಆಚಾರ್ಯರಿಗಲ್ಲದೆ ಬೇರೆಯವರಿಗೆ ಹೇಗಾಗಬೇಕು? 
ಕಾಲತ್ರಯದಲ್ಲಿಯೂ ಹೊಸಹೊಸ ಸುಧಾರಣೆಗಳನ್ನೇ ಚಿಂತಿಸುತ್ತ, ಜನ 
ತೆಯ ಅಭಿರುಚಿಯನ್ನು ದಿನದಿನಕ್ಕೆ ಸ್ಫುಟಗೊಳಿಸಲು ಹವಣಿಸುತ್ತಿದ್ದುದೇ 
ಆಚಾರ್ಯರ ಕಲೆಗೊಂದು ಅಪೂರ್ವ ಕಳೆಯನ್ನು ಕೊಟ್ಟಿದ್ದುದು. ಕೊನೆ 
ದಿವಸಗಳಲ್ಲಿ, ತಮ್ಮ ರುಗ್ಗಶಯ್ಯೆಯ ಮೇಲೆ ಹೊಸರಂಗ ಸಿದ್ದತೆಗಳನ್ನು 
ನಿಯೋಜಿಸಿ ಅಂತೆಯೇ ತಮ್ಮ " ಸತ್ಯವರ್ಮ ಚರಿತ್ರೆ” ಎಂಬ ಹೊಸ 
ನಾಟಕವನ್ನು ಸಿದ್ಧಗೊಳಿಸಲು ಮಂಡಳಿಯ ಅಧಿಕಾರಿಯೊಬ್ಬನಿಗೆ ಆಚಾ 
ರ್ಯರು ಆಜ್ಞಾ ನಿಸಿದ್ದರು. ರಾಮವರ್ಮ-- ನಿರುಪಮಾ ಮೊದಲಾದ 
ವಿದೇಶೀಯ ನಾಟಕಗಳಿಗೆ ಯುಕ್ತವಾತಾವರಣವನ್ನು ಕಲ್ಪಿಸಲು, ಒಂದು 
ಫಿಯಾನೋವನ್ನು ತನಗಾಗಿ ಕೊಳ್ಳೆಂದು ಮಿತ್ರರೊಬ್ಬರಿಗೆ ವಿಜ್ಞಾ ಪಿಸಿ 
ಕೊಂಡಿದ್ದರು. ಅವು ತೀರದ ಆಸೆಗಳಾದವು. 
ಆಚಾರ್ಯರಿಗೆ ಬಹಳ ಅಹೆಂಕಾರವಿತ್ತೆಂದು ಕೆಲಬರಾಡಿಕೊಂಡಿರು 
ವುದು ನನ್ನ ಸೆವಿಗೂ ಬಿದ್ದಿದೆ. ಇದು ಅವರನ್ನರಿಯದವರಾಡುವ 
ಮಾತಿಂದು ನಿರ್ಭೀತಿಯಿಂದ ಹೇಳಬಹುದು. ಒಮ್ಮೆ ನಾನು “ಆಚಾರ್ಯರೇ 
ಷೇಕ್ಸ್‌ ನಿಯರಿನ ‘Romeo & Juliet’ ಯನ್ನು ನೀವು ತೆಗೆದುಕೊಂಡಿರು 
ವಂತೆ "1181110 Ohl” ನಾಟಕಗಳನ್ನೇಕೆ ತೆಗೆದುಕೊಳ್ಳ ಬಾರದು' 
ಎಂದು ಕೇಳಿದುದಕ್ಕೆ ಆಚಾರ್ಯರು "ಏನು? ನಾನು Hamlet ‘Othello 


ವರದಾಚಾರ್ಯ ಜತ್ಲಿ 


ಗಳನ್ನ ಭಿನಯಿಸುವುದೇ? ರಾಘವಾಚಾರ್ಯರ ಮುಂಡೆ ಯಾರು ನಿಂತಾರು 
ಮಗೂ. ಅವರ Hanlet ಪ್ರಾಯಶಃ ಅರ್ವಿಂಗ್‌ ನೋಡಿದ್ದಲ್ಲಿ ಅವನೂ 
ಹಾಗೆಯೇ ಹೇಳುತ್ತಿದ್ದ' ಎಂದರು. ಒಬ್ಬ ವರನಟ ಇನ್ನೊಬ್ಬ ವರನಟನಿಗೆ 
ತೋರುವ ಈ ಪೂಜ್ಯ ಭಾವಕ್ಕಿಂತಲೂ ಹೆಚ್ಚಿನದು ಬೇಕೇನು? ಮತ್ತೊಮ್ಮೆ 
ನಾನು "ನಿಮ್ಮ ಶಿಷ್ಯ ನಾಗೇಶರಾಯರ ಸಂಗೀತದ ವಿಚಾರ ಏನನ್ನುವಿರಿ' 
ಎಂದಾಗ ಆಚಾರ್ಯರು “ಆತ ನನ್ನ ಶಿಷ್ಯವೃತ್ತಿಯೇನೂ ಮಾಡಲಿಲ್ಲ. 
ನಾನು ಹಾಡುತ್ತಿದ್ದುದನ್ನು ಕೇಳಿ ಕೇಳಿ ಅಷ್ಟರಮಟ್ಟಿಗೆ ಕೆಲಸ ತೋರಿಸು 
ತ್ತಾನೆ. ಸಂಗೀತದಲ್ಲಿ, ಕೆಲವು ಭಾಗಗಳಲ್ಲಿ ನನಗಿಂತಲೂ ಮಿಗಿಲಾದ 
ಕೈಯೇ ಎಂದರು. ನಟರಾದ ನಾಗೇಂದ್ರ, ಮರಿ, ನರಸಿಂಹೆಯ್ಯ ಇವರು 
ಗಳ ವಿಚಾರವೆತ್ತಿದಾಗಂತೂ ಆಚಾರ್ಯರ ಪ್ರತಿಯೊಂದು ಅಂಗಾಂಗವೂ 
ಕೆನಿಯಾಗುತ್ತಿದ್ದಿತು. ಕಂಗಳಲ್ಲಿ ಆನಂದಾಶ್ರುಗಳು ಮಿಡಿಯುತ್ತಿದ್ದವು. 
ಅವುಗಳ ಹಿಂದಿನ ಭಾವನೆಯಾದರೋ "ನನ್ನ ಹುಡುಗರು. ಮುಂದಕ್ಕೆ 
ಬಂದರು' ಎಂಬುದೇ. ಒಂದೆರಡು ಬಾರಿ ಅಹೆಂಕಾರಮತ್ತರನ್ನು ಆಚಾ 
ರ್ಯರು ಹೆದಗೊಳಿಸಿರುವುದೂ ಉಂಟು. ಇದು ಅವರನ್ನು ಪರಿಭವ 
ಗೊಳಿಸಿ-ತಮ್ಮ ಜಯಭೇರಿಯನ್ನು ಹೊಡೆಯಲಿಕೃಲ್ಲ-ಅವರಿಗೆ ತಮ್ಮ ನಿಜ 
ಸತ್ವದ ಅರಿವನ್ನುಂಟುಮಾಡಿಕೊಡಲಿಕ್ಕೆ. ಜರ್ಮನಿಯ ಸುಪ್ರಸಿದ್ಧ 
ಸಂಗೀತಗಾರನೂ, ಗೀತಾರಚಕನೂ ಆದ ಎಮಿಲ್‌ ಲಡ್ವಿಗ್‌ ಬೀಥೊವನ್ನ 
ನಿಗೆ ಒಬ್ಬ ಅಣ್ಣನಿದ್ದನಂತೆ. ತಮ್ಮನು ಅವಿನಾಶಿಯಾದ ಕಲೆಯ ಹಾದಿ 
ಯನ್ನು ಹಿಡಿದು ತಿರುಕನಾದ--ಅಣ್ಣ ಜಗತ್ಸೂತ್ರದ ಬೇರೊಂದು 
ಕೊನೆಯನ್ನು ಹಿಡಿದು ಸಿರಿವಂತನಾಗಿದ್ದ. ಒಮ್ಮೆ ಅಣ್ಣ ಜಾನನು ತಮ್ಮ 
ನನ್ನು ತನ್ನ ಮನೆಯೊಂದೌತಣಕ್ಕೆ ಆಹ್ವಾನಿಸಲು ಬಂದ. ಆಗ ಮನೆಯಲ್ಲಿ 
ತಮ್ಮನಿಲ್ಲದಿರಲು ತನ್ನ ಭೇಟಿಯ ಚೀಟಿಯನ್ನು ಬಿಟ್ಟು ಹೋದ. 
ಸ್ವಲ್ಪಕಾಲಾನಂತರ ಎಮಿಲ ಬಂದ. ಅಣ್ಣನ ಚೀಟಿಯನ್ನು ನೋಡಿ 
ಕೆರಳಿದ. ಅದರಲ್ಲಿದ್ದ 


John Ludwig Beethovan, 
Landed proprietor. 


೫೪ ಕರ್ನಾಟಕದ ಕಲಾವಿದರು 


ಎಂಬುದು ಅವನ ಆತ್ಮಗೌರವನ್ನು ಮೂದಲಿಸಿದಂತಿದ್ದಿತು. ಕೂಡಲೆ 
ಅಣ್ಣನ ಮನೆಗೆ ಹೋಗಿ ತನ್ನ ಚೀಟಿಯ ಚೀಟಿಯನ್ನು ಬಿಟ್ಟುಬಂದ. 
ಅದರಲ್ಲಿದ್ದುದು 
Emil Ludwig Beethovan, 
Brain proprietor: 
ಇಂತಹ ನಡತೆಗೆ ಆಚಾರ್ಯರನ್ನು ಪ್ರೇರೇಪಿಸುತ್ತಿದ್ದುದು ಆತ್ಮ 
ಗೌರವವಲ್ಲದೆ ಸ್ವಪ್ರ ತಿಷ್ಠೆಯಲ್ಲ. ಒಮ್ಮೆ ಆಚಾರ್ಯರ ಸಂಘದಲ್ಲಿ ಒಬ್ಬ 
ಸುಪ್ರಸಿದ್ಧ ಆಸ್ಥಾ ನ ಸಂಗೀತ ವಿದ್ವಾಂಸರಿದ್ದರು, ಅವರು "ಆಚಾರ್ಯರಿಗೆ 
ಶಾಸ್ತ್ರೀಯ ಸಂಗೀತದ ಜ್ಞಾ ನವಿಲ ಎಂದೂದಿ ನಿದ್ದುದು ಆಚಾರ್ಯರ ಕಿವಿ 
ಯನ್ನು ಮುಟ್ಟಿ ತು. ಮನ್ಮಥ ವಿಜಯ ನಾಟಕ -ಮನ್ಮಥನ ಪಾತ್ರ ಧರಿಸಿ 
ಬಂದಾಗ ೫ ತಮ್ಮೊಲವಿನ “ಭಳಿರೆ-ಭಳಿರೆ' ಹಾಡನ್ನು ಹೊಸ 
ತಾಳ ಗಣಿಕೆ ಮಾಡುತ್ತ, ಹೊಸ ಹೊಸ ರಾಗಗಳಲ್ಲಿ ಸುಮಾರು ೧ ಘಂಟೆಯ 
ಇಲ ಹಾಡಿದರು. ಪ್ರೇಕ್ಷಕರಂತೂ ದಿಗ್ಸಾ ,)ಂತರಾಗಿ ಹೋಗಿದ್ದರು. 
ಉತ್ತರಾರ್ಧದಲ್ಲಿ ಸಂಗೀತ ವಿದ್ವಾಂಸರು » ಪ್ರದ್ಯುಮ್ನ ಪಾತ್ರದಲ್ಲಿ ಬಂದು 
ಹಾಡಲಿಕ್ಕೆ ನಿಂತಾಗ " ಹೋಗಯ್ಯಾ ತಂಬೂರಿ ಹಿಡಿದು ತಿರುಪಕ್ಕೆ -- 
ಇಲ್ಯಾಕೆ ಬಂದೆ ' ಎಂದು ಪ್ರೇಕ್ಷಕರು ಕೂಗಿದರಂತೆ. ಅಂದಿನಿಂದ ವಿದ್ವಾಂ 
ಸರು ರಂಗಭೂಮಿಗೇ ಶರಣು ಹೊಡೆದರಂತೆ. 
ಗ್ರೀಕರ ಹಾಗೂ ಆಂಗ್ಲೇಯರ ರುದ್ರ ನಾಟಕಗಳಲ್ಲಿ ನಾಯಕ ಸರ್ವ 
ಸದ್ಗುಣಭರಿತನಾಗಿ ಒಂದೆರಡು ದೌರ್ಬಲ್ಯಗಳ ದಾಸನಾಗಿರಬೇಕು. 
ಅವುಗಳ ಪ್ರಭಾವದಿಂದ ಅವನ ಕೊನೆಗಾಲ ಬರಬೇಕೆಂಬುದು ಮೂಲ 
ಸೂತ್ರ. ಇದನ್ನೇ ಆಚಾರ್ಯರ ಜೀವನದ ಬಗ್ಗೆ ಯೂ ಅನ್ವ ಯಿಸಬಹುದು. 
ನಾಟ್ಯ ಸಂಗೀತ ನಿಪುಣ, ರಸಿಕಾಗ್ರಣಿ, ದಾನವೀರ, ವಿಶ್ವಪ್ರೇಮಿ- ಇಂತಹೆ 
Ne 1 ಇತರರ ಕೃಪೆ ಪೆಗೊಳಪಟ್ಟು, ಕುಲಕಜ(ವಿಯಂತೆ ಸಾರ್ವ 
ಜನಿಕ ಆಸ್ಪತ್ರೆಯಲ್ಲಿ ಸಾಜ ಬೀಕು ಆರ್ಥಿಕ ಅವನತಿ ಅವರಿಗುಂಬಾ 
ದುದು, ಸಿಸ್ತನ್ನರಿಯದ, ಮಿತಿಯ ಮೋರೆಯನ್ನು ಕಾಣದ ಪ್ರೇಮ 
ಔದಾರ್ಯಗಳಿಂದ. ಕೆಲಬರಲ್ಲಿ ಔದಾರ್ಯವೆಂಬುದೊಂದು ವಿಶೇಷ 
ಗುಣವಾಗಿದ್ದಲ್ಲಿ ಆಚಾರ್ಯರಲ್ಲಿಯದು ಪ್ರಬಲವ್ಯಾಧಿಯಂತೆ ನೆಲಸಿದ್ದಿ 

ತೆಂದಲ್ಲಿ ಅತಿಶಯೋಕ್ತಿಯಾಗದು. ಸೌದೆಯನ್ನು ಕೇಳಬಂದ ಬ್ರಾಹ್ಮಣ 
ನಿಗೆ ಕರ್ಣ ಅರಮನೆಯ ತೊಲೆದೂಲಗಳನ್ನು ಕಡಿಸಿಕೊಟ್ಟನಂತೆ !! 
ಇದು ಹಳೆಯ ಕತೆಯಾಯಿತು. ಮಗನ ಉಪನಯನ ಮಾಡುತ್ತೇನೆಂದು 
ಬಂದ ಬ್ರಾಹ್ಮಣನಿಗೆ ಆಚಾರ್ಯರು ತಾವುಣ್ಣುವ ಬೆಳ್ಳಿಯ ತಟ್ಟಿಯನ್ನು 
ದಾನಮಾಡಿದ್ದಾರೆ. ಉಡಲು ಬಟ್ಟೆಯನ್ನು ಕೇಳಿದ ವಿಧವೆಗೆ, ಮಂಡಳಿಯ 
ವಸ್ತ್ರಗಳನ್ನು ಎದುರಿಗೆ ಹೆರಡಿ ನಿನಗೆ ಬೇಕಾದುದನ್ನು ತೆಗೆದುಕೊಂಡು 
ಹೋಗೆಂದು ಹೇಳಿದ್ದಾರೆ. ಹೊದೆಯಲು ವಸ್ತ್ರ ಕೇಳಿದ ಭಿಕ್ಷುಕನಿಗೆ ತಾವು 
ಧರಿಸಿದ ಸರ್ಜ್‌ ಕೋಟನ್ನು ದಾನಮಾಡಿದ್ದಾರೆ. ತಂಗಿಯ ಮದುವೆಗೆ 
ಹೆಣ ಕೇಳಿದ ಮಂಡಳಿಯ ನಟನಿಗೆ, ಸಮ್ಮ ದುರ್ಭಿಕ್ರಕಾಲದಲ್ಲಿ ಕೂಡ 
ಇತರರಿಂದ ಸಾಲಮಾಡಿ ನಾಲ್ಕು ನೂರು ರೂಪಾಯಿಗಳ ವರೆಗೆ ದಾನೆ 
ಮಾಡಿದ್ದಾರೆ. "ದೇಹಿ' ಎಂದು ಬಂದವರಿಗೆ "ನಾಸ್ತಿ' ಎಂದು ಆಚಾರ್ಯ 
ರಂದದ್ದು ಯಾರೂ ಕನಸಿನಲ್ಲಿ ಕೂಡ ಕೇಳಿಲ್ಲ... ದಾನಕೊಡುವಾಗ ಅವರ 
ಮನೋಭಾವನೆ " ಕೊಡಲು ನಾನೇನು ಜಗದೀಶ್ವರನೇ- ನಾನು ಯಾವ 
ಮಹಿಮನೆಂದು ನನ್ನಲ್ಲಿ ಇವರು ಬರುವರು. ಕೊಡುವಲ್ಪವನ್ನು ಇವರು 
ಸ್ವೀಕರಿಸಿದಲ್ಲಿ ವಂದನಾರ್ಹೆ ನಾನಲ್ಲ ಅವರು-ಯಾಕೆಂದರೆ ಅವರು ಹಾಗೆ 
ನನ್ನ ಜನ್ಮವನ್ನು ಪಾವನಗೊಳಿಸಿದರು' ಎಂಬುದೇ ಆಗಿರುತ್ತಿದ್ದಿತು. 
ಕಂಪೆನಿಯ ನಟರ ಬಗ್ಗೆಯಂತೂ ಅನ್ಯಾದೃಶ್ಯವಾದ ನಿತೃವಾತ್ಸಲ್ಯ. 
ತಮಗಾಗಿ ಯಾರಾದರೂ ಗೆಳೆಯರು ತಿನಿಸುಗಳನ್ನು ತಂದಿತ್ತರೆ ಮಂಡಳಿಯ 
ಕಿರಿಯರಿಗಿತ್ತ ಹೊರತೂ ಆಚಾರ್ಯರು ಅವುಗಳನ್ನು ಮುಟ್ಟರು. ಮಂಡ 
ಳಿಯ ಅಧಿಕಾರನೆಲ್ಲಾ ನಟರ ಕೈಯಲ್ಲಿ-ಅವರು ಮಾಡಿದುದೇ ಒಪ್ಪು. 
ಹೀಗಾಗಿ ಯಾವುದೂ ವ್ಯವಸ್ಥೆ ಯಿಲ್ಲದೆ ಹೋಯಿತು. ಹಣವನ್ನು ನಟ 
ದುರ್ವ್ರಯ ಮಾಡುತ್ತಿದ್ದಾನೆಂದು ಯಾರಾದರೂ ಆಚಾರ್ಯರಲ್ಲಿ ದೂರು 
ಹೇಳಿದರೆ ಸ್ವಭಾವಜನ್ಯವಾದ ಶಾಂತಚಿತ್ತದಿಂದ "ಖರ್ಚು ಮಾಡುತ್ತಿರು 
ವವನು ನಮ್ಮ... ತಾನೇ, ಬೇರೆಯವರಲ್ಲವಲ್ಲ ಹೋಗಲಿ ಬಿಡು-ತಿಂದರೂ 
ನಮ್ಮವನೇ ತಿನ್ನುತ್ತಾನೆ” ಎಂದು ಮಾರುತ್ತರ ನುಡಿಯುತ್ತಿದ್ದರು. 
ಪ್ರಾಚೀನ ಭಾರತದಲ್ಲಿ ಒಮ್ಮೆಲೇ ನಾಲ್ಕೈದು ಕೆಲಸಗಳನ್ನು ಮಾಡು 
ತ್ತಿದ್ದ ಪ್ರತಿಭ ಕೆಲನರಿಗಿರುತ್ತಿದ್ದಿ ತಂತೆ-ಎಷ್ಟು ನಿಜನೋ ಏನೋ-ಆದಕಿ 


೫೬ ಕರ್ನಾಟಕದ ಕಲಾವಿದರು 


ಆ ಗುಣ ಆಚಾರ್ಯರಲ್ಲಿದ್ದುದನ್ನು ನಾನು ಕಂಡಿದ್ದೆ. ಪಾತ್ರಕ್ಕೆ ತಕ್ಕಬಣ್ಣ 
ಉಡಿಗೆತೊಡಿಗೆಗಳನ್ನು ಧರಿಸುತ್ತಿರುವಂತೆಯೇ, ಆಹ್ವಾನಪತ್ರಗಳ ವಿಚಾರ, 
ಬಾಲಕರ ಆರೋಗ್ಯ ಊಟಉಪಚಾರಗಳ ಬಗ್ಗೆ ತನಿಖೆ, ರಂಗಸಿದ್ಧ ತೆಯ 
ವಿಚಾರ ಸಲಹೆಗಳು, ಜೊತೆಗೆ ತಮ್ಮ ಪಾತ್ರಾಭಿನಯದ ವಿಚಾರದಲ್ಲಿ 
ಆಗಬೇಕಾದ. ಸುಧಾರಣೆಗಳನ್ನು ಚಿಂತಿಸುತ್ತಿದ್ದರು. 

ಆಚಾರ್ಯರು ಅಂತಹ ನುರಿತ ನಟಿರಾಗಿದ್ದರೂ, ಯುಕ್ತವಾದ 
ಸಲಹೆಗಳನ್ನು ಯಾರಿತ್ತರೂ ಹೇಗೆ ಸ್ವೀಕರಿಸುತ್ತಿದ್ದರೆಂಬುದಕ್ಕೈ ಒಂದು 
ದೃಷ್ಟಾಂತವುಂಟು. ಒಮ್ಮೆ " ಕೀಚಕ ವಥೆ' ಯಾಗಬೇಕು. ಆಚಾರ್ಯರು 
" ಕೀಚಕ' ಪಾತ್ರಕ್ಕೆ ಅಂದವಾಗಿ ಬಣ್ಣ ಹಾಕಿಕೊಂಡು, ಮುದ್ದಾಗಿ 
ಯೊಂದ್ಯುಚಿಗರು ಮೀಸೆಯನ್ನು ಧರಿಸಿ, ಹೋಲಿಕೆಯೊಪ್ಪುವಂತೆ ಗುಲಾಬಿ 
ಬಣ್ಣದ 'ಕೇಶ್ಮಿಯ ಬನೀನನ್ನು ಧರಿಸಿ ಪಕ ದಲ್ಲಿದ್ದ ನನ್ನಕಡೆ ತಿರುಗಿ. 
"ಹೇಗಿದೆ ಮಗೂ, ಎಂದರು. ಆಗ ಸಾಸ ಕೇವಲ ಕರಿಯ. ಎಳೆ 
ದಿನಗಳ ಹುರುಪಿನಲ್ಲಿ, ಬಹು ಬಲ್ಲವನಂತೆ “ ನೀವಿಂದು ಅಭಿನಯಿಸುತ್ತಿರು 
ವುದು ಕೀಚಕನ ಪಾತ್ರವೋ-ವತ್ಸರಾಜನ ಪಾತ್ರವೋ 4 ಎಂದೆ. 
ನನ್ನ ಗ್ರಹಿಕೆಯಾಗಿದ್ದುದು ಕೀಚಕನು ವತ್ಸರಾಜನಂತೆ ಸುಂದರನೂ ಅಲ್ಲ, 
ದಯಾಳುವೂ ಅಲ್ಲವೆಂದು. ನನ್ನ ಸಲಹೆಯನ್ನು ಸ್ವೀಕರಿಸಿದಾಚಾರ್ಯರು 
ಕೂಡಲೆ ವೇಷಭೂಷಣಗಳನ್ನು ಕೇಚಕನ ಗುಣಕ್ಟೊಪ್ಪುವಂತೆ ಮಾರ್ಪ 
ಡಿಸಿಕೊಂಡರು. ಈ ಗುಣ ನಮ್ಮ ನಟರಲ್ಲಿ ಎಷ್ಟುಮಂದಿಗೆ ಇರುವುದು? 

ಇಂತು ಆಚಾರ್ಯರ ಗುಣಕಥನ ಎಷ್ಟುಮಾಡಿದರೂ ಮನ ತಣಿ 
ಯದು. ಯಾಕಂದರೆ ಅಂತಹ ಕಲಾವಿಭೂತಿಯ ವಿಯೋಗದಿಂದ ಪರಿ 
ತಪ್ತವಾಗಿರುವ ಹೃದಯಕ್ಕೆ ಗುಣಕಥನವೇ ಒಂದು ಬಗೆಯ ಸಮಾಧಾನ. 





ವಾಸುವೇವ 


[ಪುಟ ೫೭ 


೯. ವಾದ್ಯವಾದನ ನಿಪುಣ ವಾಸುದೇವ 


ಕಳೆದ ವರ್ಷ ಧಾರವಾಡದ ಕರ್ನಾಟಿಕ ಸಂಘದ ವಾರ್ಷಿಕೋತ್ಸವ 
ಶ್ರೀ ಮಾಸ್ತಿ ವೆಂಕಟೇಶ ಅಯ್ಯಂಗಾರ್ಯರ ಅಧ್ಯಕ್ಷತೆಯಲ್ಲಿ ನಡೆದಾಗ ಒಬ್ಬ 
ಎಳೆಯ ವಯಸ್ಸಿನ ಬಾಲಕನ ಹಾರ್ಮೋನಿಯಂ ವಾದ್ಯವಾದನವೂ ಕಾರ್ಯ 
ಕ್ರಮಗಳಲ್ಲಿ ಒಂದಾಗಿತ್ತು. ಬಾಲಕನ ಕಲಾಕೌಶಲ್ಯವನ್ನು ಮೆಚು ಸತ್ತಾ ಶ್ರೀ 
ಮಾಸ್ತಿ ಯವರು ಅವನನ್ನು ಶ್ರೀ ಕೃಷ್ಣನಿಗೂ ಅವನ ವಾದ್ಯವನ್ನು ಕೃಷ್ಣನ 
ಮುರಳಿಗೂ ಹೋಲಿಸಿದರಂತೆ. 

ಈ ವರ್ಷ ಮಾರ್ಚಿ ತಿಂಗಳಲ್ಲಿ ಮುಂಬಯಿ ಕರ್ನಾಟಕ ಸಂಘದ 
ಪರವಾಗಿ ನನ್ನ ಉಪನ್ಯಾಸವೊಂದು ಮುಂಬಯಿಯಲ್ಲಿ ಏರ್ಪಾಡಾಗಿತ್ತು. 
ಕಾರ್ಯಕ್ರಮವನ್ನು ನನಗೆ ತಿಳಿಸುವುದಕ್ಕೆ ಬಂದಿದ್ದ ಸಂಘದ ಮಿತ್ರರು 
ಹುಬ್ಬಳ್ಳಿಯ ಚಿ। ವಾಸುದೇವನ ಹಾರ್ಮೋನಿಯಂ ವಾದ್ಯವಾದನವೂ 
ಕಾರ್ಯಕ್ರಮಗಳಲ್ಲಿ ಒಂದೆಂದು ತಿಳಿಸಿದರು. ಅದರ ಜತೆಯಲ್ಲಿ ಕಿರಿಯ 
ಕಲಾವಿದನ ಗುಣವರ್ಣನೆಯನ್ನು ಮಾಡುತ್ತ ಪೂಜ್ಯ ಮಾಸ್ತಿಯವರು 
ಹೇಳಿದ ಮಾತನ್ನೂ ತಿಳಿಸಿದರು. ಮಾಸ್ತಿಯವರ ಹೃದಯವನ್ನು ಅರಿತವ 
ರಿಗೆ ಅವರ ಗುಣಮನ್ನ್ನಣೆಯ ವಿಶಾಲ, ಉದಾರ ಹೃದಯದ ಪರಿಚಯವೂ 
ಇದ್ದೇ ಇರಬೇಕು. ಕಲಾವಿದ ಕೇವಲ ಚಿಕ್ಕವನೆಂದೂ, ಅವನಿಗೆ 
ಪ್ರೋತ್ಸಾಹಕವಾಗಿರಲೆಂದೂ ನಾಲ್ಕು ಮಾತುಗಳನ್ನವರು ಉತ್ಪ್ರೇಕ್ಷೆ 
ಮಾಡಿರಬಹುದೆಂದು ನಾನು ಭಾವಿಸಿದೆ. 

ಚಲ ಕರ್ನಾಟಕದ ಕಲಾವಿದರು 


ಕನ್ನಡ ಕಲೆಗಳ ಮೇಲೆ ನನ್ನ ಭಾಷಣವನ್ನು ಮುಗಿಸಿ ಕುಳಿತೆ. ಕನ್ನಡ 
'ಭೀನ್ಮ ಶ್ರೀ ಮುದನೀಡು ಕೃಷ್ಣರಾಯರು ಅಧ್ಯಕ್ಷಸ್ಥಾನದಿಂದ ಚೆಲುವು 
ಮಡಿಯನ್ನೊರೆದು ಎಲ್ಲರನ್ನೂ ತಣಿಸಿದರು. ಕಾರ್ಯದರ್ಶಿಗಳು ಒಂದು 
ಹಾರ್ಮೋನಿಯಂ ವಾದ್ಯವನ್ನು ತಂದು ವೇದಿಕೆಯ ಮೇಲಿಟ್ಟಿರು, ಹಾಲು 
ಹಸುಳೆಯಂತಿದ್ದ ಒಬ್ಬ ಬಾಲಕ ತಂದೆಯ ಜತೆ ಬಂದು ಅದರ ಮುಂದೆ 
ಕುಳಿತ. ಸಭೆಯಲ್ಲಿ ಸಾಕಷ್ಟು ನಿಶ್ಶಬ್ದತೆಯಿರಲಿಲ್ಲ. ಬಾಲಕನ ಉದ್ದಕ್ಕೂ 
ಇದ್ದ ಹಾರ್ಮೋನಿಯಂ, ಅದರ ಮುಂದೆ ನಸುನಗುತ್ತಾ ಕುಳಿತಿದ್ದ 
ಹೌಮ್ಯಾಕೃತಿಯ ವಾದ್ಯಗಾರನನ್ನು ನೋಡಿ ನನ್ನ ಕುತೂಹಲ ಕೆರಳಿತು. 
ಆಗಾಗ್ಗೆ ಹಿಂದೂಸ್ಥಾನದ ಪ್ರಸಿದ್ಧ ಹಾರ್ಮೋನಿಯಂ ವಾದ್ಯವಾದನ 
ನಿಪುಣರಾದ ಗೋವಿಂದರಾವ್‌ ತೇಂಬೆ, ಕೋರಗಾವಂಕರ್‌, ಹನುಮಂತ 
ರಾವ್‌ ವಾಳವೇಕರ್‌, ಅಂಬಾಪ್ರಸಾದ ಮೊದಲಾದವರನ್ನು ನಾನು ಕೇಳಿ 
ದ್ಹರೂ ಆ ವಾದ್ಯದ ಬಗ್ಗೆ ಸಾಕಷ್ಟು ಗೌರವ ಪ್ರೇಮಗಳು ನನ್ನಲ್ಲಿ ಮೂಡಿರ 
"ಲಿಲ್ಲ. ನಮ್ಮ ದೇಶದ ಸಂಗೀತಕ್ಕೆ, ಅದರಲ್ಲಿಯೂ ಲಯಪ್ರಧಾನವಾದ 
ಉತ್ತರಾದಿ ಸಂಗೀತಕ್ಕೆ ಹಾರ್ಮೋನಿಯಂ ದೊಡ್ಡ ಶತ್ರು ಎಂದು ನನ್ನ 
ಮನವರಿಕೆಯಾಗಿತ್ತು. ಸಂಗೀತದಲ್ಲಿ ಶ್ರುತಿಯ ಕಡೆಗೆ ಲಕ್ಷ್ಯನಿಟ್ಟವರಿಗೆ 
ಹಾಕ್ಕೋನಿಯಂ ವಾದ್ಯಕ್ಕಿಂತ ಕರ್ಕಶ ವಾದ್ಯ ಬೇರೊಂದು ಕಂಡು ಬರು 
ವುದಿಲ್ಲ. 

ಈ ಅಭಿಪ್ರಾಯ ತಳೆದಿದ್ದ ನನಗೆ ನಮ್ಮ ಬಾಲಕಲಾವಿದ ವಾಸು 
ದೇವನ ಬಗ್ಗೆ ಒಮ್ಮೆಲೇ ಅಭಿಮಾನ ಮೂಡದಿದ್ದುದು ಆಶ್ಚರ್ಯವಲ್ಲ. 
ವಾಸುದೇವ ಹಾರ್ಮೋನಿಯಂ ಮೇಲೆ ಕೈಯಾಡಿಸಲು ತೊಡಗಿದ. ಒಂದೆ 
ರಡು ಆವರ್ತ ನುಡಿಸುತ್ತಲೇ ನಾನು ನೆಟ್ಟಿಗೆ ಕುಳಿತೆ. ಪೂರ್ಯಾರಾಗ 
ದಲ್ಲಿ ಅಸ್ತಾಯಿ ನುಡಿಸಿ ರಾಗಾಲಾಪನೆಯನ್ನು ತೆಗೆದುಕೊಂಡ. ನಾನು 
ಸ್ರಬ್ಧನಾಗಿಬಿಟ್ಟಿ. ತಿದಿಯನ್ನು ಒತ್ತಿ ಕೈಬಿಟ್ಟು, ಒಂದೆರಡು ಆವರ್ತ 
ನುಡಿಸಿ ಲಾಸ್ಯಮಾಡಿದಂತೆ ತನ್ನ ಮುದ್ದಾದ ಕೈಯಿಂದ ರಾಗದ ವೈಖರಿ 
ಗುಣಿಸುತ್ತಿದ್ದ ಬಗೆಯಲ್ಲಿ ಆಳವಾದ ಅನುಭವದ ಹೊಗರಿತ್ತು. ಕಣ್ಣುಗ 
ಳಲ್ಲಿ ಭಾವದ ಆವೇಶ ತುಂಬಿ ತುಳುಕುತ್ತಿತ್ತು. ಮುಂದೆ ಚೀಸನ್ನು ಬೆಳ 
ಸುತ್ತ ಹೋದ. ತಾನಗಳ ಸರದಿ ಬಂತು. ನುರಿತ ಸಂಗೀತಗಾರರಿಗೆ 


ವಾಸುದೇವ ೫೯ 


ಮಾತ್ರ ಸಾಧ್ಯವಾಗುವ ಬೋಲ್‌ತಾನಗಳ ನಿರ್ವಹಣವಾಯಿತು. ಸೂರ್‌ 
ತಾನಗಳು ಹದವರಿತು ಕ್ರಮಾಗತವಾಗಿ ಬಂದವು, ಸಂಪ್ರದಾಯದಲ್ಲಿದ್ದ 
ಗಾಂಭೀರ್ಯ ರಾಗನಿಯೋಜನೆಯಲ್ಲಿದ್ದ ಪ್ರತಿಭೆ, ವಾದ್ಯವಾದನದಲ್ಲಿದ್ದ 
ಸೌಕುಮಾರ್ಯತೆ, ಸಭೆಯನ್ನೆದುರಿಸುವುದರಲ್ಲಿದ್ದ ಎದೆಗಾರಿಕೆ ನನ್ನನ್ನು 
ಅರೆಮೂಕನನ್ನಾಗಿಸಿಬಿಟ್ಟ ವು. ಇದು ಕಲಿತರೆ ಬರುವ ವಿದ್ಯೆಯೇ ? ಐದಾರು 
ವರ್ಷಗಳಿಗೆ ಮಾರದ ಈ ಮಗುವಿನ ತಲೆಯಲ್ಲಿ ಇಷ್ಟು ಸತ್ವವನ್ನು ತುಂಬು 
ವುದಾದರೂ ಹೇಗೆ? ಅಪಾರ ಪಾಂಡಿತ್ಯ, ಪ್ರತಿಭೆಗಳನ್ನು ಹೊರಗೆಡಹು 
ತ್ರಿದ್ದ ಈ ವಿದ್ಯೆಯನ್ನು ಇಂತಹ ಎಳೆ ವಯಸ್ಸಿನಲ್ಲಿ ದೊರಕಿಸಿಕೊಳ್ಳುವು 
ದಾದರೂ ಹೇಗೆ? ಎಂಬ ವಿಚಾರಗಳು ನನ್ನ ತಲೆಯನ್ನು ಅವರಿಸಿದವು. 
ಮುಂದೆ ಮೂರು ಚೀಸು ಒಂದು ಪದವನ್ನು ವಾಸುದೇವ ನುಡಿಸಿದ. ಜಲಸಾ 
ಮುಗಿಯುವ ಹೊತ್ತಿಗೆ ವಾಸುದೇವ ತಾಯಿ ಶಾರದೆಯ ವರಪುತ್ರನೆಂಬುದು 
ನನ್ನ ಮನಸ್ಸಿನಲ್ಲಿ ಬೇರೂರಿತು. 

ಮಾರನೆಯ ದಿವಸ ವಾಸುದೇವನ ತಂದೆ ಕನಕಾಪೂರ್‌ ಅವರು ಅವ 
ನನ್ನು ನನ್ನ ಕೋಣೆಗೆ ಕರೆದುಕೊಂಡು ಬಂದರು. ಅವನ ವಿಚಾರ ಕೆಲವು 
ವಿಷಯಗಳನ್ನು ಸಂಗ್ರಹಿಸಲು ನನಗೆ ಅನುಕೂಲವಾಯಿತು. ವಾಸು 
ದೇವನ ಮುತ್ತಜ್ಜ ಬಾಪೂರಾಯರು ಉತ್ತಮ ವೈಣಿಕರಾಗಿದ್ದರಂತೆ. 
ಕೇರ್ತಿಶೇಷ ವೈಣಿಕತಿಖಾಮಣಿ ಶೇಷಣ್ಣನವರ ಗೆಳೆಯರವರು. ವಂಶ 
ಪಾರಂಪರ್ಯವಾಗಿ ಸಂಗೀತ ಕಲೆ ವಾಸುದೇವನಿಗೇನಾದರೂ ಬಂದಿದ್ದರೆ 
ಇಲ್ಲಿಂದಲೇ. ಮುಂದೆ ಅವನ ವಂಶದಲ್ಲಿ ಯಾರೂ ಸಂಗೀತಗಾರರಾಗಿರ 
"ಲಿಲ್ಲ. ವಾಸುದೇವನ ತಂಗಿಗೆ ಸಂಗೀತ ಪಾಠವಾಗುತ್ತಿತ್ತು. ಹುಡುಗ 
ಆಸಕ್ತಿಯಿಂದ ಅದನ್ನು ಕೇಳುತ್ತಿದ್ದ. ಒಂದು ದಿನ ತನಗೂ ಸಂಗೀತ 
ಹೇಳಿಸೆಂದು ತಂದೆಯನ್ನು ಸೀಡಿಸಿದಾಗ ಅವರು ನಕ್ಕು ಅಲ್ಲೆ ಗೆಳೆಯಲು 
ಸಹಜವಾಗಿ ಹಾಕ್ಕೋನಿಯಂ ವಾದ್ಯವನ್ನು ತೆಗೆದುಕೊಂಡು ನುಡಿಸಿ 
ತೋರಿಸಿಬಿಟ್ಟ. ಅವನಲ್ಲಿ ಸುಪ್ತವಾಗಿದ್ದ ಕಲಾಚೇತನವನ್ನು ಕಂಡು ಕನಕಾ 
ಪೂರ್‌ರವರು ಅದೇ ಶಿಕ್ಷಕನಿಂದಲೇ ಒಂದೂವರೆ ವರ್ಷ ಪಾಠ ಹೇಳಿಸಿ 
ದರು. ಶಿಷ್ಯನ ಪ್ರಗತಿಯನ್ನು ಕಂಡು ಗುರುಗಳು ತಮ್ಮ ಬಂಡವಾಳ ಬರಿ 
ದಾದುದನ್ನು ತಿಳಿಸಿ, ಯಾರಾದರೂ ಉತ್ತಮ ವಿದ್ವಾಂಸರಲ್ಲಿ ಮುಂದಕ್ಕೆ 


೩೦ ಕರ್ನಾಟಕದ ಕಲಾವಿದರು 


ಪಾಠ ಹೇಳಿಸಿ ಎಂದು ಸೂಚಿಸಿ ಪಾರಾದರು. ಇದೇ ಅಭಿಪ್ರಾಯವನ್ನು 
ಸವಾಯ್‌ ಗಂಧರ್ವರ ಗೆಳೆಯರೂ ಪ್ರಸಿದ್ಧ ಕಲಾಭಿಮಾನಿಗಳೂ ವಿಮ 
ರ್ಶಕರೂ ಆದರೆ ದತ್ತೋಪಂತ Pe ಸೂಚಿಸಿದರು. ಆದರೆ 
ಕನಕಾಪೂರ್‌ರವರ ಆರ್ಥಿಕಸ್ಥಿತಿ ಅದಕ್ಕೆ ಅವಕಾಶ ಕೊಡುವ ಹಾಗಿರ 
ಲಿಲ್ಲ. ಹೇಗಾದರೂ ಅಸ್ಕಿಭಾರವಾದರೂ ಸರಿಯಾಗಿರಲಿ ಎಂದು ಕನಕ 
ಸಭಾಪತಿಯೆಂಬ ದಕ್ಷಿಣಾದಿ ಸಂಗೀತ ಶಿಕ್ಷಕರನ್ನು ಗೊತ್ತು ಮಾಡಿದರು. 
ಅವರಿಂದ ವಾಸುದೇವನಿಗೆ ಎರಡು ಕೀರ್ತನೆ, ಇಲ್ವ ವರ್ಣಗಳಷ್ಟು 
ಪಾಠವಾಯಿತು. 

ಈ ವಿದ್ವತ್ತೈಖರಿ ಗುಪ್ತವಾಗಿರಕೂಡದೆಂದು ಹುಬ್ಬಳ್ಳಿ ನಿಯ 
ಭಗಿನೀ ಮಂಡಲದ ಶ್ರೀ ನನಾ ಕುಂದಾಪುರರವರು ಜು 
ಬೈಟಕ್‌ ಮಾಡಿಸಿ ಉತ್ತರ ಕರ್ಣಾಟಕದ ಕಲಾಪ್ರೇನಿಗಳಿಗೆ ವಾಸುದೇ 
ವನ ಪರಿಚಯ ಮಾಡಿಕೊಟ್ಟಿರು. ಮುಂದೆ ಅನೇಕ ಕಡೆ ಬೈಟಕ್ಕುಗಳೂ 
ಆದವು. ಸಾಂಗ್ಲಿ, ಮುಂಬಯಿ ಫಲ್ಬಾನ್‌ಗಳ ಪ್ರವಾಸ ಆಯಿತು. 
ಸಾಂಗ್ಲಿ, ಫಲ್ಬಾನ್‌ ಎರಡು ಸಂಸ್ಥಾನಗಳಲ್ಲಿಯೂ ದರ್ಬಾರಿನಲ್ಲಿ ರಾಜಾ 
ಸಾಹೇಬರುಗಳ ಮುಂದೆ ಬೈಟಕ್ಕುಗಳಾದವು. ಆಗ ಆಸ್ಥಾನದ ಪ್ರಸಿದ್ಧ 
ತಬಲಾ ವಿದ್ವಾಂಸರು ವಾಸುದೇವನನ್ನು ಕೆಣಕಿ ನೋಡಿ ವಿಸ್ಮ ಯೆಗೊ 
ಡರು. ಮುಂಬಯಿಯಲ್ಲಿ ಪ್ರಸಿದ್ಧ ಚಿತ್ರಕಲಾಕೋವಿದರಾದ 
ಶ್ರೀ ಹಾಲ್ಲಾ ಫನಕರ್‌ ಅವರು ತಮ್ಮ ಮನೆಯಲ್ಲಿ ಬೈಟಕ್‌ ಮಾಡಿ ಅನೇಕ 
ವ ಸಂಗೀತ ವಿದ್ವಾಂಸ ಸರನ್ನು ಬರಮಾಡಿಕೊಂಡಿದ್ದ ರು. ಅವರಲ್ಲಿ 
ಹೋರಗಾಂವಕರ್‌ ಚೂ ಒಬ್ಬರಾಗಿದ್ದರು. ವಾಸುಡೀವನ ನ ್ರತಿಭೆ 
"ಯನ್ನು ಕಂಡು ಕೋರಗಾಂವಕರ್‌ ಅವರು ಅವನದೂ ತಮ್ಮದೂ ಒಂದೇ 
ಸಂಪ್ರದಾಯವೆಂದೂ ವಾಸುದೇವನ ವಿದ್ಯೆ ದೈವದತ್ತವಾದುದೆಂದೂ ಮನ 
ವಾರೆ ಕೊಂಡಾಡಿದರು. 

ಧಾರವಾಡದಲ್ಲಿ ಮಾಧ್ಯಮಿಕ ಶಾಲಾಬಾಲಕರಿಗೆ ಒಂದು Rs 
ಲಾಸ ಸ್ಪರ್ಧೆ ಏರ್ಪಾಟಾಯಿತು, ಅದರಲ್ಲಿ ತಾನೂ ನುಡಿಸಬೇಕೆಂದೂ ಇತರ 
ಬಾಲಕರನ್ನು ನೇಳಬೇಕೆಂದು ಜಾಸುವೇಷ ಇಚ್ಛೆ ಪಡಲು ಅವನ ತಂದೆ 
ಸಂಬಂಧಪಟ್ಟ ಅಧಿಕಾ ರಿಗಳನ್ನು ಕೇಳಿ "ಸಾಧ್ಯವಿಲ್ಲ ಎನ್ನಿಸಿಕೊಂಡು 


ವಾಸುದೇವ ೬೧ 


ಬಂದರು. ವಾಸುದೇವ ಶಾಲಾ ವಿದ್ಯಾರ್ಥಿಯಾಗಿರಲಿಲ್ಲ,, ಅದೇ ಅವನ 
"ಅಪಾತ್ರತೆ'ಯಾಗಿತ್ತು. ಇದನ್ನು ಕೇಳಿದ ಶ್ರೀಮತಿ ಜಮಖಂಡಿ ಅಕ್ಕೂ 
ಬಾಯಿಯವರು ಡಿಸ್ಟಿ )ಕ್ಟ್‌ ಎಜ್ಜು ಕೇಷನಲ್‌' ರ್ಣಸ್ಸೈೆಕ್ಟರವರಾದ, 
ಶ್ರೀತಾವಡೆಯವರಿಂದ ಅಪ್ಪಣೆ ಸಡೆದು ಸಾಸುದೇವ ಸ ಸ ಸ್ಪರ್ಧೆಯಲ್ಲಿ” ನುಡಿಸಲು 
ಅವಕಾಶ ಮಾಡಿಕೊಟ್ಟರು. ಶ್ರೀ ತಾವಡೆಯವರು ಅಂದಿನ ವಾದ್ಯ 
ವಾದನ ನೈಪುಣ್ಯವನ್ನು ಕಂಡು ಒಂದು ವಿಶೇಷ ಬಹುಮಾನವನ್ನು ವಾಸು 
ದೇವನಿಗೆ ಕೊಟ್ಟರು. 

ವಾಸುದೇವನಿಗೆ ಈಗ ಏಳು ವರ್ಷ ತುಂಬುತ್ತ ಬಂದಿದೆ. ಪೂರ್ಯಾ, 
ಭೀಮಪಲಾಸ್‌, ಯಮನ್‌, ಜೀವನಪುರಿ, ಭೂಪ, ತಿಲಂಗ್ಯ ಭೈರವ, 
ಭೈರವಿ, ಶಂಕರ, ತಿಲಕ್‌ಕಾಮೋದ್‌, ಬಹೆರ್‌, ಸೋಹೆನಿ ಅವನ 
"ಫ್ರೀತಿ'ಯ ಪಾತ್ರರಾಗಗಳಾಗಿವೆ. ಅವನಿಗೆ ಜಗದಂಬೆಯಲ್ಲಿ ಅಪಾರ ಭಕ್ತಿ 
ಬೆ! ಬಹಳ ಚು! ದೊಡ್ಡ ಯೋಗಿಯ ಹಾಗೆ ಜಗನ್ಮಾತೆ 
ಯನ್ನು ಧ್ಯಾನಿಸುತ್ತಾನೆ. ಹಾರೊ, ನಿಯಂ ವಾ ದ್ಯವಲ್ಲದೆ ಜಲತರಂಗ್ಕ 
ಕಾಷ್ಟಾತರಂತ, ದಿಲ್‌ರುಬಾ ವಾದ್ಯಗಳನ್ನು ನುಡಿಸುತ್ತಾನೆ. 

ವಾಸುದೇವ ಬಲು ಮಾತುಗಾರ. ಸ್ವಾರಸ್ಯವಾಗಿ ಹರಟಬಲ್ಲ. 
ಒಮ್ಮೆ ಗಂಭೀರವಾಗಿ ಫೈನರಾಗವೊಂದರ ಆರೋಹಣ, ಅವರೋಹಣ, 
ಸಂಚಾರಗಳನ್ನು ಕುರಿತು ಮಾತನಾಡಿದರೆ ಮತ್ತೊಮ್ಮೆ ಮಗುವಿನಂತೆ 
ಏನಾದರೂ ಚೀಕ್ಸಿ ಮಾಡುತ್ತಾನೆ. ಅವನಲ್ಲಿ ಜ್ಞಾತಾಜ್ಞಾತಾ ಜೇತನ 
ಗಳು ಸೆಣಸುತ್ತಿರುತ್ತವೆ. ಅವನ ಕಲಾಜೀವನ ಹೆಲವು ಜನ್ಮಗಳಿಂದ 
ಬೆಳೆದು ಬಂದಿರಬೇಕು. ಅದರ ನೆನಪು ಕಲಾಪ್ರಪಂಚದಲ್ಲಿದ್ದ ಅವನಿಗೆ 
ಬರುತ್ತಿರಬೇಕು. ವಾಸ್ತವಿಕ ಜಗತ್ತಿಗೆ ಬಂದಾಗ ವಾಸುದೇವ ಹಾಲು 
ಹಸುಳೆ, ಹುಬ್ಬಳ್ಳಿಯ ಕನಕಾಪೂರ್‌ ಅವರ ಮುದ್ದು ಮಗ. 

. ಇದೊಂದು ಕನ್ನಡ ರತ್ನ. ಕನ್ನಡ ಕಲೆಯ ಬೆಳಕು. ಕನ್ನಡ 
ಜನತೆ ವಾಸುದೇವನ ಕಲಾಸರಸ್ಸಿನಲ್ಲಿ ಮಿಂದು ತಣಿಯಬೇಕು. ಅವನ 
ವಿದ್ಯೆ ವಿಕಸಿಸಲು ಎಲ್ಲ ರೀತಿಯಲ್ಲಿಯೂ ನೆರವಾಗಬೇಕು. 

“ನೀವು ಅವನನ್ನು ಸವಾಯ್‌ ಗಂಧರ್ವ, ನಿಲಾಯತ್‌ ಹುಸೇನ್‌ ಮೊದ 
ಲಾದ ಯಾರಾದರೂ ಒಬ್ಬ ದೊಡ್ಡ ಕಲಾವಿದರಲ್ಲಿ ನಾಲ್ಕು ವರ್ಷ ಬಿಡಬೇಕು” 


೬೨ ಕರ್ನಾಟಕದ ಕಲಾವಿದರು 


ಎಂದು ನಾನು ಹೇಳಿದೆ. ಅದಕ್ಕೆ ವಾಸುದೇವನ ತಂದೆ 
“ನನಗೂ ಇಚ್ಛೆಯಿದೆ ಸ್ವಾಮಿ, ನಾನು ಹುಬ್ಬಳ್ಳಿಯ ಮುಸಿಸಿಪಾಲಿ 

ಟಯ ಬಡ ನೌಕರ. ಅದಕ್ಕೆ ಬೇಕಾದ ಅನುಕೂಲ ನನಗಿಲ್ಲ” 
ಎಂದು ಬಹಳ ದುಃಖದಿಂದ ಕಿಳಿಸಿದರು. ಈ ಅಮೃತದ ಬಳ್ಳಿಗೆ 

ಹಾಲೆರದು ಯಾರಾದರೂ ಕನ್ನಡ ಶ್ರೀಮಂತರು ರಕ್ಷಿಸಬಾರದೆ ? 
ದೀಪಾವಳಿ-೧೯೪೦ 





ಪುಟ ೬4] 


೧೦. ಆಸ್ಥಾನನಿದ್ವಾನ್‌ ಎಸ್‌. ರಾಮರಾಯರು 


ಮುಂಬಯಿಯಲ್ಲಿ ಒಬ್ಬ ಪ್ರಸಿದ್ಧ ಕನ್ನಡ ಸಂಗೀತ. ವಿದ್ವಾಂಸರ 
ಕಛೇರಿ ಮುಗಿಸಿಕೊಂಡು ಒಬ್ಬ ಗೆಳೆಯರೂ ಇ ಮನೆಗೆ ಹಂದಣ 
ಕಿದ್ದೆ ವು. ಹರಟಿ ಸಹಜವಾಗಿ ಕರ್ನಾಟಕ--ಹಿಂದುಸ್ಥಾನೀ ಸಂಗೀತ, 
ಸಂಗೀತಗಾರರ ಕಡೆಗೆ ಹೊರಳಿತು. ಕರ್ನಾಟಕದ ಒಬ್ಬೊಬ್ಬ ವಿದ್ವಾಂಸ 
ರನ್ನು ಹಿಂದೂಸ್ಥಾನಿಯ ಒಬ್ಬೊಬ್ಬ ವಿದ್ವಾಂಸರಿಗೆ ಹೋಲಿಸುತ್ತ "ಬಂದೆವು. 

ಈ ಚಿಕ್ಕರಾಮರಾಯರು > ಎಂದು ಗೆಳೆಯರಂದರು. 

“ ವನ್ನು ಬೂವಾ ಅವರಿಗೆ ಹೋಲಿಸಬಹುದು.” 

ಎಂದು ನಾನಂದೆ. ಅದು ಹರಟಿಗಾಗಿ ಲಘುವಾಗಿ ಆಡಿದ ಮಾತಲ್ಲ. 
ಇಬ್ಬರದೂ ಒಂದೇ ತೂಕ್ಕ ಒಂದೇ ಗಾಂಭೀರ್ಯ, ಒಂದೇ ಬಗೆಯ 
ಸಂಗ್ರಹ ಹಾಗೂ ವೈವಿಧ್ಯ. ಒಬ್ಬರು ಹಿಂದೂಸ್ಥಾನಿ ಸಂಗೀತಕ್ಕೆ ರತ್ನ 
ಪ್ರಾಯರು ; ಇನ್ನೊಬ್ಬ ರು ಕನಾ ೯ಟದ ಸಂಗೀತಕ್ಕೆ "ಕಳಶಪ್ರಾಯರು. 

ಮೈ ಸೂರಿನಲ್ಲಿ ಎಲ್ಲಾ ಸಂಗೀತಗಾರರ ಎ ಸಲಿಗೆ 
ಯಿಂದ TE ಕೂಡ ಚಿಕ್ಕರಾಮರಾಯರೆಂದರೆ ಸ್ಪಲ್ಪ 
ಗಂಭೀರವಾಗಿಯೇ ಮಾತನಾಡುತ್ತಾರೆ. ಸಂಗೀತ ವಿದ್ವಾಂಸರುಗಳಿಗೆ 
ತರಗತಿಗಳನ್ನ್ಸೇರ್ಪಡಿಸುವವರು ಕೂಡ ರಾಮರಾಯರನ್ನು ಒಂದು 
ಸ್ವತಂತ್ರ ತರಗತಿಗೆ ಸೇರಿಸುತ್ತಾರೆ. 

ಹೆನ್ನೊಂದನೆಯ ವಯಸ್ಸಿನಲ್ಲಿ ಪಲ್ಲವಿ ಹಾಡುವ ಪ್ರತಿಭೆ; ಹದಿನೈದ 
ನೆಯ ವಯಸ್ಸಿನಲ್ಲಿ ವೈಣಿಕ ಶಿಖಾಮಣಿ ಶೇಷಣ್ಣನವರ ಅಧ್ಯಕ್ಷತೆಯಲ್ಲಿ 


೬೪ ಕರ್ನಾಟಕದ ಕಲಾವಿದರು 


ಪುರಜನರಿಂದ ಪುರಸ್ಕಾ ರ; ಹದಿನೇಳನೆಯ ವಯಸ್ಸಿನಲ್ಲಿ ಮುಂಬಯಿಯಲ್ಲಿ 
ಕರ್ನಾಟಕ ಸಂಗೀತ ಕ ಜವನ್ನೆ "ರಿಸಿದ ಪ್ರತಿಭಾಶಾಲಿಯನ್ನು ಭಯಭಕ್ತಿ 
ಯಿಂದಲೇ ಸಂಬೋಧಿಸೆಬೇಕಾಗುತ್ತದೆ. 

“ ಶಲೆ ಎಲ್ಲರನ್ನೂ ಕರೆಯುತ್ತದೆ. ಆದರೆ ಕೆಲವರನ್ನು ಮಾತ್ರ. 
ಆರಿಸುತ್ತದೆ ಎಂಬುದೊಂದು ಹಿರಿಮಾತು. ಕಲಾಭಿಮಾನಿ ದೇವತೆ 
ಬಾಲ್ಯದಿಂದಲೂ ರಾಮರಾಯರನ್ನು ತನ್ನ ಸೇವೆಗೆ ನಿರ್ದೇಶಿಸಿದ್ದಳೆಂಬುದರಲ್ಲಿ 
ಸಂದೇಹವೇ ಇಲ್ಲ. 

ಬಾಲ್ಯದಲ್ಲಿಯೇ ತಂದೆ ತಾಯಿಗಳನ್ನು ಕಳೆದುಕೊಂಡ ie 
ಅವರ ತಾಯಿಯ ತಂದೆ ಪೋಷಿಸಿದರು. ಆ ವಿದ್ಯಾವಂತರೂ ಸಂಸ್ಕ 
ತರೂ ಆಗಿದ್ದುದರಿಂದ ರಾಯರ ಸುಪ್ತಜೇತನ ಜಾಗ್ಯ ತವಾಗಲು ಇಂಬು 
ದೊರಕಿತು. ರಾಯರು ದೇವರ ನಾಮಗಳನ್ನು ತಮ್ಮ ಸುಮಧುರ ಕಂಠ 
ದಿಂದ ಬಹಳ ಇಂಪಾಗಿ ಹಾಡುತ್ತಿದ್ದರು. ಅವನ್ನು ಕೇಳಿದ್ದ ಅರಮನೆಯ 
ವಿದ್ವಾಂಸರಾದ ಗಿರಿಭಟ್ಟರ ತಮ್ಮಯ್ಯನವರು ಒಂದು ದಿನ ಮಹಾರಾಜರವ 
ರಲ್ಲಿ ಬಾಲಕನ ವಿಚಾರ ನಿವೇದಿಸಿದರು. ಮಹಾಸ್ವಾಮಿಯವರು ಸಂತೋಷ 
ಪಟ್ಟು ಅರಮನೆಯ ಪೋಷಣೆಯಲ್ಲಿದ್ದ ಶಾಕುಂತಲ ನಾಟಕ ಕಂಪೆನಿಯ 
ಕಿರಿಯ ಸದಸ್ಯ ರ ಜತೆಗೆ ಸೇರಿಸುವಂತೆ ಅಪ್ಪಣೆ ಮಾಡಿದ್ದರು. ರಾಯರಿಗೆ 
ಪ್ರಿಯವಾನ "ಸಂಗೀತ, ಅಭಿನಯ ವಿದ್ಯಾಭ್ಯಾಸವಾರಂಭವಾಯಿತು. 
ಅವರ ಪುಸ್ಪಚೇತನ ಹೆಚ್ಚು ಬೇಡಿತು. ಹಿತೈಷಿಗಳ ಕೃಪೆಯಿಂದ ಆಸ್ಥಾನ 
ವಿದ್ವಾಂಸರಾಗಿದ್ದ ಸಂಗೀತ ವಿದ್ಯಾ ಕಂಠೀರವ ಕರಿಗಿರಿರಾಯರ ಶಿಷ್ಯತ್ವ 
ಲಭಿಸಿತು. ಕರಿಗಿರಿರಾಯರು ಶಿಷ್ಯನಿಗೆ ಹೇಳಿಕೊಡಬೇಕಾದ ಭಾಗ ಬಹಳ 
ಕಡಿಮೆಯೆಂಬುದನ್ನು ಕ್ಷಿಪ್ರವಾಗಿ ಅರಿತು, ಯೋಗ್ಯ ವಿದ್ಯಾಸಂಗ್ರಹಕ್ಕೆ 
ಬೇಕಾದ ಅನುಭವವನ್ನು ನ ವೊಂಕಿಸ ಲು ನೆರವಾದರು. 

ಆಗ ಅರಮನೆಯಲ್ಲಿ ಚಿತ್ರಗೆಲಸವನ್ನು ಕೈಗೊಂಡಿದ್ದ ರಾಜಾ ರವಿ 
ವರ್ಮನಿಗೆ ರಾಯರ ಸಂಗೀತವನ್ನೊಮ್ಮೆ ಕೇಳುವ ಸುಯೋಗ ದೊರೆಯಿತು. 
ರವಿವರ್ಮನಿಗೆ ಚಿತ್ರರಚನಾ ಕಾಲದಲ್ಲಿ ಸಂಗೀತದ ನೆರವು ಬೇಕಾಗಿತ್ತು. 
ತನಗೆ ಒಬ್ಬ ೫3780 ಸಹಕಾರಬೇಕೆಂದು ಮಹಾರಾಜರವರಲ್ಲಿ 
ಬಿನ್ನ್ನನಿಸಿಕೊಂಡ. 


ಎಸ". ರಾಮರಾಯರು ೬೫ 


“ ಕಿಮಗೆ ಯಾರು ಬೇಕು?” ಎಂದು ಮಹಾಸ್ಟಾ ಮಿಯವರು ಕೇಳಿ 
ದ ಆಗ ರವಿವರ್ಮ ರಾಯರ ಚಿತ್ರವನ್ನು ಬರೆದು ತೋರಿಸಿದ. 
ಮಹಾಸ್ವಾ ಮಿಯವರು ಸಂತೋಷದಿಂದ “ ಅವನೇ, ನಮ್ಮ ಚಿಕ್ಕರಾಮು ಚ 
ಎಂದರು. ಅಂದಿನಿಂದ ರಾಮರಾಯರಿಗೆ ಚಿಕ್ಕರಾಮು ಎಂಬ ಅನ್ವರ್ಥ 
ನಾಮ ಸ್ಪಿರವಾಯಿತು. ಚಿಕ್ಕ ರಾಮು ಚಿಕ್ಕ ವನಾಗಿದ್ದ ರೂ ಮಹಾಸ್ವಾಮಿ 
ಯವರು “ವನ ಪ ್ರತಿಭೆಗೆ Br WER ಎ “ಸಂಗೀತ ವಿದ್ವಾಂಸ 
ರಲ್ಲಿ ಸ್ವಾನವಿತ್ತರು- 

ರಾಮರಾಯರ ವಿದ್ಯೆ ಫಲಿಸಲು ಅವರ ಗುರುಲಾಭ ಪುಣ್ಯವೇ 
ಮುಖ್ಯ ಕಾರಣವಾಗಿತ್ತು. ಶಿಷ್ಯನನ್ನು ಅರಸಿ, ಒಲಿದು ಗುರುಗಳು ತಮ್ಮ 
ವಿದ್ಯಾಸಂಪತ್ತ ನ್ನು ಧಾರೆಯೆರೆದರೆ ಇಬ್ಬರೂ ಧನ್ಯರು. ವೀಣೆ ಸುಬ್ಬಣ್ಣ 

ನವರ ಸುತ ರಾಮರಾಯರಿಗೆ ಅವರ ಯೋಗ್ಯತೆ ತೆಯ ಬಲದಿಂದಲೇ 

ಲಭಿಸಿತು. 'ಸುಬ್ಬಣ್ಣನವರು ಪ್ರತಿ ಶನಿವಾರ ತಮ್ಮ ಮನೆಯಲ್ಲಿ ಭಜನೆ 
ಮಾಡುವ ಪರಿಪಾರವನ್ನುಟ್ಟು ಕೊಂಡಿದ್ದರು. ಒಂದು ದಿನ ಭಜನೆಗೆ 
ಹೋಗಿದ್ದ ರಾಯರಿಗೆ ಸುಬ್ಬಣ್ಣನವರು ಹಾಡಲು ಹೇಳಿದರು. ಅವರಲ್ಲಿದ್ದ 
ಸುಪ್ತ ಪ್ರತಿಭೆ ಪೂರ್ಣವಿಕಾಸವನ್ನು ಪಡೆಯುವಂತೆ ಮಾಡುವುದು ತಮ್ಮ 
ಕರ್ತವ್ಯವೆಂದು ಸುಬ್ಬಣ್ಣನವರು ಭಾವಿಸಿ ರಾಯರನ್ನು ಶಿಷ್ಯರನ್ನಾಗಿ ಪರಿ 
ಗ್ರಹಿಸಿದರು. ಶಿಷ್ಯನನ್ನು ಹಾಡಿಸಿ ತಿದ್ದಿ ಅವನೆದುರಿಗೆ ತಾವು ವೀಣೆಯನ್ನು 
ನುಡಿಸಿ ರಾಯರ ಹೃದಯದಲ್ಲಿ ವಿದ್ಯಾದೇವಿ ತನ್ನ ವೀಣೆಯನ್ನು ನುಡಿಸು 
ವಂತೆ ಮಾಡಿದರು. ವಿವಿಧ ಸಂಪ್ರದಾಯಗಳ (ಘರಾಣೆಗಳ) ಸಂಗೀತ 
ವಿದ್ಯಾಪರಿಚಯವಾಗಲೆಂದು ಸುಬ್ಬಣ್ಣವರು ಪ್ರಸಿದ್ಧ ಸಂಗೀತ ವಿದ್ವಾಂಸ 
ರಾದ ಕಿರುವಾಯೂರು ಸುಬ ಬ್ರಹ್ಮಣ್ಯ ಅಯ್ಯರವರನ್ನು ಆಹ್ವಾನಿಸಿ ಅವರನ್ನು 
ಎರಡು ವರ್ಷ ಕಾಲ ತಮ್ಮ ಮನೆಯಲ್ಲಿಟ್ಟುಕೊಂಡು ಸತ್ಯರಿಸಿ ರಾಮರಾಯ 
ರಿಗೆ ಅಯ್ಯರವರ ಅಪಾರವಿದ್ಯೈೆ ಯ ಲಾಭ ದೊರೆಯುವಂತೆ ಮಾಡಿದರು. 
ರಾಯರ ಪಲ್ಲನಿ ವಿದ್ಯೆ ಪರಿಷಕ್ವವಾಗಲು ಈ ಉಪಕಾರ ತುಂಬ ಸಹಾಯ 
ಮಾಡಿತು. 

ರಾಯರಿಗೆ ಹದಿನೇಳನೆಯ ವರ್ಷ ನಡೆಯುತ್ತಿತ್ತು. ಆಗ ಮುಂಬಯಿ 
ನಗರದಲ್ಲಿ ದೊಡ್ಡ ಸಂಗೀತ ಪರಿಷತ್ತು. ಕರ್ನಾಟಕ ಸಂಗೀತದ ರಾಯ 

೦ 


೩೬ ಕರ್ನಾಟಕದ ಕಲಾವಿದರು 


ಭಾರಿಯಾಗಿ ಹೋಗುವ ಗೌರವ ರಾಯರಿಗೆ ಲಭಿಸಿತು. ಗಂಧರ್ವ ವಿದ್ಯಾ 
ಲಯದ ಸ್ಥಾಪಕರಾದ ವಿಷ್ಣು ದಿಗಂಬರರವರು, ಭಾಸ್ಕರ ಬೂವಾ ಅವರು, 
ಖಾನ್‌ ಸಾಹೇಬ್‌ ಅಬ್ದುಲ್‌ ಕರೀಂಖಾನರು ರಾಯರ ಸಂಗೀತ ಕೇಳಿ 
ಸಂತೋಷಿಸಿ, ಅವರಿಗೆ “ಪಂಡಿತ” ಪ್ರಶಸ್ತಿಯನ್ನೂ ಚಿನ್ನದ ಹಾರವನ್ನೂ 
ಕಾಣಿಕೆಯಾಗಿ ಅರ್ಪಿಸಿದರು. ವಿಷ್ಣು ದಿಗಂಬರರವರು ರಾಯರ ಬಗ್ಗೆ 
«ಪ್ರ ಶಾಸ್ತ್ರನೈ ಪುಣ್ಯವಿರುವವರು ಜಗತ್ತಿನ ಯಾವ ಸಂಗೀತವನ್ನಾದರೂ 
ಘನವಾಗಿ ಹಾಡಲು ಸಮರ್ಥರಾಗಿದ್ದಾರೆ. » ಎಂದು ಹೇಳಿದ ಮಾತು ಅವರ 
ದಿಗ್ವಿಜಯದ ಕೀರ್ತಿಪತಾಕೆಯಾಗಿದೆ. 


ಸುಬ್ಬಣ್ಣನವರು ರಾಯರಲ್ಲಿ ಪುತ್ರವಾತ್ಸಲ್ಯವಸ್ಸಿಟ್ಟುಕೊಂಡಿದ್ದರು. 
ಸಾಯರಿಗೆ ಹದಿನೆಂಟನೆಯ ವಯಸ್ಸಿನಲ್ಲಿ ಶಾರೀರ ಒಡೆದಾಗ ಸುಬ್ಬಣ್ಣ 
ನವರು ಅವರನ್ನು ಮನೆಯಲ್ಲಿಯೇ ಇಟ್ಟುಕೊಂಡು ಪೋಷಿಸಿ ಶಾರೀರಕ್ಕೆ 
ತಕ್ಕ ಪೋಷಣೆಯನ್ನಿತ್ತರು. ಇಂದು ರಾಯರಿಗಿರುವ ಗಂಡು ಶಾರೀರ 
ಸುಬ್ಬಣ್ಣನವರ ಸಕಾಲ ಪೋಷಣೆಯ ಫಲ. 


ರಾಯರು ವಿಶಾಲ ಪ್ರಪಂಚದ ರಂಗಭೂಮಿಗೆ ಧುಮ್ಮಿಕ್ಕಿದರು. 
ನಾಟಕದಲ್ಲಿ ಪಾತ್ರವಹಿಸುವ ಯಾವನೊ ಸಾಮಾನ್ಯ ಹುಡುಗ 
ನೆಂದು ಅವಹೇಳನ ಮಾಡಿದ ಬೆಂಗಳೂರು ಸಂಗೀತ ವಿದ್ವಾಂಸರ ಅಹೆಂ 
ಶಾರಕ್ಕೈ ರಾಯರ ಸಂಗೀತ ಒಂದು ಸಂದರ್ಭದಲ್ಲಿ ಯೋಗ್ಯ ಚಿಕಿತ್ಸೆ 
ಮಾಡಿತು. ಒಮ್ಮೆ ರಾಯರು ಕಛೇರಿಯ ಸಲುವಾಗಿ ದೊಡ್ಡಬಳ್ಳಾ ಪುರಕ್ಕೆ 
ಹೋಗಿದ್ದಾಗ ಅಲ್ಲಿನ ಒಬ್ಬ ವಿದ್ವಾಂಸರಿಗೆ ರಾಯರನ್ನು ಪರೀಕ್ಷಿಸುವ 
ಚಾಪಲ್ಯ ಹುಚ್ಚಿತು. ಕೆಲವು ಕೀರ್ತನೆಗಳ ಒಂದು ಪಟ್ಟಿಯನ್ನು ಸಿದ್ಧಮಾಡಿ 
ರಾಯರ ಕೈಗಿಟ್ಟು “ ಇವುಗಳನ್ನು ಹಾಡಿ” ಎಂದರು. ಅವುಗಳಲ್ಲಿ ರಾಯ 
ನಿಗೆ ಪರಿಚಯವಿದ್ದದ್ದು ಎರಡೇ ಕೇರ್ತನೆಗಳು. ರಾಯರು ಆಗಲೆಂದು 
ಒಪ್ಪಿ ಮೊದಲನೆಯ ಕೀರ್ತನೆಯನ್ನು ಮೂರು ಗಂಟೆಗಳ ಕಾಲ ಹಾಡಿ 
ದರು. ಪರೀಕ್ಷಕರಿಗೆ ವೇಳೆಯೂ ತಿಳಿಯಲಿಲ್ಲ, ಮಿಕ್ಕ ಕೀರ್ತನೆಗಳನ್ನು 
ಹೇಳಬೇಕೆಂಬ ಆಸೆಯೂ ಉಳಿಯಲಿಲ್ಲ, ವಿದ್ವಾಂಸರು ರಾಯರನ್ನು ಮೆಚ್ಚ 
ಕೊಂಡು “ ಇದೇ ರಸಸಂಗೀತ ” ಎಂದರು. 


ಎಸ್‌. ರಾಮರಾಯರು ೬೭ 


ತಮ್ಮ ಗುರುಗಳ ಜತೆಯಲ್ಲಿ ರಾಯರು ಮದರಾಸಿಗೆ ಹೋಗಿಬಂದು 
ಅಲ್ಲಿ ಸಾರ್ವತ್ರಿಕವಾಗಿ ವ್ಯಾಪಿಸಿದ್ದ ದಕ್ಷಿಣ ಸಂಗೀತ ವಿದ್ವಾಂಸರ ಅಹೆಂ 
ಭಾವಕ್ಕೆ ತಕ್ಕ ಪ್ರತೀಕಾರವನ್ನು ಮಾಡಿ ಕರ್ನಾಟಕದ ಹೆಚ್ಚಳವನ್ನು ಸಾರಿ 
ಬಂದರು. ಸುಬ್ಬಣ್ಣನವರು ಕೆಲವು ಕಾಲ ಮದರಾಸಿನಫ್ಲಿಯೇ ನಿಂತು 
ಪ್ರಸಿದ್ಧ ವಿದ್ವಾಂಸರಾದ ಅನಂತರಾಮ ಭಾಗವತರು, ರಾಮನಾಡ್‌ ಶ್ರೀನಿ 
ವಾಸ ಅಯ್ಯಂಗಾರ್ಯರು ಮತ್ತು ಸಿಟೀಲುವಾದ್ಯವಾದನಕೋವಿದರಾದೆ 
ತಿರುಕೊಡಿಕಾವಲ್‌ ಕೃಷ್ಣ ಅಯ್ಯರವರಿಂದ ಪಾಠ ಹೇಳಿಸಿ ಶಿಷ್ಯನ ಭಂಡಾರ 
ತುಂಬುವಂತೆ ಮಾಡಿದರು. 

೧೯೨೬ ರಲ್ಲಿ ರಾಯರು ಚಿದಂಬರಕ್ಕೆ ಹೋಗಿ ಅಲ್ಲಿನ ವಿಶ್ವವಿದ್ಯಾ 
ನಿಲಯದ ಪಂಡಿತರ ಮುಂದೆ ಹಾಡಬೇಕಾಗಿತ್ತು. ಕಾರಣಾಂತರಗಳಿಂದೆ 
ರಾಯರಿಗೆ ಪಕ್ಕವಾದ್ಯಗಾರರೇ ದೊರೆಯಲಿಲ್ಲ. ಬರೀ ತಂಬೂರಿಯ ಶ್ರುತಿ 
ಯಲ್ಲಿ ಐದು ಗಂಟೆಗಳಕಾಲ ಹಾಡಿದರು. ಕಾಲೇಜಿನ ಪ್ರಿನ್ಸಿಪಾಲರಾದೆ 
ಥೋಪ್‌ ಸಾಹೇಬರು ಚಿತ್ರದ ಗೊಂಬೆಯಂತೆ ಕುಳಿತಿದ್ದರು. ಕಛೇರಿ 
ಮುಗಿಯಲು ಸಭಾಧ್ಯಕ್ಷರಾದ ಸಭೇಶ ಅಯ್ಯರವರು “ಇಂದು ಗೋಕುಲಾ 
ಪ್ಟಮಿ. ರಾಯರಲ್ಲಿ ಶ್ರೀಕೃಷ್ಣನೇ ನೆಲಸಿ ತನ್ನ ದಿವ್ಯಗಾನ ಸುಧೆಯಿಂದ 
ನಮ್ಮನ್ನು ತಣಿಸಿದ್ದಾನೆ” ಎಂದು ಹೇಳಿದರು. ಸಂಗೀತದ ನೆಲೆವೀಡು 
ಗಳಲ್ಲಿ ಒಂದಾದ ಚಿದಂಬರದಲ್ಲಿ ಹೊರಟ ಈ ಉದ್ದಾರ ರಾಯರ ಕೀರ್ತಿ 
ಕಳಶಕ್ಕೆ ಮುತ್ತಿನ ಕುಂದಣವಿಕೈದಂತಾಯಿತು. 

ಗಾನಕೇಸರಿ ಬಿಡಾರದ ಕೃಷ್ಣಪ್ಪನವರಲ್ಲಿ ಒಂದು ಸಲ ರಾಯರ 
ಕಛೇರಿಯಾಯಿತು. ಆರಂಭದಲ್ಲಿಯೇ ಆದಿತಾಳದ ವರ್ಣ. ನೆರೆದಿದ್ದ 
ವಿದ್ವಾಂಸರು ತಾಳಕ್ಕೆ ಹುಡುಕುತ್ತ ಕಣ್ಣು ಕಣ್ಣು ಬಿಟ್ಟರು. ಕೃಷ್ಣಪ್ಪ 
ನವರು ತರುಣ ವಿದ್ವಾಂಸರನ್ನು ವೆ:ಚ್ಚಿಕೊಂಡು “ ನಮ್ಮನಂತರ ದೊಡ್ಡ 
ಸಂಗೀತವೇ ಹೋಗಿ ಬಿಡುತ್ತದೆಂದು ಭಾವಿಸಿದ್ದೆ ವು. ನಿಮ್ಮಂತಹ ತರುಣ 
ರಿರುವವರೆಗೆ ಆ ಭಯವಿಲ್ಲವಾಗಿದೆ ” ಎಂದು ಹೇಳಿದರು. 

ತಂಜಾವೂರಿಗೆ ರಾಯರು ೧೯೩೧ ರಲ್ಲಿ ತ್ಯಾಗರಾಜರ ಜಯಂತ್ಯುತ್ಸ 
ವಕ್ಕೆ ಅಹ್ವಾನಿತರಾಗಿ ಹೋಗಿದ್ದರು. ದೊಡ್ಡ ವಿದ್ವಾಂಸರು ಕೂಡ ಹೆತ್ತು 
ನಿಮಿಷಗಳಲ್ಲಿ ತಮ್ಮ ಸೇವೆಯನ್ನು ಮುಗಿಸಬೇಕಾಗಿತ್ತು. ನಾಲ್ಕೂವರಿ 


೬೮ ಕರ್ನಾಟಕದ ಕಲಾವಿದರು 


ಗಂಟಿಕಾಲ ಶ್ರೋತೃವರ್ಗ ರಾಯರ ಗಾನಸುಧಾರಸವನ್ನು ಸವಿಯಿತು. 
ಮುಗಿದಾಗ ಹೆನ್ನೊಂದು ಗಂಟಿ. ಅಭಿನವ ತ್ಯಾಗರಾಜರನ್ನು ಕಂಡೆವೆಂದು 
ಸಭೆ ಹರ್ಹಿಸಿತು. 

ರಾಯರ ಜೀವನದಲ್ಲಿ ಬಹಳ ದುಃಖದ ಪ್ರಸಂಗವೊಂದು ಕಾರ್ಮೋಡ 
ದಂತೆ ಕವಿಯುತ್ತ ಬರುತ್ತಿತ್ತು. ೧೯೩೭ ರಲ್ಲಿ ರಾಯರ ಮನೆಯಲ್ಲಿ ನಡೆದ 
ರಾಮೋತ್ಸವಕ್ಕೆ ಅವರ ಗುರುಗಳು ದಯೆಮಾಡಿಸಿದ್ದರು. ಶಿಷ್ಯನಿಂದ 
“ ಮಂಚ ಬಾರದು, ಮಡದಿ ಬಾರಳು” ಎಂಬ ಕೀರ್ತನೆಯನ್ನು ಹಾಡಿಸಿ 
ಹೇಳಿ ಅನಂದತುಂದಿಲರಾಗಿ “ ಪ್ರಾಯಶಃ ಹೀಗೆ ನಾನು ನೋಡುವುದು 
ಇದೇ ಕೊನೆಯ ರಾಮೋತ್ಸವ ರಾಮು” ಎಂದರು. ಮಾರನೆಯ ವರ್ಷದ 
ರಾಮೋತ್ಸವದಲ್ಲಿ ಸುಬ್ಬಣ್ಣನವರು ಹಾಸಿಗೆ ಹಿಡಿದು ಮಲಗಿಬಿಟ್ಟಿದ್ದರು. 
ಶಿಷ್ಯನ ಬಾಯಲ್ಲಿ ಪುರಂದರದಾಸರ ಕೀರ್ತನೆಗಳು ಕೆಲವನ್ನು ಹಾಡಿಸಿ ಕೇಳಿ, 

“ ನಿನಗೆ ನಾನು ಗುರುವಾಗಿ ಕೊಡಬೇಕಾದುದೆಲ್ಲವನ್ನು ಕೊಟ್ಟಿದ್ದೇನೆ. 
ನಮ್ಮ ಗುರು-ಶಿಷ್ಯ ಬಾಂಧವ್ಯ ಹೀಗೇ ಜನ್ಮಜನ್ಮಾಂಶರಗಳಲ್ಲಿಯೂ 
ಇರಲಿ ” 

ಎಂದು ಮೈದಡವಿ ಹೆರಸಿದರು. ಅದೇ ಅವರ ಕೊನೆಯಾಯಿತು. 
ರಾಯರು ಅನಾಥರಾದರು. ಸುಬ್ಬಣ್ಣನವರ ಹೆಸರು ಎತ್ತಿದರೆ ಸಾಕು, 
ಇಂದಿಗೂ ರಾಯರ ಕಣ್ಣಲ್ಲಿ ಭಕ್ತಿ, ಪ್ರೇಮ, ಕೃತಜ್ಞತೆಗಳ ತ್ರಿವೇಣೀ 
ಸಂಗಮವೇ ಹೊರಡುತ್ತದೆ. 

ರಾಯರು ಕರ್ನಾಟಕ ಸಂಗೀತ ವಿದ್ವಾಂಸರಲ್ಲಿ ಬಹೆಳ ಹಿರಿಯ 
ಸ್ಥಾನವನ್ನು ಪಡೆದುಕೊಂಡಿದ್ದಾರೆ. ಇವರ ರಾಗವಿಸ್ತಾರ, ತಾಳನಿಯೋಜನೆ, 
ಶ್ರುತಿಪ್ರಾಧಾನ್ಯ ಅಸಮಾನ್ಯ ವ್ಯಕ್ತಿತ್ವವನ್ನು ತೋರುತ್ತವೆ. ಒಮ್ಮೆ 
ಕೇಳಿದರೆ ಮರೆಯಲಾಗದಂತಹೆ ಗಂಡು ಶಾರೀರ, ಸಶಕ್ತ ಸಂಗೀತ, ಚಿತ್ತ 
ವನ್ನು ಮುತ್ತಿಬಿಡುವ ಸ್ವರ- ತಾನಗಳ ಲಾಸ್ಯ. ರಾಯರ ಗಾನ ಪರ್ವತ 
ಧಾರೆಯಂತೆ ಗಹನವೂ ಗಭೀರವೂ ಆದುದು. ಅದರ ವೈಖರಿ ರಾಜವೈಖರಿ. 

ದಕ್ಷಿಣಾದಿ ಸಂಗೀತದಲ್ಲಿ ಅನೇಕ ಸಂಪ್ರದಾಯಗಳ (ಘರಾಣೆಗಳ) 
ಪರಿಚಯವಿರುವುದರಿಂದ ರಾಯರ ಸಂಗ್ರಹ ಅಪಾರವಾದುದು. ಜೇಕಾದ 
ರಾಗವನ್ನು ಹಾಡುವ ಪ್ರಾವೀಣ್ಯವೆಲ್ಲದೆ ಬೇಕಾದ ರಾಗವನ್ನು ಸೃಷ್ಟಿಮಾಡುವ 


ಎಸ್‌. ರಾಮರಾಯರು ೬೯ 


ನಿಷ್ಠಾತತೆಯೂ ಇವರಲ್ಲಿ ಇದೆ. ಶಾಸ್ತ್ರ ಭಾಗದಲ್ಲಿಯಾಗಲಿ, ಕಲಾಭಾಗ 
ದಲ್ಲಿಯಾಗಲಿ ಅಧಿಕಾರವಾಣಿಯಿಂದ ತಮ್ಮ ಅಭಿಪ್ರಾಯವನ್ನು ಮಂಡಿಸ 
ಬಲ್ಲ ಸಾಮರ್ಥ್ಯವಿದೆ, ಅದಕ್ಕನುಗುಣವಾದ ವಿದ್ವತ್ತಿನ ಕೆಚ್ಚೂ ಇದೆ. 
ರಾಯರಿಗೆ ಕರ್ನಾಟಕ ಸಂಗೀತವೇ ಅಲ್ಲದೆ ಹಿಂದೂಸ್ಥಾನಿ ಪದ್ಧತಿ 
ಸಾಕಷ್ಟು ಗೊತ್ತಿದೆ. ಚೀಜುಗಳನ್ನು ಗವಯ?5ಗಳಂತೆ ಹಾಡಲು ರಾಯರು 
ಬಲ್ಲವರಾಗಿದ್ದಾರೆ. 


ರಾಯರು ಕರ್ನಾಟಕದ ಉತ್ಕಟ ಅಭಿಮಾನಿಗಳಾಗಿದ್ದಾರೆ. ವಿಜಯ 
ನಗರ ಸ್ಮಾರಕೋತ್ಸವದಲ್ಲಿ ಇವರು ಹಾಡಿದ ಕನ್ನಡ ಕೀರ್ತನೆಗಳು 
ಇಂದಿಗೂ ಶ್ರಾವಕರ ಕವಿಗಳಲ್ಲಿ ಪ್ರತಿಧ್ವನಿಸುತ್ತಿವೆ. ಕನ್ನಡ ದೇವರ 
ನಾಮ, ಕೀರ್ತನೆಗಳನ್ನು ರಾಯರು ಒಂದು ವೈಶಿಷ್ಟ್ಯದಿಂದ ಹಾಡುತ್ತಾರೆ 
ಮೇಳಕರ್ತ ರಾಗಗಳೆಲ್ಲವುಗಳಿಗೂ ಲಕ್ಷ್ಯ-ಲಕ್ಷಣಯುತವಾದ ಕೀರ್ತನೆ 
ಗಳನ್ನು ಕನ್ನಡದಲ್ಲಿ ರಚಿಸಿ ಕನ್ನಡ ಸಂಗೀತಕ್ಕೆ ಮಹೋಪಕಾರಮಾಡಿ 
ದ್ದಾರೆ. ಅನೇಕ ವರ್ಣಗಳನ್ನೂ ಜನ್ಯರಾಗಗಳಲ್ಲಿ ಕೀರ್ತನೆಗಳನ್ನೂ ರಚಿ 
ಸಿದ್ದಾರೆ. ಅವು ಬೇಗ ಬೆಳಕು ಕಂಡು ಕನ್ನಡಿಗರ ಕಲಾಪ್ರತಿಭೆಯನ್ನು 
ಬಿತ್ತರಿಸಬೇಕು. ರಾಯರು ಕೆಲವು ವರ್ಷಗಳ ಹಿಂದೆ ಓಡಿರ್ಯ ಕಂಪೆನಿ 
ಯಲ್ಲಿತ್ತ ಗ್ರಾಮಫೋನ್‌ ರಿಕಾರ್ಡುಗಳು ಅವರ ವಿದ್ವತ್ತಿನ ಒಂದ ಅಂಶ 
ವನ್ನಾದರೂ ಸೂಚಿಸುತ್ತವೆ. ಅಂತಹ ಸಂಕ್ಸಿಪ್ತಕಾಲಾವಧಿಯಲ್ಲಿ ರಾಗರಸ 
ಯುಕ್ತವಾದ ಒಂದು ಕೀರ್ತನೆಯ ಸಂಪೂರ್ಣ ಭಾವವನ್ನು ವಿಸ್ತರಿಸುವ 
ಶಕ್ತಿ ಅನುಪಮವಾದುದು. 


ಚಿಕ್ಕ ರಾಮರಾಯರು ಸಂಗೀತ ಕಲೆಯಲ್ಲಿ ದೊಡ್ಡವರು; ಶಾಸ್ತ್ರದಲ್ಲಿ 
ನಿಪುಣರು. ಶಿಷ್ಯರಿಗೆ ಧಾರಾಳವಾಗಿ ಹೇಳುಕೊಡುವ ಬುದ್ಧಿ, ಹೊಸ 
ಹೊಸ ಅಂಶಗಳನ್ನು ಕಲೆಯಲ್ಲಿ ಶೋಧಿಸುವ ಪ್ರಾಯೋಗಿಕ ಮನೋಭಾವ 
-ಈ ಎಲ್ಲ ಗುಣಗಳಿಂದ ಹಿಂದೂಸ್ಥಾನದ ಕಲಾವಿದರ ಪಂಕ್ತಿಯಲ್ಲಿ ರಾಯರು 
ಜರಿಯ ಸ್ಥಾನವನ್ನು ಗಳಿಸಿಕೊಂಡಿದ್ದಾರೆ. ಇವರು ಕನ್ನಡಿಗರೆಂದು ಮೇಲೆ 
ನಮ್ಮ ಹೆಮ್ಮೆಗೆ ಅಡ್ಡಿ ಯೇನುಂಟು! 


೭೦ ಕರ್ನಾಟಕದ ಕಲಾವಿದರು 


ತರುನಾಯ 


ಕಳೆದ ವರ್ಷ ಶ್ರೀಯುತರು ವೈಕುಂಠವಾಸಿಗಳಾದರು. ಇವರ ನಿಧನ 
ದಿಂದ ಸಂಗೀತ ಪ್ರಪಂಚಕ್ಕೆ ಆಗಿರುವ ನಷ್ಟ ವರ್ಣನಾತೀತ. ಶ್ರೀಯುತರ 
ಶಿಷ್ಯರು ಅವರ ಪರಂಪರೆಯನ್ನು ಕಾಪಾಡಿಕೊಂಡುಬಂದು ಅವರ ಹೆಸರು 
ಅಚ್ಚಳಿಯದಂತೆ ಉಳಿಸಲೆಂದು ನಮ್ಮ ಹಾರೈಕೆ, 


೧-೪-೪೬ 





ರಾಮಕಸ ಬೂವಾ 
ಅಣ 


(ಪುಟ ೭೧ 


೧೧. ಗಾಯನಾಚಾರ್ಯ ರಾಮಕೃಷ್ಣ ಬೂವಾ ವರು 


ವಿಚಾರಶೀಲರಾದ ರಸಿಕರು ಸಂಗೀತದಲ್ಲಿ ಪಾಠಕ್ಕಿಂತಲೂ ಅನುಭವ 
ವನ್ನು ಹೆಚ್ಚು ಅಪೇಕ್ಷಿಸುತ್ತಾರೆ ; ಶಾಸ್ತ್ರದ ವ್ಯಾಕರಣಕ್ಕಿಂತಲೂ ಕಲೆಯ 
ರಸದೂಟವನ್ನು ಅವರು ನಿರೀಕ್ಷಿಸುತ್ತಾರೆ. ಶಾಸ್ತ್ರ, ಕಲೆಗಳನ್ನು ಸಮರಸ 
ವಾಗಿ ಬೆರಸಿ, ಒಂದಕ್ಕೊಂದು ಇಂಬುಕೊಡುವಂತೆ ಮಾಡಬಲ್ಲ ಸಂಗೀತ 
ಗಾರರು ವಿರಳ. ಪಾಂಡಿತ್ಯದ ಬಲದಿಂದ ಕಛೇರಿ ಮಾಡಿ ಶ್ರೋತೃಗಳನ್ನೂ 
ಪಕ್ಕವಾದ್ಯದವರನ್ನೂ ಬೆದರಿಸಿ ಬಿಡುವುದು ಸಂಗೀತದ ಗುರಿಯಾಗಿರುವಾಗ, 
ಶ್ರೋತೃಗಳ ಸುಪ್ತ ಪ್ರಜ್ಞೆಯನ್ನು ಜಾಗೃತಗೊಳಿಸಿ ಅವರನ್ನು ರಸಸಮುದ್ರ 
ದಲ್ಲಿ ಮಾಯಿಸಬಲ್ಲ ಕಲಾವಿದರು ತೀರ ವಿರಳ. ಗಾಯನಾಚಾರ್ಯ ರಾಮ 
ಕೃಷ್ಣ ವರುಯವರು ಆ ವಿರಳರಲ್ಲಿ ಒಬ್ಬ ರು. 


ಇಂದು ರಾಮಕೃಷ್ಣರು ಸಂಗೀತದ ಕಳಸ ಸದಂತಿದ್ದಾರೆ. ಸಂಗೀತ 
ಶಾಸ್ತ್ರ, ಕಲೆ ಎರಡರಲ್ಲಿಯೊ ಅವರ ಅಭಿಪ್ರಾಯಕ್ಕೆ ವೇದಕ್ತಿರುವ ಬೆಲೆ. 
ಈ ಸ್ಥಾನವನ್ನು ಇಮಕೃಷ್ಣರು ದಟ್ಟ ದಾರಿದ್ರ್ಯಾವಸ್ಥೆಯಿಂದ ವಿಕಾಸ 
ಹೊಂದಿ ದೊರಕಿಸಿಕೊಂಡಿದ್ದಾರೆಂದಲ್ಲಿ ಬೈ ಶ್ಚರ್ಯವಾಗನಿರದು. ಅವರ 
ಗಾನದಂತೆ ಜೀನನವೂ ಆಶ ಶೈರ್ಯವನ್ನು ್ಲಿಂಟುಮಾಡುತ್ತದೆ. ಇದು ಸಾಹೆಸ, 
ಶ್ರದ್ಧೆ, ಕಲಾಭಿಮಾನಗಳ ಡು ಮಹಾಕಾವ್ಯವಾಗಿದೆ. 


ರಾಮಕೃಷ್ಣರು ಹುಟ್ಟಿದ್ದು ಸಾವಂತವಾಡಿ ಸಂಸ್ಥಾನದ ಓಜ್ರೆಯೆಂಬ 
ಹೆಳ್ಳಿ ಯಲ್ಲಿ. ಹೆತ್ತು ತಿಂಗಳ ಮಗುವಾಗಿರುವಾಗಲೇ ತಂದೆ ತೀರಿಕೊಂಡರು. 


೭೨ ಕರ್ನಾಬಿಕದ ಕಲಾವಿದರು 


ತಾಯಿ ಆ ಊರು ಬಿಟ್ಟು ಮಗುವನ್ನು ಕರೆದುಕೊಂಡು ಕಾಗಲ ಸಂಸ್ಥಾ 
ನಕ್ಕೆ ಬಂದು ತಂದರು. We ವರ್ಷದಿಂದ ಶಾಲೆಯ “ಓದು 
ಅರಂಭವಾಯಿತು. ಮೂರು ನಾಲ್ಕು ಈಯತ್ತೆಗಳನ್ನು ದಾಟುವ ಹೊತ್ತಿಗೆ 
ಸಾಕು ಸಾಕಾಗಿ ಹೋಯಿತು. ಮೊದಲಿನಿಂದಲೂ ಕಿಡಿಯಾಗಿ ಹುದುಗಿದ್ದ 
ಸಂಗೀತಪ್ರೇಮವನ್ನು ಇಲೆಯ ಒಂದು ಬಹುಮಾನ ಕೆರಳಿಸಿಬಿಟ್ಟ ತು. 
ಇಮಕೃಷ್ಣರು ಶಾಲೆಗೆ ಶರಣು ಹೊಡೆದು "ಪೋಲಿ' ಗಳ ಸಹೆವಾಸ ಮಾಡ 
ಲಾರಂಭಿಸಿದರು. ಅವರ ಸಹವಾಸದಲ್ಲಿ ಗ್ರಾಮಗೀತೆಗಳ ಮತ್ತು ಲಾವಣಿ 
ಗಳ ಪಾಠ ದೊರೆಯಿತು. ತಾಯಿ, ಮಗನ ಸಂಗೀತಪೆ ಕ್ರೀಮವನ್ನು ನೋಡಿ 
ಅದನ್ನಾದರೂ ಕಲಿಯಲೆಂದು ದರ್ಬಾರು ವಿದ್ವಾಂಸರಾದ ಪೊಹರೆ ಬಳವಂತ 
ರಾಯರ ಗುರುತ್ತವನ್ನು ದೊರಕಿಸಿಕೊಟ್ಟಳು. ಅವರಲ್ಲಿ ಎರಡು ವರ್ಷ 
ಚ್‌ ಅನಂತರ ವಿಠೋಬ ಅಣ್ಣಾ ಹಡಪ ಎಂಬುವರಲ್ಲಿ ಒಂದು ವರ್ಷ 
ಅಭ್ಯಾಸ ಮಾಡಿದರು. ಮಗ ವಯಸ್ಸಿಗೆ ಬಂದನೆಂದು ತಾಯಿ ಅವನ 
ಸುತು ವಯಸ್ಸಿನಲ್ಲಿ ಲಗ್ಭವನ್ನೂ ಮಾಡಿಬಿಟ್ಟರು. ರಾಮಕೃಷ್ಣರ 
ಮನಸ್ಸೆಲ್ಲಾ ಪ್ರೌಢ ಸಂಗೀತ ಶಿಕ್ಷಣದ ಕಡೆಗಿತ್ತು. ಊರಿನಲ್ಲಿ ಸಾಕಷ್ಟು 
ಅನುಕೂಲಗಳಿಲ್ಲದಿರಲು ಭಿಕ್ಷಾಟನ ವೃತ್ತಿಯನ್ನು ಅವಲಂಬಿಸಿ 
ಮುಂಬಯಿಯ ದಾರಿ ಹಿಡಿದು ಹೊರಟು ಬಿಟ್ಟಿ ರು. 

ಮುಂಬಯಿಯಲ್ಲಿ ರಾಮಕೃಷ್ಣರಿಗೆ ಒಬ್ಬ ಹರಿದಾಸರ ಪರಿಚಯ. 
ವಾಯಿತು. ಅವರ "ಜತೆಯಲ್ಲಿ ಕೆಲಕಾಲವಿದ್ದ ರು. ಹರಿದಾಸರ ಸೇವೆ 
ಗಿಂತಲೂ ಹೆಚ್ಚಾಗಿ ಅವರ ಕುದುರೆಯ ಸೇಡೆಯನ್ನು ಮಾಡಬೇಕಾಗು 
ತ್ರಿತ್ತು. ಒಂದ. ಸಲ ಭೂಸಾವಲಿಗೆ ಹೋಗಿದ್ದಾಗ 'ಉದುಕೆ ಮುಂದಡಿ 
ಯಿಡುವುದಿಲ್ಲವೆಂದು ಹಟ ಹಿಡಿಯಿತು. ರಾಮಕೃಷ್ಣರು ಬೇಸರಗೊಂಡು 
ಪರಿದಾಸರ ಸೇವೆಯನ್ನು ಬಿಟ್ಟು ಇಂಡೋರಿಗೆ ಹೋಗಿ ಅಲ್ಲಿಂದ ಗಾಲ್ವಿ 
ಯರಿಗೆ ತೆರಳಿದರು. 

ಗ್ವಾಲಿಯರಿನಲ್ಲಿ ಮತ್ತೆ ಗುರುವನ್ನು ಹುಡುಕುವುದಕ್ಕೆ ಆರಂಭಿಸಿದರು. 
ಭಿಕ್ಟಾಟನೆಮಾಡಿಕೊಂಡು ಧರ್ಮಶಾಲೆಯಲ್ಲಿ ವಾಸಮಾಡಿ ಕೊಂಡು 
ಲಂಗೋಟ ಹಾಕಿಕೊಂಡು ಹಾಡಿಕೊಂಡು ಭಿಕ್ಷಕ್ಕೆ ಹೋಗುವ ಈ ದರಿದ್ರ 
ಬಾಲಕನನ್ನು ಯಾರು ಶಿಷ್ಯನನ್ನಾಗಿ ಸ್ವೀಕರಿಸಬೇಕು! ಒಂದು ದಿವಸ 


ರಾಮಕೃಷ್ಠ್ಯ ಬೂವಾ ೩೩ 


ತನ್ನ ಮಧುಕರಿಯಾತ್ರೆ ಸಾಗಿಸಿದ್ದಾಗ ಸೌ|| ಬಯ್ಯಾಬಾಯಿ ಆಸ್ಚೆ ಎಂಬ 
ಶ್ರೀಮಂತ ಹೆಣ್ಣು ಮಗಳು ರಾಮಕೃಷ್ಣರ ಹಾಡಿಕೆಯನ್ನು ಕೇಳಿ 
ಅವರಿಗೆ ಸಹಾಯ ಮಾಡುವುದಕ್ಕೆ ಒಪ್ಪಿದಳು. ಆಕೆಯ ದಯೆಯಿಂದ 
ಅನೇಕ ವಿದ್ವಾಂಸರ ಕಛೇರಿಗಳನ್ನು ಕೇಳುವ ಸೌಲಭ್ಯ ದೊರೆತದ್ದಲ್ಲದೆ 
ಪ್ರಸಿದ್ಧ ಖಾ ಸಾಹೇಬ್‌ ನಿಸ್ಸಾರ್‌ ಹುಸೇನ್‌ ಖಾನ್‌ರವರ ಗುರುತ್ವವೂ 
ಲಭಿಸಿತು. ಅಂದಿನಿಂದ ರಾಮಕೃಷ್ಣರ ಭಾಗ್ಯದ ಬಾಗಿಲು ತೆರೆಯಿತು. 
ಖಾನಸಾಹೇಬರ ಪಾಠದ ಕ್ರಮ ಸ್ವಲ್ಪ ವಿಚಿತ್ರವಾಗಿತ್ತು. ಲಹರಿ ಬಂದರೆ 
ಗಂಟಿಗಟ್ಟಳೆ ಹೇಳಿಕೊಡುತ್ತಿದ್ದರು ; ಮನಸ್ಸು ಬರದಿದ್ದರೆ ದಿವಸಗಟ್ಟಳೆ 
ಕಣ್ಣೆತ್ತಿ ನೋಡುತ್ತಿರಲಿಲ್ಲ. ಹೇಳಿದ ಪಾಠ ಕಂಠಪಾಠವಾಗಬೇಕೆ ವಿನಾ 
ಕಾಗದದ ಮೇಲೆ ಹೋಗಕೂಡದು. ಒಂದು ದಿವಸ ರಾಮಕೃಷ್ಣರು 
ಇದ್ದಿಲಿನಲ್ಲಿ ಬರೆದುಕೊಳ್ಳುತ್ತಿದ್ದುದನ್ನು ಕಂಡು ಖಾನ ಸಾಹೇಬರು ಒಂದು 
ತಿಂಗಳು ಪಾಠ ಹೇಳಿಕೊಡಲಿಲ್ಲ. ಬೆಳಗ್ಗೆ ನಾಲ್ಕು ಗಂಟೆಯಿಂದ ಪಾಠ 
ಸಾಗುತ್ತಿತ್ತು. ಅಭ್ಯಾಸಕ್ಕೆ ತಂಬೂರಿಯನ್ನು ಕೊಳ್ಳಲೂ ಗತಿಯಿಲ್ಲ. ಕಟ್ಟಗೆಗೆ 
ತಂತಿ ಕಟ್ಟಿಕೊಂಡು ಒಂದು ತಂಬೂರಿಯನ್ನು ರಾಮಕೃಷ್ಣರು ಅಳವಡಿಸಿ 
ಕೊಂಡಿದ್ದರು. ಜನಗಳು ಅದನ್ನು ನೋಡಿ ನಗುತ್ತಿದ್ದರು, ಕುಚೇಷ್ಟೆ 
ಮಾಡುತ್ತಿದ್ದರು. ಏನಾದರೂ ಕೂಡ ರಾಮಕೃಷ್ಣರು ಅಥ್ಭೈರ್ಯಗೊಳ್ಳು 
ಕ್ರಿರಲಿಲ್ಲ. 

ರಾಮಕೃಷ್ಣರು ಗುರುಗಳ ಪಾಠಕ್ಕಷ್ಟೇ ತೃಪ್ತರಾಗಿರಲಿಲ್ಲ. ಯಾವ 
ಹಾಡು ಕಿವಿಯಮೇಲೆ ಬೀಳಲಿ, ಯಾವ ಚಾಲ್‌ ಹೊಸದಾಗಿರಲಿ ಅವು 
ಗಳನ್ನು ಕಲಿಯಲೇಬೇಕು. ಕಲಿಯುವುದರಲ್ಲಿ ಮೇಲುಕೀಳೆನ್ನದೆ ಗ್ರಾಮ 
ಗೀತೆಗಳಿಂದ ಪಲ್ಲವಿಗಳವರೆಗೂ ಒಂದೇ ವಾತ್ಸಲ್ಯದಿಂದ ಕಲಿಯುತ್ತಿದ್ದರು. 
ಹೀಗೆ ಹತ್ತು ವರ್ಷ ಅಭ್ಯಾಸ ಸಾಗಿತು. 

ಗುರುಗಳ ಅಪ್ಪಣೆ ಪಡೆದು ರಾಮಕೃಷ್ಣರು " ಅದೃಷ್ಟ ಪರೀಕ್ಷೆ'ಗೆ 
ಹೊರಟರು. ಉಮ್ರಾವತಿಯಲ್ಲಿ ವಕೀಲ ದಾದಾಸಾಹೇಬ್‌ ಜೋಗ್‌ರವರ 
ಪರಿಚಯವಾಯಿತು. ವಕೀಲಸಾಹೇಬರು ತರುಣ ವಿದ್ವಾಂಸರನ್ನು ಮೆಚಿ 
ಅವರಿಗೆ ಅನೇಕ ಪ್ರಮುಖ ಜನರ ಪರಿಚಯಮಾಡಿಕೊಟ್ಟರು. ಅಗ್ರಾ, 
ಜಯಪುರ, ಉದಯಪುರ, ರೇವಾ, ನಾಗಪುರ, ಬೆರ್ಹಾಂಪುರ ಮೊದಲಾದ 

೭೪ ಕರ್ನಾಟಕದ ಕಲಾವಿದರು 


ಸ್ಥಳಗಳಲ್ಲಿ ಕಛೇರಿಗಳನ್ನು ನಡೆಸಿ ಕೀರ್ತಿ ಸಂಪಾದಿಸಿದರು. ಬರೇಲಿಯಲ್ಲಿ 
ಶ್ರೀ ಸ್ವಾಮಿ ವಿವೇಕಾನಂದರ ಪರಿಚಯವಾಯಿತು. ವಿವೇಕಾನಂದರು 
ರಾಮಕೃಷ್ಣರನ್ನು ೧೫ ದಿವಸ ತಮ್ಮ ಬಳಿಯಲ್ಲಿಯೇ ಇಟ್ಟುಕೊಂಡು ಅವರ 
ಗೀತೆ, ಭಜನಗಳನ್ನು ಕೇಳಿ ಆನಂದಿಸುತ್ತಿದ್ದರು. ಅಲ್ಲಿಂದ ನೇಪಾಳಕ್ಕೆ 
ಹೋದರು. ನೇಪಾಳದರಸರು ರಾಮಕೃಷ್ಣರ ಗಾಯನವನ್ನು ಪಾಶು 
ಪತೇಶ್ವರ ದೇವಾಲಯದಲ್ಲಿ ಕೇಳಿ ಮೆಚ್ಚಿ ವಿಶೇಷವಾಗಿ ಸನ್ಮಾನಿಸಿದರು. 
ರಾಮಕೃಷ್ಣರು ಅಲ್ಲಿನ ಸಾಂಪ್ರದಾಯಿಕ ಗಾಯಕರನ್ನು ಹುಡುಕಿ ಅವರಿಂದ 
ಕೆಲವು ಗೀತಗಳನ್ನು ಕಲಿತರು. ಮುಂಬಯಿಗೆ ಬಂದರು. ಶ್ರೀ ಭಾಸ್ಕರ 
ಬೂವಾ ಬಖಲೆಯವರ ಜೊತೆಯಲ್ಲಿ ೩-೪ ಕಛೇರಿಗಳನ್ನು ಮಾಡಿ ಸಾಕಷ್ಟು 
ಕೀರ್ತಿ ಧನಗಳನ್ನು ಗಳಿಸಿದರು. ತಾಯಿಯ ಪಾದತಲದಲ್ಲಿ ಇವೆಲ್ಲವನ್ನು 
ಅರ್ಪಿಸಿ ಸಾರ್ಥಕ ಪಡೆಯಲು ತಾಯಿಯ ದರ್ಶನಕ್ಕೆ ಹೊರಟರು. ದರಿದ್ರ 
ವಾಗಿ ಊರು ಬಿಟ್ಟಿದ್ದ ಮಗ ಕೀರ್ತಿಶಾಲಿಯಾಗಿ ಪುಣ್ಯಶಾಲಿಯಾಗಿ 
ಹಿಂದಿರುಗಿದುದನ್ನು ಕಂಡು ತಾಯಿ ಹಿರಿ ಹಿರಿ ಜಗ್ಗಿದಳು. ತಾಯಿ ಮತ್ತು 
ಸತಿಯನ್ನು ಸಂಗಡಲೇ ಕರೆದುಕೊಂಡು ಪ್ರವಾಸವನ್ನು ಮುಂದುವರಿಸಿದರು. 
ಗೋವಾದಿಂದ ಕರೆ ಬಂತು. ಅಲ್ಲಿ ಲಾಮಗಾವಕರ್‌ ನಾನಾ ಸಾಹೇಬ್‌ 
ಜೀಸಾಯಿಯವರಲ್ಲಿದ್ದು. ಶ್ರೀಮತಿ ಕೇಸರಿಬಾಯಿಯವರಿಗೆ ಕೆಲವು ಕಾಲ 
ಪಾಠ ಹೇಳಿಕೊಟ್ಟರು. ಕಲ್ಕತ್ತೆಯ ಗೋಹೆರ್‌ರ್ಜಾ ರಾಮಕೃಷ್ಣರ ಗಾಯನ 
ಹೇಳಿ ಮುಗ್ಧಳಾಗಿ ಕೆಲವು ಕಾಲ ಅವರ ಶಿಷ್ಯಳಾಗಿದ್ದಳು. ಮದರಾಸಿನ 
ಕಲಾಭಿಮಾನಿಗಳು ರಾಮಕೃಷ್ಣರನ್ನು ಕರೆಸಿಕೊಂಡು ಅವರ ಕೈಯಿಂದ 
ಸಂಗೀತ ಸಮಿತಿಯ ಆರಂಭೋತ್ಸವವನ್ನು ನೆರವೇರಿಸಿದರು. 

ಇಂದು ಮಹಾರಾಷ್ಟ್ರದಲ್ಲಿ ಪ್ರಸಿದ್ಧ ರಾಗಿರುವ ಅನೇಕ ಗಾಯಕರು, 
ನಾಟಕ ಕಲಾಭಿಮಾನಿಗಳು ರಾಮಕೃಷ್ಣರ ಶಿಷ್ಯ ವರ್ಗಕ್ಕೆ ಸೇರಿದವರಾಗಿ 
ದ್ದಾರೆ. ನಾಟ್ಯ ಕಲಾ ಪ್ರವರ್ತಕ ಆ ಬಂಟ Kp ಮರಾಠೆ, 
ಕೇಶವರಾವ್‌ ಭೋಸ್ಲೆ, “ಜಾಈ, ದೀನಾನಾಥ, ದಿನಕರರಾವ್‌ 
ಫಾಟಕ್‌, ಹರಿಭಾವ್‌ ಘಾಂಕ್ರೇಕರ್‌ ಇವರೆಲ್ಲಾ ರಾಮಕೃಷ್ಣರ ಶಿಷ್ಯರೇ. 
ಕೇಶವರಾವ್‌ ಭೋಸ್ಲೆಯವರ ಗುರುಗಳಾದ ಜಾಂಭೇಕರ್‌ ಅವರೇ ಅವ 
ರನ್ನು ರಾಮಕೃಷ್ಣ ರಲ್ಲಿ ಶಿಕ್ಷಣಕ್ಕೆ ಕಳುಹಿಸಿಕೊಟ್ಟರು. “ ಲಲಿತ ಕಲಾದರ್ಶ 


ರಾ ಕುಕೃಷ್ಣ ಬೂವಾ ೭೫ 


ನಾಟಕ ಮಂಡಳಿ ಯನ್ನು ಸ್ಥಾಪಿಸಿದಮೇಲೆ ಅವರಲ್ಲಿ ೧೦ ವರ್ಷ ರಾಮ 
ಕ್ರ ೈಷ್ಣರು ಗಾಯನಾಜಾರ್ಯಂ್‌ಗದ್ದರ. " ಸನ್ನಾಸಾಂಚಾ ಸಂಸಾರ? 
" ರಣದುಂದುಭಿ' ಮೊದಲಾದ ನಾಟಕಗಳ ಸಂಗೀತವೆಲ್ಲಾ ರಾ ಮಕೃಷ್ಣ 
ರದೇ ಆಗಿತ್ತು. ಕರ್ನಾಟಕದಲ್ಲಿ ಗುರುರಾವ್‌ ದೇ ರ 
ಶ್ರೀಯುತರ ಶಿಷ್ಯರು. 


ಗಾಯನವಲ್ಲದೆ ವಾದ್ಯವಾದನವೂ ರಾಮಕೃಷ್ಣರಿಗೆ ಚೆನ್ನಾಗಿ ಸಾಧಿ 
ಸಿದೆ. ರಾಮಕೃಷ್ಣರಿಗೆ ದ್ರುಪದ, ಧುಮಾಲ್‌, ಖ್ಯಾಲ್‌, ತರಾನಗಳೆಂದರೆ 
ಬಹಳ ಪ್ರೀತಿ. ಮಲ್ಹಾರ, ಮಾಲಕಂಸ, ದುರ್ಗಾ, ತಿಲಕ ಕಾಮೂದ್‌, 
ಶಂಕರ ಮೊದಲಾದ ರಾಗಗಳನ್ನು ರಾಮಕೃಷ್ಣರ ಬಾಯಲ್ಲೇ ಕೇಳಬೇಕು. 
ತುಂಬಿದ ಗಂಡು ಶಾರೀರ ತಾರಸ್ಥಾಯಿಗಿಂತಲೂ ಮಂದರದಲ್ಲಿ ಅದ್ದುತೆ 
ವಾದ ಪ್ರತಿಭೆಯನ್ನು ತೋರುತ್ತಾರೆ. ರಾಗ ನಿಯೋಜನೆಯಲ್ಲಿ ವೈಯಕ್ತಿಕ 
ವಾದ ಗಾಂಭೀರ್ಯ ನಾವೀನ್ಯಗಳು ಕಂಡುಬರುತ್ತವೆ. ತಾನಗಳು ತುಂಬಿ 
ಬರುತ್ತವೆ. ಖಟ್ಟ ಮತ್ತು ತೀವ್ರಗತಿಯ ತಾನಗಳೆಂದರೆ ರಾಮಕೃಷ್ಣರಿಗೆ 
ಮಕ್ಕಳಾಟದಂತೆ. 


ರಾಮಕೃಷ್ಣರ ಶಾಸ್ತ್ರಜ್ಞಾನಕ್ಕೆ ಅವರ " ಸಂಗೀತಕಲಾ ಪ್ರಕಾಶ' 
ಗ್ರಂಥವೇ ಸಾಕ್ಷಿಯಾಗಿದೆ. ಆಗಾಗ್ಗೆ ಮರಾಟಯ ಮಾಸ ಪತ್ರಿಕೆಗಳಿಗೆ 
ಸಂಗೀತದ ಬಗ್ಗೆ ಲೇಖನಗಳನ್ನು ಬರೆಯತ್ತಿರುತ್ತಾರೆ. ಇವರ ಪ್ರಾಚ್ಯ 
ಪೌರಾತ್ಯ ಸಂಗೀತ ಶೋಧನೆಗಳಿಗೆ ಸರ್‌ ಸಿ. ವಿ. ರಾರ್ಮರವರು ಅನೇಕ 
ರೀತಿಯಿಂದ ನೆರವಾಗುತ್ತಾರೆ. 


ರಾಮಕೃಷ್ಣರ ಸಂಗೀತ ಪ್ರೌಢಿಮೆಗೆ ಒಂದು ದೃಷ್ಟಾಂತವಿದೆ. ಉಮ್ರಾ 
ವತಿಯಲ್ಲಿ ಒಂದು ಸಲ ವಕೀಲ ದಾದಾಸಾಹೇಬ್‌ ಜೋಗ್‌ ಅವರು 
ಭಯಂಕರ ವ್ಯಾಧಿಯಿಂದ ಹಾಸಿಗೆ ಹಿಡಿದು ಮಲಗಿದ್ದ ರು. ಡಾ| Wd 
ರೆಂಬ ಒಬ್ಬ ಐರೋಪ್ಯ ಡಾಕ್ಟರು ಚಿಕಿತ್ಸೆ ನಡೆಸುತ್ತಿ ದ್ದ "ಕು. ಆಗ ಅಕಸ್ಮ: 
ಜೋಗ್‌ ರವರು ರಾಮಕೃಷ್ಣರ ಗಾನವನ್ನು ಕೇಳ ಹುರಿಗೊಂಡು ಚ 
ಕುಳಿತರು. ವ್ಯಾಲೆಸ್‌ರವರು ಈ ಕಾತುಕವನ್ನು ನೋಡಿ “ ಡಾಕ್ಟರು 
ಮಾಡದ ಕೆಲಸವನ್ನು ಕೀವು ಮಾಡಿರುವಿರಿ? ಸ ಹೇಳಿದರಂತೆ. 


2೬ ಕರ್ನಾಟಕದ ಕಲಾವಿದರು 


ರಾಮಕೃಷ್ಣ ರಲ್ಲಿರುವ ಅಲೌಕಿಕವಾದ ಪ್ರೌಢಿಮೆ, ಕ್ರಿಯಾಶಕ್ತಿ, ಶಾಸ್ತ್ರ 
ಪರಿಚಯ, ಕಲಾನೈಪುಣ್ಯ ಬಹಳ ಜನ ಹಿರಿಯ ಸಂಗೀತಗಾರರಲ್ಲಿಯೂ 
ಇರುವುದಿಲ್ಲ. ಇವರು ಏನೇ ಹಾಡಲಿ ಅದು ಇವರ ವೈಶಿಷ್ಟ್ಯವನ್ನು 
ನಿರ್ದೇಶಿಸುತ್ತದೆ. ಮುಂಬಯಿ ರೇಡಿಯೋನಲ್ಲಿ ತಿಂಗಳಿಗೆ ಒಂದೆರಡು 
ಸಲವಾದರೂ ರಾಮಕೃಷ್ಣರ ವಾಣಿ ಕೇಳಬರುತ್ತದೆ. ಕೊಲಂಬಿಯಾ 
ಕಂಪೆನಿಯವರು ಇವರ ಕೆಲವು ಹಾಡುಗಳನ್ನು ರಿಕಾರ್ಡುಮಾಡಿ ಉಪಕಾರ 
ಮಾಡಿದ್ದಾರೆ. 

ಶ್ರೀಯುತರು ಕೆಲವು ಕಾಲ ಬೆಳಗಾಂವಿಯಲ್ಲಿ ವಾಸವಾಗಿದ್ದರು. ಈಗ 
ಮುಂಬಯಿಯಲ್ಲೇ ಇರುತ್ತಾರೆ. ಕನ್ನಡಿಗರಾಗಿ ಕನ್ನಡತನವನ್ನು ಮರಿ 
ತಿರುವವರಲ್ಲಿ ಇವರೊಬ್ಬರೆಂದು ದುಃಖದಿಂದ ಹೇಳಬೇಕಾಗಿದೆ. ಶ್ರೀಯುತರು 
ಸರ್ನಾಟಕಕ್ಕೆ ಹಿಂದಿರುಗಿ ತಮ್ಮ ನಾಡ ಮತ್ತು ನಾಡಕಲೆಗಳ ಸೇವೆಯನ್ನು 
ಸಲ್ಲಿಸಬೇಕೆಂದು ಸೂಚಿಸಿದಲ್ಲಿ ತಪ್ಪಾಗಲಾರದು. 


ತರುವಾಯ 
ಕಳೆದ ವರ್ಷ ಶ್ರೀ ರಾಮಕೃಷ್ಣ ಬೂವಾ ಅವರು ಪರಲೋಕವಾಸಿ 
ಗಳಾದರು. ಸಂಗೀತ ಪ್ರಪಂಚಕ್ಕೆ ಇವರ ನಿಧನದಿಂದ ಅಪಾರ ಹಾನಿ 
ಯಾಗಿದೆ. 
೩೧-೩-೪೬ 





ಕೆ, ವಾಸುದೇಚಾರ್ಯ 

ತೆ 


೧೨. ವೀಣೆ ರಾಜಾರಾಯರು 


೧೯೩೨ರಲ್ಲಿ ನಾನು ಮೈಸೂರಿಗೊಮ್ಮೆ ಹೋಗಿದ್ದಾಗ. ನನ್ನ ಗೆಳೆಯ 
ಕೊಬ್ಬರನ್ನು ಕಾಣಲು ಹೋದೆ. ನಾವು ಮಾತನಾಡುತ್ತ ಕುಳಿತಿದ್ದ ಂತೆ 
ಹಳ್ಳಿಯ ಶಾನುಭೋಗರ ಹಾಗೆ ಕಾಣುತ್ತಿ ದ್ದ ಮಹಾಶಯರೊಬ್ಬ ರು 
WR ಗೆಳೆಯರೆದ್ದು ಅವರನ್ನು ಗಾರವಾದರೆಗಳಿಂದ ಸ್ವಾಗತಿಸಿ ನನ್ನ್ನ 
ಪರಿಚಯ ಮಾಡಿಕೊಟ್ಟು, 

“ ಇವರು ಯಾರು ಗೊತ್ತೇ.” 

ಎಂದು ಕೇಳಿದರು. 

“ ಇಲ್ಲ. ಗೊತ್ತಿಲ್ಲ” ಎಂದೆ. 

“ ವೀಣೆ ವಿದ್ವಾನ್‌ ಲಕ್ಷಿ ಒನಾರಣಪ್ಪನವರು.” 

“ ಹೆಸರು ಕೇ (ನೆ. ತಮ್ಮ ವೀಣೆ ಕೇಳುವ ಸುಸಂಧಿ ದೊರೆತಿಲ್ಲ.” 

ಎಂದೆ. ಲಕಿ ಕ್ಲಿ ನಾರಣಪ್ಪ ನವರು ವಿನಯದಿಂದ “ ಅದಕ್ಕೇನು 
ಸ್ವಾಮಿ. ತಾವು ಯಾವಾಗ ಬಂದರೂ ನುಡಿಸುತ್ತೇನೆ.” ಎಂದರು. 

“ ರಾತ್ರಿ ತಮ್ಮ ಮನೆಗೆ ಬರಲೇ.” 

4 ಅಗತ್ಯವಾಗಿ ಬನಿ ಸೆ 

ಮೈಸೂರಿನ ಗುರುಶಂಕರ ಮಂದಿರದ ರಸ್ತೆಯಲ್ಲಿ ಲಕ್ಷಿ ೀನಾರಣಪ್ಪ 
ನವರ ಮನೆ. ಮನೆಯೂ ಅವರ ಹಾಗೇ ನಿರಾಡಂಬರ ಅತತ ನಮ್ಮ 


೭೮ ಕರ್ನಾಟಕದ ಕಲಾವಿದರು 


ಹಾದಿ ನೋಡುತ್ತಾ ಲಕ್ಷ್ಮೀನಾರಣಪ್ಪನವರು ನಿಂತಿದ್ದರು. ತೊಟ್ಟಿಯಲ್ಲಿ 
ವಾದ್ಯಗಳು ಸಿದ್ಧಮಾಡಿಡಲ್ಪಟ್ಟಿದ್ದವು. 

ಲಕ್ಷ್ಮೀನಾರಣಪ್ಪನವರು ವೀಣೆ ವಾದ್ಯವನ್ನು ಕೈಗೆ ತೆಗೆದು 
ಕೊಂಡರು. ಇತೆಗೆ ಅವರ ಮಗ ರಾಜಾ ವೀಣೆ ಹಿಡಿದು ಕುಳಿತ. ತಂತಿಯ 
ಒಂದು ಖಾಟು ಹಾಕುವುದಕ್ಕಿಲ್ಲ. ವಿದ್ವಾಂಸರ ಮುಖದ ಕಳೆಯೇ ಬದ 
ಲಾಯಿಸಿತು. ನಮ್ಮ ಮುಂಡೆ ಕುಳಿತಿದ್ದವರು ಶಾನುಭೋಗರ ಹಾಗೆ. 
ಕಾಣುತ್ತಿದ್ದ ಲಕ್ಷೀನಾರಣಪ್ಪನವರಲ್ಲ, ಸರ್ವಾಂಗ ಸುಂದರ ಮೂರ್ತಿ. 
ಸುಮಾರು ಎರಡು ಗಂಟಿಕಾಲ ನುಡಿಸಿದರು. ನಾದಸಂಭ್ರಮ ನಿಂತಾಗಲೇ 
ನಮಗೆ ಎಚ್ಚರ, 

1 ತಮ್ಮದು ಅನ್ಯಾದೃಶ್ಯ ಪಾಂಡಿತ್ಯ” 

ಎಂದೆ. ಲಕ್ಷ್ಮೀನಾರಣಪ್ಪನವರು ಮಗುವಿನಂತೆ ಮೆಚ್ಚುಗೆಯ 
ಮಾತುಗಳನ್ನು ಸ್ವೀಕರಿಸಿದರು. ತುಂಬಿದ ಕೊಡದಂತಿದ್ದ ಆ ವಿದ್ವಾಂಸರಲ್ಲಿ 
ವಿನಯ, ಸೌಶೀಲ್ಯಗಳು ಮೂರ್ತಿಭವಿಸಿದ್ದವು. 

ಲಕ್ಷಿ ಟಿನಾರಣಪ್ಪನವರ ಹೆಸರು ಸಂಗೀತ ಪ್ರಪಂಚದಲ್ಲಿ ಎಷ್ಟು 
ಗುಡುಗಾಡಬೇಕಾಗಿತ್ತೊ ಅಷ್ಟು ಗುಡುಗಾಡಲಿಲ್ಲ. ಇದರ ಕಾರಣ ಅವರ 
ಅತ್ಯಂತ ಸರಳ ಜೀವನ. ಸ್ತುತಿಯನ್ನು ಬಯಸದೆ, ಸಿಂದೆಗೆ ಎದೆಗುಂದದೆ 
ಸಂಗೀತ ಪ್ರಾಣರಾಗಿದ್ದವರು ಅವರು. ಮಾತೇ ಅರಿಯರು. ಆಡಿದರೆ 
ತೂಕ ತಪ್ಪದ ಮಿತವಾದ, ಹಿತವಾದ ಒಂದೊಂದು ಮಾತು. 

ಅವರ ಮನೆಯಲ್ಲಿ ಸಂಗೀತ ಕೇಳಿದ ಮೇಲೆ ಲಕ್ಷಿ ಒನಾರಣಪ್ಪನವರ 
ವಾದ್ಯವಾದನವನ್ನು ಹಲವು ಸಲ ನನ್ನ ಗೆಳೆಯರ ಮನೆಯಲ್ಲಿ ಕೇಳಿದ್ದೇನೆ. 
ರಾಗ ಲಕ್ಷಣವನ್ನರಿಯಲು ಒಂದೊಂದು ರಾಗವನ್ನು ಅವರಿಂದ ವಿಸ್ತಾರ 
ವಾಗಿ ನುಡಿಸಿ ಕೇಳಿದ್ದೇನೆ. ಅಹಂಕಾರಕ್ಕೆ ಸಮಿಾಪಿಸುವ ಮಾತನ್ನಾಾಗಲಿ 
ಆಚರಣೆಯನ್ನಾಗಲಿ ಅವರಲ್ಲಿ ನಾನು ಕಂಡುದಿಲ್ಲ, ಕೇಳಿದುದಿಲ್ಲ. 

ಲಕ್ಷಿ ಶ್ರೀನಾರಣಪ್ಪನವರ ಜತೆ ವಾದ್ಯ ನುಡಿಸಿದ ಅವರ ಮಗ ರಾಜನ 
ಕೈ ಚಳಕವನ್ನು ಕಂಡು ನಾನು ಅಂದೇ ಬೆರಗಾಗಿದ್ದೆ. ವೀಣಿ ವಾದ್ಯಗಳಲ್ಲಿ 
ಸ್ವಲ್ಪ ಕಠಿಣವಾದುದು. ರಾಗ ತಾಳಗಳ ಸಂಯೋಜನೆ ಅದರಲ್ಲಿದೆ. 
ಅಪಸ್ವರ, ಅಸಶ್ರುತಿ ಬರದ ಹಾಗೆ ನುಡಿಸುವುದು ಕಷ್ಟ ಸಾಧ್ಯ. ಎಳೆತನ 


ಪೀಣೆ ರಾಜಾರಾಯರು ೭೯ 


ದಲ್ಲಿಯೇ ರಾಜನಿಗೆ ವೀಣೆಯ ಮೇಲಿದ್ದ ಸ್ವಾಮ್ಯವನ್ನು ಕಂಡು "ಈತ 
ನಾಳೆ ನಾಡಿಗೆ ಕೀರ್ತಿ ತರುತ್ತಾನೆ” ಎಂದು ನಿರ್ಧರಿಸಿಕೊಂಡೆ. 

ರಾಜಾರಾಯರು ಎಳೆಯ ವಯಸ್ಸಿನಲ್ಲಿಯೇ ವೀಣಾವಾದನದಲ್ಲಿ 
ಪ್ರಾವೀಣ್ಯ ಪಡೆಯುವುದಕ್ಕೆ ಅವರ ಪರಂಪರೆಯೂ ಕಾರಣ. ತಂದೆ 
ಲಕ್ಷಿ ಪ್ರನಾರಣಪ್ಪನವರು ಸಿದ್ಧ ವೈಣಿಕರು. ಅವರ ತಂದೆ ಕೃಷ್ಣಪ್ಪ 
ಮತ್ತು ದೊಡ್ಡಪ್ಪ ಶೀನಪ್ಪ ಇಬ್ಬರೂ ವೈಣಿಕರು. ಶೀನಪ್ಪನವರು ವೀಣೆ 
ಯಲ್ಲಿ ಮಾತ್ರವಲ್ಲದೆ ಪಿಟೀಲು ವಾದ್ಯವಾದನದಲ್ಲಿಯೂ ಪಂಡಿತರಾಗಿದ್ದರು. 
ಶೀನಪ್ಪನವರು ಮಹಾಮಾತೃಶ್ರೀ ಲಕ್ಷಿ ವಿಲಾಸ ಸನ್ನಿಧಾನದವರ 
ವಿದ್ಯಾಗುರುಗಳಾಗಿದ್ದರು. ಕೃಷ್ಣಪ್ಪನವರು ೩೦೦ ಲಕ್ಷಣ ಗೀತೆಗಳ 
ಸಂಗ್ರಹಮಾಡಿದ್ದರು. ಈ ಮನೆತನ ಆರು ತಲೆಮೂರುಗಳಿಂದ ಸಂಗೀತ 
ವಿದ್ಯೆಗೆ ಹೆಸರು ಹಡೆದಿದೆ. 

ರಾಜಾರಾಯರು ೨೬ ಮಾರ್ಚಿ ೧೯೦೯ರಲ್ಲಿ ಜನ್ಮ ತಾಳಿದರು. ಹೆತ್ತ 
ನೆಯ ವರ್ಷದಿಂದಲೇ ತಂದೆಯ ಬಳಿ ಬಾಯಿಹಾಡಿಕೆ ಆರಂಭವಾಯಿತು. 
ತಂದೆಯವರ ಗುರುಗಳಾದ ಸಂಗೀತಶಾಸ್ತ್ರ ರತ್ನ ವಾಸುದೇವಾಚಾರ್ಯರ 
ಜತೆಯಲ್ಲಿ ಕಛೇರಿಗಳಿಗೆ ಕುಳಿತು ಹಿನ್ನೆಲೆಯಲ್ಲಿ ಹಾಡುತ್ತಿದ್ದರು. ಹದಿನೇಳ 
ನೆಯ ವಯಸ್ಸಿನಿಂದ ವೀಣಾವಾದನಾಭ್ಯಾಸ ಆರಂಭವಾಯಿತು. ತಂದೆಯೇ 
ಗುರು. 

ಲಕ್ಷಿ ಟಿನಾರಣಪ್ಪನವರ ಪಾಠದ ಕ್ರಮ ಬಹಳ ಕಠಿಣವಾಗಿತ್ತು. 
ವ್ಯಾಪಾರಿ ಸಂಗೀತಗಾರರಂತೆ ದಿನಕ್ಕೊಂದು ಕೀರ್ತನೆ ಹೇಳಿಕೊಟ್ಟು ಶಿಷ್ಯ 
ನೂರಾರು ಕೀರ್ತನೆ ಹಾಡುತ್ತಾನೆ ಎಂದು ಹೇಳಿಕೊಳ್ಳುವುದು ಅವರ ಮನ 
ಸಿಗೆ ಒಪ್ಪುತ್ತಿರಲಿಲ್ಲ. ಮೊದಲು ರಾಗ ತಾಳಗಳ ಬುನಾದಿ ಭದ್ರವಾಗ 
ಬೇಕು. ಹಾಡುವುದು ಸ್ವಲ್ಪವಾದರೂ ಶಾಸ್ತ್ರೋಕ್ತವಾಗಿ ಹಾಡಬೇಕು. 
ಮೇಳಕರ್ತ ರಾಗಗಳ ಸಂಚಾರ ಕ್ರಮಬದ್ಧವಾಗಿ ಶಿಷ್ಯನಿಗರಿವಾದರೆ ಉಳಿದ 
ರಾಗಗಳನ್ನು ಅವನೇ ಹಾಡಿಕೊಳ್ಳಬಹುದುಎಂಬುದು ಲಕ್ಷಿ ನಾರಣಪ್ಪ 
ನವರ ಮತ. ಶಿಷ್ಯನ ಮುಂದೆ ಗುರು ಹತ್ತಿಪ್ಪತ್ತು ಸಲ ಒಂದೊಂದು 
ಕೀರ್ತನೆ ಹಾಡಿ, ಅವನೇ ಅದಕ್ಕೆ ಸ್ವರಪ್ರಸ್ತಾ ರ ಹಾಕುವಂತೆ ಮಾಡು 


ತಾ 


ತ್ತಿದ್ದರು. ಇದರಿಂದ ಶಿಷ್ಯನಲ್ಲಿ ಕ್ರಿಯಾಜ್ಞಾನ ವೃದ್ಧಿಯಾಗುತ್ತಿದ್ದುದಲ್ಲದೆ, 


೪೦ ಕರ್ನಾಟಕದ ಕಲಾಪಿಹರು 


ರಾಗದ ಕಟ್ಟಿಡ ಖಚಿತವಾಗಿ' ಮನವರಿಕೆಯಾಗುತ್ತಿತ್ತು. ಒಂದೊಂದು 
ಕೀರ್ತನೆ ಮುಗಿಸುವುದಕ್ಕೆ ೨-೩ ತಿಂಗಳು ಹಿಡಿಯುತ್ತಿತ್ತು. ಇಂತಹ. 
ಖುಜುಮಾರ್ಗದಲ್ಲಿ ರಾಜಾರಾಯರ ಪಾಠ ತಂದೆಯ ಬಳಿ ೮ ವರ್ಷಕಾಲ 
ನಡೆಯಿತು. 

ರಾಜಾರಾಯರ ಜೀವನದ 'ಒಂದು ಮಹಾಘಟ್ಟವೆಂದಕೆ ಕೃಷ್ಣೋ 
ತ್ಸವ ಸಂದರ್ಭದಲ್ಲಿ ಅವರು ವೈಣಿಕಶಿಖಾಮಣಿ ಶೇಷಣ್ಣನವರ ಮುಂದೆ. 
ನುಡಿಸಿದುದು. ತರುಣ ವಿದ್ವಾಂಸನ ವಾದ್ಯವಾದನವನ್ನು ಕೇಳಿ ಶೇಷಣ್ಣ 
ನವರು ಹರಸಿದರು. ೧೯೨೩ರಲ್ಲಿ ರಾಜಾರಾಯರು ಮೈಸೂರು ಬಿಟ್ಟು 
ಬೆಂಗಳೂರು ಸೇರಿದರು. ಮನೆಯ ಕಷ್ಟ ಸುಖದಲ್ಲಿ ವಿದ್ಯಾವ್ಯಾಸಂಗ 
ನಿಂತುಹೋಯಿತು. ಡಿಗ್ರಿ ಪರೀಕ್ಷೆಯ ಒಂದು ಭಾಗ ಪೂರೈಸಿಕೊಂಡು: 
ರಾಜಾರಾಯರು ಕಾಲೇಜಿಗೆ ಶರಣು ಹೊಡೆಯಬೇಕಾಯಿತು. 

ಬೆಂಗಳೂರಿನಲ್ಲಿ ರಾಜಾರಾಯರಿಗೆ ಹೃತ್ಪೂರ್ವಕ ಸ್ವಾಗತ ದೊರೆ 
ಯಿತು. ಕಛೇರಿಗಳಿಗೆ ಅವಕಾಶ, ಕೆಲವು ಉತ್ತಮ ಪಾಠಗಳು ದೊರೆತು. 
ಅವರ ಪ್ರಾಪಂಚಿಕ ಸ್ಥಿತಿ ಸುಧಾರಿಸಿತು. 

ತಂದೆಯೂ ಗುರುವೂ ಪರಮ ಸಾತ್ವಿಕ ಶಿರೋಮಣಿಗಳೂ ಆದ 
ಲಕ್ಷಿ ಶ್ರೀನಾರಣಪ್ಪನವರು ೧೯೩೪, ಜನವರಿ ತಿಂಗಳು ೧೫ ವೈಕುಂಠವಾಸಿ 
ಗಳಾದರು. ರಾಜಾರಾಯರಿಗೆ ದಿಕ್ಕು ತೋರದಾಯಿತು. ತಂದೆಯ. 
ಸ್ಮೃತಿಗೆ ತಕ್ಕ ಗೌರವವೆಂದರೆ ಅವರ ವಿದ್ಯೆಯನ್ನು ಬೆಳಸಿಕೊಂಡು ಪಸರಿಸು 
ವುದು ಎಂಬ ಭಾವನೆ ರಾಜಾರಾಯರಿಗೆ ದುರ್ಭರ ಯಾತನೆಯನ್ನು ಸಹಿಸುವ 
ಶಕ್ತಿಯನ್ನು ದೊರಕಿಸಿಕೊಟ್ಟಿತು. 

ಈ ಸನ್ನಿವೇಶದಲ್ಲಿ ರಾಜಾರಾಯರು ಸಂಗೀತವನ್ನು ಬಿಟ್ಟು ತಮ್ಮ 
ಡಿಗ್ರಿ ಮುಗಿಸಿಕೊಂಡು ಯಾವದಾದರೂ ಕಛೇರಿಯಲ್ಲಿ ಹುದ್ದೆ ಹಿಡಿಯ 
ಬಹುದಾಗಿತ್ತು. ಆದರೆ ಗುಮಾಸ್ತರ ಸೈನ್ಯ ಬೆಳಸುವುದಕ್ಕಿಂತ ಸಂಗೀತ 
ಕಲೆಯನ್ನು ಸಾಧಿಸುವುದು ಉಚಿತವೆಂದು ಅವರಿಗೆ ತೋರಿ ಬಂದುದು 
ಕನ್ನಡಿಗರ ಭಾಗ್ಯ. 

ರಾಜಾರಾಯರು ವೀಣೆಯ ಅಭಾ ಸಕ್ಕೆ ತನುಮನತೆತ್ತು ಕುಳಿತರು. 
ಹೆಗಲು ಇರುಳಾಯಿತು; ಇರುಳು ಹಗಲಾಯಿತು. ಸಾಧನೆಯ ಮಾರ್ಗ 


ವೀಣೆ ರಾಜಾರಾಯರು ೮೧ 


ದಲ್ಲಿ ಮುಂದುವರಿಯುತ್ತಾ ನೂತನ ಸಂಚಾರಗಳು ತಾವೇ ಭಾಸವಾಗುತ್ತ 
ಬಂದವು. 

೧೯೩೭ರಲ್ಲಿ, ಆಳಿದ ಮಹಾಸ್ತಾಮಿಯವರಾದ ಶ್ರೀಮನ್ನಾಲ್ಮಡಿ 
ಕೃಷ್ಣರಾಜವೊಡೆಯರವರ ಮುಂದೆ ವೀಣೆ ನುಡಿಸುವ ಸುಸಂಧಿ ದೊರೆ 
ಯಿತು. ರಾಜಾರಾಯರು ಮತ್ತು ಅವರ ತಮ್ಮ ಗೋಪಾಲರಾಯರು 
ಮಹಾಸ್ವಾಮಿಯರೆದುರಿಗೆ ಒಂದು ಗಂಟೆಕಾಲ ನುಡಿಸಿದರು. ಮಹಾಸ್ವಾಮಿ 
ಯವರು ತಾಳದ ಗುಣಿಕೆ ಹಾಕುತ್ತಲೇ ಇದ್ದರು. ಕಛೇರಿ ಮುಗಿಯಲು 
ಮಹಾಸ್ವಾಮಿಯವರು ತರುಣ ವಿದ್ವಾಂಸರ ಬಳಿ ಬಂದು ಹಲವು ಕುಶಲ 
ಪ್ರಶ್ನೆಗಳನ್ನು ಕೇಳಿ " ಮೈಸೂರಿನ ಹೊರಗೆ ಹೋಗಿ, ನಮ್ಮ ದೇಶದ ಕಲೆಯ 
ಪ್ರಭಾವವನ್ನು ಪ್ರಸಾರಮಾಡಿ ' ಎಂದು ಸಂದೇಶವಿತ್ತರು. ಮಹಾಸ್ವಾಮಿ 
ಯವರ ಅಂತಃಕರಣ, ದೇಶವಾತ್ಸಲ್ಯ ತರುಣ ವಿದ್ವಾಂಸರ ಬಾಳಿಗೆ ಬೆಳೆ 
ಕನ್ನು ನೀಡಿದವು. 

ಇಂದು ರಾಜಾರಾಯರು ಕರ್ನಾಟಕ ಸಂಗೀತ ಪ್ರಪಂಚದಲ್ಲಿ ಸ್ಥಾನ 
ಗಳಿಸಿಕೊಂಡಿದ್ದಾರೆ, ಸಂಗೀತವನ್ನು ಹಾಡಿ, ನುಡಿಸಿ ರಸಿಕರನ್ನು ತಲೆ 
ದೂಗಿಸುವ ಕಲೆಯನ್ನು ಸಾಧಿಸಿಕೊಂಡಿದ್ದಾರೆ. ಜತೆಗೆ ಸಂಗೀತ ಅದರ 
ಸಮಸ್ಯೆಗಳ ಬಗ್ಗೆ ಆಳವಾಗಿ ವಿಚಾರ ಮಾಡಿದ್ದಾರೆ. ಅವರೊಂದಿಗೆ ಸಂಭಾ 
ಹಿಸುತ್ತ್ವಾ ನಾನು ಕೆಲವು ಪ್ರಶ್ನೆಗಳನ್ನು ಕೇಳಿದೆ. ಅವುಗಳಿಗೆ ಬಂದ 
ಉತ್ತರಗಳಿಂದ ರಾಯರ ವಿಚಾರಪರತೆ ವ್ಯಕ್ತವಾಗುತ್ತದೆ. 

“ ನಿಮಸೆ ಅತ್ಯಂತ ಪ್ರಿಯವಾದ ರಾಗಗಳಾವುವು.” 


“ ಖಚಿತವಾಗಿ ನಿರ್ದೇಶಿಸುವುದು ಕಷ್ಟ. ಆದರೆ ಕಲ್ಯಾಣಿ, ಭೈರವಿ, 
ಹಿಂದೋಳ, ಪೂರ್ವಿಕಲ್ಯಾಣಿ, ಧನ್ಯಾಸಿ, ನಾಟಕುರಂಜಿಗಳ ಮೇಲೆ ನನ್ನ್ನ 
ಒಲವು ಹೆಚ್ಚು.” 

“ ಸಂಗೀತದ ಗುರಿಯೇನು?” 

“ ಅದು ಜನತೆಯ ಶಿಕ್ಷಣದ ಸಾಧನವಾಗಬೇಕು. ಜನತೆಯ 
ಮನರಂಜನೆಯ ವ್ಯಾಜದಲ್ಲಿ ಅದು ಅವರ ಉತ್ಕರ್ಷದ ಸಾಧನವಾಗಬೇಕು.” 
“ ನೀವು ಯಾವ ದಾರಿಯಲ್ಲಿ ಕೆಲಸಮಾಡಬೇಕೆಂದಿರುವಿರಿ ?” 

೮೨ ಕರ್ನಾಟಕದ ಕಲಾವಿದರು 


“ ಕನ್ನಡದಲ್ಲಿರುವ ಹೆಳೆಯ ಹಾಡುಗಳನ್ನು, ಜನಪದ ಗೀತೆಗಳನ್ನು 
ಸಂಗೀತಕ್ಕೆ ಅಳವಡಿಸಬೇಕೆಂದಿದ್ದೇನೆ. ಅವುಗಳಲ್ಲಿ ಕನ್ನಡ ಜನತೆಯ 
ಹೃದಯ ಚೆನ್ನಾಗಿ ಕಾಣುತ್ತದೆ.” 

“ ದೃಷ್ಟಾಂತ” 

“ ಈಗ ಹೆರಿದಾಸರ ಕೀರ್ತನೆಗಳನ್ನು ಪ್ರಸ್ತಾರ ಹಾಕಿ ಪ್ರಕಟಿಸಿದ್ದೇನೆ. 
ಇನ್ನು ಮುಂದೆ ಶಿವಶರಣರ ಕೀರ್ತನೆ, ವಚನಗಳನ್ನು ಹಾಗೇ ಪ್ರಸ್ತಾರ 
ಸಹಿತ ಪ್ರಕಟಿಸಬೇಕೆಂದಿದ್ದೇನೆ. ಹಳೆಯ ಉತ್ತಮ ಹಾಡುಗಬ್ಬ ಯಾವದು 
ಸಿಕ್ಕಿದರೂ ನನಗೆ ಬೇಕು.” 

« ಹೊಸ ಕವಿತೆಗಳನ್ನೇಕೆ ಕೂಡಿಸಬಾರದು?” 

“ ಅವು ಓದುಗಬ್ಬಗಳೇ ವಿನಾ ಹಾಡುಗಬ್ಬಗಳಲ್ಲ. ಸಂಗೀತ ಬಲ್ಲ 
ಕವಿಗಳು ಬರೆದರೆ ಅವು ಪ್ರಸ್ತಾರಕ್ಕೆ ಒಗ್ಗುತ್ತನೆ. ಆಧುನಿಕ ಗೀತೆಗಳಿಗೆ 
ಸಂಗೀತ ಹಾಕುವುದು ಬಹಳ ಕಷ್ಟ. ಅವು ತಾಳದ ಎಣಿಕೆಗೆ ಅಳ 
ಪಡುವುದಿಲ್ಲ.” 

“ ರಾಗ ವಿಶಿಷ್ಟ ರಸಾನಲಂಬಿ ಎಂದು ಹಂದೂಸ್ಥಾನಿ ಗಾಯಕರ 
ಅಭಿಪ್ರಾಯ. ನಿಮ್ಮ ಅಭಿಪ್ರಾಯವೇನು?” 

“yy ಮತವನ್ನು ನಾನು ಒಪ್ಪುವುದಿಲ್ಲ. ತನಗೆ ಬೇಕಾದ ರಸಕ್ಕೆ 
ಹೊಂದುವಂತೆ ರಾಗವನ್ನು ಹಾಡುವುದು ಗಾಯಕನ ಕೈಯಲ್ಲಿದೆ. ಒಂದೇ 
ರಾಗದಿಂದ ಹಲವು ರಸಗಳನ್ನವನ್ನು ಉತ್ಪಾದನೆ ಮಾಡಬಹುದು. ಒಂದು 
ರಾಗ ಒಂದು ರಸಕ್ಕೆ ಮಾಸಲೆಂಬ ಹಿಂದೂಸ್ಥಾನಿ ಗಾಯಕರ ಅಭಿಪ್ರಾಯ 
ವನ್ನು ನಾವು ಅನುಮೋದಿಸುವುದಿಲ್ಲ.” 

“ ಈಗ ಬಾಕೀಗಳಿಗೆ ಉಪಯೋಗಿಸುತ್ತಿರುವ ಸಂಗೀತದ ಬಗ್ಗೆ ನಿಮ್ಮ 
ಅಭಿಪ್ರಾಯವೇನು?” 

“ ಟಾಕೀಗಳಿಗೂ ಶುದ್ಧ ಸಂಗೀತವನ್ನೇ ಹಾಕಬೇಕು. ಶುದ್ಧ 
ಸಂಗೀತದಲ್ಲಿ ಜನರಂಜನೆಯ ಅಂಶವಿಲ್ಲವೆಂಬ ಮಾತು ಸುಳ್ಳು. ಸಾವಿ 
ರಾರು ರಾಗಗಳು ಬೆಳಕು ಕಾಣದೆ ಬಿದ್ದಿವೆ. ಅವುಗಳನ್ನಾಯ್ದು ಕೊಂಡರೆ 
ಜನರಂಜನೆಯನ್ನು ಮಾಡಬಹುದು, ಉತ್ತಮ ಸಂಗೀತವನ್ನೂ ಕೊಡ 
ಬಹುದು. ಈಗ ಬಾಕೀಗಳಿಗೆ ಉಸಯೋಗವಾಗುತ್ತಿರುವ ಸಂಗೀತ ಉತ್ತಮ 


ವೀಣೆ ರಾಜಾರಾಯರು ೮ಫ್ಲ 


ದರ್ಜೆಯದಲ್ಲವೆನ್ನುವುದಕ್ಕೆ ಅವುಗಳ ಅಲ್ಬಾಯುತನವೇ ಸಾಕ್ಷಿ. ನಿನ್ನೆ 
ಎಲ್ಲರ ಬಾಯಲ್ಲಿ ಮೊರೆಯುತ್ತಿದ್ದ ಹಾಡು ಇಂದಿಗೆ ಹಳಸಲು ಪದಾರ್ಥ. 
ಉತ್ತಮ ಸಂಗೀತ ಯಾವಾಗಲೂ ರುಚಿಸುತ್ತದೆ ” 

“ ಕರ್ನಾಟಕ ಪದ್ಧತಿಯಲ್ಲಿ ಮೇಳ ಸಂಗೀತ ಕೂಡಿಸಲು 
ಸಾಧ್ಯವೇ 13] 

“ ಕೂಡಿಸುವ ಪ್ರಯತ್ನ ನಡೆದಿದೆ. ಆದರೆ ಅದು ಅಷ್ಟು ಯಶಸ್ವಿ 
ಯಾಗಿದೆಯೆಂದು ನನಗನಿಸುವುದಿಲ್ಲ. ಮೇಳ ಸಂಗೀತ ಆಂಗ್ಲ ಸಂಗೀತದ 
ಅನುಕರಣ. ನಮ್ಮ ಸಂಗೀತದಲ್ಲಿ ಸ್ವರ ಮಾಧುರ್ಯಕ್ಕೆ ಪ್ರಾಧಾನ್ಯ ; 
ಅವರ ಸಂಗೀತದಲ್ಲಿ ತಾಳ ವೈವಿಧ್ಯಕ್ಕೆ ಪ್ರಾಧಾನ್ಯ. ನಮ್ಮ ಸಂಗೀತ 
ವೈಯಕ್ತಿಕ ಹಾಗೂ ಭಾವನಾಸ್ಪದ. ಮೇಳ ಸಂಗೀತದ ಹಲವು ವಾದ್ಯ 
ಗಳ ಹೋರಾಟಕ್ಕೆ ನಮ್ಮ ಸಂಗೀತ ಒಗ್ಗುವುದಿಲ್ಲ.” 

“ ಕರ್ನಾಟಿಕ ಸಂಪ್ರದಾಯದ ಯಾವ ಯಾವ ವಿದ್ವಾಂಸರನ್ನು 
ನೀವು ಮಾನಿಸುತ್ತೀರಿ.” 

“ ಒಬ್ಬೊಬ್ಬರಲ್ಲಿ ಒಂದೊಂದು ವೈಶಿಷ್ಯ್ಯವಿದೆ. ಚಿಕ್ಕರಾಮರಾಯರ 
ಲಯ ವಿನ್ಯಾಸ ಅನ್ಯಾದೃಶ; ವಾಸುದೇವಾಚಾರ್ಯರ ರಾಗ, ತಾನಗಳು 
ಗಂಗಾಲಹರಿಯಂತೆ ; ದೇವೇಂದ್ರಪ್ಪನನರ ವೈವಿಧ್ಯ ಚಿತ್ತಾಪಹಾರಿ. 
ಇವರು ನನ್ನ ಮೆಚ್ಚಿನ ವಿದ್ವಾಂಸರು.” 

“ ದಕ್ಷಿಣದ ವಿದ್ವಾಂಸರಲ್ಲಿ.” 

ಟ್ಫಗರ್‌ ವರದಾಚಾರ್ಯರು, ಅರಿಯಾಕುಡಿ ರಾಮಾನುಜ 
ಅಯ್ಯಂಗಾರ್ಯರು ಮತ್ತು ಶಮ್ಮಂಗುಡಿ ಶ್ರೀನಿವಾಸ ಅಯ್ಯರ್‌.” 

“ ನಿಮ್ಮ ಶಿಷ್ಯರಲ್ಲಿ ಯಾರು ಯಾರು ನಿಮಗೆ ಒಪ್ಪು.” 

“ ನಮ್ಮ ಶ್ರೀ ಸಿ. ಕೆ. ವೆಂಕಟರಾಮಯ್ಯನವರ ಮಗ ಸಿ. ವಿ. ನಾಗ 
ರಾಜ ನನ್ನಲ್ಲಿ ಬಾಯಿ ಹಾಡಿಕೆ ಕಲಿಯುತ್ತಿದ್ದಾನೆ. ಅವನೂ ಪಿಟೀಲು 
ಕಲಿಯುತ್ತಿರುವ ಸುಬ್ಬಾ ಶಾಸ್ತ್ರ ತುಂಬ ಅಶಾಂಕುರವನ್ನುಂಟು 
ಮಾಡಿದ್ದಾರೆ.” 

ರಾಜರಾಯರ ಕಲಾನೋಟ, ಉನ್ನತ ಅಭಿರುಚಿ, ದೊಡ್ಡ ಗುರಿ 
ಗಳಿಗೆ ಈ ಸಂಭಾಷಣೆಯೇ ಸಾಕು ನಿದರ್ಶನ. ಶಿಷ್ಯರಿಗೆ ಸಂಗೀತ ವಿದ್ಯಾ 


ಲಳ ಕರ್ನಾಟಕದ ಕಲಾವಿದರು 


ದಾನ ಮಾಡುತ್ತಿ ರುವುದಲ್ಲನೆ ಶ್ರೀಯುತರು ೧೯೪೨ರಲ್ಲಿ ಕನ್ನಡ ಸಾಹಿತ್ಯ 
ಪರಿಷತ್ತಿನ ಆಶ್ರಯದಲ್ಲಿ " ಹರಿದಾಸರ ಕೃತಿಗಳು' ಪುಸ್ತಕವನ್ನು ಪ್ರ ಪ್ರಕಟಸಿ 
ಕಲಾಪ್ರಸಂಚಕ್ಕೆ ಮಹೋಪಕಾರಮಾಡಿದ್ದಾಕೆ. 

" ಹರಿದಾಸರ ಕೃತಿಗಳು' ಗ್ರಂಥದಲ್ಲಿ ವ್ಯಾಸರಾಯ ಸ್ವಾಮಿಗಳು, 
ಜಗನ್ನಾಥದಾಸರು, ವಿಜಯದಾಸರು, ಕನಕದಾಸರು, ಪುರಂದರದಾಸರು 
ಪ ಹರಿದಾಸರ ೪೦ ಕೃತಿಗಳಿಗೆ ಸಂಗೀತದ ಅಲ್ಪ ಪರಿಶ್ರಮವುಳ್ಳ 
ವರೂ ಸುಲಭವಾಗಿ' ಅನುಸರಿಸಲಾಗುವಂತೆ ಪ್ರಸ್ತಾರ ಹಾಕಿ ಪ್ರಕಟಿಸಿ 
ದ್ದಾರೆ. ಗ್ರಂಥದ " ಬಿನ್ನಹೆ'ದಲ್ಲಿ ತಾವು ಅನುಸರಿಸಿದ ಮಾರ್ಗವನ್ನು 
ಕುರಿತು ಹೇಳಿರುವ ಮಾತುಗಳು ಮನಸನೀಯವಾಗಿವೆ. 4 ಕೃತಿಗಳಿಗೆ 
ರಾಗವನ್ನು ಗೊತ್ತುಮಾಡುವುದರಲ್ಲಿ ಹಲ ಕೆಲವು ಕಡೆ ರೂಢಿಯನ್ನು ಬಿಟ್ಟು 
ಹೋಗಿರುತ್ತೇನೆ. ತಾಳ ಯಾವುದೆಂಬುದು ಸಾಹಿತ್ಯದ ಓಟದಿಂದಲೇ 
ನಿರ್ಧರವಾಗಿ ಹೋಗುತ್ತದೆ. ರಾಗ ತಾಳಗಳು ಏರ್ಪಟ್ಟ ಮೇಲೆ ಸ್ವರ 
ಜೋಡಣೆ ಬಹು ಮಟ್ಟಿಗೆ ಅವಕ್ಕೆ ಅಧೀನವಾಗಿ ಸಾಹಿತ್ಯದ ಭಾವವನ್ನು 
ಸಾಧ್ಯವಾದ ಮಟ್ಟಿಗೂ ಅನುಸರಿಸಿರುತ್ತದೆ. ಹೀಗಿರುವುದರಿಂದ ಸ್ವರ 
ಜೋಡಣೆಯಲ್ಲಿ ಸಂಗೀತ ಶಾಸ್ತ್ರ ನಿಯಮಗಳನ್ನನುಸರಿಸಿಯೂ, ಪ್ರತಿ 
ಯೊಬ್ಬನೂ ತನ್ನ ಮನೋಧರ್ಮದಂತೆ ಸ್ವಲ್ಪಮಟ್ಟಿಗೆ ಸ್ವಾತಂತ್ರ್ಯ ವಹಿಸಿ 
ಸ್ವರ ನಿರ್ದೇಶ ಮಾಡಲು ಅವಕಾಶವಿದೆ. ಆದ್ದರಿಂದ, ಈ ಕೃತಿಗಳಿಗೆ 
ನಾನು ನಿರ್ದೇಶಿಸಿರುವ ರಾಗಗಳೇ ಕಡೆಯವು, ನಾನು ಹಾಕಿರುವ ಸ್ವರ 
ಪ್ರಸ್ತಾರವೇ ಖಚಿತ ಎಂಬ ಹಟ ನನಗಿಲ್ಲ. ದಾಸರ ಕೃತಿಗಳಲ್ಲಿ ಸಾಹಿತ್ಯ 
ಪ್ರಧಾನ, ಸಂಗೀತ ಗೌಣ; ತ್ಯಾಗರಾಜಾದಿಗಳ ಕೃತಿಗಳಲ್ಲಿ ಸಂಗೀತ 
ಪ್ರಧಾನ, ಸಾಹಿತ್ಯ ಗೌಣ ; -- ಇದನ್ನು ಬಹುಮಟ್ಟಿಗೆ ಯಾರಾದರೂ 
ಒಪ್ಪುವರೆಂದು ನನ್ನ ಭಾವನೆ. ಹೀಗಿದ್ದ ಮಾತ್ರಕ್ಕೇ ರಚನಾ ಪದ್ಧತಿಯ 
ದೃಷ್ಟಿಯಿಂದ ದಾಸರ ಪದಗಳಿಗೂ ಶ್ಯಾಗರಾಜರೇ ಮುಂತಾದವರ ಕೀರ್ತಕೆ 
ಗಳಿಗೂ ದೊಡ್ಡ ಭೇದವಿದೆ ಎನ್ನುವುದು ಅಷ್ಟು ಸಾಧುವಲ್ಲ. ನನ್ನ ಅಭಿ 
ಪ್ರಾಯದಲ್ಲಿ ಜನ ಬಳಕೆಯ ಹಾಡುವ ಕ್ರಮದಲ್ಲಿ ಈ ವ್ಯತ್ಯಾಸ ಹೆಚ್ಚಾ ಗಿ 
ಎದ್ದು ಕಾಣುತ್ತಿದೆಯೇ ವಿನಾ ವಾಸ್ತವವಾಗಿ ಶ್ಯಾಗರಾಜರು ಕಾಕ 
ಕೀರ್ತನೆಗಳ ಪ್ರಮುಖ ಅಂಗಗಳಾದ ಪಲ್ಲವಿ, ಅನುಪಲ್ಲವಿ, ಚರಣಗಳು 


ವೀಣೆ ರಾಜಾರಾಯರು ೮೫ 


ದಾಸರ ಕೃತಿಗಳಲ್ಲೂ ಇದ್ದೇ ಇವೆ. ದಾಸರ ಪಡಗಳ ಸಂಗೀತ ಸ್ವರೂಪ 
ಲ ಕಂಡುಕೊಳ್ಳಿ ಜೇಕೆಂಬುಜೇ ಈ ಸಂಕಲನದ ಮುಖ್ಯ ಉದ್ದೇಶ 
ವಾಗಿದೆ. ಆದರೆ ದಾಸ ಕೃತಿಗಳ ಮೂಲ ಸಂಗೀತ ಸ ರೂಪ ಹೇಗಿತ್ತೋ 
ಊಹಿಸುವುದು ಕಷ್ಟ. ಅವರ ಕೃತಿಗಳ ಸಂಹಿತ್ಯಭಾಗೆ ನಮಗೆ ಉಳಿದು 
ಬಂದಿಲ್ಲ. ಕಡೆಗೆ” ದಾಸರು ಯಷ ಯಾವ ಪದಗಳಿಗೆ ಯಾವ ಯಾವ 
ರಾಗಗಳನ್ನು ಹೊಂದಿಸಿ ಹಾಡಿದರೆಂಬುದಕ್ಕೂ ಆಧಾರವಿಲ್ಲ. ಕೆಲವು 
ದಾಸರ ಪದಗಳನ್ನು ಕೆಲವು ನಿರ್ದಿಷ್ಟ ರಾಗಗಳಲ್ಲಿ ಹಾಡುವುದು ರೂಢಿ 
ಯಲ್ಲಿದೆ, ನಿಜ. ಹಾಗೆ ಮಾಡುವುದನ್ನು. ರೂಢಿಗೆ ತಂದವರು ಯಾರು? 
ಹೇಗೆ ಹೇಳಲಾದೀತು? ನಮಗೆ ತಿಳಿದಂತೆಯೇ ದೊಡ್ಡ ದೊಡ್ಡ ವಿದ್ವಾಂ 
ಸರು ಕೆಲವರು ದಾಸರ ಕೃತಿಗಳನ್ನೂ ತ್ಯಾಗರಾಜರ ಕೃತಿಗಳನ್ನೂ ರೂಢಿ 
ಬಿಟ್ಟು ತಮಗೆ ಸೂಕ್ತ ಕಂಡ ಬೇರೆ ರಾಗಗಳಲ್ಲಿ ಹಾಡಿಲ್ಲವೇ, ಹಾಡು 
ತ್ರಿಲ್ಲವೇ? ಈ ರೂಢಿ "ಮುಂದಿನ ಪ ಪದ್ಧತಿಯಾಗಬಹುದು. ಹೀಗೆ ರೂಢಿ 
ಗಳೂ ಕಾಲಕಾಲಕ್ಕೆ ಬದಲಾಯಿಸುತ್ತಿರುವುದರಿಂದ ದಾಸರು ಹಾಕಿದೆ 
ಪ್ರಾಚೀನ ಪದ್ಧ ತಿ ಯಾವುದು ಎಂದು ತಿಳಿಯುವ ಬಗೆ ಹೇಗೆ? ಈ ಪರಿ 
ಸ್ಥಿತಿಯಲ್ಲ ಪ್ರತಿಭಾ ಪೂರ್ಣವಾದ ದಾಸರ ಕೃತಿಗಳಿಗೆ ಸ್ವರ ಜೋಡನೆ 
ಮಾಡುವುದು ಸಾಹೆಸದ ಮತ್ತು ತೊಡಕಿನ ಗ ಕಂಡಿತು. 
ಬಹುಕಾಲದ ಮ ಮತ್ತು ಪ್ರಯೋಗಗಳ ಫ ಫಲವಾಗಿ ನಾನು ಈ ನಿರ್ಧಾ 
ರಕ್ಕೆ ಬಂಜೆ: ಸರ ಸದಗಳಿಗೆ ಸಂಗೀತದ ಸ್ವರೂಪ ಕೊಡುವಲ್ಲಿ, 
ಶಾಸ ಸ್ತ್ರವನ್ನು iM ಹೋಗದೆ, ಭಾವ ಪೋಸಣೆ ಮತ್ತು ರಂಜನ 
ಗುಣ--ಇವನ್ನು 'ಪ್ರಧಾನ ಲಕ್ಷ್ಯವಾಗಿಟ್ಟು ಕೊಂಡು ಮುಂದುವರಿಯ 
ತಕ್ಕದ್ದು. 

ಅದೇ " ಬಿನ್ನಹೆ'ದ ಮೊದಲಿಗೆ ಶ್ರೀಯುತರು ಒಂದು ಕ್ಲಿಷ್ಟ 
ಸಮಸ್ಯೆಯ ಬಗ್ಗೆ ತನ್ಮು ಅಭಿಪ್ರಾಯವನ್ನು 'ವ್ಯಕ್ತಮಾಡಿದ್ದಾಕೆ. ಕನ್ನಡ 
ನಾಡಿನಲ್ಲಿ ಯಾನ ಭಾಷೆಯ ಸಂಗೀತ ಪ್ರಧಾನವಾಗಿರಬೇೆಂಬ ವಿಷಯ 
ಈಚೆಗೆ ಚರ್ಚೆಯಾಗುತ್ತಿದೆ. 

ಕನ್ನ ಡ ಜನಕೆ "ಅರ್ಥವಾಗುವ ನಾಡುನುಡಿಯಲ್ಲಿ ಅದರ ಸಂಗೀತ 
ಇರಬೇಕೆಂಬ ತತ್ತ 4 ವನ್ನು ನಾನು ೧೯೩೬ರಲ್ಲಿ ನನ್ನ್ನ " ವಿಶ್ವವಾಣಿ” ಪತ್ರಿಕೆ 


೮೬ ಕರ್ನಾಟಕದ ಕಲಾವಿದರು 


ಯಲ್ಲಿ ಪ್ರತಿಪಾದಿಸಿದೆ. ಕನ್ನಡಿಗರಿಗೆ ಸ್ವ--ಸ್ವರೂಪಜ್ಞಾನವಾಗಬೇಕು, 
ಕನ್ನಡನಾಡಿನ ಕಲಾವಿಭೂತಿಗಳು ಹೇಳಹೆಸರಿಲ್ಲಡೆ ಅಳಿದು ಹೋಗ 
ಬಾರದು ಎಂಬ ಉದ್ದೇಶದಿಂದ ವ್ಯಕ್ತವಾದ ನನ್ನ ಅಭಿಪ್ರಾಯಕ್ಕೆ, ಶ್ಯಾಗ 
ರಾಜರ ಕೀರ್ತಿಯನ್ನು ಅಳಿಸುವ ಪ್ರಯತ್ನವೆಂಬ ಗುಲ್ಲೆದ್ದಿತು. ತ್ಯಾಗ 
ರಾಜರ ಕಾಲಕ್ಕೆ ಮುಂಚೆ ಕನ್ನಡನಾಡಿನಲ್ಲಿ ಸಂಗೀತವಿರಲಿಲ್ಲವೇ? ಆಗಲೂ 
ಜನ ತೆಲುಗು ಕೀರ್ತನೆಗಳನ್ನೇ ಹಾಡುತ್ತಿದ್ದರೇ? ನಿಜಗುಟಶಿವಯೋಗಿ 
ಯಿಂದ ಆರಂಭವಾದ ಹಾಡುಗಬ್ಬದ ಪರಂಪರೆ, ಪ್ರರಂದರದಾಸರಿಂದ ಕಮ 
ರಿದ ಸಂಗೀತಶಾಸ್ತ್ರಜ್ಞಾನ ಇಡಿಯ ದಕ್ಷಿಣ ಹಿಂದೂಸ್ಥಾನಕ್ಕೇ ಮಾದರಿ. 
ಯಾಗಲಿಲ್ಲವೇ? ಪ್ರಾಯಶಃ, ನನ್ನ ಅಭಿಪ್ರಾಯಕ್ಕೆ ಉತ್ತರ ರೂಪವಾಗಿ. 
ಶ್ರೀ ರಾಜಾರಾಯರು ಹೀಗೆ ನುಡಿದಿದ್ದಾರೆ : ಇ ಟ್‌ ಸಂಗೀತ ಪ್ರಪಂ 
ಚದಲ್ಲೂ ದೇಶಭಾಷೆಯಾದ ಕನ್ನಡಕ್ಕೆ ಯಾವ ಸ್ಥಾನವಿರಬೇಕು ಎಂಬು 
ದನ್ನು ಕಂಡು ಕೊಳ್ಳುವ ಕಾಲ ಬಂದಿದೆ. ಇದನ್ನು ನಿರ್ಧರಿಸುವಾಗ 
ಸಂಕುಚಿತ ಭಾವನೆಯನ್ನು ಇಟ್ಟುಕೊಳ್ಳುವುದು ಮಾತ್ರ ಸಲ್ಲದು. ಏಕೆಂದರೆ 
ಕರ್ನಾಟಕ ಸಂಗೀತವು ಆ ಹೆಸರು ಹೊತ್ತ ಮಾತ್ರದಿಂದ ಕನ್ನಡನಾಡಿನ 
ಸೊತ್ತು ಮಾತ್ರ ಅಲ್ಲ. ಅದು ತೆಲುಗರಿಗೂ ತಮಿಳರಿಗೂ ಸೇರಿದ್ದು. 
ಮೂವರೂ ಸೇರಿ ಅದನ್ನು ಬೆಳಸಿಕೊಂಡು ಬಂದಿದ್ದಾರೆ. ನಮ್ಮ ಶ್ರೀ 
ಪುರಂದರದಾಸರು ಕರ್ನಾಟಕ ಸಂಗೀತಕ್ಕೆ ಭದ್ರವಾದ, ಅಚ್ಚುಕಟ್ಟಾದ, 
ಶಾಶ್ವತವಾದ ತಳಪಾಯ ಹಾಕಿದ ಆದ್ಯ ಪ್ರವರ್ತಕರು, ಎನಿಸಿದ್ದರೆ, ಶ್ರೀ 
ತ್ಯಾಗರಾಜರು ಅದರ್‌ ಭವ್ಯವಾದ ಕಟ್ಟಡವನ್ನು ನಿರ್ಮಿಸ ಇಟ್ಟಿಗೆಗಳು 
ತೆಲುಗಿನವರಾದರೂಕರ್ನಾಟಿಕ ಸಂಗೀತ ಸೌಧವನ್ನು ನಿರ್ಮಿಸಿಕೊಟ್ಟ 
ದ್ದಾರೆ. ಅಲ್ಲಿಂದ ಈಚೆಗೆ ಈ ಕಲೆ ಬೆಳೆಯಲು ವಿಶೇಷವಾಗಿ ಉಪಕಾರ 
ಮಾಡಿರುವವರಲ್ಲಿ ಪ್ರಾಚೀನರಾದ ಶ್ರೀ ಕನಕದಾಸರು, ಶ್ರೀ ಜಗನ್ನಾಥ 
ದಾಸರು, ಶ್ರೀ ವಿಜಯದಾಸರು ಮುಂತಾದವರ ಮತ್ತು ಆಧುನಿಕರಾಗಿ 
ಶ್ರೀ ತ್ಯಾಗರಾಜರ ಸಮಕಾಲೀನರಾದ ಶ್ರೀ ಮುತ್ತುಸ್ವಾಮಿ ದೀಕ್ಷಿತರು, 
ಶ್ರೀ ಶ್ಯಾಮಶಾಸ್ತ್ರಿ ಗಳು, ಶ್ರೀ ಮೈಸೂರು ಸದಾಶಿವರಾಯರು, ಇನ್ನೂ 
ಈಚಿನವರಾದ ಆಸ್ಥಾನ ವಿದ್ವಾನ್‌ ಸಂಗೀತ ಶಾಸ್ತ್ರರತ್ನ ಶ್ರೀ ವಾಸುದೇವಾ 
ಚಾರ್ಯರು, ಆಸ್ಥಾನ ವಿದ್ವಾನ್‌ ಗಾನವಿಶಾರದ ಶ್ರೀ ಬಿಡಾರಂ ಕೃಷ್ಣಪ್ಪ 


ವೀಣೆ ರಾಜಾರಾಯರು ೮೭ 


ನವರು, ಆಸ್ಥಾನ ವಿದ್ವಾನ್‌ ಸಂಗೀತರತ್ನ ಶ್ರೀ ಚಿಕ್ಕರಾಮರಾಯರು, 
ಆಸ್ಥಾನ ವಿದ್ವಾನ್‌ ಗಾಯಕ ಶಿಖಾಮಣಿ ಶ್ರೀ ಮುತ್ತಯ್ಯ ಭಾಗವತರು, 
ಆಸ್ಥಾ ನ ವಿದ್ವಾನ್‌ ಬಿ. ದೇವೇಂದ್ರ ಪ್ವನವರು, ಸಂಗೀತ ವಿದ್ವಾನ್‌ ಶ್ರೀ 
ಡಿ. ಸಟ ರಾಮಯ್ಯನವರು ಜತೆ ಹಿರಿಯ ವ್ಯಕ್ತಿ ಗಳನ್ನು "ಸಜ 
ವಂತಿಲ್ಲ. ಹೀಗಿರುವುದರಿಂದ ನಮ್ಮ ದೇಶದಲ್ಲಿ ನಡೆಯುವ ಸಜಾ ಕಛೇರಿ 
ಗಳಲ್ಲಾಗಲಿ, ಸಂಗೀತ ಶಿಕ್ಷಣದಲ್ಲಾಗಲಿ ಸಂಪೂರ್ಣ ತಾಯಿ ನುಡಿಯ 
ಕೃತಿಗಳಿಗೆ ಮಾತ್ರವೇ ಪ್ರಾಧಾನ್ಯ ಕೊಡಬೇಕೆಂಬುದನ್ನು ಕರ್ನಾಟಕ 
ಸಂಗೀತದ ಇತಿಹಾಸವನ್ನು ಬಲ್ಲವರೂ ಅದರ ಏಳಿಗೆಯಲ್ಲಿ ಆಸಕ್ತಿಯುಳ್ಳ 
ವರೂ ಬಹುಶಃ ಒಪ್ಪಲಾರರು. ಆದೆರೂ ದಾಸರ ಪದಗಳಂತಹೆ ದೊಡ್ಡ 
ಆಸ್ತಿಯನ್ನು ಇಟ್ಟುಕೊಂಡಿರುವ ಕನ್ನಡಿಗರಾದ ನಾವು ಸಂಗೀತದಲ್ಲಿ ಕನ್ನ 
ಡಕ್ಕೆ ಸರ್ವಮುಖ್ಯತೆ ಅಲ್ಲದಿದ್ದರೂ ಪ್ರಾಮುಖ್ಯತೆ ಕೊಡಬೇಕಾದುದು 
ನಮ್ಮ ಕರ್ತವ್ಯವೆಂದು ನಾನು ಭಾವಿಸುತ್ತೇತೆ. 


ಈ ವಾದದ ಮುಖ್ಯಕಾರಣ ಕನ್ನಡ ಸಂಗೀತ ವಿದ್ವಾಂಸರಲ್ಲಿ ರಕ್ತ 
ಗತವಾಗಿ ಮೂಡಿರುವ ತ್ಯಾಗರಾಜ ಆರಾಧನೆ. ಕನ್ನಡ ಜನತೆಯ 
ಸಂಸ್ಕೃತಿಗನುಗುಣವಾದ ಸ ಸಂಗೀತ ಜನತೆಯ ಭಾಷೆಯಲ್ಲಿ ಬೇಕೆನ್ನುವ ವಾದ 

ತ್ಯಾಗರಾಜರಿಗೆ ಅಪಮಾನವೆಸಗಿದಂತೆ ಎಂಬ ತಪ್ಪು ಕಲ್ಪನೆ. ಕನ್ನಡ 
ನಾಡಿನಲ್ಲಿಯೇ ಕನ್ನಡ ಪದಗಳಿಗೆ " ಸರ್ವ ಮುಖ್ಯತೆ' “`ಓೂರೆಯದಿದ್ದರೆ 
ಬೇಕಿ ಎಲ್ಲಿ ದೊರೆಯಬೇಕು? ಕನ್ನಡ ಸಂಗೀತದ ವಿದ್ವಾಂಸರು ತ್ಯಾಗ 
ರಾಜಾದಿಗಳ ತೆಲುಗು ಕೀರ್ತನೆಗಳ ಅಸ್ತಿತ್ವವನ್ನು ಉಳಿಸಲು “ಯತ್ನಿ ಸುತ್ತಿರು 
ವಂತೆ ಕನ್ನಡ ಕೃತಿಗಳನ್ನು--ಅಥವಾ ಬೇರೆ ಭಾಷೆಯ ಕೃತಿಗಳ ಪ್ರಸಾರ 
ವನ್ನು ಬಂಗಾಳಿಗಳು, ಮರಾಟಿಗರು, ತೆಲುಗರು, ತಮಿಳರು, ಕೈಗೊಂಡಿ 
ದ್ದಾರೆಯೇ ವಿಚಾರಮಾಡಬೇಕು. ಕನ್ನಡ ಜನಗಳ ಮುಂದಿರುವ ಗುರಿ 
ತ್ಯಾಗರಾಜಾದಿಗಳ ರಕ್ಷಣೆ ಪೋಷಣೆಯಲ್ಲ--ಕನ್ನಡ ಜನತೆಯ ಉದ್ದಾರ. 
ಇದಕ್ಕಾಗಿ ತ್ಯಾಗರಾಜಾದಿಗಳ ಕೃತಿಗಳ ಬಲಿದಾನವನ್ನ ರ್ಪಿಸಬೇಕಾದಲ್ಲಿ 
ಅರ್ಪಿಸಲೇ ಬೇಕು. ಕನ್ನಡನಾಡು ತನ್ನ ಮಕ್ಕಳಿಂದ ಏಕಮುಖ ಭಕ್ತಿ 


ಲಲಿ ಕರ್ನಾಟಕದ ಕಲಾವಿದರು 


ಯನ್ನು ನಿರೀಕ್ಷಿಸುತ್ತಿದೆ. ಕಲೆಯ ಹೆಸರಿನಲ್ಲಿ, ಧರ್ಮದ ಹೆಸರಿನಲ್ಲಿ 
ಇಬ್ಬಗೆಯ ಭಕ್ತಿಸಾಧ್ಯವಿಲ್ಲ--ಅಗತ್ಯವೂ ಇಲ್ಲ. 


ಕನ್ನಡ ಸಂಗೀತ ನೂತನ ಮಾರ್ಗವನ್ನು ಹೇಗೆ ಅವಿಷ್ಟ್ಯಾರಮಾಡಿ 
ಕೊಳ್ಳ ಬಹುದೆಂಬುದನ್ನು  ತೋರಿಸಿಕೊಡಬಲ್ಲವರಲ್ಲಿ ರಾಜಾರಾಯರೂ 
ಒಬ್ಬರು. ಅವರೂ, ಇತರ ಕನ್ನಡ ಸಂಗೀತ ವಿದ್ವಾಂಸರೂ ಈ ಮಹ 


ತ್ಯಾರ್ಯ ಸಾಧನೆಗೆ ಕಂಕಣತೊಟ್ಟು ನಿಲ್ಲಬೇಕು. 


ಸ್ವಸ್ತರೂಪಜ್ಞಾನ ಕಂಡುಕೊಂಡ ಕನ್ನಡನಾಡು ತ್ಯಾಗರಾಜರು 
ದೀಕ್ಷಿತರು, ತಾನಸೇನ್‌, ಸದಾರಂಗ ಇವರ ಸಂಗೀತ ಮಾಧುರ್ಯವನ್ನು 
ಸವಿದರೆ ಚಿನ್ನು. ಹಾಗಿಲ್ಲದೆ ನಿಸ್ಸಹಾಯರಾಗಿ ಅವುಗಳಿಗೇ ಜೋತು 
ಬಿದ್ದರೆ ಅದು ದಾಸ್ಯದ ಚಿನ್ನ ವಾಗುತ್ತದೆ. 

ರಾಜಾರಾಯರು ಸ್ಪಷ್ಟವಾಗಿ ತಮ್ಮ ಅಭಿಪ್ರಾಯವನ್ನು ಮಂಡಿಸಿ 
ದ್ದಾರೆ. ಕನ್ನಡ ಸಂಗೀತದ ಪುನರುದ್ಧಾರಕ್ಕೆ ಅವರು ಸೇವೆಮಾಡಿರುವ 
ರಾದ್ದರಿಂದ ಅವರ ಅಭಿಪ್ರಾಯವನ್ನು ನಾವು ಗೌರವಿಸಬೇಕಾಗುತ್ತದೆ. 
ಕನ್ನಡ ಜನತೆಯ ಆಸೆ ಆಶಯಗಳನ್ನರಿತು ಅವರು ಅಭಿಪ್ರಾಯವನ್ನು 
ತಿದ್ದಿಕೊಂಡರೆ ನಾಡಿಗೆ ಹಿತ. 


ರಾಜಾರಾಯರು ಸಂಗೀತದಲ್ಲೆಷ್ಟು ಪಾರಂಗತರೋ ಅಭಿನಯ ಕಲೆ 
ಯಲ್ಲಿಯೂ ಅಷ್ಟೇ ಪಾರಂಗತರು. ಇವರು ಮೈಸೂರಿನ ಮಹಾರಾಜಾ 
ಕಾಲೇಜಿನಲ್ಲಿ ಓದುತ್ತಿದ್ದಾಗ ಅನೇಕ ನಾಟಕಗಳಲ್ಲಿ ಪಾತ್ರವಹಿಸಿ ಉತ್ತಮ 
ನಟರೆಂದು ಖ್ಯಾತಿ ಗಳಿಸಿದ್ದಾರೆ. ನನ್ನ " ಮದುವೆಯೋ ಮನೆಹಾಳೋ' 
ನಾಟಕದಲ್ಲಿ " ಬೋರ'ನ ಪಾತ್ರವನ್ನು ಅದ್ವಿತೀಯವಾಗಿ ಅಭಿನಯಿಸು 
ತ್ತಿದ್ದರು. ವಿಗಡ ವಿಕ್ರಮರಾಯ, ಚಂದ್ರಹಾಸ ನಾಟಕಗಳಲ್ಲಿ ಪ್ರಧಾನ 
ಪಾತ್ರ ವಹಿಸಿದ್ದರು. ಈಚಿಗೆ ಕನ್ನಡ ಸಾಹಿತ್ಯ ಪರಿಷತ್ತಿನ ನಾಟ್ಯ 
ಶಾಖೆಯ ಚಟುವಟಕೆಗಳಲ್ಲಿ ಭಾಗ ವಹಿಸುತ್ತಿದ್ದಾರೆ. ನನ್ನ " ಪಾಲು' 
ನಾಟಕದಲ್ಲಿ "ಕೆಂಚ'ನ ಪಾತ್ರವನ್ನು ರಸವತ್ತವಾಗಿ ಚಿತ್ರಿಸಿ, 
ಗ್ರಾಮ್ಯ ವ್ಯಕ್ತಿಗಳನ್ನು ಚಿತ್ರಿಸುವ ತಮ್ಮ ಸಾಮರ್ಥ್ಯವನ್ನು ಪ್ರಕಾಶ 
ಪಡಿಸಿದರು. 


ಪೀಣೆ ರಾಜಾರಾಯರು ೮೯ 


» ಕಲಾನೈಪುಣ್ಯ, ಸಂಸ್ಕೃತಿ, ಸೌಜನ್ಯಗಳೆಲ್ಲದರಿಂದ ರಾಜಾ 
ಚ ಓನತೆಯ ಪ್ರೇಮಾದರಗಳಿಗೆ ಪಾತ್ರರಾಗಿದ್ದಾರೆ. ಇವರ ಕಲೆ 


೦ 
ಇತೋಪ್ಯತಿಶಯವಾಗಿ ಬೆಳೆದು, ಕನ್ನಡ ನಾಡಿನ ಪುನರುದ್ಧಾರಕ್ಕೆ ನೆರ 
ವಾಗಲಿ ಎಂದು ಹಾರೈಕೆ. 


೫ -೪- ೧೯೪೬ 


ಬಟ ಂ ಜಾ ಸಾವಾಣಾಸ ಸವಾಸಾಕಾಣ 


೩2 


೧೩. ಶಂಕರ ಜೋತಿ 


" ಮೂಗಿಲ್ಲದವರ ಊರಿನಲ್ಲಿ ಮೊಂಡು ಮೂಗಿನವನೇ ರಾಜ” ಎಂದು 
ಒಂದು ಗಾದೆಯಿದೆ. ಬೆಂಗಳೂರಿನಂತಹ ಸಾಂಸ್ಕೃತಿಕ ಕೇಂದ್ರದಲ್ಲಿ ಹಿಂದೂ 
ಸ್ಥಾನಿ ಸಂಗೀತದ ಸ್ಥಿತಿಗೆ ಈ ಗಾದೆ ಅಕ್ಷರಶಃ ಅನ್ವ ಯಿಸುತ್ತದೆ, ಉತ್ತರ 
ಕರ್ನಾಟಕದ ತೀರ್ತನಕಾರರ ಹಿಂದೆ" ನೀಟ ಬಾರಿಸುತ್ತಿ ವ್ರವರು, ಉತ್ತ ರ 
ಕರ್ನಾಟಕದ ಹಾಗೂ ಮಹಾರಾಷ್ಟ್ರ ನಾಟಕದ ಕಂಪೆನಿಗಳಲ್ಲಿ “4 ನಿಯಾಕೊ' 
ಬಾರಿಸುತ್ತಿ ದವರು ಜಿಂಗಳೂರಿನನಿ ಪ್ರಸಿದ್ಧ ಭಕಯ ಗಳಾಗಿದ್ದಾ ಕಿ. 
ಮೂರು ತಿಂಗಳಲ್ಲಿ ಮೂವತ್ತು ರಾಗಗಳನ್ನು ಹಾಡುವ ತಿಷ್ಯಕೋಟಯನ್ನು 
ನಿರ್ಮಾಣ ಮಾಡುವುದರಲ್ಲಿ ಈ ಗವಯ್‌ಗಳು ದಕ್ಷರಾಗಿದ್ದಾರೆ. 


ನನ್ನ ಪರಮ ಮಿತ್ರರಾದ ಶ್ರೀ ದ. ಕೃ. ಭಾರದ್ವಾಜರವರು ಒಂದು 
ಸಂದರ್ಭದಲ್ಲಿ ಶ್ರೀ ಶಂಕರ ಜೋಶಿಯವರ ವಿಚಾರ ಪ್ರಸ್ಥಾಪಿಸಿ, ಅವರು 
ಉತ್ತಮ ಗಾಯಕರೆಂದು ತಿಳಿಸಿದರು. ಬೆಂಗಳೂರು ಗವಯ್‌ಗಳ ಬಗ್ಗೆ 
ನನ್ನ ಸ್ಪಷ್ಟ ಅಭಿಪ್ರಾಯವನ್ನು ತಿಳಿಸಿ "ಅವರ ಗುಂಪಿಗೆ ಇನ್ನೊಬ್ಬರು 
ಹೂಡಿದ ಹಾಗಾಯಿತು” ಎಂದೆ. ದ. ಕೃ. ಭಾರದ್ವಾಜರು ಸ್ವಲ್ಪ 
ಬೇಸತ್ತಂತೆ ಕಂಡು ಬಂತು. 

“ ಇವರನ್ನು ಒಮ್ಮೆ ಕೇಳಿನೋಡಿ--ಅನಂತರ ನಿಮ್ಮ ಅಭಿಪ್ರಾಯ 
ತಿಳಿಸಿ” 

ಎಂದರು. ಅಗಲೆಂದೆ. 

ಶಂಕರ ಜೋಶಿ ೯೧ 


ಒಂದು ದಿನ ಪಂಡಿತ ತಾರಾನಾಥರನ್ನು ಕಾಣಲು ಹೋಗಿದ್ದಾಗ 
ಒಳಗಿನಿಂದ ಸಂಗೀತದ ತಾನವಿತಾನಗಳು ಕೇಳಿಬರುತ್ತಿದ್ದವು. ಒಂದು 
ಎಳೆಯ ದನಿ, ಇನ್ನೊಂದು ನುರಿತ ದನಿ. 

“ ಯಾರು ಪಾಠ ಹೇಳುತ್ತಿರುವವರು” ಎಂದೆ. 

ತಾರಾನಾಥರು 

“ನನ್ನ ಮಗನಿಗೆ ಶಂಕರ ಜೋತಿಯವರು ಪಾಠ ಹೇಳುತ್ತಿದ್ದಾರೆ 4 

“ ಹೇಗೆ ಪರವಾಯಿಲ್ಲವೋ? ” 

“ ಉಚ್ಚ ದರ್ಜೆ. ಶಾಸ್ತ್ರಭಾಗ ಬಹಳ ಚೆನ್ನಾಗಿ ಗೊತ್ತಿದೆ. ತಾವೂ 
ಚೆನ್ನಾಗಿ ಹಾಡಬಲ್ಲರು. ” 


ಎಂದರು. ಸಂಗೀತ ಶಾಸ್ತ್ರ, ಕಲೆಗಳೆರಡರಲ್ಲಿಯೂ ಮಹಾವಿದ್ವಾಂಸ 
ರಾದ ತಾರಾನಾಥರ ಬಾಯಿಂದ ಈ ಮಾತುಗಳು ಹೊರಟಾಗ ಶಂಕರ 
ರಾಯರು ವಶಿಷ್ಠನ ಕೈಯಲ್ಲಿ " ಬ್ರಹ್ಮರ್ಹಿ' ಎನಿಸಿಕೊಂಡರು ಎಂದು ತಿಳಿದೆ. 
ನಾನು ಕೇಳಿದ್ದ ಚೂರುಪಾರು ಸಂಗೀತವೂ ಈ ಭಾವನೆಗೆ ಇಂಬುಕೊಟ್ಟಿತು. 

ಕೆಲವು ತಿಂಗಳಾನಂತರ ಶಂಕರರಾಯರ " ಜಲಸಾ' ಕೇಳುವ 
ಸುಸಂಧಿ ದೊರೆಯಿತು. ನಾಲ್ಕು ತಾಸು ಅಚ್ಚಳಿಯದೆ, ವಿಕಾರವಾದ ಹಾವ 
ಭಾವಗಳನ್ನು ಮಾಡದೆ ಗಂಭೀರವಾಗಿ, ಶುದ್ಧವಾಗಿ ರಸಭರಿತವಾಗಿ ಅವರು 
ಹಾಡಿದುದನ್ನು ಕೇಳಿ ಸಂತೋಷಿಸಿದೆ. 


ಶಂಕರ ಜೋಶಿ ಅವರು ಹಾವೇರಿ ಹತ್ತಿರವಿರುವ ದೇವಗಿರಿಯವರು. 
ಇವರ ತಂದೆ ಸದಾಶಿವಜೆ ೋೀಶಿಯವರು ಮೈಸೂರಿನಲ್ಲಿ ರೆವಿನ್ಯೂ ಖಾತೆಯಲ್ಲಿ 
ನೌಕರಿಯಲ್ಲಿದ್ದರು. ಶಂಕರರಾಯರ ಹಿರಿಯರು ಯಾರೂ ಸಂಗೀತ 
ವಿದ್ವಾಂಸರಾಗಿರಲಿಲ್ಲ. ಆದರೆ ಅವರ ದೊಡ್ಡಪ್ಪ, ಚಿಕ್ಕಪ್ಪಂದಿರು ಸಂಗೀತ 
ಪ್ರೇಮಿಗಳಾಗಿದ್ದರು. ಶಂಕರರಾಯರನ್ನು ಸ್ಕೂಲಿಗೆ ಹಾಕಿದರು. ಕೆಳಗಿನ 
ಈಯತ್ತೆಗಳನ್ನು ದಾಟಿದುದಾಯಿತು. ಮುಂದೆ ಶಾಲಾ ಶಿಕ್ಷಣ ಹಿಡಿಯ 
ಲಿಲ್ಲ--ನಡೆಯಲೂ ಇಲ್ಲ. ಅವರ ಸೋದರ ಮಾವಂದಿರಾದ ಶಂಕರ ದೀಕ್ಷಿ 
ತರು ಕುಮಾರ ಜೋಶಿಯನ್ನು ತಮ್ಮ ಬಳಿ ಇಟ್ಟುಕೊಂಡು ಸಂಗೀತ 
ಕಲಿಸಲಾರಂಭಿಸಿದರು. 


೪೨ ಕರ್ನಾಟಕದ ಕಲಾವಿದರು 


ಶಂಕರ ದೀಕ್ಷಿತರು ಸಂಗೀತ, ಸಂಸ್ಕೃತಗಳಲ್ಲಿ ಪಂಡಿತರು. ವಿದ್ವ 
ತ್ಪೂರ್ಣ ಗಾಯನದ ಪ್ರತಿಪಾದಕರು. ಇವರು ಧಾರವಾಡದಲ್ಲಿರುವ 
ಪಿತ್ರೆಯವರು, ೩... ಭಾಸ್ಕರ ಬೂವ್ವಾ ಬಾಲಕೃಷ್ಣ ಬೂವಾ 
ಮೊದಲಾದ ಘನ ವಿದ್ವಾಂಸ ಸೇಸೆ ಶಿಶ್ರೂಷೆ ಮಾಡಿ ಸಂಗೀತ ವಿದ್ಯೆ 
ಯನ್ನು ಸಂಗ್ರಹಿಸಿದ್ದಾರೆ 

ಶಂಕರರಾಯರ ಶಿಕ್ಷಣ ೧೬ನೆಯ ವಯಸ್ಸಿನಲ್ಲಿ ಆರಂಭವಾಗಿ ೨೪ರ 
ವರೆಗೆ ಎಂಟು ವರ್ಷಕಾಲ ಅವ್ಯಾಹತವಾಗಿ ದೀಕ್ಷಿತರಲ್ಲಿ ನಡೆಯಿತು. ಭದ್ರ 
ವಾದ ಶಾಸ್ತ್ರ ದ ಬುನಾದಿ ದೊರೆತುದಲ್ಲದೆ, ಪ್ರತಿಭೆಯ ಪ್ರ ಪ್ರಜೋದನಕ್ಕೆ ಅವ 
ಕಾಶ ಜೊತೆಯಿತು. ಶಿಕ್ಷಣಭಾಗ ಸಂ ಗೀತದಲ್ಲಿ ಒಂದಂಶ ಮಾತ್ರ. ಮುಂಜೆ 
ವಿದಾ ಪೇಕ್ಷಿಯಾದವನು ಹಲವು ಮಹನೀಯರಲ್ಲಿ ಹಲವು ವಿಷಯಗಳನ್ನು 
ಸಂಗೃಹಿಸಬೇಕಾಗುತ್ತ ಡೆ. ವಿವಿಧ ವಿದ್ವಾಂಸರ ಹಾಡಿಕೆಯನ್ನು ಕೇಳಿ ಅವರ 
ರೀತಿಯನ್ನು ತಿಳಿದುಕೊಳ ಕ ಬೇಕಾಗುತ್ತದೆ. ಶಂಕರರಾಯರು ಊರು ಊರು 
ಸುತ್ತಾಡಿ ಸಂಗ್ರಹ ಕೆಲಸವನ್ನು ನಿರ್ವಹಿಸಿದರು. ಕರ್ನಾಟಕದ ಎಲ್ಲ 
ಭಾಗಗಳನ್ನು ಸಂಚರಿಸಿ ಹಾಡಿ ಜನಗಳನ್ನು ತಣಿಸಿದರು. 

ಶಂಕರರಾಯರ ಸಂಗೀತ ಕೇಳಿದವರಿಗೆ “ ಇಷ್ಟು ಚೆನ್ನಾಗಿ ಹಾಡು 
ತ್ತಾರಲ್ಲಾ.. ಇವರ ಹೆಸರೇತಕ್ಕೆ ಪ್ರಸಿದ್ಧ ವಾಗಿಲ್ಲ ೪ ಎಂಜಿನಿಸ ದಿರದು. 
ಇದಕ್ಕೆ 'ಕಾರಣ ಅವರ ಅತಿ ಸಂಕೋಡ ಸ್ವಭಾವ. ಏನೂ ಸಂಪತ್ತಿಲ್ಲದೆ 

ಪ್ರಸಿದ್ಧ ಗವಯ್‌' ಗಳೆಂದು ಮೆರೆಯುವ Gs ಕಂಡು ಕಂಡಲ್ಲಿ ಸಿಗುವಾಗ 

ಶಂಕರರಾಯರಂತಹ ವಿದ್ಯಾ, ವಿನಯಸಂಪನ್ನರನ್ನು ಕಾಣುವುದು ದುರ್ಲಭ. 

ಒಮ್ಮೆ ಇವರ ಬಗ್ಗೆ ಏನಾದರೂ ಬರೆಯಬೇಕೆಂದು ಫಿರ್ಧರಿಸಿ ಮಗ 
ನನ್ನು ಜತೆಹಾಕಿ ಶಂಕರರಾಯರನ್ನು ದ ಕೃ. ಭಾರದ್ವಾಜರವರು ಒಂದು 
ಛಾಯಾ ಚಿತ್ರಗ್ರಹಣಶಾಲೆಗೆ ಕಳಿಸಿಕೊಟ್ಟರಂತೆ. ಸ್ಟುಡಿಯೋ ಬಾಗಿಲುತನಕ 
ಹೋದ ಶಂಕರರಾಯರು “ ಬೇಡ ಬಿಡಪ್ಪ ಇವೆಲ್ಲಾ ಯಾಕೆ” ಎಂದು 
ಹಿಂದಿರುಗಿದರಂತೆ. ಮುಂದೆ ದ. ಕೃ. ಭಾರದ್ವಾಜ ಜರು ಕೋಪಿಸಿಕೊಂಡಾ 
ಕೆಂದು, ಅವರನ್ನು ಕಾಣುವುದನ್ನೇ ಬಿಟ್ಟುಬಿಟ್ಟರಂತೆ. ತಾವಾಗಿ ಮುಂದು 
ವರಿದು ಜನಗಳನ್ನು ಆಶ್ರಯಿಸಿ, ತಮ್ಮ ಪ್ರಭಾವವನ್ನು ಬೆಳಸಿಕೊಳ್ಳುವ 
ಮನೋಭಾವಕ್ಕೆ ಶಂಕರರಾಯರು ಬಹಳದೂರ. 


ಶಂಕರ ಜೋಶಿ ೯೩ 


ಪರಿಚಯಲೇಖನಕ್ಕೆ ನಾಲ್ಕು ವಿಷಯಗಳನ್ನು ಸಂಗ್ರಹಿಸಲು ಇವ 
ರನ್ನು ಕಂಡು ನಾನು ಮಾತನಾಡಿದಾಗ ಸಂಪೂರ್ಣ ನಿರಾಶೆಯಾಯಿತು. 
i ಯಾವುದನ್ನೂ ತಿಳಿಸಲೊಲ್ಲರು. ನಾನು ಕೇಳಿದ ಕೆಲವು 

ನ್ನಗೆ ದೊರೆತ ಉತ ತ್ತರಗಳನ್ನು ಸಂಗ್ರಹಿಸಿದ್ದೆ ನೆ. 

“ ನಿಮ್ಮ ಪ್ರಿಯವಾದ ರಾಗಗಳಾವುವು? ೫ 
“ ಬಹಳ ಕಷ್ಟ ಹೇಳುವುದು. ಎಲ್ಲ ರಾಗಗಳೂ ನನಗೆ ಪ್ರಿಯ.” 

“ ಯಾವ ರಾಗವನ್ನು ತುಂಬಿ ಹಾಡುತ್ತೇನೆಂದು ನಿಮಗೇ ಭಾಸ 
ವಾಗುತ್ತದೆ. 

[3 ಸಂಗೀತದಲ್ಲಿ ನಾನೊಂದು ಶಿಶು. ಒಂದೊಂದು ರಾಗವನ್ನು ಸರಿ 
ಯಾಗಿ ಸಾಧಿಸಬೇಕಾದರೆ ಒಂದೊಂದು ಜೀವಮಾನವೇ ಬೇಕು. ? 

“ ಹೋಗಲಿ ನೀವು ಹಾಡುವ ಅಪರೂಪ ರಾಗಗಳಾವುವು ತಿಳಿಸಿ. ” 

“ ಜಯತ ಮಲ್ಲಾರ, ಚಂಪಕ್‌, ಮಾಲಗುಂಜಿ, ಶ್ರೀ. ” 

“ನೀವು ಮಾಫಿಸುವ ಹಿಂದೂಸ್ಥಾನಿ ಪದ್ಧತಿಯ ಗಾಯಕರು 
ಯಾರು?” 

“ ಸವಾಯ್‌ ಗಂಧರ್ವರು, ಫಯಜ್‌ ಖಾನರು, ವರು ಬೂವಾ, 
ಜಗನ್ನಾಥ ಬೂವಾ. ಸವಾಯ್‌ ಗಂಧರ್ವರ ಗಾಯನವೆಂದರೆ ನನಗೊಂದು 
ಹುಚ್ಚು. ಕೆಲವು ಕಾಲ ಅವರ ಹಿಂದೆ ಕುಳಿತು ಹಾಡಿದ್ದೇನೆ. 4 

“ ಮಲ್ಲಿಕಾರ್ಜುನ ಮನ್‌ಸೂರ್‌ ಅವರನ್ನು ಕೇಳಿರುವಿರಾ? ” 

“ ಕೇಳಿದ್ದೇನೆ. ಸೊಗಸಾಗಿ ಹಾಡುತ್ತಾರೆ. ಅದ್ಭುತ ತಯಾರಿ. ? 

“ ನಿಮ್ಮ ಸಂಗೀತ ಜೀವನದಲ್ಲಿ ನಡೆದ ಘಟನೆಗಳು ಏನಾದರೂ 
ಇದ್ದರೆ ಹೇಳಿ. ? 

“ ಅಂತಹ ಹೇಳಿಕೊಳ್ಳುವ ಘಟನೆಗಳೇನೂ ಆಗಿಲ್ಲ. ಒಮ್ಮೆ ಒಂದು 
ಸ್ವಾರಸ್ಯವಾದ ಪ್ರಸ PE ೫ ಸವಾಯ್‌ ಗಂಧರ್ವರು ಶುಕ್ರವಾರ 
ಹಾಡುತ್ತಾರೆಂದು ನಾನು ಕುಂದಗೋಳಕ್ಕೆ ಹೋದೆ. ನನ್ನ ಗುರುಗಳಾದ 
ಶಂಕರ ನೀಕ್ಷಿತರೂ ಅಲ್ಲಿಗೆ ದಯಮಾಡಿಸಿದ್ದರು. ರಾಮಬೂವಾ ಅವರೂ 
(ಸವಾಯ್‌ ಗಂಧರ್ವ) ನನ್ನ ಗುರುಗಳೂ ಪರಮ ಮಿತ್ರರು. ಬೂವಾ 
ಅವರು ನನ್ನನ್ನು ನೋಡಿ, ಜತೆಗೆ ಕೂಜೆಂದರು. ತಂಬೂರಿ ಹಿಡಿದು 


೯೪೪ ಕರ್ನಾಟಕದ ಕಲಾವಿದರು 


ಕುಳಿತೆ. ಬೂವಾ ಅವರು ನನಗೆ ಪರಿಚಯವಿಲ್ಲದ ಒಂದು ರಾಗವನ್ನೆತ್ತಿ 
ಕೊಂಡು ಬಂದು ಆವರ್ತ ಹಾಡಿ, "ಹಾಡು' ಎಂದರು. ನಾನು ಕಕ್ಳಾವಿಕ್ಕಿ 
ಯಾಜಿ. ಬೂವಾ ಅವರು ಬಿಡಲಿಲ್ಲ. ಅದೇ ಮಾತನ್ನು ಒತ್ತಿಯೊತ್ತಿ 
ಮೂರು ನಾಲ್ಕು ಸಲ ಹೇಳಿದರು. ನಾನು ದೇವರೇ ಗತಿ ಎಂದು ಅವರ 
ಸಂಚಾರಕ್ರಮವನ್ನನುಸರಿಸಿ ಮುಂದೆ ರಾಗ ಹಾಡಿದೆ. ಬೂವಾ ಅವರು 
ತುಂಬ ಸಂತೋಷಿಸಿ ನನ್ನ ಗುರುಗಳನ್ನು ಕಂಡು " ಹುಡುಗ ಸುಟ 
ಯಾಗಿದ್ದಾನೆ. ಚೆನ್ನಾಗಿ ಅಭ್ಯಾಸಮಾಡಿಸಿ. ನಮ್ಮ ಕರ್ನಾಟಕದ ಜನ 
ಮುಂದಕ್ಕೆ ಬರಬೇಕು. ಬೇಕೆ ಬೇರೆ ದೇಶಗಳಿಗೆ ಹೋಗಿ ಛಾಪು ಹೊಡೆದು 
ಬರಬೇಕು” ಎಂದರು, ” 

4 ಇನ್ನೂ ಏನಾದರೂ ಪ್ರಸಂಗಗಳು ನಡೆದಿದ್ದರೆ ಹೇಳಿ. ? 

ಶಂಕರರಾಯರು " ಇನ್ನೇನಿಲ್ಲ” ಎಂದರು. ಜತೆಯೆಲ್ಲಿದ್ದ ಚಿ. ಹರಿ 

is ಶಿರಹಟ್ಟಿ ವಿಷಯ ಹೇಳಿ. * ಎಂದ. 

“ ಹೇಳಿ. ಅದನ್ನು * ಎಂದು ನಾನು ಒತ್ತಾಯಸಡಿಸಿದೆ. 

ಶಂಕರರಾಯರು ಗೊಣಗುಟ್ಟುತ್ತಾ 

“ ಒಮ್ಮೆ ಶಿರಹಟ್ಟಿಗೆ ಸಂಗೀತಕ್ಕಾಗಿ ಕರೆಬಂತು. ಅಲ್ಲಿ ಒಬ್ಬರು 
ಪ್ರಸಿದ್ಧ ತಬಲ್‌ಜೀಯವರಿದ್ದಾರೆ. ಅವರಿಗಿಂತ ಅವರ ಶಿಷ್ಯ ಕೋಟ 
ಪ್ರಬಲ. ಸಂಗೀತಗಾರರು ಯಾರು ಬಂದರೂ ಅವರನ್ನು ಅವಹೇಳನ 
ಮಾಡುವುದೇ ಅವರ ಕೆಲಸವಾಗಿತ್ತು. ನನ್ನ ಗಾನಕ್ಕೆ ಪ್ರಸಿದ್ಧ ತಬಲ್‌'ಜೀ 
ಯವರ ಮಗನೇ ಕುಳಿತ. ಅವನೂ ಸಾಕಷ್ಟು ಗರ್ವಿಷ್ಠ. ಈ ತೇಜೋ 
ವಧಕರಿಗೆ ಬುದ್ಧಿ ಕಲಿಸಬೇಕೆಂದು ನಾನು ವಕ್ರಸಂಚಾರವನ್ನಾರಂಭಿಸಿ 
ಹಾಡಲು ಮೊದಲಿಟ್ಟಿ. ತಬಲ್‌ಜೀ ಗೆಳೆಯರಾದರು. ಜಲಸಾ ಸುಗಮ 
ವಾಯಿತು. 

“ ನೀವು ಕನ್ನಡ ಪದಗಳನ್ನು ಹಾಡುತ್ತೀರಾ? ” 

“ ಹಾಡುತ್ತೇನೆ. ನನ್ನ ಗುರುಗಳು ನೂರಾರು ಹಾಡುಗಳನ್ನು 
ಕಟ್ಟಿದ್ದಾರೆ. ಅವುಗಳಲ್ಲಿ ಕೆಲವನ್ನು ನಾನು ಹಾಡುತ್ತೇನೆ. ” 

“ ಕರ್ನಾಟಕದಲ್ಲಿ ಹಾಡುವಾಗ ಕನ್ನಡ ಪದಗಳನ್ನೇ ಏತಕ್ಕೆ 
ಹಾಡಬಾರದು. ” 


ಶಂಕರ ಜೋಶಿ ೯೫ 


“ ಹಾಡಬಹುದು. ಆದರೆ ವೈನಿಧ್ಯ ಬರುವುದಿಲ್ಲ. ಸಂಗೀತ, 
ಸಾಹಿತ್ಯ ಬಲ್ಲವರು ಬೇಕೆ ಬೇರೆ ಚೀಸುಗಳನ್ನು ಮಾಡಿಕೊಟ್ಟಕೆ ನಾವು 
ಹಾಡಬಹುದು. ? 

« ಕರ್ನಾಟಕ, ಹಿಂದೂಸ್ಥಾನಿ ಪದ್ಧತಿಗಳಲ್ಲಿರುವ ವ್ಯತ್ಯಾಸವೇನು? ೫ 

“ ಕರ್ನಾಟಕ ಪದ್ಧತಿಯಲ್ಲಿ ವಾದಿ ಸಂವಾದಿಗಳ ಕಡೆ ಲಕ್ಷ್ಯವಿಲ್ಲ. 
ಅವರು ಸ್ವರ ಪ್ರಸ್ತಾರಕ್ಕೆ ಅತಿ ಮಹತ್ವ ಕೊಡುವುದರಿಂದ ಸಂಗೀತದ ರಸ 
ಭಾಗಕ್ಕೆ ಕುಂದುಂಬಾಗುತ್ತದೆ. ಅಕಾರದಲ್ಲಿ ರಸಪೋಷಣೆ ಕೂಡುತ್ತದೆ. 
ಅದನ್ನೇ ಸ್ಪಷ್ಟವಾಗಿ ಸ್ವರವಾಗಿ ಹೇಳಿದರೆ ಅದು ವ್ಯಾಕರಣವಾಗಿಬಿಡುತ್ತದೆ. 

ಆದರೆ ಶಾಸ್ತ್ರ ಒಂದೇ ಕರ್ನಾಟಿಕ ಪದ್ಧತಿಯಲ್ಲಿ ಅಭೂತಪೂರ್ವ 
ಸಳೆಗಳಿವೆ. ವೈವಿಧ್ಯವಿದೆ. ಹಾಡುವವರು ರಸಪೋಷಣೆಯ ಕಡೆಗೆ ಹೆಚ್ಚು 
ಗಮನಕೊಟ್ಟಲ್ಲಿ ಅದು ಉತ್ತರದವರಿಗೂ ಪ್ರಿಯವಾಗುತ್ತದೆ. ” 

ಮುಂದೆ ನೀವು ಏನು ಮಾಡಬೇಕೆಂದಿರುವಿರಿ? ? 

“ ಹೇಳಿ ಏನು ಪ್ರಯೋಜನ. ಕರ್ನಾಟಕದಲ್ಲಿ ಯಾವದಕ್ಕೂ 
ಅವಕಾಶವಿಲ್ಲ, ಪ್ರೋತ್ಸಾಹೆವಿಲ್ಲ. ” 

«ಇರಲಿ ಹೇಳಿ. * 

ಸರಿಯಾದ ಪದ್ಧತಿಯಲ್ಲಿ ಒಂದು ಶಾಲೆ ತೆರೆದು ಹತ್ತಾರು ಉತ್ತಮ 
ಗಾಯಕರನ್ನು ಸಿದ್ಧಮಾಡಬೇಕೆಂದಿದ್ದೇನೆ. ೫ 

“ ನಾಟಕದಲ್ಲಿ ಪಾತ್ರ ವಹಿಸಿದ್ದೀರಾ. ಚ 

“ಫಳ ವರ್ಷ ಕಂಪೆನಿಗಳಲ್ಲಿದ್ದೆ ಗುರುಸಮರ್ಥ ನಾಟಕ ಮಂಡಳಿ 
ಯಲ್ಲಿ ನಾಯಕನ ಪಾತ್ರಗಳನ್ನು ಧರಿಸುತ್ತಿದ್ದೆ. ” 

“ ಈಗ ನಿಮ್ಮ ಶಿಷ್ಯರಲ್ಲಿ ಯಾರು ಮುಂದಿದ್ದಾರೆ. ” 

“ ನಮ್ಮ ಭಾರದ್ವಾಜರ ಮಗ ಹರಿ. ಆರು ವರ್ಷದಿಂದ ನನ್ನಲ್ಲಿ 
ಕಲಿಯುತ್ತಿದ್ದಾನೆ. ಅನನ ಶ್ರದ್ಧಾಭಕ್ತಿಗಳೇ ಅವನಿಗೆ ವಿದ್ಯೆಯನ್ನು 
ದೊರಕಿಸಿಕೊಟ್ಟಿವೆ. ” 

ಕನ್ನಡ ನಾಡಿನಲ್ಲಿ ಇಂತಹ ರತ್ನಗಳೆಷ್ಟೋ ಹುದುಗಿ ಕುಳಿತಿವೆ. 
ಅವುಗಳಲ್ಲಿ ಹೊರಗೆ ತೆಗೆಯಬೇಕಾದುದು ರಸಿಕರ ಕರ್ತವ್ಯ. 


ಆವಾ ಡಾ ಜಾ ೭೪-೪೬ 


೧೪. ನಟಶೇಖರ ಮಹಮದ್‌ ಪೀರ್‌ 


ನಟಭಯಂಕರ ಗಂಗಾಧರರಾಯರ ಕಂಪೆನಿ ಬೆಂಗಳೂರಿನಲ್ಲಿ ಬೀಡು 
ಬಿಟ್ಟಿತ್ತು. ಒಂದು ದಿನ ಅವರ ಕಂಪೆನಿ ಮನೆಗೆ (ಕಿಲಾರಿ ರಸ್ತೆಯಲ್ಲಿ) 
ಒಬ್ಬ ಗೆಳೆಯರು ನನ್ನನ್ನು ಕರೆದೊಯ್ದರು. ನಮ್ಮನ್ನು ಸ್ವಾಗತಿಸಿ, ಗೌರ 
ವಾದರಗಳಿಂದ ಘನ ಹ ಒಬ್ಬ ತರುಣ ನಟರು. ಕಂಪೆನಿ ಜನ: 
ಗೆಳ ಬಾಯಲ್ಲಿ ನಾನು ಇಂಗ್ಲಿಷ್‌ ಕೇಳಿದ್ದು ಅದೇ ಮೊದಲು. ಸುಶಿಕ್ಷಿತ 
ತರುಣರಾದ. ಇವರು ನಾಟಕದ ಕಂಪೆನಿ ಏತಕೈ ಸೇರಿದರು? ಎಂಬ 
ವಿಚಾರ ನನ್ನ ತಲೆ ಹೊಕ್ಕಿ ತು. ಆದರೆ ಅವರ ಅಭಿನಯವನ್ನು ಹಿಂದಿನ 
ದಿವಸ “ ಕೃ ಷ್ಟ ಲೀಲಾ” ನಾಟಕದಲ್ಲಿ ನೋಡಿದ್ದೆ. ಕೃ ಷ ನ ಪರಮಾಪ್ತ 
ಗೆಳೆಯ ನಿಜಯನ ಪಾತ್ರವನ್ನು ನಿರ್ವಹಿಸಿದೆ ಮಹಮದ್‌. 
ಸೀರರೆಂಬ ಮುಸಲ್ಮಾನರು ಎಂದು ತಿಳಿದ ಮೇಲಂತೂ ಅವರ ಮೇಲಣ 
ವಿಶ್ವಾಸ ಇಮ್ಮಡಿಸಿತು. 

ಪೀರರನ್ನು ಕೇಳಿದೆ. 

ಹ "ನಾಟಕದ ಕಂಪೆಠಿ ಏಕೆ ಸೇರಿದಿರಿ.” 

“ಶಾಲಾ ನಾಟಕಗಳಲ್ಲಿ ಪಾತ್ರ ವಹಿಸುತ್ತಿದ್ದೆ. ನನಗೆ ನಾಟಕದ 
ಚಟ ನಿಸರೀತ. ಶಾಲೆ ಓದು ಹೈಸ್ಕೂಲಿಗೆ ಸಾಕೆನಿಸಿತು. ರಂಗಭೂಮಿಯ. 
ಸೇವೆ ಮಾಡಲು ಮನಸ್ಸಾಯಿತು--ಕಂಪೆನಿ ಸೇರಿದೆ.” 


ಎಂದು ಹೇಳಿದರು. 





ಬುದ್ಧ (ಮಹನ,ದ್‌ ಪೀರ್‌) 


[ಪುಟಿ ೯೬ 


ಆ. 


೯೭] 





ಮಹೆಮದ್‌ ಪೀರ್‌ ೯೭ 


ನಮ್ಮ ಗೆಳೆತನಕ್ಕೆ ಅದೇ ಬೀಜಾಂಕುರ. 

ಪೀರರು ನಾಟ್ಯೋಪಜೀವಿಗಳನ್ನು ಕೂಡಿದುದು ಅದೇ ಮೊದಲು. 
ವಿಜಯನ ಪಾತ್ರ ಒಬ್ಬ ಮುಗ್ಧ ಭಕ್ತನ ಪಾತ್ರ. ಬುದ್ಧಿಯ ಪ್ರಪಂಚಕ್ಕೆ 
ಹಾರದೆ ಭಕ್ತ ಪರಮಾತ್ಮನನ್ನು ಗೆಳೆಯನ ಹಾಗೆ ಕಂಡು, ಆರಾಧಿಸುವ 
ಭಾವ. ಈ ಸಖ್ಯಯೋಗವನ್ನು ಯಾವ: ಮಟ್ಟಕ್ಕೆ ಶಿರಹಟ್ಟ ವೆಂಕೋಬ 
ರಾಯರು ತಮ್ಮ " ಕೃ ಸ್ಣ ಲೀಲಾ” ಪ್ರದರ್ಶನಗಳಲ್ಲಿ ತಂದಿದ ರೆಂಬುದನ್ನುು 
ಕಂಡಿದ್ದೆ. ವಂಕೋ ಬರಾಯರ ಕ ಕೃಪೆಯಿಂದ ಕೃಷ್ಣನ ತಸ ವಿಷಯಾಸ ಕೈಗೆ 
ಗ್ರಾಸವೊದಗಿಸುವ ವೃತ್ತಿ ವಿಜಯನ ಕೊರಳಿಗೆ ಬದ್ದ ತ್ತು. ಅವನ ಮಾತು 
ಗಳು, ನಡತೆ ಎಲ್ಲ ವೇಶ್ಯಾವಾಟಗಳ ಪ್ರತೀಕ. 

ಇಂತಹ ವಿಕೃತ ಪ ಪರಿಸ್ಥಿ ತಿಯಿಂದ ನಿಜಯನನ್ನು ಪಾರುಮಾಡಿ ಅವ 
ನಿಗೂ ಅವನ ಆರಾಧ್ಯ ದೇವ ಕೃಷ್ಣನಿಗೂ ಮಾನ ಮರ್ಯಾದೆಗಳನ್ನು 
ತಂದು ಕೊಟ್ಟವರು Cy 0 `ಮಹಮದ" ಪೀರರವರು. 

ಈಗ್ಗೆ ಸುಮಾರು ಕಾಲು ಶತಮಾನ . ನೀರರವರು ವಿಜಯನ 
ಭೂಮಿಕೆಯಲ್ಲಿ ಅಭಿನಯಿಸುತ್ತಿದ್ದ ಒಂದು ದೃಶ್ಯ ಇನ್ನೂ ನನ್ನ ಕಣ್ಣಿಗೆ 
ಕಟ್ಟಿ ದಂತಿದೆ. ಕೃಷ್ಣನ ಗೋಕುಲ ಹ ಮಧುಶೆಗೆ ಹೊರಡಲು 
ಕೃಷ್ಣ ಸದ್ಧನಾಗಿದ್ದಾೆ. ಗೋಪಿಯರು ಅವನನ್ನು ಸುತ್ತುಗಟ್ಟಿ "ಹೋಗ 
ಬೇಡ'ವೆಂದು ಅಂಗಲಾಚುತ್ತಿದ್ದಾರೆ. ದುಃಖತಪ್ರನಾದ ವಿಜಯ 
ಒಂದೆಡೆ ಅಳುತ್ತ ನಿಂತಿದ್ದಾನೆ. ಕೃಷ್ಣ ಅವನ ಬಳಿ ಬಂದು ನೇವರಿಸಿ, 
ಅಪ್ಪಿ ಸಮಾಧಾನಮಾಡುತ್ತಾನೆ. ಆ "ಸನ್ನಿವೇಶದಲ್ಲಿ ವಿಜಯ ತನ್ನ ಭಕ್ತಿ 

ಪ್ರೇಮಗಳನ್ನು ನಿರ್ವಾಜ ರೀತಿಯಲ್ಲಿ ಪ್ರಭುವಿನ ಪಾದಕ್ಕೆ ಒಪ್ಪಿಸುವ ರತಿ 

ಹೀರರ ಅಭಿನಯದ ರಸಸಿದ್ದಿಯನ್ನು ಕಾಣಿಸುತ್ತಿ ಸ ಕಲ್ಲೆದೆಯ 
ಪ್ರೇಕ್ಷಕ ಕೂಡ ಮಗುವಿನಂತೆ ಕಂಬನಿಗರೆಯುತ್ತಿದ್ದ. ೧೦ - ೧೫ ನಿಮಿಷ 
ಕಾಲ ಪವಿತ್ರ ರಸಸಮುದ್ರದಲ್ಲಿ ಪೀರರು ಪ್ರೇಕ್ಷಕರನ್ನು ಮುಳುಗಿಸು 
ತ್ತಿದ್ದರು. 

ಕೆಲವು ಕಾಲ ಪೀರರು ಅವರಿವರ ಕಂಪೆನಿ ಸೇವೆ ಮಾಡಿ ೧೯೩೦ರಲ್ಲಿ 
ತಮ್ಮ " ಚಂದ್ರಕಲಾ ನಾಟಕ ಮಂಡಳಿ'ಯನ್ನು ಸ್ಥಾಪಿಸಿದರು. ಈ 
ವೇಳೆಗೆ ಇವರು ದ್ವಿಜೇಂದ್ರಲಾಲರಾಯರ "ಸಹಜಹಾನ' ನಾಟಕವನ್ನು 

೯೮ ಕರ್ನಾಟಕದ ಕಲಾವಿದರು 


ಲಲಿತ ಕಲಾ ಮಂಡಳಿಯಲ್ಲಿ ಅಭಿನಯಿಸುತ್ತಿದ್ದರು. ಚಂದ್ರಕಲಾ ನಾಟಿಕ 
ಮಂಡಳಿಯಲ್ಲಿ " ಷಹಜಹಾನ್‌' ನಾಟಕವೇ ಗಣಪತಿಪೂಜೆ ಮಾಡಿಸಿತು. 

ಕನ್ನಡನಾಡಿನ ನಾಟ್ಯೋಪಜೀವಿ ಸಂಘಗಳ ಇತಿಹಾಸದಲ್ಲಿ " ಸಹ 
ಜಹಾನ್‌” ನಾಟಕ ಒಂದು ಪ್ರಧಾನ ಘಟ್ಟ. ಇಲ್ಲಿಯವರೆಗೆ ಕನ್ನಡ 
ರಂಗಭೂಮಿ ಮಾಲಿಕ, ನಟರು ಇವರ ಸೊತ್ತಾಗಿತ್ತು. ಪ್ರದರ್ಶನ 
ವೈಭವ ಮತ್ತು ನಟರ ಪ್ರತಿಭೆಯಿಂದ ಎಂತಹ ನಾಟಿಕವನ್ನಾದರೂ ಆಡಿ 
ತೋರಿಸಬಲ್ಲೆವೆಂಬ ಧೈರ್ಯ ಕಂಪೆನಿ ಜನದಲ್ಲಿತ್ತು. ವರದಾಚಾರ್ಯ 
ಸಂತಹೆ ಆದರ್ಶ ನಟಿರೂ ಮೂರನೆಯ ನಾಲ್ಕನೆಯ ದರ್ಜೆ ನಾಟಕಗಳನ್ನು 
ಅಭಿನಯಿಸುತ್ತಿದ್ದರು. ಕನಿ ತನ್ನ ಸ್ವಸ್ಥಾನವನ್ನಡರಿದುದು " ಷಹೆ- 
ಜಹಾನ್‌' ನಾಟಿಕಧಲ್ಲಿ. 

ದ್ವಿಜೇಂದ್ರಲಾಲರಾಯರ ನಾಟಕ ಬಂಗಾಳದಲ್ಲೆಲ್ಲಾ ಗುಡು 
ಗಾಡಿತ್ತು. ನಟಶ್ರೇಷ್ಠ ಶಿಶಿರ ಕುಮಾರ ಬಹೆದೂರಿ ಷಹಜಹಾನ್‌ ಪಾತ್ರ 
ವನ್ನು ಸೊಗಸಾಗಿ ಅಭಿನಯಿಸುತ್ತಿದ್ದರು. ಲಕ್ಸಾಂತರ ರೂಪಾಯಿಗಳನ್ನು 
ವ್ಯಯಮಾಡಿ ವೇಷ ಭೂಷಣಗಳು, ರಂಗೋಪಕರಣಗಳನ್ನು ಬಹಾದೂರಿ 
ಸಿದ್ಧ ಗೊಳಿಸಿದ್ದ ರು. ೧೯೨೦ರಲ್ಲಿ ಕಲ್ಪ ತ್ರೈಯಲ್ಲಿ ಬಹಾದೂರಿಯ ನಾಟಕ 
ನೋಡಿದ್ದ ನರಗೆ ಪೀರರು ಇದಕ್ಕೆ ಕ್ಸ AREAS ಸಾಹಸನೆನಿಸಿತು. 

ನಿಜವಾಗಿಯೂ ಅದು 'ಒಂದು ಮಹಾಸಾಹೆಸ. ಬಡತನದಲ್ಲಿ 
ನಡೆಯುತ್ತಿದ್ದ ಕಂಪೆನಿ ಸರಿಯಾದ ವೇಷ ಭಾಷಣಗಳಿಲ್ಲ. ರಂಗೋಪ 
ಕರಣಗಳು ಏತಕ್ಟೂ ಬೇಡ. ಬಂಗಾಳಿ ಮೂಲವನ್ನು ಕನ್ನಡಕ್ಕೆ ಅನು 
ಪಮವಾಗಿ ಶ್ರೀ ಬಿ. ಪುಟ್ಟಸ್ವಾಮಯ್ಯನವರು ಅನುವದಿಸಿದ್ದರು. ಮೂಲದ 
ಭಾವ ಕೆಡದಂತೆ ಅನುವಾದಕರು ಅದೇ ಸಮಾಸ, ವಾಕ್ಯಬೃಂದಗಳನ್ನೂ 
ಇಟ್ಟಿದ್ದರು. ಪಾಮರರಿಗೆ -ಕಲಿತನರಿಗೆ ಕೂಡ ಸುಲಭವಾಗಿ ಅರ್ಥ 
ವಾಗುವ ಸಾಹಿತ್ಯವಲ್ಲ. 

ಇಷ್ಟೆಲ್ಲ ಅಡಚಣೆಗಳಿದ್ದರೂ ಪೀರರು " ಷಹೆಜಹಾನ್‌' ಕೂಡಿ 
ಸಿದ್ದರು. ಅವರು ದಾರನ ಭೂಮಿಕೆಯನ್ನೂ ಎಚ್‌. ಎಲ್‌. ಎನ್‌. 
ಸಿಂಹರು ಷಹಜಹಾನ್‌ ಭೂಮಿಕೆಯನ್ನೂ ಅಭಿನಯಿಸುತ್ತಿದ್ದರು. ನಾಟಿಕ 
ನೋಡಿದಾಗ ನನ್ನ ಮೇಲಾದ ಪರಿಣಾಮ ಅದ್ಭುತ. ಕನ್ನಡ ರಂಗ 


ಮಹಮದ್‌ ಖೀರ್‌ ೯೯ 


ಭೂಮಿಯ ಮೇಲೆ ಫೀರರು ಒಂದು ಪವಾಡ ಮಾಡಿ ತೋರಿಸಿದ್ದರು. 
ಕೇವಲ ಸಾಹಿತ್ಯ, ನಟರ ಯೋಗ್ಯತೆಗಳನ್ನೇ ಅವಲಂಬಿಸಿ 'ಜನಮನವನ್ನು 
ಸೆರೆಹಿಡಿದಿದ್ದ ಅದ್ಭುತ ರೂಪಕ " ಷಹೆಜಹಾನ್‌.' 

/ 


" ಷಹಜಹಾನ್‌' ನಾಟಕದಲ್ಲಿ ಕನಿ ಎರಡು ಪಾತ್ರಗಳ ಮೇಲೆ 
ಸಮಭಾರ ಹೇರಿದ್ದಾನೆ. ಸಮ್ರಾಟ ಷಹೆ-ಜಹಾನ್‌-ಅನನ ನಿರ್ಭಾಗ್ಯ 
ಪುತ್ರ ದಾರಾ. ಸರಳ ಜೀವಿ ದಾರಾ. ಅವನಿಗೆ ತಮ್ಮನ ರಾಜ್ಯದಾಹದ 
ಮರ್ಮವೇ ಅರ್ಥವಾಗಲೊಬ್ಬದು. ಕುರಾನ ಪುರಾಣಗಳಲ್ಲಿ ವಿಲೀನನಾಗಿ 
ಪಂಡಿತರ ಉಲೇಮಾಗಳ ಸಹೆವಾಸದಲ್ಲಿ ಆಧ್ಯಾತ್ಮಿಕ ಜಗತ್ತಿನಲ್ಲಿ ವಿಹರಿಸು 
ತ್ತಿದ್ದ ದಾರಾ ಅವರಿಂಗಜೇಬನ ರಾಜ್ಯಲಾಲನೆಯನ್ನು ಕಂಡು ಕುಪಿತನಾಗು 
ವುದಿಲ್ಲ ಜಿಹಾಸೆ ಹೊಂದುವುದಿಲ್ಲ ಉದಾತ್ತ ನಾಯಕನಂತೆ ಮುಗುಳ್ನಗೆ 
ನಗುತ್ತಾನೆ. ಅಸ್ಥಿರವಾದ ರಾಜ್ಯಕ್ಕಾಗಿ ನಿತೃಘಾತ, ಭಾತೃಘಾತಗಳಿಗೆ 
ಹೇಸದಷ್ಟು ಮನಸ್ಸನ್ನು ಪಾಷಾಣ ಮಾಡುವ ಅದರ ಅಸೀಮ ರಾಕ್ಷಸೀ 
ಶಕ್ತಿಯನ್ನು ನೆನೆದು ದುಃಖಿಸುತ್ತಾನೆ. ದಾರನ ಪಾತ್ರ ದ್ವಿಜೇಂದ್ರಲಾಲರ 
ಪ್ರತಿಭೆಯಿಂದ ಪೋಷಿತವಾದಂತೆ ಕಲಾವಿದ ಪೀರರ ತೇಜಸ್ಸಿನಿಂದ: ಪೂರ್ಣ 
ವಿಕಾಸವಾಗುತ್ತಿತ್ತು. ದಾರನ ದುರಂಶ ಜೀವನವನ್ನು ಪೀರರು ಮಾರ್ಮಿಕ 
ವಾಗಿ, ಹೃದಯಂಗಮವಾಗಿ ಚಿತ್ರಿಸುತ್ತಿದ್ದರು. ಫೀರರ ಕಲಾಮಂದಿರದ 
ಹೆಬ್ಬಾಗಿಲು ದಾರನ ಪಾತ್ರ. 


ಚಂದ್ರ ಕಲಾ ಮಂಡಳಿ ಮುಂದೆ ಅಡಿಯಿಟ್ಟಿತು. ಉತ್ತಮ ನಟರೂ 
ಮಂಡಳಿಯ ಆಧಾರಸ್ತಂಭದಲ್ಲಿ ಒಬ್ಬರೂ ಆದ ಶ್ರೀ ಎಚ್‌. ಎಲ್‌. ಎನ್‌. 
ಸಿಂಹರು ಬರೆದಿದ್ದ “ ಸಂಸಾರನೌಕ ” ರಂಗಭೂಮಿಯ ಮೇಲೆ ಬಂತು. 
ಹಪೀರರು, ತಂದೆಯ ಉಗ್ರಶಾಸನಕ್ಕೆ ಬಲಿಯಾದ ಸುಂದರನ ಪಾತ್ರವನ್ನು 
ನಿರ್ವಹಿಸುತ್ತಿದ್ದರು. ಬಡತನದ ದಾರುಣವೇದನೆಯನ್ನು ಪೀರರು 
ಕರುಳು ಕಿತ್ತುಬರುವಂತೆ ನಿರ್ವಹಿಸುತ್ತಿದ್ದರು. ಈ ನಾಟಕ ವಿಶೇಷ 
ಖ್ಯಾತಿ ಗಳಿಸಿತು. ಮುಂದೆ ಚಲನ ಚಿತ್ರಕ್ಕೂ ಅಳವಟ್ಟತು. ಆದರೆ ನಾಟ 
ಕದ ಎಲ್ಲ ಕೀರ್ತಿಗೂ ಬಾಧ್ಯರಾದ ಪೀರರು ಆ ವೇಳೆಗೆ ಪರಲೋಕವಾಸಿ 
ಗಳಾಗಿದ್ದರು. 


೧೦೦ ಕರ್ನಾಟಕದ ಕಲಾವಿದರು 


ಪೀರರ ಪ್ರತಿಭೆಯ ದೃಷ್ಟಿಯಿಂದ ಸುಂದರನ ಪಾತ್ರಕ್ಕೆ ಹೆಚ್ಚು 
ಮಹೆತ್ವಕೊಡಬೇಕಾದದ್ದಿಲ್ಲ. 000 ಶೋಕರಸವನ್ನವ 
ಲಂಬಿಸಿತ್ತು. ಬಡತನದ ಬೇಗೆ ಎಂಥವರ ಕಣ್ಣಲ್ಲಿಯೂ ನೀರು ತರಿಸ 
ತಕ್ಕುದೇ, ಸಾಧಾರಣ ನಟರೂ ಈ ಪಾತ್ರವನ್ನು ಯಶಸ್ವಿಯಾಗಿ ನಿರ್ವಹಿ 
ಸಿದ್ದುದನ್ನು ನಾನು ಕಂಡಿದ್ದೇನೆ. 


ಆದಕೆ ಪೀರರಿಗೆ ವಾಸಲಾದ ಒಂದು ನಾಟಕ ಕಾದಿತ್ತು. ಪ್ರಾಯಶಃ 
ಪೀರರ ದೇಹಾಕೃತಿ ಮುಖಲಕ್ಷಣಗಳೇ ನಾಟಕಕಾರರಿಗೆ ಆ ವಸ್ತುವನ್ನು 
ಆಯಲು ಪ್ರೇರಕವಾಗಿರಬೇಕು. ಶ್ರೀ ಬಿ. ಪುಟ್ಟಸ್ವಾಮಯ್ಯನವರು 
“ ಗೌತಮ ಬುದ್ಧ ೫ ನಾಟಕವನ್ನು ಬರೆದು ಪೀರರ ಕೈಯಲ್ಲಿಟ್ಟರು. ನಾಟಿಕ 
ನಾನು ನೋಡಿದಾಗ ವ್ಯಕ್ತ ಮಾಡಿದ ಅಭಿಪ್ರಾಯವನ್ನೇ ಇಲ್ಲಿ ಉದ್ದ 
ರಿಸುತ್ತೆ ನೆ. 


“ ಕಲಾಪೂರ್ಣವಾದ ಕಾವ್ಯ ಅದನ್ನು ಯುಕ್ತ ರೀತಿಯಲ್ಲಿ ವ್ಯಾ ಖ್ಯಾನ 
ಮಾಡಬಲ್ಲ ಕಲಾವಿದೆ, ಸುಹೈ ದಯತೆಯಂದ ಕಾವ್ಯಪಾಕವನ್ನು ಉಪ 
ಭೋಗಿಸಬಲ್ಲ ತಡ ಎ ತ್ರಿವೇಣಿ ಸಂಗಮ ಶ್ರೀ ಮಹಮದ್‌ 
ಪೀರರವರು ಅಭಿನಯಿಸುತ್ತಿರುವ “ ಗೌತಮ ಬುದ್ಧ ” ನಾಟಕದಲ್ಲಿ ಸಾಧಿ 
ಸಿದೆಯೆಂದರೆ ತಪ್ಪಾಗದು. ನಾಟಕ ನೂತನ ಕಲಾ ಸಂಪ್ರದಾಯವನ್ನೇ 
ನಿರ್ದೇಶಿಸಲು ಹೊರಬರುವ ಕಲಾ ಕ್ರಿಯೆ. ಜನರಂಜನೆಯ ಕೀಳುಗತಿ 
ಗಿಳಿಯದೆ ಸಾಹಿತ್ಯದ ಉಚ್ಛಗಾಂಭೀರ್ಯವನ್ನೇ ಪರಿಪೋಷಿಸಿಕೊಂಡು, 
ಬುದ್ಧದೇವನ ಉದಾತ್ತ ಜೀವನದ ಮಹೋನ್ನತಿಯನ್ನೇ ಧೃವತಾರೆ 
ಯನ್ನಾಗಿ ಮುಂದೆ ಇಟ್ಟುಕೊಂಡಿರುವ ಈ ನಾಟಕ ಸಾಹಿತಿಗಳಿಗೂ, ಕಲಾ 
ವಿದರಿಗೂ ಒಂದು ಹಬ್ಬ. ನಾಟಿಕೋಪಜೀವಿ ಸಂಘಗಳು “ ಸರಳರಗಳೆ ? 
ಯನ್ನು ಸಸ್ಯ” ದೂರ ಈ ನಾಟಕವನ್ನೊ ಯಿ ನಿ ರುವುದು ಅಭಿ 
ಮಾನಾಸ ಸ್ರದವಾದ ಸಂಗತಿ. ನಾಟಕಕರ್ತರಾದ ಶ್ರೀ ಬಿ. ಪುಟ ಸೈಸಾಮಯ್ಯ 
ನನೆರು ಚತ ನುರಿತ ನಾಟಕಕಾರರು. ಅವರ 'ಶೈಲ-ಗಡ್ಯವೇ ಆಗಲಿ 
ಪದ್ಯವೇ ಆಗಲಿ ಸರಳರಗಳೆಯೇ ಆಗಲಿ ಗಂಭೀರ ಸಾಗರದಂತೆ ಹರಿ 
ಯುವ ವೀರಶೆ ಫಲಿ. 


ಮಹಮದ್‌ ಪೀರ್‌ ೧೦೧ 


ಗೌತಮ ಬುದ್ಧ ದೇವನ ಜೀವನದ ಮೂರು ಅಂಕಗಳು ಇದರಲ್ಲಿ 
ಮೂಡಿವೆ. ಮೊದಲನೆಯದು ಸಿದ್ದಾರ್ಥ ಸ್ಥಿತಿ, ಎರಡನೆಯದು ಸಾಧಕ 
ಸಿದಾ ರ್ಥ, ಮೂರನೆಯದು ಬುಡ್ಡದೇವ. "ಅವನಿಗೆ ಹೊಂದಿಕೊಂಡಂತೆ 
ಇರುವ ಯಶೋಧರ, ಚೆನ್ನರು. ಅವನಿಗೆ ಪ್ರತಿಕಕ್ಷಗಳಾಗಿ ನಿಲ್ಲುವ. 
ರತಿಮನ್ಮಥರು. ಇವರೆಲ್ಲಾ ಜೀವಂತ ಪ್ರಾಂತಗಳು. ಬುದ್ಧನನ್ನು ಬಿಟ್ಟರೆ 
ನಮ್ಮ ಚಿತ್ತವನ್ನು ಸೆಳೆಯುವ ವ್ಯ ಕ್ರೈಯೆಂದರೆ ಯಶೋಧರೆ. ಅವಳ 
ನಿರ್ವ್ಯಾಜ ಅಂತಃಕರಣಕ್ಕೆ, ವ ಸತೀತ ಶೃ ಸರಿಗಟ್ಟುವ ಒಂದೇ 
ಒಂದು ವ್ಯಕ್ತಿಯೆಂದರೆ ರಾಮಾಯಣದ ಊರ್ಮಿಳಾ. ಟ್‌ ನ್ರಮೋಜೋ 
ದ್ಯಾನದಲ್ಲಿ ಸಿದ್ಧಾರ್ಥನನ್ನು ನೋಡುತ್ತಾಳೆ. ಅವನು ತನ್ನೆ ಲ ಗೆಳತಿಯ 
ರಿಗೆ ಬಹುಮಾನ ಹೆಂಚುವ ಹೆದವನ್ನೂ ನೋಡುತ್ತಾಳೆ. ತಾನು ಗೆಳತಿಯ 
ರಂತೆ ರತ್ನರಾಶಿಗೆ"ಕೈ ನೀಡುವುದಿಲ್ಲ. ಶಾಕ್ಯವಂಶದ ಔದಾರ್ಯವನ್ನು 
ನೋಡಿ ಆ ವಂಶ, ಅದರ ಔದಾರ್ಯ ಎಂದೆಂದಿಗೂ ವರ್ಧಿಸಲಿ ಎಂದು 
ಕೋರುತ್ತಾಳೆ. ಈ ನಿರಸನವೇ, ಈ ಸರಹಿತದ್ದ ಶ್ಟ್ರಿಯೇ ಲೋಕಪ್ರೇಮಿಯ 
ದೃಸ್ಟಿ ಯನ್ನು ಸೆ ಸೆಳೆಯುವುದು. ಮುಂದಿನ, ಬುದ ನ ಹಾ ಯಾರು 
ಯಶೋಧರೆಯೇ ಅಲ್ಲವೇ? ಇಂತಹ ಪಾತ್ರ ಕೊನೆಯ ಅಂಕದಲ್ಲಿ ಮಾತ್ರ 
ಕಳೆಗುಂದುತ್ತದೆ. ಬುದ್ಧನನ್ನು ಕಂಡನೊಡನೆಯೆ “ ನನ್ನನ್ನೂ ಕುಮಾರ 
ರಾಹುಲನನ್ನೂ ಬಿಟ್ಟೀಕೆ ಓಡಿದಿರಿ” ಎಂದು ಕೇಳುತ್ತಾಳೆ. ಬುದ್ಧನ ಬರು 
ವಿಗೆ ಅನಂತ ವರ್ಷಗಳು ಕಳೆದಿರುವ ಕ್ಷಮಾಶೀಲಳಾದ ಯಶೋಧರೆ 
ಒಂದೇ ಕ್ಷಣದಲ್ಲಿ ತನ್ನ ರತ್ನಸಿಂಹಾಸನದಿಂದ ಉರುಳಿ ಬಿಡುತ್ತಾಳೆ. 

ಈ ಒಂದು ದೋಷವನ್ನುಳಿದು ನಾಟಕ ಎಲ್ಲಯೂ ಹೆದಗೆಟ್ಟಿಲ್ಲ ಸ್ಯ 
ಎಲ್ಲೆಯೂ ಕಳೆಗೊಂದಿಲ್ಲ. 

ಬುದ್ಧ, ಯಶೋಧರೆ ಪಾತ್ರಗಳನ್ನ ಭಿನಯಿಸಿದ ಶ್ರೀ ನೀರ್‌ ಮತ್ತು 
ಶ್ರೀಮತಿ ರಾಜಮ್ಮ ಇಬ್ಬರೂ ಉತ್ತಮ 'ನಟಿರು. ಲೋಕವೃತ್ತಿಯನ್ನೂ 
ಜೀಹೆದ ಜರಾಮರಣಸ್ಸಿ ತಿಯನ್ನು ಕಂಡ ಸಿದಾ ಿರ್ಥನ ಸ ವೇದನೆ: 
ತಪೋಥಿಷ್ಮ ನಾಗಿ ಕುಳಿತ ಸಿದ್ಧಾರ್ಥನ ಚಿತ್ರಸೆ ಸ್ಕೈರ್ಯ, ಸ್ಟ ಪ್ರತಿಯೊಂದು 
ಸನ್ನಿವೇಶವನ್ನೂ ಗಾಂಭೀರ್ಯದಿಂದ ಎದುರಿಸ ುವ ಬುಣ್ಭೋಚಿತವಾದ 
ಮನೋಗುಣದ ಪ್ರದರ್ಶನ ಹೀರರ ಅಭಿನಯದ ಹೆಗ್ಗುರುತುಗಳು. ಇವರ 


೧೦೨ ಕರ್ನಾಟಕದ ಕಲಾವಿದರು 


ಕಂಠದಲ್ಲಿ ವಾಗ್ದೇವಿಯ ನೀಣಾವಿತಾನವಿದೆ, ಇವರ ಮಾತುಗಾರಿಕೆಯಲ್ಲಿ 
ಕನಿಯ, ಅವಿಕುಂಠಿತ ಅಂತರಂಗದ ಭಾವನಾ ತರಂಗಗಳು ಎದ್ದು ಎದ್ದು 
ಕಾಣುತ್ತವೆ. ಮುಖಭಾವ, ದೇಹಭಂಗಿಗಳಲ್ಲಿ ಪಾತ್ರದ ತಾದಾತ್ಮ್ಮ್ಯತೆ 
ಇದೆ. ಪಾತ್ರಕ್ಕೂ ನಟನಿಗೂ ಇಂತಹ ಮಧುರಮೈತ್ರಿ ಕೂಡುವುದು. 
ಬಹಳ ಅಪೂರ್ವ. ಶ್ರೀಮತಿ ರಾಜಮ್ಮ ಲಲಿತವಾಗಿ ಅಭಿನಯಿಸಬಲ್ಲ 
ಕಲಾವಿದೆ. ಆದರೆ ಆಳವಾದ ರಸವಂತಿಗಳ ನಿರ್ವಹಣ ಈಕೆಯಿಂದ ಸಾಧ್ಯ 
ವಿಲ್ಲ. ಧ್ವಥಿಯಲ್ಲಿ ಶೋಕವಿದೆ. ಮಿಶ್ರ ಅಭಿನಯಕ್ಕೂ ಶೋಕವಲ್ಲದ 
ರಸಗಳಿಗೂ, ಅದರಿಂದ ಬಹಳ ಅನಾನುಕೂಲವಿದೆ. ಯುಕ್ತ ಶಿಕ್ಷಣದಿಂದ 
ಈಕೆ ಉತ್ತಮ ನಟಯಾಗುವ ಲಕ್ಷಣಗಳನ್ನು ತೋರಿಸುತ್ತಾಳೆ. 

ಚೆನ್ನ ತನ್ನ ಪಾತ್ರವನ್ನು ಎಲ್ಲಿಯೂ ಕೆಡಸಲ್ಲಿಲ್ಲ. ಆದರೆ ಇವರ 
ಅಭಿನಯದಲ್ಲಿ " ಬೇಕು, ಬೇಕು'ಗಳೇ ಬಹಳ. ಮನ್ಮಥ ಆ ಪಾತ್ರಕ್ಕೆ 
ಅಪಕಾರ. ಇತರ ಸಹೆಪಾತ್ರಗಳ ಬಗ್ಗೆ ಹೇಳಬೇಕಾದುದು ಬಹಳವೇನೂ 
ಇಲ್ಲ. ಹೀರರು ತಮ್ಮ ಸಹನಟರ ಕಡೆಗೂ ಕಲಾದೃಷ್ಟಿಯಿಂದ ಲಕ್ಷ್ಯ್ಯನಿಡ 
ಬೇಕಾದುದು ಅಗತ್ಯವೆಂದು ನಾವು ಸೂಚಿಸದಿರಲಾರೆವು. 

ನಾಟಕದ ಸಂಗೀತ ಒಬ್ಬಿನಲ್ಲಿ ಸಮರ್ಪಕವಾಗಿದ್ದರೂ ಬುದ್ಧನ 
ಸಂಗೀತ ನಿಯೋಜನ ತೃಪ್ತಿಕರವಾಗಿಲ್ಲವೆಂದೇ ಹೇಳಬೇಕು. ಹಿಂದೂ 
ಸ್ಥಾನಿ ಕನಾಲಿ, ಘಸಲ್‌ ಮಾದರಿಯ ಹಾಡುಗಾರಿಕೆ ಬುದ್ದನ ಗಾಂಭೀ 
ರ್ಯಕ್ಕೆ ಕುಂದು ತರುತ್ತದೆ. ಶ್ಲೋಕಗಳಿಗೆ ಅಸ್ತಾಯಿ, ಅಂತರದ ನಿಯೋ 
ಜನೆ ಹೊಡಿ;ಘಸಲಿನಂತೆ ಹಾಡುವುದು ಹಾಸ್ಯಾಸ್ಪದವಾಗುತ್ತದೆ. 

ಉದಾತ್ತ, ಗಂಭೀರ, ಸಾಹಿತ್ಯ ಕಲಾಪೂರ್ಣ ನಾಟಕಗಳು ನಾಟ 
ಕೋಪಜೀವಿ ಸಂಘಗಳಿಗೆ ಸಾಧ್ಯವಿಲ್ಲವೆನ್ನುವವರಿಗೆ ನೀರರೂ, ಪುಟ್ಟಿಸ್ಟಾ- 
ಮಯ್ಯನವರು ಯೋಗ್ಯವಾದ ಮಾರುತ್ತರವನ್ನು ಈ ನಾಟಕದಿಂದ ಕೊಟ್ಟಿ 
ದ್ದಾರೆ. ಇವರ ಮೇಲ್ಪಂಕ್ತಿಯನ್ನು ಇತರ ಮಂಡಳಿಯವರೂ ಅನುಸರಿಸಲಿ 
ಎಂಬುದೇ ನಮ್ಮ ಆಶಯ.” * | 

ಸೀರರ ಕಲಾಜೀವನದ ಅತ್ಯುನ್ನತ ಕಾಲವೆಂದರೆ. " ಗೌತಮ 
ಬುದ್ಧ ' ನನ್ನಾಡುತ್ತಿದ್ದ ಕಾಲ. ಸಾಮಾನ್ಯ ಜನಗಳಿಗೆ ಮೆಚ್ಚುಗೆಯಾಗುವ 

* ವಿಶ್ವವಾಣಿ. ಸಂ. ೧. ಸಂಚಿಕೆ ೬. ಪುಟ ೩೧೮. 


ಮಹಮದ್‌ ಪೀರ್‌ ೧೦೩ 


ಯಾವ ಸಲಕರಣೆಗಳನ್ನು ಸಡೆಯದಿದ್ದ ಈ ನಾಟಕ ಕನ್ನಡ ಜನತೆಯ 
ಪರಮಾದರಕ್ಕೆ ಪಾತ್ರವಾಯಿತು. ಗೌತಮ ಬುದ್ಧ ನಾಟಕದಿಂದ ಪೀರರು 
ಕನ್ನ ಡ ರಂಗಭೂಮಿಯ ಯೋಗ್ಯ ತೆಯನ್ನು ಬಹೆಳ "ಮೇಲ್ಮಟ್ಟಕ್ಕೆ ಒಯ್ದ ರು. 
ದೊಡ್ಡ ದೊಡ್ಡ ಪ ಪಟ ಸಣಗಳಲ್ಲಿಯಲ್ಲಣೆ ಕುಗ್ರ್ರಾ ಮಗಳಲ್ಲಿಯೂ ಜನ "ಬುದ್ಧ'ನ 
ಸಂದರ್ಶನಕ್ಕೆ ಧಾವಿಸಿ ಬರುತ್ತಿದ್ದರು. ಈ ಮಂಡಳಿ ಸಾಗರದಲ್ಲಿ ಬೀಡು 
ಬಿಟ್ಟಿತ್ತು. ಹರಕು ಮುರುಕು ಪರದೆಗಳ್ಳು ಜೀರ್ಣ ವಿಜೀರ್ಣ ವಸ್ತ್ರಾ 
ಭರಣಗಳೇ ಪೀರರ ಸಂಪತ್ತು. ಇವರ ಮೇಲಣ ಸ್ಪರ್ಧೆಯಿಂದ ಒಂದು 
ಧನಿಕ ಕಂಪೆನಿ ನಾಟಕಗಳನ್ನಾಡತೊಡಗಿತು. ಪೀರರ ರಂಗಮಂದಿರ 
ಯಾವಾಗಲೂ ತುಂಬಿರುತ್ತಿತ್ತು; ಧನಿಕ ಕಂಪೆನಿ ಜನರ ಉಪೇಕ್ಷೆ ಸಹಿಸ 
ಲಾರದೆ ಅಲ್ಲಿಂದ ಕಂಬಿ ಕೀಳುವ ಪ್ರಸಂಗ ಬಂತು. 

" ಗೌತಮ ಬುದ್ಧ ' ಸಾಮಾನ್ಯ ನಟರಿಗೆ ನಿಲುಕುವ'ನಾಟಿಕವಲ್ಲ. 
ಸನ್ನಿವೇಶ, ಸಂವಿಧಾನ ಚಮತ್ಥಾರವಿಲ್ಲ, ಮಾತುಗಳ ಆರ್ಭಟಏಲ್ಲ. 
ಹಾಸ್ಯ ಅನಹಾಸ್ಯಗಳ ಸಹಾಯ ಪಡೆಯಲು ಸಾಧ್ಯವೇ ಇಲ್ಲ. ಒಂದು 
ಪವಿತ್ರ ಜೀವನದ ಬಾಳ ಬೆಳವಿಗೆಯ ವಿಪ್ಲವ ಕಥೆ. ಮನಸ್ಸಿನ ಹೊಯ್ದಾ 
ಟವನ್ನು ತೋರಿ, ಗೌತಮದೇವ ಹೇಗೆ ಅವುಗಳನ್ನೆದುರಿಸಿ ಕೃತಕೃತ್ಯ 
ನಾಗಿ ಜಗತ್ತಿನ ಬೆಳಕಾದ ಎಂಬುದನ್ನು ಸ್ಥಾಪಿಸಬೇಕಾಗಿತ್ತು. ಪೀರರಿ 
ಗಿಂತಲೂ ಉತ್ತ ಮವಾಗಿ ಈ ಪಾತ ಶ್ರವನ್ನು, ನಿರ್ವಹಿಸುವವರು ಅಂದು 
ಕರ್ನಾಟಕದಲ್ಲಿ. ಯಾರೂ ಇರಲಿಲ್ಲ--ಇಂದು ಇದ್ದಾರೆಯೇ ಎಂದು 
ಯೋಚಿಸುತ್ತಿದ್ದೇನೆ. 

ಕನ್ನಡ “ರಂಗಭೂಮಿಗೆ ಮೂರು ಮಹತ್ವ ದ ಸೋಪಾನಗಳನ ನ್ನು ಕಟ್ಟ 
ಕೊಟ್ಟ ವೀರರು ೧೯೩೭ರಲ್ಲಿ ಮೈಸೂರಿನಲ್ಲಿ ಸ ಮರಣಕ್ಕೆ ತುತ್ತಾದರು. 
ಅಂದಿನಿಂದ ಕನ್ನಡ ರಂಗಭೂಮಿಗೆ ಕತ್ತಲು ಕವಿಯಿತು. 

ಪೀರರು ಕಾಲವಶರಾಗಿರುವುದಕ್ಕೆ ಕೆಲವು ದಿವಸ ಮುಂಚೆ ನಡೆದ 
ಎರಡು ಪ ಶ್ರಸಂಗಗಳನ್ನು ಪ್ರ ಪ್ರಸ್ತಾನಿಸಬಹುದು. ಕನ್ನ ಸಾಹಿತ್ಯ ಪರಿಷತ್ತು 
ಕನ್ನಡ ಭಾವ `ಆಡುಂಬೊಲನಾಗಬೇಕೆಂದು ಬಯಸುತ್ತಿದ್ದ 
ಪ ಪೀರರನ್ನು ಒಂದು ಉಸನ್ಯಾಸ ಮಾಡಿರೆಂದೆ. ಬಹಳ ಸಂಕೋಚ 
ದಿಂದ, ಅವರು ನನ್ನ ಒತ್ತಾ ಿಗಿ ಒಪ್ಪಿ ಕೊಂಡರು. ಉಪನ್ಯಾಸಕ್ಕೆ 


೧೮೪ ಕರ್ನಾಟಕದ ಕಲಾವಿದರು 


ಒಂದೆರಡು ಗಂಟಿ ಮುಂಚೆ ವಿಷಯವನ್ನು ನನ್ನಲ್ಲಿ ಚರ್ಚಿಸಿದರು. ಪರಿಷತ್ತಿ 
ನಲ್ಲಿ ಉಪನ್ಯಾಸ--ಪರಿಷತ್ತು ಬಿರಿಯುವಷ್ಟು ಜನಸಂದಣಿ. ಪೀರರು 
ಎರಡು ಗಂಟೆಗಳ ಕಾಲ ಅವ್ಯಾಹತವಾಗಿ ಮಾತನಾಡಿದರು. ಕನ್ನಡ 
ರಂಗಭೂಮಿಯ ಪರಿಸ್ಲಿತಿ, ನಾಟಕ ಜೀವನದಲ್ಲಿ ತಮಗಾಗಿರುವ ಅನು 
ಭವಗಳನ್ನು ಕುರಿತು ಪ್ರಸ್ತಾಪಿಸಿದರು. ಆಗ ಅವರು ಹೇಳಿದ ಒಂದು 
ಮಾತಿದು “ ನನ್ನ ಕಂಪೆನಿ ಹೇಗೆ ನಡೆದಿದೆಯೆಂದು ಹೇಳಬೇಕಾದ ಕಾರ 
ಣವೇ ಇಲ್ಲ. ರಂಗಮಂದಿರ ಯಾವಾಗಲೂ ತುಂಬಿರುತ್ತದೆ. ಯಾರಿಂದ 
ಎನ್ನುನಿರಿ- ನನ್ನ ಸಾಲಗಾರರಿಂದ. ಒಳಗೆ ಬಣ್ಣದ ಕೋಣೆಯಲ್ಲಿಯೂ 
ಅವರೇ--ಹೊರಗೆ ಸೋಫಾಗಳ ಮೇಲೂ ಅವರೇ. ನನ್ನ ಮೇಲೆ 
ವಾರಂಟುಗಳ ಸುರಿಮಳೆ. ಆದರೆ ಭಗವದನುಗ್ರಹದಿಂದ ರಂಗವನ್ನು 
ಪ್ರವೇಶಿಸಿದೆನೆಂದರೆ ಅವುಗಳೆಲ್ಲ ಮರೆತು ಹೋಗುತ್ತವೆ. ನನ್ನನ್ನು ಕಾಪಾ 
ಡಿರುವುದು ಈ ಪಾತ್ರಲೀನತೆ. ರಂಗದ ಮೇಲಿದ್ದಷ್ಟು ಹೊತ್ತಾದರೂ 
ನಾನು ತಾಪತ್ರಯಗಳನ್ನು ಮರೆಯುತ್ತೇನೆ.? 

ಈ ಮಾತು ಅಕ್ಷರಶಃ ನಿಜ. 

ಪೀರರ ಜೀವಮಾನದ ಕೊನೆಯ ಕ್ಯಾಂಪು--ಕೊಡಗು. ಅಲ್ಲೇ 
ಅವರಿಗೆ ಮಲೇರಿಯಾ ಜ್ವರ ಬರಲಾರಂಭಿಸಿತು. ಕ್ಯಾಂಪು ನಡೆದಿರುವಾಗ 
ಲೊಮ್ಮೆ ಇದ್ದಕ್ಕಿದ್ದಂತೆ ನನ್ನಲ್ಲಿಗೆ ಬಂದರು. ಆಶ್ಚರ್ಯ, ಸಂತೋಷಗ 
ಳೆರಡೂ ನನಗಾದವು. 

“ ಏನು ಬಂದಿರಿ, ಜನಾಬ್‌ ” 

“ ನಿಮ್ಮಲ್ಲಿ ಒಂದು ಕೆಲಸಕ್ಕಾಗಿ ಬಂದಿದ್ದೇನೆ. 

“ ಕೊಡಗಿನ ಕ್ಯಾಂಪು ಮುಗಿಯಿತೇ?” 

“ ಇಲ್ಲ -ನಡೆದಿದೆ. ನಿಮ್ಮನ್ನು ಇಣುವುದಕ್ಕಾಗಿಯೇ ಬಂಡೆ.” 

“ ಹೇಳಿ ಏನು ವಿಷಯ.” 

“ ಮಾಡಿಕೊಡುತ್ತೇನೆ ಎಂದು ನೀನು ಮಾತುಕೊಟ್ಟರೆ ಹೇಳುತ್ತೇನೆ.” 

“ ನಿಮ್ಮ ಕೋರಿಕೆಗೆ ಇಲ್ಲವೆನ್ನುತ್ತೇನೆಯೇ- ಹೇಳಿ.” 

ತ್ತ ನನ್ನ ಸ್ಥಿತಿಯೆಲ್ಲಾ ನಿಮಗೆ ಗೊತ್ತೇ ಇದೆ. ' ದೇವರು ನನಗೆ 


ಮಹೆಮುದ್‌ ಪೀರ್‌ ೧೦೫ 


ಕೈತುಂಬ ಹಣ ಕೊಡಲಿಲ್ಲ. ನಾಟಕದಲ್ಲಿ ಏನು ಏನೋ ಮಾಡಬೇಕೆಂ 
ದಿದ್ದೇನೆ-_ಒಂದಕ್ಕೂ ಅವಕಾಶವಿಲ್ಲ.” 

“ಎಲ್ಲ ಅನುಕೂಲವಿಟ್ಟುಕೊಂಡು ನಾಟಕ ಮಾಡುವುದು ದೊಡ್ಡ 
ದಲ್ಲ. ನೀವು ಮಾಡುತ್ತಿರುವ 'ಕೆಲಸ ಮಹಾಸಾಹೆಸದ್ದು ನನ್ನಿಂದ 
ಏನಾಗಬೇಕು ಹೇಳಿ, ಅವಶ್ಯಕವಾಗಿ ಮಾಡಿಕೊಡುತ್ತೇನೆ.” 

8 ಮಡಿಕೇರಿಯಲ್ಲಿ ನಿಮ್ಮ " ಜಾತಿ ಹೀನನ ಮನೆಯ ಜೋತಿ? 
ಪುಸ್ತಕ ಸಿಕ್ಕಿತು. ಓದಿದೆ. ಆ ಕಥೆ ನನ್ನನ್ನು ಸುಮ್ಮನೆ ಕಾಡುತ್ತಿದೆ. 
ನೀವು ದಯೆಯಿಟ್ಟು ನಾಟಕ ಬರೆದುಕೊಟ್ಟರೆ ಆಡುತ್ತೇನೆ. ನಿಮ್ಮ ನಾಟಕ 
ವೊಂದನ್ನು ಕೂಡಿಸಬೇಕೆಂಬ ಬಹು ದಿವಸಗಳ ಇಚ್ಛೆ ಪೂರೈಸಿದ ಹಾಗಾಗು 
ತ್ತದೆ. ಎಂದು ರಂಗದಮೇಲೆ ತಾವು ಪ್ರದರ್ಶಿಸಬೇಕೆಂದಿದ್ದ ರೀತಿಯನ್ನು 
ಕುಲಂಕಷವಾಗಿ ವರ್ಣಿಸಿದರು. ದೃಶ್ಯನಿಯೋಜನೆ ಭೂಮಿಕೆ ಎಲ್ಲ 
ವಿಷಯಗಳನ್ನು ದೀರ್ಥವಾಗಿ ಆಳವಾಗಿ ವಿಚಾರಮಾಡಿದ್ದರು. 

“ ಕೋಗಿ ಬಯಸಿದ್ದೂ ಹಾಲು ಅನ್ನ, ವೈದ್ಯ ಹೇಳಿದ್ದೂ ಹಾಲೂ 
ಅನ್ನ ಅಂದ ಹಾಗಾಯಿತು ಪೀರ್‌. " ಜಾತಿ ಹೀನನ ಮನೆಯ ಜೋತಿ? 
ಯನ್ನು ನಾಟಕವನ್ನಾಗಿಸಿ ನಿಮ್ಮ ಕೈಯಲ್ಲಿ ಆಡಿಸಬೇಕೆಂಬುದು ನನ್ನ 
ಬಹೆಳ ದಿವಸಗಳ ಆಸೆ. ನಿಮ್ಮನ್ನು ಬುದ್ಧನನ್ನಾಗಿ ನೋಡಿದೆ. ಬಸವಣ್ಣ 
ನವರನ್ನಾಗಿ ನೋಡಬೇಕೆಂಬುದು ನನ್ನ ಹಂಬಲ. ಆಗಲಿ--ಅವಶ್ಯಕ 
ವಾಗಿ ಬರೆದುಕೊಡುತ್ತೇನೆ.? 

“ ನೀವು ಸ್ವಲ್ಪ ಬೇಗ ಮಾಡಿಕೊಟ್ಟರೆ ಮಡಿಕೇರಿ ಬಿಡುವುದರೊಳ 
ಗಾಗಿ ಅದನ್ನು ಕೂಡಿಸಿ ಆಡುತ್ತೇನೆ. ನೀವು ಖಂಡಿತ ಬರಬೇಕಾಗುತ್ತದೆ.” 

“ ಆಗಲಿ ಸಂತೋಷ.” 

ಆ ನಾಟಕವನ್ನು ರಂಗಭೂಮಿಯ ಮೇಲೆ ಕಾಣುವ ಸಂತೋಷ 
ಪೀರರಿಗೆ, ನನಗೆ ಇಬ್ಬರಿಗೂ ಲಭಿಸಲಿಲ್ಲ. ನಾಟಕ ನಾನು ಬರೆದು 
ಮುಗಿಸುವಷ್ಟರಲ್ಲಿ ಅನರ ಅಕಾಲ ಮರಣವಾರ್ತೆ ಸಿಡಿಲಿನಂತೆ ಬಂದು 
ಬಡಿಯಿತು. ಅಂದಿಗೇ ಮುಗಿಯಬೇಕಾಗಿದ್ದ ಕೆಲಸ ಇಂದಿಗೂ ಹಾಗೇ 
ಉಳಿದಿದೆ. 

೧೦೬ ಕರ್ನಾಟಕದ ಕಲಾವಿದರು 


ನೀರರ ನಾಟಿಕನನ್ನೊಮ್ಮೆ ರಸಖಸಿ ಪಂಡಿತ ತಾರಾನಾಥರು 
ನೋಡಿದರು. ಅವರ ಆನಂದಕ್ಕೆ ಪಾರವಿರಲಿಲ್ಲ. ನಟರನ್ನು ಹರಸುತ್ತಾ 
“ ರಂಗಭೂಮಿಗೆ ಪೀರರು ಪೀರ (ಗುರು)ರಾಗಿದ್ದಾರೆ ; ಸಿಂಹರು ಸಿಂಹರಾಗಿ 
ದ್ದಾರೆ' ಎಂದರು. ಇನ್ನೊಮ್ಮೆ ಧಾರವಾಡದಲ್ಲಿ ಪೀರರ, ಸಿಂಹರು ಪರಿ 
ಚಯ ಮಾಡಿಕೊಡುತ್ತಾ ಪ್ರೊ. ಜಾಗಿರದಾರರು “ ಹೀರರ (ಸನ್ಯಾಸಿಗಳ) 
ಹಾಗೆ ಕಾಣುವರೇ ಸಿಂಹರು; ಸಿಂಹದ ಹಾಗೆ ಕಾಣುವವರೇ ಹೀರರು ” 
ಎಂದು ಹೇಳಿದರು. ಪೀರರು ನೋಡುವುದಕ್ಕೆ ಸಿಂಹದ ಹಾಗಿದ್ದರೂ ಅವರ 
ಮನೋವೃತ್ತಿ ನೀರರದಾಗಿತ್ತು. 

ನನ್ನ ಪರಮ ಮಿತ್ರರಾದ ಕೈಲಾಸವಾಸಿ ಪ್ರೊ. ಅ. ತು. ಸಾಸನೂ 
ರವರು ಕಾಹಿಲೆಯಾಗಿದ್ದರೂ ಹಾವೇರಿಗೆ ಧಾರವಾಡದಿಂದ ಹೋಗಿ ಪೀರರ 
ನಾಟಕಗಳನ್ನು ನೋಡಿ ಬರುತ್ತಿದ್ದರು. ನಾನೂ ಅವರೂ ಕೂಡಿದಾಗ 
ಪೀರರ ಅಭಿನಯ ಕಲೆಯ ಬಗ್ಗೆ ಇರುಳೆಲ್ಲಾ ಮಾತನಾಡಿದುದುಂಟು. 
ಸಾಸನೂರವರ ಹೆಲವು ಕನಸುಗಳಲ್ಲಿ ಪೀರರ ಬುದ್ಧ ಷಹಜಹಾನ್‌ 
ನಾಟಕಗಳು ಐರೋಪ್ಯದೇಶಗಳಿಗೆ ಹೋಗಬೇಕೆಂಬುದೂ ಒಂದು. 

ಕಲಿತವರನ್ನು ಕಲಿಯದವರನ್ನೂ ಆಕರ್ಷಿಸುವ ಪ್ರತಿಭೆ ವೀರರ ಅಭಿ 
ನಯ ಕಲೆಯಲ್ಲಿತ್ತು. ಎಲ್ಲರ ಹೃದಯವನ್ನು ತಮ್ಮ ಸರಳತೆಯಿಂದ 
ಸೌಜನ್ಯದಿಂದ ಅವರ ಸೆರೆ ಹಿಡಿಯುತ್ತಿ ದ್ದ ರು. 

ಕನ್ನ ಡನಾಡು ಪೀರರವರ ನಿಧನದಿಂದ ಸೀಮಾಪುರುಷನಾದ ಒಬ್ಬ 
ಕಲಾವಿದನನ್ನು ಕಳೆದುಕೊಂಡಿತು. ನಾನು ಒಬ್ಬ ಆತ್ಮೀಯನನ್ನು 
ಕಳೆದುಕೊಂಡೆ. ಹಿಂದೂ--ಮುಸ್ಲಿಮ ಎಂದು ಜಗಳವಾಡುವವರು ಅವ 
ಧೂತ ಶಿಶುನಾಳ ಸರೀಫ ಸಾಹೇಬ, ಚಿತ್ರಗಾರ ಕಮಡೋಳಿ, ನಟಿಶೇಖರ 
ಮಹೆಮದ್‌ ಪೀರರಿಂದ ಪಾಠ ಕಲಿಯಬೇಕು. 


೯-೪-೯೪೬ 





ಸರ್‌ 


ಮನ್‌ 


ಬಸನರಾಜ್‌ 


| 


೧೫. ನಬಭಿಭೂಷಣ ಬಸವರಾಜ್‌ ಮನ್‌ಸೂರ್‌ 


ಧಾರವಾಡದ ಮುನಿಸಿಪಾಲಿಟಿಯ ಮುಂದಿನ ಕೂಟದಲ್ಲಿಯೊಂದು 
ಪ್ರಸಿದ್ಧ ಪುಸ್ತಕದ ಅಂಗಡಿಕರ್ನಾಟಿಕ ಸಾಹಿತ್ಯ ಮಂದಿರ. ಅಂಗಡಿಯ 
ಮುಂಭಾಗದಲ್ಲಿ ಒಂದು ಎತ್ತರದ ಮೇಜು. ಅದರ ಮೇಲೆ ಪದ್ಮಾಸನ 
ಹೊಡಿ, ಕೈಯಲ್ಲಿ ಪುಸ್ತಕ ಹಿಡಿದು ತದೇಕಚಿತ್ರನಾಗಿ ಒಂದು ವ್ಯಕ್ತಿ 
ಆಗಾಗ್ಗೆ ಕುಳಿತಿರುವುದುಂಟು. ಆಜಾನುಬಾಹು. ತಲೆ ಪೂರಾ ಬಕ್ಸ 
ಸದಾ ಶುಭ) ಉಡುಗೆ ತೊಡಿಗೆ. ಅ ವ್ಯಕ್ತಿಯೇ ಮನ್‌ ಸೂರ್‌ ಬಸವ 
ರಾಜರು. ಕನ್ನಡ ರಂಗಭೂಮಿಯ ವರನಟ ಬಸವಣ್ಣ ಪ್ಪ. 


| ಇಟ್ಟ ಹೆಸರು ಯಾರಿಗಾದರೂ ಒಪ್ಪುವುದಾದರೆ ಬಸವಣ್ಣ ಪ್ಸನವರಿಗೆ 
ಅವರ ಹೆಸರು ತುಂಬ ಒಪ್ಪು. ಹೆಸರಿಗೆ ತಕ್ಕ ಗುಣ, ಶೀಲ, ನಡೆ, ನುಡಿ. 
ವೃತ್ತಿಯಲ್ಲಿ ನಟರು, ಪ್ರವೃತ್ತಿಯಲ್ಲಿ ವಿರಕ್ತರು, ನೋಡುವುದಕ್ಕೆ ಜಗ 
ಜಟ್ಟಿ, ರಂಗದ ಮೇಲೆ ಕೋಮಲ ಕಲಾವಿದ. 
ಅವರ ಅಭಿರುಚಿಯೂ ಅಷ್ಟೇ ವಿಚಿತ್ರ, ಅಷ್ಟೇ ಸೊಗಸು. ತಡಾಕಿ 
ಮಲ್ಲಪ್ಪನವರ ಕುಸ್ತಿ ನೋಡಲಿಕ್ಕೆ ನಾಟಕ ನಿಲ್ಲಿಸಿ ಕೊಲ್ಹಾಪುರಕ್ಕೆ ಹೋಗು 
ತ್ತಾರೆ; ಅಲ್ಲಾದಿಯಾ ಖಾನರ ಗಾನ ಕೇಳಲಿಕ್ಕೆ ಮುಂಬಯಿಗೆ ನಡೆದಾ 
ದರೂ ಹೋಗುತ್ತಾರೆ. ಕೈಯಲ್ಲಿ ಪುಸ್ತಕ ಹಿಡಿದು ನಾಯಕ ನಾಯಕಿಯ 
ರೊಂದಿಗೆ ಗಳಗಳನೆ ಅತ್ತು ಬಿಡುತ್ತಾರೆ--ಪಾಕಿಸ್ತಾನದ ಭಾರತ ಧ್ವಂಸ 
ಯೋಜನೆಯನ್ನು ಕೇಳಿ ರಣಭೀಷ್ಮನಂತೆ ಕೆರಳುತ್ತಾರೆ. ಹಸ್ತ ಸಾಮುದ್ರಿಕ 


೧೦೮ ಕರ್ನಾಟಕದ ಕಲಾವಿದರು 


ಹೇಳುವವರು ಜಾತಕ ನೋಡುವವರಿಂದರೆ ಬಸವಣ್ಣ ಪ್ಪನವರಿಗೆ ಪಂಚೆ 
ಪ್ರಾಣ, ಅಷ್ಟೇ ಅಭಿಮಾನ ಸೊಗಸಾದ ಅತ್ತರ್‌ ಜವ್ವಾಜಿಗಳಲ್ಲಿ. ಕೈಯಲ್ಲಿ 
ರೊಕ್ಳವಿದ್ದರೆ ನೂರು ರೂಪಾಯಿ ತೊಲದ ಕನೌಜ್‌ ಪರಿಮಳ ದ್ರವ್ಯಗಳನ್ನು 
ಕೊಳ್ಳಲು ಹಿಂಜರಿಯುವುದಿಲ್ಲ. ಕಷ್ಟೈವೆಂದರೆ ಕೈಗಡ ತೆಗೆದುಕೊಂಡಾ 
ದರೂ ಸಹಾಯ ಮಾಡುವ ಮನೋಭಾವ, ಕಂಠಪೂರ್ತಿ ದುಃಖ ಉಂಡಿ 
ದ್ದರೂ ದುಃಖ ಸಹಿಸದ ಜೀವ--ಹೆರರ ದುಃಖಕ್ಕೆ ಮಮ್ಮಲ ಮರುಗುವ 
ಹೆಂಗರುಳು ಇವರಿಗಲ್ಲದೆ ಇನ್ನು ಯಾರಿಗೆ " ಬಸವಣ್ಣ ನೆಂಬ ಹೆಸರು 
ಒಪ್ಪು ತ್ತದೆ. 

ಕನ್ನಡ ರಂಗಭೂಮಿ ಉಚ್ಛಾ )ಯಸ್ಸಿತಿಯನ್ನು ಮುಟ್ಟುವುದಕ್ಕೆ 
ಬಸವರಾಜರ ಸೇವೆ ಅಪಾರ. ಒಂದು ಜೀವಮಾನವನ್ನೇ ನಾಟಕಕ್ಕಾಗಿ 
ತೇಯ್ದಿದ್ದಾರೆ-_ತೇಯುತ್ತಿದ್ದಾರೆ. ಸಾಲ ಸೋಲಗಳ ಬಾಥೆಯಲ್ಲಿ ಹಲವು 
ಸಾರೆ ಕಂಪೆನಿ ನಿಂತು ಹೋಗಿದೆ. ಆದರೆ ಬಸವರಾಜರ ಧೃತಿಗೆಡದು 
ಮತ್ತೆ ಕಂಪೆನಿ ಹೇಗೋ ಚಿಗುರಿ ನಿಲ್ಲುತ್ತದೆ. ತಮ್ಮೆಲ್ಲ ತಾಪತ್ರಯ 
ಗಳನ್ನು ಮರೆತು ಬಸವರಾಜರು ಮತ್ತೆ ರಂಗದ ಮೇಲೆ " ನೀಲಮೇಘ 
ಶಾಮ' ನಾಗುತ್ತಾರೆ. 

ಬಸವರಾಜರನ್ನು ಸಾಕಿ ಸಲಹಿದವರು ಧಾರವಾಡದಲ್ಲಿ ಕನ್ನಡ 
ಪ್ರಸಾರವನ್ನು ಕಳೆದ ಶತಮಾನದಂತ್ಯದಲ್ಲಿ ಅಮೋಘವಾಗಿ, ಮಾಡಿದ ಕೈ. 
ಆನಾಡಿ ಚೆನ್ನನೀರಪ್ಪನವರು. ಪ್ರಾಥಮಿಕ ಶಿಕ್ಷಣ ಮುಗಿಯಿತು. ಆದರೆ 
ಬಸವರಾಜರಿಗೆ ಸಾಲೆ ಓದಿನ ಮೇಲೆ ಗಮನವಿಲ್ಲ. ಸಂಗೀತದ ಹುಚ್ಚು 
ಬಹಳ. ಅದನ್ನೇ ಕಲಿಯಲೆಂದು ತಂದೆ ಭೀಮರಾಯಪ್ಪನವರು ಅಪ ಕಯ್ಯ 
ಸ್ವಾಮಿಗಳೆಂಬ ಕರ್ನಾಟಕ ಸಂಗೀತ ವಿದ್ವಾಂಸರನ್ನು ತಮ್ಮ ಮನಸೂರ್‌ 
ಗ್ರಾಮಕ್ಕೆ ಬರಮಾಡಿಕೊಂಡು ಅವರಿಂದ ಎರಡು ವರ್ಷ ಶಿಕ್ಷಣ ಕೊಡಿಸಿ 
ದರು. ಮನೆಯ ಪರಿಸ್ಥಿತಿ ಸುಖವ್ಯಾಸಂಗಕ್ಕೆ ಅನುಕೂಲವಾಗಿರಲಿಲ್ಲ. 
ಬಸವರಾಜರು ೧೪ನೆಯ ವಯಸ್ಸಿನಲ್ಲಿ ವೈ. ವಾ. ವಾಮನರಾಯರ ನಾಟಿ 
ಕದ ಕಂಪೆನಿ ಸೇರಬೇಕಾಗಿ ಬಂತು. ವಯಸ್ಸು, ಮಧುರ ಕಂಠ, 
ಮೋಹಕರೂಪ್ರಗಳಿಂದ ಕೂಡಿದ್ದ ಬಸವರಾಜರಿಗೆ ಖ್ಯಾತಿ ಬಹಳ ದೂರ 
ಫಿಲ್ಲಲಿಲ್ಲ. ಕೃಷ್ಣ, ಪ್ರಹ್ಲಾದ ಪಾತ್ರಗಳಲ್ಲಿ ಹೆಸರು ಬಂತು. ಸಾಮಾನ್ಯ 


ಬಸವರಾಜ್‌ ಮನ್‌ಸೂರ್‌ ೧೦೯ 


ವಾಗಿ ನಾಟಕದ ಕಂಪೆನಿಗಳ ಚರಿತ್ರೆಯನ್ನು ತೆಗೆದುಕೊಂಡಕೆ ಅವುಗಳ 
ಸಂಪರ್ಕ, ಸಹವಾಸ ಹೇಯವೆಂಬ ಪ್ರತೀತಿ ಬಂದಿದೆ. ಬರಿಯ ಪ್ರತೀತಿ 
ಯಲ್ಲ. ಸತ್ಯ ಕಥೆಯೂ ಹಾಗೇ! ವಾಮನರಾಯರು ಈ ಅಪವಾದದಿಂದ 
ದೂರವಾಗಿದ್ದ ರು, ಸ್ವಭಾವತಃ ಶೀಲವಂತರೂ, ಸುಸಂಸ್ಕತರೂ ಆದವರು 
ತಮ್ಮ ನಟರೂ ಹಾ ಗೇ ಇರಬೇಕೆಂದು ಬಯಸುತ್ತಿದ್ದರು. ನಟರನ್ನು 
ಮಕ್ಕಳ ಹಾಗೆ ಕಾಣುತ್ತಿದ್ದ ನರು, ಆದರೆ ಗುರುವಿನ ಕಾಠಿಣ್ಯ ತೊರೆದಿರಲಿಲ್ಲ. 
ಬಸವಣ್ಣ ಪ್ಪ ನ್ಹನವರ ಓದುವ ಅಭ್ಯಾಸಕ್ಕೆ ಪುಟಿಗೊಟ್ಟ ದಲ್ಲದೆ ತಾವೇ ಸಂಗೀತ 
ಅಭ್ಯಾಸ ಜ್‌ ಸುತಿ ತ್ತಿದ್ದರು. ಶೀಲವಂತ ತಕರ ಕಡೆಗೆ ನಟರ ಮನಸ್ಸು 

ತೊ 1205 ಸರ್ವಪ್ರಯತ್ನ ಮಾಡುತಿ ತ್ತಿದ್ದರು. ವಾಮನರಾಯರ 5 
ಉಪಕಾರ, ಮೇಲ್ಪಂಕ್ತಿ ಚಿರಸ ಮರಣೀಯವಾದುವುಗಳಾಗಿವೆ. ರಾಯರ 
ಕಂಪೆನಿ ಒಂದು ಸಲ ಮೈಸೂರಿಗೆ ಬಂದಿದ್ದಾಗ ಸಂಗೀತಶಾಸ್ತ್ರ ರತ್ನ 
ಜೆ. ವಾಸುದೇವಾಚಾರ್ಯರ ಕೈಯಲ್ಲಿ ಬಸವಣ್ಣ ಪ್ಪನವರಿಗೆ ಜಿಕ 
ಸಂಗೀತ ಪಾಠವನ್ನೂ ಹೇಳಿಸಿದರು. 

ವಾಮನರಾಯರ " ವಿಶ್ವಗುಣಾದರ್ಶ ನಾಟಕ ಮಂಡಳಿ' ಯಲ್ಲಿ 
ಬಸವರಾಜರು ೧೩ ವರ್ಷ ಸೆವೆ ನಡೆಸಿದರು. ಬಾಲಕ ಪಾತ್ರಗಳಿಂದ 
"ಆರಂಭವಾದ ಅವರ ಕಲಾಜೀವನ ನಾಯಕ ಪಾತ್ರಗಳನ್ನು ಧರಿಸುವುದರ 
ವರೆಗೆ ಬಂತು. ಕೊನೆಯ ನಾಲ್ಕೈದು ಗಳು a ಕಂಪೆ 
ನಿಯ ಪ್ರಧಾನ ಪಾತ್ರಧಾರಿಗಳಾಗಿ ಕಂಪೆನಿಗೆ ಕೀರ್ತಿ, ಧನ ಎರಡನ್ನೂ 
ಧಾರಾಳವಾಗಿ ಒದಗಿಸಿಕೊಟ್ಟರು. ವಾಮನರಾಯರು ಕೊನೆಗೆ ಕಂಪೆನಿ 
ಯನ್ನು ನಿಲ್ಲಿಸಿ ಬಿಡುವ ಯೋಚನೆ ಮಾಡಿ, ಬಸವಣ್ಣನವರಿಗೆ ಕಂಪೆಸಿ 
"ಯನ್ನು ಕೊಟ್ಟು ಬಿಡಲು ನಿಶ್ಚ ಯಿಸಿದರು. ಆದರೆ ಆಗ ಬಸವಣ _ಸ್ಪನವರು 
ಅಷ್ಟು ದೊಡ್ಡ “ಜವಾಬ್ದಾರಿಯನ್ನು ಹೊರಲು ಸಿದ್ಧ ರಾಗಿರಲಿಲ್ಲ. ಕಂಸೆನಿ 
ಬೆಳಗಾಂವಿಯ ತನ್ನ" ಭರತವಾಕ್ಯ' ವನ್ನು ಹಾಡಿಬಿಟ್ಟ ತು. 

ನಾಮನರಾಯರಲ್ಲಿ ಪ್ರಧಾನ ನಟಿಯಾಗಿದ್ದ ಳದ ಗುಡ್ಡ ದ 
ಗಂಗೂಬಾಯಿಯವರು ತಮ್ಮ ಸ್ವಂತ "ಕ್ಕ ೈಷ್ಣ ಸಂಗೀತ ನಾಟಕ ಮಂಡಳಿ 
ಯನ್ನಾರಂಭಿಸಿದರು. ಬೆಂಗಳೂರು ತುಲಸೀತೋಟದ ನಾಟಿಕಶಾಲೆಯಲ್ಲಿ 
ನಾಟಕ. ನಾಯಕ ಪಾತ್ರ ಧರಿಸಿದ್ದವರು ಉತ್ತರ ಕರ್ನಾಟಕದ ಒಬ್ಬ 


೧೧೦ ಕರ್ನಾಟಕದ ಕಲಾವಿದರು 


ಪ್ರಸಿದ್ಧ ಸಂಗೀತ ವಿದ್ವಾಂಸರು. ಅವರು ರಂಗದಮೇಲೆ ಪ್ರವೇಶಿಸಿದ್ದು 
ಒಂದೇ ಸಲ--ಎರಡನೆಯ ಸಲ ಅವರು ರಂಗದ ಮೇಲೆ ಬರುವುದಕ್ಕೆ. 
ಪ್ರೇಕ್ಷಕರು ಅವಕಾಶ ಕೊಡಲಿಲ್ಲ. ಹೊಸದಾಗಿ ಕಂಪೆನಿ ಮಾಡಿಕೊಂಡು 
ಬೆಂಗಳೂರಿಗೆ ಬಂದಿದ್ದ ಗಂಗೂಬಾಯಿಗೆ ದಿಕ್ಕು ತೋರಲಿಲ್ಲ. ಬಸವಣ್ಣಪ್ಪ 
ನವರಿಗೆ ಆಹ್ವಾನ ಹೋಯಿತು. ಅವರು ಬಂದರು. ಜತೆಯಲ್ಲಿ ಗಂಗೂ 
ಬಾಯಿಗೆ ಶುಕ್ರಮಹಾದೆಸೆಯನ್ನೂ ತಂದರು. 

ಗಂಗೂಬಾಯಿಯ ಕಂಪೆನಿಯಲ್ಲಿ ಬಸವಣ್ಣ ಪ್ಪನವರೇ ಎಲ್ಲ ಪ್ರಧಾನ 
ಪಾತ್ರಗಳನ್ನು ಧರಿಸುತ್ತಿದ್ದರು. ಇವರ ಫೈರ್ಯಧರ (ಮಾನಾಪಮಾನ 
ನಾಟಕದಲ್ಲಿ) ಆನಂದ ಸೇಟ್‌ (ಸಂಶಯ ಸಾಮ್ರಾಜ್ಯ ದಲ್ಲಿ) ಜನರಿಗೆ ಅಚ್ಚು. 
ಮೆಚ್ಚಾದವು. - ಗಂಗೂಬಾಯಿ ಸುಖವಾಗಿ ಹಾಡುತ್ತಿದ್ದಳು ಮತ್ತು ತನ್ನ 
ಪಾತ್ರವನ್ನು ಗಂಭೀರವಾಗಿ `ನಿರ್ವಹಿಸುತ್ತಿದ್ದಳು. ಬಸವರಾಜರ ಪಾತ್ರ 
ತುಂಬಿ ಕಾಣುವುದಕ್ಕೆ ಉತ್ತಮ ನಾಯಕಿಯ ಸಹಕಾರವೂ ತಕ್ಕಮಟ್ಟಿಗೆ 
ಕಾರಣವಾಯಿತು. 

ಸೊಲ್ಲಾಪುರದಲ್ಲಿ ಗಂಗೂಬಾಯಿ ಕಂಪೆನಿ ಬೀಡುಬಿಟ್ಟಿ ದ್ದಾಗ ಅದೇ 
ಕಾಲದಲ್ಲಿ ಅಲ್ಲಿಗೆ ಬಾಲಗಂಧರ್ವರ ಕಂಪೆನಿ ಬಂತು. ಬಾಲಗಂಧರ್ವರ 
ಕಂಪೆನಿಯವರು ಮಾನಾಪಮಾನ---ಸಂಶಯಕಲ್ಲೋಲ ನಾಟಕಗಳನ್ನು 
ಮರಾಟಯಲ್ಲಿ ಆಡುತ್ತಿದ್ದರು. ಗಂಗೂಬಾಯಿ ಕಂಪೆನಿಯವರು ಆಡುತ್ತಿದ್ದ 
ಅವೇ ನಾಟಕಗಳ ಭಾಷಾಂತರಗಳನ್ನು ನೋಡಿ ಅಚ್ಚ ರಿಗೊಂಡರು. ಇದೇ 
ಅನುಭವ ಶೀರಾಬಾಯಿ ಕ ಅವರಿಗೆ ವಿಜಾಪುರದಲ್ಲಿ ಆಯಿತು. 

ಗಂಗೂಬಾಯಿಯವರ ಕಂಪೆನಿಯಲ್ಲಿದ್ದಾಗ ಬಸವರಾಜರು ತಮ್ಮ ಸಂಗೀತ 

ಅಧ್ಯಯನ ಮುಂದುವರಿಸುವ ಮೂರು ನಾಲ್ಕು ಅವಕಾಶ ದೊರೆಯಿತು. 
ಅಲ್ಲಾದಿಯಾ ಖಾನಸಾಹೇಬರ ಶಿಷ್ಯಂದಿರಲ್ಲಿ ಒಬ್ಬರಾದ ಗೋವಿಂದ ಸಾಲಿ 
ಗ್ರಾಮ ಬೂವಾ ಅವರಲ್ಲಿ ನಾಲ್ಕೈದು ತಿಂಗಳು ಪಾಠ ಸಾಗಿತು. ಬೆಂಗ 
ಳೂರಿನಲ್ಲಿ ಕಂಪೆನಿ ಬೀಡುಬಿಟ್ಟದ್ದಾಗ ಇಲ್ಲಿಯೇ ಇದ್ದ ತೇಂಬೆ ಗೋವಿಂದ 
ರಾಯರಿಂದ ನಾಟಕದ ಪದಗಳ ಸಶಾಸ್ತ್ರೀಯ ಪಾಠವಾಯಿತು. ಮೈಸೂರಿ 
ನಲ್ಲಿ ಕಂಪೆನಿ ಇದ್ದಾಗ ಆಸ್ಥಾನ ವಿದ್ವಾನ್‌ ವಾಸುದೇವಾಚಾರ್ಯರ ಕೈಯಲ್ಲಿ 
ಸೇಲಕಾಲ ಪಾಠವಾಯಿತು. 


ಬಸವರಾಜ್‌ ಮನ್‌ಸೂರ್‌ ೧೧೧ 


ಸುಮಾರು ೨ ವರ್ಷಕಾಲ ಗಂಗೂಬಾಯಿ ಕಂಪೆನಿಯಲ್ಲಿದ್ದಾನಂತರ 
ಕರ್ನಾಟಕದಲ್ಲಿ, ನವೀನ ರೀತಿಯಿಂದ ಹೊರಟಿದ್ದ ವಾಣೀ ವಿಲಾಸ ನಾಟ್ಯ 
ಸಂಸ್ಥೆ ಯಲ್ಲಿ ಪ್ರಧಾನ ಪಾತ್ರಧಾರಿಗಳಾಗಿ ಬಸವರಾಜರು ಹೋದರು. 
೨॥ ವರ್ಷ ವಾಣೀವಿಲಾಸ ಕಂಪೆನಿಯಲ್ಲಿ ದುಡಿದುದಾಯಿತು. ವಾಣೀ 
ವಿಲಾಸ ಕಂಪೆನಿಯವರಾಡುತ್ತಿಬ್ಬ " ಕಿತ್ತೂರು ರುದ್ರಮ್ಮ ನಾಟಕದಲ್ಲಿ 
ಮಲಸರ್ಜ, "ವಿಜಯನಗರ ಸಾಮ್ರಾಜ್ಯ ಸ್ಥಾಪನೆ ' ನಾಟಕದಲ್ಲಿ ಹುಕ್ಕ, 
ವಿದ್ಯಾರಣ್ಯ ಪಾತ್ರಗಳಲ್ಲಿ, ಬಸವರಾಜರು ತಮ್ಮದೇ ಆದ ವೈಶಿಷ್ಟ 3ನನ್ನು 
ತೋರುತ್ತಿದ್ದರು. ಕಂಪೆನಿ ಗದುಗಿಗೆ ಹೋಗಿದ್ದಾಗ ಅಲ್ಲಿನ ರಸಿಕ ಮಹಾ 
ಜನಗಳು ದಿವಾನ್‌ ಬಹದ್ದೂರ್‌ ಮಾಥ್ಚಿ ಶಿವಪ್ಪನವರ ಅಧ್ಯಕ್ಷತೆಯಲ್ಲಿ 
ಸಭೆ ಸೇರಿಸಿ ಬಸವರಾಜರಿಗೆ " ನಟಶೇಖರ' ಎಂಬ ಬಿರುದನ್ನು ಉಚಿತ 
ಮರ್ಯಾದೆಗಳೊಡನೆ ಕೊಟ್ಟಿರು. 

ವಾಣೀವಿಲಾಸ ಕಂಪೆನಿಯಲ್ಲಿ ಬಸವರಾಜರು ಇದ್ದಕಾಲದಲ್ಲಿ ಮಿರಜಿನ 


ನೀಲಕಂಠ ಬೂವಾ ಅವರನ್ನು ಕರೆಸಿಕೊಂಡು ಅವರಲ್ಲಿ ಒಂದು ವರ್ಷಕಾಲ 
ತಮ್ಮ ಸಂಗೀತ ವ್ಯಾಸಂಗವನ್ನು ಮುಂದುವರಿಸಿದರು. 


ವಾಣೀವಿಲಾಸ ನಾಟಕ ಸಂಸ್ಥೆ ಕರ್ನಾಟಿಕ ರಂಗಭೂಮಿಯ ಇತಿ 
ಹಾಸದಲ್ಲಿ ಒಂದು ಮೈಲಿಗಲ್ಲು. ಅದರ ವೈಭವ, ಪ್ರದರ್ಶನ ವೈಶಿಷ್ಠ್ಯ 
ಭಾರತಕ್ಕೇ ಮೇಲ್ಪ್ಬಂಕ್ತೆಯಾಗಿತ್ತು. ವಾದ್ಯಮೇಳದಲ್ಲಿ ೨ ಸಾರಂಗಿ, 
೨ ಆರ್ಗನ್‌,--ಇತರ ವಾದ್ಯಗಳು ಇರುತ್ತಿದ್ದವು. ನಟವರ್ಗದಲ್ಲಿ ಹೆಂದಿಗ 
ನೂರು ಸಿದ್ದರಾಮಪ್ಪ » ಕರ್ನಾಟಕಿ ಗೋಹೆರ್‌. ಮಲ್ಲಿಕಾರ್ಜುನ 
ಮನಸೂರ" ಅವರು, ಬಸವರಾಜರು ಇದ್ದರು. ೮೦-೮೫ ಜನ ಪಾತ್ರಾಭಿ 
ನಯಗಾರರಿದ್ದರು. ಇಂತಹ ಸಂಸ್ಥೆ ಅವ್ಯವಸ್ಥೆ ಯಿಂದ ಒಡೆದು ಹೋಯಿತು. 
ನಾಟಕ ರಂಗದ ಕಳಸವೇ ಕಳಚಿಬಿದ್ದಂತಾಯಿತು. 

ವಾಣೀವಿಲಾಸ ಸಂಸ್ಥೆ ಮುರಿದ ಹೋದ ಮೇಲೆ ೧೯೩೫ರಲ್ಲಿ ಬಸವ 
ರಾಜರು ಮುಂಬಯಿಯ ಶಾರದಾ ಫಿಲ್ಮಾ ಕಂಪೆನಿಯ ಸಂಗೀತ ದಿಗ್ಗರ್ಶಕ 
ರಾಗಿ ಹೋದರು. ಅಲ್ಲಿ ಒಂದು ವರ್ಷಕಾಲ ಇದ್ದರು. "ರತ್ನಮಂಜರಿ', 
* ರಾಜತರಂಗ', " ಜಾನೆ ಆಲಮ್‌' ಮೂರು ಚಿತ್ರಗಳಿಗೆ ಸಂಗೀತದ 


೧೧೨ ಕರ್ನಾಟಕದ ಕಲಾವಿದರು 


ದಿಗ್ದರ್ಶನ ಮಾಡಿದ್ದಲ್ಲದೆ ತಾವೂ ಪಾತ್ರವಹಿಸಿ ಒಂದೊಂದು ಚಿತ್ರದಲ್ಲಿ ೩-೪: 
ಹಾಡುಗಳನ್ನು ಹಾಡಿ ದ್ದಾರೆ. 
ಶಾರದಾ ಫಿಲ್ಮ್‌ ಕಂಪೆನಿಯ ಇವರನ್ನು ದಿಗ್ಗರ್ಶಕರನ್ನಾಗಿ ಆಯ್ದ 
ಪ್ರಸಂಗ ಸ್ವಾರಸ್ಯವಾಗಿದೆ. ಅದೇ ಕಾಲಕ್ಕೆ ಮದನರಾಜ ಹಂಸನೆಂಬ 
ಪಂಜಾಬೀ ಗಾಯಕ ಹುದ್ದೆ ಗಾಗಿ ಬಂದಿದ್ದ. ಮಾಲಿಕರಾದ ಭೋಗಿಲಾಲ 
ದವೆಯವರು ಬಸ ಸವರಾಜರು ಮತ್ತು ಮದನರಾಜನನ್ನು ಪರೀಕ್ಷೆಗೆ ಹಚ್ಚಿ 
ದರು. ಬಸವರಾಜರ ಸಾಗ ರೀತಿ ದನೆಯವರಿಗೆ ಮೆಚ್ಚಾಯಿತು. 
"ಕಾನಡಿಯವರು ಏನು ಹಾಡುತ್ತಾರ' ಎಂದು ಹೇಳುತಿದ್ದ ಮದನರಾಜ 
ಸ್ಪಬ್ಧ ನಾದ. 
ಬಸವರಾಜರ ಶೀಲ, ನಡೆನುಡಿ ಶಾರದಾಭಿಲ್ಮ್‌ ಭೂಮ ಅವ: 
ರಿಗೆ 1 ತಸ್ಥಾ ನವನ್ನು ಗಳಿಸಿಕೊಟ್ಟಿದ್ದವು. ದಿಗ್ದ ರ್ಶಕರಾದ ಕೆ. ಪಿ. ಭಾವೆ 
ಜರಾ ಬಸ ಸವರಾಜರನ್ನು ಅಣ್ಣನಂತೆ ಜತ್ತಿ ತ್ತಿದ್ದರು. 
ಬಸವರಾಜರು ಹೆಚ್ಚುಕಾಲ ಸಿನೀಮಾ ರಂಗದಲ್ಲಿ ನಿಲ್ಲಲಿಲ್ಲ. ನಾಟ 
ಕದ ಕರೆ ಬಂತು. ಬಸವರಾಜರು ತಮ್ಮ ಭದ್ರಸ್ಥಾನವನ್ನು ತ್ಯಜಿಸಿ ಕನ್ನಡ 
ರಂಗಭೂಮಿಯ ಸೇವೆಗೆ ಮರಳಿ ಬಂದರು. ಇಂದಿನವರೆಗೆ ಚಿತ್ರರಂಗ 
ದಲ್ಲಿಯೇ ಅವರು ಇದ್ದಿದ್ದರೆ ಭಾರತದ ಶ್ರೇಷ್ಠ ಚಲನಚಿತ್ರ ಸಂಗೀತ ದಿಗ್ದ 
ರ್ಶಕರಾಗುತ್ತಿದ್ದರು ಸಾವಿರಾರು ರೂಪಾಯಿ ಗಳಿಸುತ್ತಿದ್ದರು. ಆದರೆ 
ಕನ್ನಡ ರಂಗಭೂಮಿಯ ಸೇವೆಗಾಗಿ ಅವುಗಳ ಬಲಿದಾನವನ್ನ್ಫರ್ಸಿಸಲು 
ಹಿಂದೆ ಮುಂದೆ ನೋಡಲಿಲ್ಲ. 
ಬಸವರಾಜರನ್ನು ಮುಂಬಯಿ ಬಿಡಿಸಿದುದು ವಿಶ್ವರಂಜನ ನಾಟ್ಯ 
ಸ್ಥೆ” ಅದು ಜೀವಂತವಿದ್ದಷ್ಟು ಕಾಲ ಅದರಲ್ಲಿ ಮುಖ್ಯ ಪಾತ್ರ ಧರಿಸು 
ರು. ಉಷಾ ಸ ಕ್ಟಯಂಕರ ನಾಟಕದಲ್ಲಿ ಬಸವರಾಜರ ಅನಿರುದ್ಧನ: 
ಪಾತ್ರ ನೋಡಿದವರ ಮನಸಿ ನಲ್ಲಿ ಅಮರವಾಗಿ ಉಳಿಯಿತು. 
ಉತ್ತರ ಕರ್ನಾಟಕದ. ಕನ್ನಡಿಗರು " ಚಿರಂಜೀವಿ' ಚಿತ್ರ ತೆಗೆಯುವ 
ಹಂಚಿಕೆ ಹೊಡಿದ್ದರು. Re ಸಹೆಕರಿಸಿ ನಾರದನ "ಪಾತ್ರವನ್ನು 
ನಿರ್ವಹಿಸಿದರು. ಅದರಲ್ಲಿ ಅವರು ಹಾಡಿರುವ ಎರಡು ಹಾಡುಗಳು. 
ಸುಂದರವಾಗಿವೆ. 

ಶ್ರಿ 


ಬಸವರಾಜ್‌ ಮನ್‌ಸೂರ್‌ ೧೧೩ 


ಇಷ್ಟೆಲ್ಲ ಅನುಭವವಾದ ಮೇಲೆ ೧೯೩೮ ಏಪ್ರಿಲ್‌ ತಿಂಗಳಲ್ಲಿ. ಬಸವ 
ರಾಜರು " ಕಲಾ ಪ್ರಕಾಶನ ನಾಟಕ ಮಂಡಳಿ” ಎಂಬ ಹೆಸರಿನಲ್ಲಿ ಸ್ವಂತ 
ಕಂಪೆನಿಯನ್ನು ಸ್ಥಾಪಿಸಿ ನಡೆಸಿಕೊಂಡು ಬಂದಿದ್ದಾರೆ. ಉಷಾ ಸ್ವಯಂವರ 
ದಲ್ಲಿ ಅನಿರುದ್ಧ, ಚಿತ್ರಾಂಗದಾ ನಾಟಕದಲ್ಲಿ ಅರ್ಜುನ, ಕುರುಕ್ಷೇತ್ರದಲ್ಲಿ 
ಕೃಷ್ಣ, ಸಿದ್ಧರಾಮೇಶ್ವರದಲ್ಲಿ ಸಿದ್ಧರಾಮ ಪಾತ್ರಗಳು ಬಸವರಾಜರಿಗೆ 
ಮಾಸಲು. ಅವರು ಆ ಪಾತ್ರಗಳಿಗೆ ಮಾಸಲೆಂದರೂ ತಪ್ಪಲ್ಲ. 

ಸ್ವಂತ ಕಂಪೆನಿಯೊಮ್ಮೆ ಸೊಲ್ಲಾಪುರದಲ್ಲಿದ್ದಾಗ ಅಲ್ಲಿ ಮರಾಟಿ 
ಕಂಪೆನಿ" ಆಂದು ಬಂದು ಸ್ಪರ್ಧೆ ನಡೆಸಿತು. ಅವರು ದರ ಇಳಿಸಿದರು, 
ಬಸನರಾಜರು ಎಂದಿನಂತೆ ಸಾಗಿದ್ದರು. ಒಂದೆರಡು ವಾರ ಸ್ಪರ್ಧೆ ಹೂಡಿ 
ಕೊನೆಗೆ ಮರಾಟ ಕಂಪೆನಿ ಸೊಲ್ಲಾ ಪುರದಿಂದ ಕಂಬಿ ಕೀಳಬೇಕಾಯಿತು. 
೧೯೪೨ರಲ್ಲಿ ಬಸವರಾಜರ ಕಂಪೆನಿ ರಾಣಿಬೆನ್ನೂರಿನಲ್ಲಿದ್ದಾಗ ಅಲ್ಲಿನ ಮಹಾ 
ಜನಗಳು ಸಭೆ ಸೇರಿಸಿ ಒಂದು ನಿಧಿಯನ್ನರ್ಪಿಸಿ " ನಟಭೂಷಣ' ಎಂಬ 
ಬಿರುದನ್ನೂ ದಯೆಪಾಲಿಸಿದರು. 

ಇಂದು ಅನೇಕ ಕಷ್ಟ ನಷ್ಟಗಳನ್ನು ಸಹಿಸಿಕೊಂಡು ಬಸವರಾಜರು 
ಕಂಪೆನಿಯನ್ನು ನಡೆಸಿದ್ದಾರೆ. ೫೦--೬೦ ಜನರ ರಕ್ಷಣೆ ಪೋಷಣೆಗಳ 
ಭಾರವನ್ನು ನಿರ್ವಹಿಸುತ್ತಿದ್ದಾರೆ. ಹೊಸ ನಾಟಕಗಳನ್ನು, ಹೊಸ ರೀತಿ 
ಯಲ್ಲಿ ಪ್ರದರ್ಶಿಸಬೇಕೆಂದು ಹಂಬಲಿಸುತ್ತಾರೆ. ಆದರೆ ಕನ್ನಡ ಶ್ರೀಮಂತ 
ರಿಗೆ ಕಲಾಭಿಮಾನವಿಲ್ಲ. ಬಸವರಾಜರಂತಹೆ ಸದ್ದುಣ ಸಂಪನ್ನ ಕಲಾ 
ವಿದನನ್ನು ಆದರಿಸಿ ಪ್ರೋತ್ಸಾಹಿಸುವ ಮನೋಭಾವವಿಲ್ಲ. ಕರ್ನಾಟಕದ 
ದುಜಿಣ್ಯವ. 

ಕೋಮಲ ಪಾತ್ರಗಳನ್ನು ನಿರ್ವಹಿಸುವುದರಲ್ಲಿ ಬಸವರಾಜರದು 
ಎತ್ತಿದ ಕೈ. ಅವರ ಮಾತುಗಳಲ್ಲಿ ಅಭಿನಯದಲ್ಲಿ ಒಂದು ಉದಾತ್ಮಜೀವನ 
ಹೊರಸೂಸುತ್ತದೆ. ಇವರ ಕೃಷ್ಣನ ಪಾತ್ರ " ನಭೂತೋ ನಭವಿಷ್ಯತಿ.' 

ಉತ್ತರ ಕರ್ನಾಟಕದ ರಂಗಭೂಮಿಯ ಮೇಲೆ ಬಸವರಾಜರ ಹಾಗೆ 
ಸಶಾಸ್ತ್ರೀಯವಾಗಿ ಸುಮಧುರವಾಗಿ ಹಾಡುವವರು ಯಾರೂ ಇಲ್ಲ. ನಾಟಕ 
ಜನರಂಜನೆಯನ್ನುಂಟುಮಾಡಬೇಕಾದರೆ ಕೀಳು ಸಂಗೀತವನ್ನೇ ಹಾಕ 
ಬೇಕೆಂದು ವಾದ ಮಾಡುವವರಿಗೆ ಬಸವರಾಜರ ನಾಟಿಕ ದೊಡ್ಡ ಮಾರುತ್ತರ. 

ಬಸವಣ್ಣ ಪ್ಪನವರ ಶೀಲಕ್ಟೊಪ್ಪುವ ಮೂರು ಪಾತ್ರಗಳಲ್ಲಿ ಅವರನ್ನು 
ನೋಡಬೇಕೆಂದು ನನ್ನ ಹೆಬ್ಬಯಕೆ. ಬಸವಣ್ಣನವರು-ಕನಕದಾಸರು- 
ವಿದ್ಯಾರಣ್ಯರು. ಕನ್ನಡನಾಡಿನ ವಿಭೂಶಿಪುರುಷರನ್ನು ಯೋಗ್ಯ ರೀತಿಯಲ್ಲಿ 
ರಂಗದ ಮೇಲೆ ತರಬಲ್ಲವರು ಬಸವರಾಜರು. ಮರಾಟ ನಾಟಕಗಳ 
ಅನುವಾದಗಳನ್ನಾಡುವ ಕಾಲ ಉತ್ತರ ಕರ್ಣಾಟಕದಲ್ಲಿ ಮುಗಿದು ಸ್ವತಂತ್ರೆ 
ನಾಟಕಗಳ ಯುಗ ಆರಂಭವಾಗಬೇಕು. ಬಸನರಾಜರಂತಹ ಪ್ರತಿಭಾವಂತ 
ನಟರು ಈ ಕೆಲಸಕ್ಕೆ ಸಿದ್ಧ ರಾಗಿದ್ದಾ ರೆ. ಆದರೆ ನೆರವು ಬೇಕು. ಕನ್ನಡ 
ಜನೆ ಕಣ್ಣೆ ಕೆದು ನೋಡಬೇಕು. 

ಮೆಹಾಸಾಡಕರೂ, ಮುಕ್ತಜೀವಿಗಳೂ ಆದ ಬಸವರಾಜರ ಸೇವೆ 
ಇದಕ್ಕೂ ಅಧಿಕವಾಗಿ ನಡೆದು, ಕನ್ನಡ ಜನ ಅವರ ಪ್ರಕಿಭೆ, ಶೀಲ, ಸೇವೆ 
ಯನ್ನು ಚಿರಕಾಲ ನೆನಸುವಂತಾಗಲೆಂದು ಹಾಕೈಸುತ್ತೈನೆ. 


೧೮-೪-೧೯೪೬ 

೧೬. ನಾಟಿಕರತ್ಸ ಗುಬ್ಬಿ ವೀರಣ್ಣನವರು 


ಕನ್ನಡಿಗರು ಸಾಹೆಸಿಗಳಲ್ಲವೆಂಬ ಆಕ್ಷೇಪ ಅವರ ಮೇಲೆ ಬಹಳ 
ದಿವಸಗಳಿಂದ ಇದೆ. ಆಕ್ಷೇಪದಲ್ಲಿ ಸ ಸತ್ಯವಿಲ್ಲದಿಲ್ಲ. ಇದಕ್ಕೆ ಕಾರಣ ಕರ್ನಾ 
ಟಕದ ಪ್ರಕೃತಿಶ್ರೀಯೂ ಕಾರಣ. ತಕ್ಕಮಟ್ಟಿಗೆ ಎಲ್ಲರ pr ಪೋಷಣೆ 
ಯನ್ನು ನೋಡಿಕೊಳ್ಳುವ ಕನ್ನಡ ತಾಯಿ ತನ್ನ ಮಕ್ಕಳನ್ನು ಮನೆಮೂಳ 
ರನ್ನಾಗಿಯೂ ಮಾಡಿದ್ದಾಳೆ. ಆದರೆ ಈ ಸಿ ಸತಿಯನ್ನು ದಾಟ ಅಖಿಲ 
ಭಾರತದಲ್ಲಿ ತಮ್ಮ ಕೀರ್ತಿಯನ್ನು ಸ್ಟಾ ಫಿಸಿರುವ “ಲವು ಕನ್ನಡಿಗರಿದ್ದಾ ರೆ, 
ಅವರಲ್ಲಿ ವೀರಣ್ಣ ನವರಿಗೆ ಸ್ಥಾನ. 


ವಿದ್ಯಾ, ಸಂಪತ್ತು, ಹಿರಿಯರ ನೆರವು ಎಲ್ಲವುಗಳ ಆಶ್ರ ಸಸ 
ಮುಂದೆ ಬಂದವರಿದ್ದಾ ರೆ. ಆದರೆ ಯಾವ ಆಶ್ರಯವೂ ಇಲ್ಲದೆ ಸ್ನಸ ಸಾಮರ್ಥ್ಯ 
ದಿಂದ ಉನ್ನತ ಸ್ಥಾ ಇ ನವನ್ನ ಡರಿರುವವರು ತೀರ ವಿರಳ. ವೀರಣ್ಣನವರು 
ಆ ವಿರಳರ ಗುಂಪಿಗೆ ಸೆ ಸೇರತೆಕ್ಕವರು. ಅವರ ಚರಿತ್ರೆ ಸಾಹಸಜೀವನದ 
ಒಂದು ಮಹಾಕಾವ್ಯ. ಅವರ ಸಾಧನೆ ಒಂದು ಭವ್ಯ 'ತಷಸ್ಸು. 


. ಹದಿಮೂರು ರೂಪಾಯಿ ಸಂಬಳ. ಪಡೆಯುವ ಸರ್ಕಾರಿ ನೌಕರ 
ನನ್ನೂ ಸಮಾಜದ ಗಣ್ಯ ಪುರುಷನೆಂದು ಭಾವಿಸುವ ದೇಶದಲ್ಲಿ ಲೋಕ 
ಸಿಂದಿಗೆ ಗುರಿಯಾದ ನಾಟಕವೃತ್ತಿಯನ್ನವಲಂಬಿಸಿ ಧನ, . ಮಾನ್ಯ 

ಪ್ರತಿಷ್ಠೆ [ಗಳನ್ನು ಸೂರೆಗೊಂಡಿರುವ 'ನೀರಣ್ಣ ನವರು ಸ್ವತಂತ್ರ. ಫಿ 
ಸಾಧನೆಯೋಗದ. ಮಹತ ತೃವನ್ನು ; ಸಾರಿದ್ದಾರೆ. ಭಾ ಸ 

೧೮೮೪ರಲ್ಲಿ ಸ್ಥಾಪಿತವಾಗಿ ನಡೆದು ಬಂದಿದ್ದ ಚಂದಣ್ಣ ನನರ ಶ್ರೀ 
ಬಸವೇಶ್ವ ರಸ್ಟಾ ಮಿ ಕ ್ಸ ಪಾಪೋಸಿತ ನಾಟಕ ಮಂಡಳಿಯಲ್ಲಿ ವೀರಣ್ಣ ನವರ 
ಚಿಕ್ಕಪ್ಪ 'ವೃವಸ್ಥಾನ ಪಕರಾಗಿದ್ದರು. ನಿರಾಶ್ರಿತನಾದ ಈ "ಅನಾಥ ಬಾಲಕ 
ನನ್ನು ಚಿಕ್ಕಪ್ಪ ಆತನ ಆರನೆಯ ವರ್ಷದಲ್ಲಿ ಕಂಪೆನಿ ಸೇರಿಸಿದರು. ಸಣ್ಣ 
ಪುಟ್ಟ ಪಾತ್ರಗಳು, ಹೆಣ್ಣು ಪಾತ್ರಗಳು ಅವರ ಪಾಲಿಗೆ ಬಂದಿತ್ತು. ಬಾಲಕೆ 
ಕಿಗೆ "ನಯನ್ಸ್‌ ಯಿತು. 'ನಯೋಧರ್ಮಕೃನುಗುಣವಾಗಿ ಶಾರೀರ (ಧ್ವ ನಿ) 
ಗಡೆಸಾಯಿತು. ಹೆಣ್ಣು ಪಾತ್ರಕ್ಕೆ ಅನರ್ಹನೆಂದು ನಿಶ್ಚಯವಾಗಿ ರಂಗ 
ವನ್ನು ಬಿಟ್ಟು ಕಂಪೆನಿಯ ಉಳಿದ ಕೆಲಸಕಾರ್ಯಗಳಿಗೆ ಬಾಲನಟಿ ನಿಯೋ 
ಜಿಸಲ್ಪಟ್ಟ. ನಟನಾಗಿದ್ದವನಿಗೆ ಬಾಗಿಲು ಕಾಯುವ ಕೆಲಸ ವಿಧಾಯಕ 
ವಾದಕಿ ಅವನ ಸ್ಪಿತಿಯೇನಾಗಬಹೆಜಿಂಬುದನ್ನು ವಿಸ್ತರಿಸಬೇಕಾಗಿಲ್ಲ. 
ಆದರೆ ವಿಧಿಯಿಲ್ಲ. 'ಬರಿದೊಡಲು ತುಂಬಜೀಕಾಗಿತ್ತು. 

ಅದೃಷ್ಟವೆಂಬ ಅವ್ಯಕ್ತ ಅದೃಶ್ಯ ಶಕ್ತಿಯೊಂದು ಎಲ್ಲರ ಪಾಲಿಗೂ 
ಇದೆಯೋ ಇಲ್ಲವೋ! ಆದರೆ ವೀರಣ್ಣನವರ ಬಾಳಿನ ಧೃವತಾರೆಯೇ 
ಆದೃಷ್ಟ. ಆದವಾನಿ ಹೆತ್ತಿರ ಒಳಗುಂದ ಎಂಬ ಹಳ್ಳಿ. ಅಲ್ಲ ಚಂದಣ್ಣ 
ನವರ ಕಂಪೆನಿಯ ನಾಟಕಗಳು. ಅಕಸ್ಮಾತ್ತಾಗಿ ಸದಾರಮೆ ನಾಟಕದಲ್ಲಿ 
ಕಳ್ಳನ ಪಾತ್ರ ವಹಿಸುತ್ತಿದ್ದ ನಟ ಕಾಹಿಲೆ ಬಿದ್ದ. ವೀರಣ್ಣನವರಿಗೆ ಆ 
ಪಾತ್ರ ಅಭಿನಯಿಸುವ ಅವಕಾಶ ಸಿಕ್ಕಿತು. ಅಂದು ಅವರು ತೋರಿದ 
ನಟನಾಸಾಮರ್ಥ್ಯ ಅವರ ಬಾಳನ್ನು ರೂಪಿಸಿಬಿಟ್ಟತು. ಕಳ್ಳನ ಪಾತ್ರ 
ವೀರಣ್ಣನವರಿಗೆ ಮಾಸಲಾಯಿತು. ವೀರಣ್ಣನವರು ಅಂದು ರಂಗವೇದಿಕೆ 
ಯನ್ನು ಮರಳಿ ಹೆತ್ತಿ ಅಲ್ಲಿ ಭದ್ರವಾಗಿ ನಿಂತರು. 

ಆ ಕಾಲದ ನಾಟಕ, ಪ್ರೇಕ್ಷಕರು, ನಟರು ಇವರ ಹರಿಸ್ಥಿ ತಿಯನ್ನು 
ಕುರಿತು ವೀರಣ್ಣ ನವರೇ ಬಹಳ ಸ್ವಾರಸ್ಯ ಸ್ಯವಾಗಿ ಹೇಳಿದ್ದಾರೆ. 

“ ಆಗ ನಾಟಿಕ ಸಂಸ್ಥೆಗಳ ಸಲಕರಣೆಗಳೆಂದಕೆ ಒಂದು ಡೇರಾ, 
ಐದಾರು ಪರದೆಗಳು ಇಷ್ಟು ಮಾತ್ರ. ಎಷ್ಟೇ ದೊಡ್ಡ ಕಂಪನಿಯೆಂದರೂ 
ಮೂವತ್ತು ಜನರಿಗೆ ಮೇಲ್ಪಟ್ಟು ಜನರಿರುತ್ತಿರಲಿಲ್ಲ. ಅವರ ವೇತನ ರಾಜಾ 
ಪಾರ್ಟಿಗೆ ೧೫. ಉಳಿದವರಿಗೆ ಚೌತಿ ಪಂಚಮಿ ಈ ರೀತಿ. ನಮ್ಮ ಕಂಪನಿ 
ಸಲಕರಣೆಗಳೆಲ್ಲವೂ, ೯ ಎತ್ತಿನ ಗಾಡಿಗಳಲ್ಲಿ ತುಂಬುತ್ತಿತ್ತು. ಈ ರಾತ್ರಿ 


ವೀರಣ್ಣನವರು ೧೧೩ 


ಒಂದು ಸ ಸ್ಥಳವನ್ನು ಬಿಟ್ಟರೆ ನಾಳೆ ರಾತ್ರಿಯೇ ಇನ್ನೊಂದು ಕಡೆ ನಾಟಕ 
ವಾಡುತಿ ತ್ರಿದ್ದೆವು. ಸಂಸ್ಥೆ ಕ ನಟರೆಲ್ಲರೂ ಹಾರೆಗಳನ್ನು ಹಡಿದು ಕುರ್ಚಿ 
ಗುಂಡಿತೊಗಡಿ ಡೇರಾ ಹಾಕಬೇಕಾಗಿತ್ತು. 

“ಆಗಿನ ರಂಗ ಸಲಕರಣೆಗಳಾದರೋ ಇನ್ನೂ ವಿಚಿತ್ರ. ಸೀಮೆಎಣ್ಣೆ 
ಟನ್ನುಗಳ ಮೇಲೆ ಹೆಲಿಗೆ ಜೋಡಿಸಿ, ಆಸ ಸೃತ್ರೆ ಕೆಂಪು[ಬುರ್ಥೀಸ ಸನ್ನು ಹಾಸಿ 
ದರೆ "ಅದೇ ಸಿಂಹಾಸನ. ಎಲ್ಲಾ ಪಾತ್ರ 13 ಒಂದೇ ಬಗೆಯ ಉಡುಪು. 
ಮಾತಿನಿಂದ ಅವನೇನು ರಾಜನೋ ಜಃ ಎಂಬುದನ್ನು ತಿಳಿಯೆ 
ಬೇಕಾಗಿತ್ತು. 

“ ನಾನು ಚಿಕ್ಕವನಾಗಿದ್ದಾಗ ನಾಟಕಗಳಿಗೆ ನೋಟೀಸ್‌ ಹೊಡೆಸುವ 
ಪದ್ಧತಿಯೇ ಇಲ್ಲ. ತಮಟೆ ಹೊಡೆಸಿ ಸಾರುತ್ತಿದ್ದರು. ಆ ಮೇಲೆ ಬೆಂಗ 
ಳೂರಿನಿಂದ ನಾಟಕದ ಹೆಸರಿಗೆ ಸ್ವಳ ಬಿಟ್ಟು ನೋಟೀಸುಗಳನ್ನು ಅಚ್ಚು 
ಹಾಕಿಸಿ ತರಿಸಿ ಅದರ ಮೇಲೆ ನಾಟಕ ಹೆಸರುಗಳನ್ನು ಚ ಬ 
ವುದು ರೂಢಿಗೆ ಬಂತು. ನಾಟಕದ ಮಾಲಿಕರು ನೋಟೀಸುಗಳನ್ನು 
'ತಮ್ಮ ಪೆಟ್ಟಿಗೆಯಲ್ಲಿಟ್ಟು ಕಾಪಾಡುತ್ತಿದ್ದರು. ಒಂದು ಕ್ಯಾಂಪಿಗೆ ಹೆತ್ತು 
'ಹೆನ್ನೆರಡಕ್ಕಿಂತ ಹೆಚ್ಚು ನೋಟೀಸುಗಳು ಖರ್ಚಾಗುತ್ತಿರಲಿಲ್ಲ. 

A ಇನ್ನು ಗ್ರೀನ್‌ ರೂಮಿನಲ್ಲೊಂದು ಜಾಕಾಯಿ ಪೆಟ್ಟಿ, ಲ್ಯಾಂಪು, 
'ರಾಜಾಪಾರ್ಟಿನವರಿಗೆ ಒಂದಾಣೆ ಕನ್ನಡಿ, ಉಳಿದವರಿಗೆ ಕಾಲಾಣೆ ಕನ್ನಡಿ 
'ಹೆರಿದಳ, ಇಂಗಳೀಕ, ಅಭ್ರಕ ಇವೇ ಆಗಿನವರು ಉಪಯೋಗಿಸುತ್ತಿದ್ದ 
'ಬಣ್ಣಗಳು. ಮೊದಮೊದಲು ಸೀಮೆಯೆಣ್ಣೆಯ ಲ್ಯಾಂಪುಗಳನ್ನಿಟ್ಟು 
ಹೊಂಡು ಆಡುತ್ತಿದ್ದೆವು. ಆ ಮೇಲೆ ದೊಡ್ಡ ದೊಡ್ಡ ಲ್ಯಾಂಪುಗಳು, 
ಗ್ಲಾಸ್‌ ಲೈಟುಗಳು ಪ್ರಚಾರಕ್ಕೆ ಬಂದವು. 

“ ಅಂದಿನ ನಾಟಕಗಳೆಂದರೆ, ಜೋರಕಥೆ, ಪ್ರಭಾವತೀ ದರ್ಬಾರ್‌, 
ಧರ್ಮಪಾಲ ಚರಿತ್ರೆ, ಪಾಂಡವ ವಿಜಯ ಇತ್ಯಾದಿಗಳು ಒಂದೊಂದು 
ನಾಟಕದಲ್ಲೂ ೮೦--೧೦೦ ಹಾಡುಗಳೂ ೨೦--೩೦ ಕಂದಗಳು ಇರು 
ತ್ರಿದ್ದುವು. ಪ್ರತಿ ನಾಟಕದಲ್ಲೂ ರಾಜ ಮಂತ್ರಿ ಸೇನಾಪತಿ ಈ ತ್ರಿಮೂರ್ತಿ 
ಗಳ ಪ್ರವೇಶ ಮೊದಲು ಆಗಬೇಕಾಗಿತ್ತು. ಅವರ ಮಾತುಕಥೆ ಯೋಗ 
ಕ್ಷೇಮವೆಲ್ಲ ಹಾಡುಗಳಲ್ಲೇ ನಡೆಯುತ್ತಿತ್ತು. ಹಾಡು ಮುಗಿದ ಮೇಲೆ 


೧೧೮ ಕರ್ನಾಟಕದ ಕಲಾವಿದರು 


" ಈ ರೀತಿಯಿದೆ' ಎಂದು ಹೇಳುವುದು ಆಗ ನಟನಿಗೆ ಒಂದು ದೊಡ್ಡ 
ಭೂಷಣ. 

“ ಮೊದಲು ನಾವು ಉಪಯೋಗಿಸುತ್ತಿದ್ದ ವಾದ್ಯಗಳು ಪಿಟೀಲು, 
ಪುಂಗಿ, ಮುಖ ವೀಣೆ. ಆಮೇಲೆ ಜಾಕಾಯಿ ಪೆಟ್ಟಿಯಲ್ಲಿ ಮಾಡಿದ ಸೋಟಾ 
ಎಂಬ ಒಂದು ತರಹೆ ತಂಬೂರಿ ಪ್ರಚಾರಕ್ಕೆ ಬಂತು. ಆಗ ಎಲ್ಲರಿಗೂ ಒಂದೇ 
ಶ್ರುತಿ. ಈಗಿನಂತೆ ಗುಣ ಧರ್ಮಾನುಸಾರ ಶ್ರುತಿಗಳನ್ನು ಬದಲಾಯಿಸು 
ತ್ರಿರಲಿಲ್ಲ. ಬರುಬರುತ್ತಾ ಹಾರ್ಮೋನಿಯಂ ತಬಲಾ ಪ್ರಚಾರಕ್ಕೆ 
ಬಂದವು. 

“ ನಾವು ಕುರ್ಚಿ ಗುಂಡಿಗಳನ್ನೆನೋ ಅಗೆಯುತ್ತಿದ್ದೆ ವಷ್ಟೆ. ಆದರೆ 
ನಮ್ಮಲ್ಲಿ ಒಂದು ಕುರ್ಚಿ ಕೂಡಾ ಇರುತ್ತಿರಲಿಲ್ಲ. ಯಾರೂ ಕುರ್ಚಿ 
ಟಕೀಟು ತೆಗೆದುಕೊಳ್ಳು ತ್ತಿರಲಿಲ್ಲ. ಒಂದೊಂದು ಸಾರಿ ಕಂಪೆನಿ ಮಾಲೀ 
ಕರು ತಾಲ್ಲೂಕು ಅಮಲ್ಲಾರರನ್ನು ಕಂಡು ಫಾಟಕಕ್ಕೆ ದಯಮಾಡಿಸ: 
ಬೇಕೆಂದು ಕರೆಯುತ್ತಿದ್ದರು. 

4 ಅಮಲ್ಲಾ ರರೇನಾದರೂ ನಾಟಕಕ್ಕೆ ಬರಲೊಪ್ಪಿದರೆ, ಮಾಲೀಕರು. 
" ಹಾಗೆ ಅಮ್ಮಾನರನ್ನೂ ಕರೆದುಕೊಂಡು ಬನ್ನಿ, ಕೂತ್ಕೊಳ್ಳೋದಕ್ಕೆ ಕುರ್ಚಿ 
ಗಳನ್ನೂ ತನ್ನಿ’ ಎಂದು ಹೇಳಬೇಕಾಗಿತ್ತು. ಅಮಲ್ದಾರರು ಅಮ್ಮನವರ 
ಸಂಗಡ ಕುರ್ಚಿಗಳನ್ನು ಹೊರೆಸಿಕೊಂಡು ಬಂದು, ನಾಟಿಕನೋಡಿ ಹೋಗು 
ತ್ರಿದ್ದರು.” 

ಇಂತಹ ವಿಚಿತ್ರ ಸ್ಥಿತಿಯಲ್ಲಿದ್ದ ಕಂಪೆನಿ ಹಳ್ಳಿ ಪಳ್ಳಿಗಳ ಜಾತ್ರೆಗಳನ್ನು 
ಬಿಟ್ಟು ಹೊರಬರುತ್ತಿರಲಿಲ್ಲ. ೧೯೧೩ರಲ್ಲಿ ಧೈರ್ಯಮಾಡಿ, ಮೈಸೂರಿಗೆ 
ಮೊದಲನೆಯ ಸಲ ಕಂಪೆನಿ ಬಂತು. ಅಲ್ಲಿಯೂ " ಸದಾರಮೆ ನಾಟಕ. 
ವೀರಣ್ಣ ನವರು ಕಳ್ಳನ ಪಾತ್ರ ಧರಿಸಿದ್ದರು. ಮೈಸೂರಿನ ಜನ 6 ಕಳ್ಳ ೆ 
ನನ್ನು ನೋಡಿ ಮರುಳಾದರು. ತಮ್ಮ ಅಭಿನಯ ಹಳ್ಳಿಯ ಜನಕ್ಕೆ 
ಹಾತ್ರವೇ ಅಲ್ಲ ದಿಳ್ಳಿಯ ಜನಕ್ಕೂ ಹಿಡಿಸುತ್ತದೆಂಬ ನಂಬಿಕೆ, ಧೈರ್ಯ 
ವೀರಣ್ಣನವರಲ್ಲಿ ಉತ್ಪನ್ನ ವಾಯಿತು. ಕಂಪೆನಿ ನಾಟಕಗಳ ಎಲ್ಲ ಹಾಸ್ಯ 
ಪಾತ್ರಗಳೂ ವೀರಣ್ಣನವರ ಸಾಲಿಗೆ ಬಂದವು. ೧೯೧೭ರಲ್ಲಿ ಚಂದಣ್ಣನವರ: 
ಕಂಪೆನಿ ವೀರಣ್ಣನವರ ಕೈಗೆ ಬಂತು. ಅವರು ಮಾಲಿಕರಾದಾಗ ವಯಸ್ಸು ೨೬ 


ವೀರಣ್ಣನವರು ೧೧೯ 


ವೀರಣ್ಣ ಭಜ ಹಳೆಯ ನಾಟಕಗಳಲ್ಲಿಯೇ ತೃಪ್ತ ಸ್ಪರಾಗದೆ "ಪ್ರ ನ್ರಭಾ 
ಮಣಿ ವಿಜಯ ' ಬ ಕೃಷ್ಣಲೀಲೆ', " ಕಂಸವಧಾ', ಲ `ರುಕ್ಮಿ ಣಿ ಫಗ ಸ್ಯ 
“ ಕಬೀರದಾಸ? ನಾಟಕಗಳನ್ನು ಹೊಸದಾಗಿ ಬರೆಸಿ ಬ ಮೇಲೆ 
ತಂದರು. ೧೯೨೧ರಲ್ಲಿ ಮೊದಲನೆಯ ಸಾರಿ ಬೆಂಗಳೂರಿಗೆ ಬಂದು ತಮ್ಮ 
ನಾಟಕಗಳನ್ನು ಪ್ರದರ್ಶಿಸಿದರು. ಆಗಲೇ ಮಹಾಜನರಿಂದ " ವಿನೋದ 
ರತ್ನಾಕರ’ ಪ್ರಶಸ್ತಿಯೂ, ಆಳಿದ ಮಹಾಸ್ತ್ವಾಮಿಯವರಿಂದ ವರ್ಸ್‌ಟೈಲ್‌ 
ಕಮೆಡಿಯನ' ಪ್ರಶಸ್ತಿಯೂ ಲಭಿಸಿದವು. 

ಕಲಾವಿದರೂ, ದಕ್ಷ ಕಲಾವಿಮರ್ಶಕರೂ ಆದ ಮಹಾಸ್ತಾಮಿಯವರು 
ವೀರಣ್ಣನವರನ್ನು ಬರಮಾಡಿಕೊಂಡು, ಅವರ ಹಾಸ್ಯ ಪಾತ್ರಗಳನ್ನೆಲ್ಲಾ 
ನೋಡಿ ಸಂತೋಷಪಟ್ಟು, ಅವರ ವಿವಿಧೆ ಪಾತ್ರ ನಿರೂಪಣಾವೈಖರಿ 
ಯನ್ನು ಮೆಚ್ಚಿ " ವರ್ಸಟೈಲ್‌ ಕಮೆಡಿಯನ್‌' ಎಂದು ಕರೆದರು. 

ನಾಟಕದಲ್ಲಿ ಅದು " ಕಬೀರದಾಸ' ನ 'ಯುಗ ಪ್ರಧಾನಪಾತ್ರ 
ಗಳಿಗೆ ಉತ್ತಮ ನಟರನ್ನು ಕೂಡಿಸಿ, ತಾವು ಅದರಲ್ಲಿ ಕಾಕೋದರನ ಪಾತ್ರ 
ವನ್ನು ವೀರಣ್ಣನವರು ಅಭಿನಯಿಸುತ್ತಿ ದ್ದ ರು. ಎಲ್ಲಿ ನೋಡಿದರೂ ಕಬೀರ್‌ 
ದಾಸ್‌ ನಾಟಕದ ಖ್ಯಾತಿ. ನಾಟಕ ೧೯೨ ೨೪ರಲ್ಲಿ ಚಲನಚಿತ್ರ ವಾಗಿ ವಿಶೇಷ 
ಕೀರ್ತಿಯನ್ನು ಗಳಿಸಿತು. 

ವೀರಣ್ಣನವರು ಬಾಲನಟರನ್ನು ಕೂಡಿಸಿ ೧೯೨೫ರಲ್ಲಿ ಒಂದು ಶಾಖೆ 
ಯನ್ನು ಆರಂಭಿಸಿದರು. ಅವರಿಗಾಗಿ ಪ್ರತ್ಯೇಕ ನಾಟಕಗಳನ್ನು ಬರೆಸಿದರು. 
ತಾವು ಅಭಿನಯಿಸುತ್ತಿದ್ದ ದೊಡ್ಡ ಕಂಪೆನಿಯಲ್ಲಿ "ಕರ್ನಾಟಕ ಸಾಮ್ರಾಜ್ಯ', 
" ಸ್ವಾಮಿನಿಷ್ಕೆ', " ಸುರಾಮಹಿಮೆ' ಮೊದಲಾದ ಹೊಸ ನಾಟಕಗಳನ್ನು 
ಬರೆಸಿ ರಂಗಪ್ರದರ್ಶನಕ್ಕೆ ಅಳವಡಿಸಿದರು. 

ವೀರಣ್ಣ ನವರು ಭು ತೂ ತಮಿಳುನಾಡಿನ ಪ್ರವಾಸವನ್ನು 
ಕೈಗೊಂಡರು. ತಮಿಳು ಸಂಸ ತಿಯ ಕೇಂದ್ರ ಗಳಲ್ಲಿ ಕನ್ನ ನ ಟಕಗಳ 
ನ್ಲಾಡಿ ಕನ್ನಡನಾಡಿನ ಕೀರ್ತಿ ವಿಸ ಸ್ವರಿಸುವಂತೆ" ಮಾಡಿ ಬೆಂಗಳೂರಿಗೆ ಹಿಂದಿ 
ರುಗಿದಾನಂತರ ೧೯೩೪ರಲ್ಲಿ ತಮ್ಮ « ಚಿನ್ನ ದ ಹೆಬ್ಬ ೨ ವನ್ನು ವಿಶೇಷ 
ವಿಜೃಂಭಣೆಯಿಂದ ನೆರವೇರಿಸಿದರು. ಆಗಿನ ಸ ಸಂದರ್ಭವನ್ನು ವೀರಣ್ಣ ನವರು 
ಈ ರೀತಿ ವರ್ಣಿಸಿದ್ದಾರೆ. 


೧೨೦ ಕರ್ನಾಟಕದ ಕಲಾಪಿದರು 


“ ೧೯೩೨ರಲ್ಲಿ ವಾಕ್‌ಚಿತ್ರಗಳು ಪ್ರಚಾರಕ್ಕೆ ಬಂದಮೇಲೆ ನಾಟಕ 
ಸಂಸ್ಥೆಗಳ ಪರಿಸ್ಥಿತಿ ಸ್ವಲ್ಪ ಕಷ್ಟವಾಯಿತು. ಜನರ ಮನಸ್ಸು ಬಾಕೀಗಳ 
ಕಜೆ ತಿರುಗಿತು. ಆ ಎರಡು ವರ್ಷಗಳಲ್ಲಿ ನಮ್ಮ ಸಂಸ್ಥೆಗೆ ಸುಮಾರು 
ಮೂವತ್ತು ನಲ ರೂಪಾಯಿಗಳು ನಷ್ಟವಾಯಿತು. ನಾನು ಯೋಚಿಸ 
ತೊಡಗಿದೆ ಸ ಸಂಸ್ಥೆ ಉಳಿಯುವುದು ಹೇಗೆ ಎಂದು. ಒಂದೊಂದು ವಾಕ್ಚಿತ್ರಕ್ಕೆ 
೫೦-೬೦ ಸಹಸ್ರ ರೂಪಾಯಿ ಖರ್ಚಾಗುವಾಗ ನಾವು ಹಿಂದಿನಂತೆ ನಾಟಕ 
ವಾಡುವುದು ಸಾಧ್ಯವಿಲ್ಲವೆಂದು ತೋರಿತು. ಅಧಿಕ ಧನವ್ಯಯದಿಂದ 
ರಂಗೋಪಕರಣಗಳನ್ನು ಸಿದ್ಧ ಪಡಿಸಿ ಪ್ರಸಿದ್ಧ ನಾಟಕವೊಂದನ್ನು ಅಭಿ 
ನಯಿಸುವುದರಿಂದ ಜನರನ್ನು ಮೆಚ್ಚಿ ಸಬಹುದೇ ಎಂದು ತೋರಿತು. ಅದ 
ರಂತೆ ೬೦ ಸಹಸ್ರ ರೂಪಾಯಿಗಳನ್ನು ವೆಚ್ಚಮಾಡಿ ರಂಗೋಪಕರಣ 
ಗಳನ್ನು ರಚಿಸಿ ಸಂಸ್ಥೆಯ ತಟ. ಮಹೋತ್ಸವ ಸಮಾರಂಭದಲ್ಲಿ 
ಕುರುಕ್ಷೇತ್ರ ನಾಟಕವನ್ನು ಪ್ರಾರಂಭಿಸಿದೆವು. ಟಗಳ: ನಗರದಲ್ಲಿ 
ಅವಿಚೆ ಸನ್ನವಾಗಿ ೪೦ ನಾಟಕಗಳು ನಡೆದು ವೆಚ ಮಾಡಿದ್ದರಲ್ಲಿ ಅರ್ಧಕ್ಕಿ ಂತೆ 
ಹೆಚಿ ನ ಹಣವು ಉತ್ಪನ್ನ ವಾಯಿತು. 


“ ಮುಂದೆ ನಾವು ಹೈದರಾಬಾದಿಗೆ ಹೋದಾಗ ಕುರುಕ್ಟೇತ್ರವನ್ನು 
ಆಂಧ್ರ) ಭಾಷೆಗೆ ಪರಿವರ್ತನ ಮಾಡಿಸಿ, ಆಂಧ್ರ ದೇಶದಲ್ಲಿ ಸಂಚಾರ 
ಮಾಡಲು ನಿರ್ಧರಿಸಿದೆವು. ಕುರುಕ್ಷೇತ್ರದ ಆಂಧ್ರಾಭಿನಯವು ಹೈದರಾಬಾದಿ 
ನಲ್ಲೇ ಪ್ರಾರಂಭವಾಯಿತು. ಅಲ್ಲಿಂದ ನಾವು ಓರಂಗಲ್‌, ಬೆಜವಾಡ, 
ಕೋಕಿನಾಡ, ವಿಜಯನಗರಂ, ನೆಲ್ಲೂರು ಮುಂತಾದ ಆಂಧ್ರ ಪ್ರಾಂತದ. 
"ಪ್ರಮುಖ ನಗರಗಳಲ್ಲಿ ಸಂಚಾರ ಮಾಡಿದೆವು. ಎಲ್ಲಾ ಕಡೆಗಳಲ್ಲಿಯೂ 
ಸಂಸ್ಥೆಗೆ ಅಭೂತಪೂರ್ವವಾದ ಪ್ರೋತ್ಸಾ ಹವು ದೊರೆಯಿತು. ಪಂಡಿತರು. 
ಪಾಮರರು ಬಂದು ನೋಡಿ ಆನಂದಿಸಿದರು. ಅನೇಕ ಕಡೆಗಳಲ್ಲಿ ನಾವು 
ಕುರುಕ್ಷೇತ್ರವನ್ನು ಅಭಿನಯಿಸಿದಾಗ ಸಿನಿಮಾ ಮಂದಿರಗಳನ್ನು ಮುಚ್ಚುವ 
ಪರಿಸ್ಥಿತಿಯುಂಟಾಗುತ್ತಿತ್ತು. " ಗುಬ್ಬಿ ಕಂಪೆನಿಯವರ ಕುರುಕ್ಷೇತ್ರ. ಸಿನಿ 
ಮಾಕ್ಕೆ ಯಾರೂ ಬರುವುದಿಲ್ಲ. ಒಳ್ಳೆ ಚಿತ್ರಗಳನ್ನು ಕಳುಹಿಸಬೇಡಿ 
ಎಂದು ಥಿಯೇಟರುಗಳವರು ಕಂಪನಿಗಳಿಗೆ ಬರೆಯುತ್ತಿದ್ದರು. 


ವೀರಣ್ಣ ನವರು ೧೨೧ 


ಆಳಿದ ಮಹಾಸ್ವಾಮಿಯವರು " ಕುರುಕ್ಷೇತ್ರ' ನಾಟಕವನ್ನು ಆದರ 
ದಿಂದ ನೋಡಿ ವೀರಣ್ಣನವರಿಗೆ ಆನೆ, ಕುದುರೆ, ಖಿಲ್ಲತ್ತುಗಳನ್ನು ದಯೆ 
ಪಾಲಿಸಿದರು. ಕುರುಕ್ಷೇತ್ರ ನಾಟಕದಲ್ಲಿ ಸಜೀವ ಆನೆ, ಕುದುರೆಗಳೇ 
ರಂಗಭೂಮಿಯ ಮೇಲೆ ಬಂದವು. ಕುರುಕ್ಷೇತ್ರ ನಾಟಕವನ್ನು ವಿಮರ್ಶಿ 
ಸುತ್ತಾ ನಾನು ಈ ಅಭಿಪ್ರಾಯವನ್ನು ವ್ಯಕ್ತಮಾಡಿದೆ. 


“ಮಹಾಭಾರತ ವಿಶ್ವಕೋಶ 

ಮಹಾಭಾರತವನ್ನು ಕೇವಲ ಒಂದು ಕಾವ್ಯವೆಂದು ಭಾವಿಸುವುದ 
ಕಂತ ಕಾವ್ಯ, ಕಲೆ, ರಾಜ್ಯಶಾಸನಶಾಸ್ತ್ರ, ವೇದಾಂತಗಳ ವಿಶ್ವಕೋಶ 
ವೆಂದು ಭಾವಿಸುವುದೇ ಸರಿಯಾಗಿ ಕಾಣಿಸುತ್ತದೆ. ಮಹಾಕವಿ ಕುಮಾರ 
ವ್ಯಾಸ 

ಅರಸುಗಳಿಗಿದುವೀರ ದ್ವಿಜರಿಗೆ | ಪರಮವೇದದಸಾರ ಯೋಗೀ! 

ಶ್ವರರ ತತ್ವವಿಚಾರ ಮಂತ್ರೀಜನಕೆ ಬುದ್ಧಿಗುಣ ಗ 

ವಿರಹಿಗಳ ಶೃಂಗಾರ ವಿದ್ಯಾ! ಪರಿಣತರ ಸುಪ್ರೌಢಿಕಾವ್ಯ ॥ 
ಎಂದು ಹೇಳಿರುವುದರಲ್ಲಿ ಅತಿಶಯೋಕ್ತಿ ಕಾಣಬರುವುದಿಲ್ಲ. ನಮ್ಮ ಸಂಸ್ಕೃತಿ 
ಯನ್ನು ಅರಿಯಲು, ಅಳೆಯಲು ಮಹಾಭಾರತವೊಂದು ಹೆಗ್ಗುರುತೆಂಬು 
ದನ್ನು ತಿಳಿದರೆ ಕಾವ್ಯದ ಜೀವಜೀವಾಳವನ್ನು ಗ್ರಹಿಸಲು ಅನುಕೂಲ 
ವಾಗುತ್ತದೆ. ಹೊಸತೆಂಬುದರ ಅನಂತವಾಹಿನಿಯೇ ಮಹಾಭಾರತವೋ 
ಎಂದು ಅದರ ವಿಚಾರವಾಗಿ ಬರುವ ನವೀನ ಕೃತಿಗಳನ್ನು ನೋಡಿದಾಗ 
ಲೆಲ್ಲಾ ಅನಿಸೇ ಅನಿಸುತ್ತದೆ. ಅಂತಹ ಭಾವನೆಯನ್ನುಂಟುಮಾಡುವುದೇ 
ಉತ್ತಮ ಕೃತಿ. ಪ್ರಕೃತದಲ್ಲಿ ಕರ್ನಾಟಕ ರಂಗಭೂಮಿಯನ್ನು ವಿರಾಜಿ 
ಸಿರುವ ಶ್ರೀ ಪುಟ್ಟಿಸಾಮಯ್ಯನವರ ನಾಟಕವೂ ಅಂತಹ ಭಾವನೆಯನ್ನುಂಟು 
ಮಾಡುವ ಉತ್ತಮ ಕಲಾಕೃತಿಯಾಗಿದೆ. 

ಮಹಾಭಾರತದ ಆಣಿಕಲ್ಲೆಂದರೆ " ಕುರುಕ್ಷೇತ್ರ'ಯುದ್ಧ. ಕುರುಕ್ಷೇತ್ರ 
ಯುದ್ಧವನ್ನು ಆಗುಮಾಡದೆ ಕಾವ್ಯವನ್ನು ಮುಗಿ ಸಲೆತ್ನಿಸಿದ್ದರೆ ನಾವು ವ್ಯಾಸ 
ಕವಿಯ ಕೃತಿಯಲ್ಲಿ ಕಾಣುತ್ತಿದ್ದುದು ಈಗಿನ ಚಿನ್ನದ ಗಣಿಯನ್ನಲ್ಲ, 
ಸಾಮಾನ್ಯವಾದ ಹುಲು ಮೈದಾನವನ್ನು. ಕರ್ಣ, ಅಭಿಮನ್ಯು, ಅರ್ಜುನ, 

೧೨೨ ಕರ್ನಾಟಕದ ಕಲಾವಿದರು 


ಭೀಷ್ಮ, ದ್ರೋಣ ಮೊದಲಾದ ಮಹಾವೀರರ ಚರಿತ್ರೆಗಳು ಸಂಪೂರ್ಣತೆ 
ಯನ್ನೂ ಸಾರ್ಥಕತೆಯನ್ನೂ ಕಂಡಿರುವುದು ಕುರುಕ್ಷೇತ್ರ ಯುದ್ಧಪ್ಪ ಪ್ರಸಂಗ 
ದಲ್ಲಿಯೇ. ಪ್ರೇಮದ ಪ್ರಬಲವಾದ ವಿಲೋಭಕನೆ ಎದುರಿಸಲ್ಲಿದ್ದ ರೂ ಜ್‌ 
ಭೀಷ್ಮಾದಿಗಳು ಸ್ವಾಮಿನಿಷ್ಠೆ ಯಪ ಸ್ರಸ್ಲಾನವನ್ನು ಹೇಗೆ ಬಿಡದೆ "ಅಪ್ಪಿ, ಅದು 
ತಮ್ಮ ನಥಾಸ್ಕಾನವಾಗುವುಡನ್ನೂ ಗಮನಿಸ ಜಿ ಆಚಂದ್ರಾರ್ಕವಾದ ಕೀರ್ತಿ 
ಯನ್ನು ಗಳಿಸಿದರು. ' ಎಂಬುದರಲ್ಲಿಯೂ ತನ್ನ ಇಷ್ಟಮಿತ್ರರೆಲ್ಲರನ್ನೂ ನೀಗಿ 
ಚಾ ನಿರಾಶ್ರಿತನಾಗಿದ್ದರೂ "ಅಭಿಮಾನಧನನ್‌ ಸುಯೋಧನನ್‌' ಎಂಬು 
ದನ್ನು ಸಾರಿದ ದುರ್ಯೋಧನನ ಜೀವನದ ರುದ್ರನಾಟಕದಲ್ಲಿಯೂ ನಮಗೆ 
Re ನಿಜವಾದ ಬಲತುಂಬಿದ ಕಾ ಾವ್ಯದ ತಿರುಳಿದೆ. ಪಂಪ, ರನ್ನ, 
ಗದುಗಿನ ನಾರಣಪ್ಪ ಮೊದಲಾದ ಹ ಆ ಕಾವ ಹದಯದ ಪರಿಚಯ 
ವನ್ನು ನಮಗೆ ಮಾಡಿಕೊಟ್ಟು ಅಭಿರುಚಿಯನ್ನು ಸುಧಾರಿಸಿದರು. 
ಕುರುಕ್ಷೇತ್ರದ ಯುದ್ಧವನ್ನು ರಥ ಊನ ಸಮರವೆಂದು 
ಸಾಂಕೇತಿಕವಾಗಿಯೇ ತೆಗೆದುಕೊಂಡರೂ, ಇಲ್ಲವೆ ಸೋದರರ ಸ್ವಯೂಧ 
ಕಲಹದ ಘೋರ ವಿಪತ್ತೆಂಬ ಅರ್ಥದಲ್ಲಿಯೇ ತೆಗೆದುಕೊಂಡರೂ ಅದು 
ಒಂದು ದೊಡ್ಡ ಆದರ್ಶವನ್ನು ನಮ್ಮ ಮುಂದಿಡುತ್ತದೆ. ಜೀವನದಲ್ಲಿ ಒಂದು 
ಪ್ರಬಲವಾದ “ಮಸೆ ಸೈಯೊದಗಿದಾಗ ಅದನ್ನು ಎದುರಿಸಿ ಗೆದ್ದು ಯಾವನು 
ಟಃ ಅವನೇ ವೀರ, ಅವನೇ ಪೂಜ್ಯ ಎಂಬ ಕಲ್ಪ )ನೆಯನ್ನು ಗದಾ 
ಯುದ್ಧ ಪ್ರ ಪ್ರಸಂಗದಲ್ಲಿ ಮೂರ್ಥಿತನಾದ ಭೀಮಸೇನನನ್ನು ತನ್ನ ಗದೆಯ 
ಗಾಳಿ ಬೀಸಿ ಉಪಚರಿಸಿದ ದುಯೋಧನನನ್ನೂ ರಥದ ಗಾಲಿಗಳನ್ನು 
ಎತ್ತುತ್ತಿದ್ದ ಕರ್ಣನನ್ನು ಹೊಡೆದುಕೆಡವಿದ ಪಾರ್ಥನನ್ನೂ ಹೋಲಿಸಿನೋಡಿ. 
ಪಾರ್ಥನ ಗೆಲುವು ಗೆಲುವಲ್ಲ, ದುರ್ಯೋಧನನ ಸೋಲು ಸೋಲಲ್ಲ ಎಂಬ 
ನಿರ್ಣಯವನ್ನು ಕೊಡುವ ಚಾಪಲ್ಯವನ್ನು ರನ್ನ ಪಂಪರು ಹುಟ್ಟಿಸಿದ್ದಾರೆ. 


ಕಾವ್ಯದ ಯಥಾರ್ಥತೆ 

ಶ್ರೀರ್ಮಾ ಪುಟ್ಟಸ್ವಾಮಯ್ಯನವರು ನಮ್ಮ ಮುಂಜಿ ಯಾವ ಹೊಸ 
ದೃಷ್ಟಿಯನ್ನು ಇಡಲು ಪ್ರಯತ್ನಿಸದಿದ್ದರೂ ಕಾವ್ಯದ ಯಥಾರ್ಥತೆಯನ್ನು 
ಚಿತ್ರಿಸಲು ತುಂಬ ಶ್ರಮಸಟ್ಟಿದ್ದಾರೆ. ಕಾವ್ಯದ ವಿಕೃತ ಸ್ವರೂಪವನ್ನು 


ವೀರಣ್ಣನವರು ೧೨೩ 


" ಚರಂಡಿ ರಂಗಭೂಮಿ'ಯ ಮೇಲೆ ಕಾಣುತ್ತಿದ್ದ ನಮಗೆ ಈ ಸಹಜ ಚಿತ್ರ 
ನವೀನವಾಗಿಯೇ ಕಂಡು ಬರುವುದರಲ್ಲಿ ಆಶ್ಚರ್ಯವೇನು ? "ಕುರುಕ್ಷೇತ್ರ' 
ನಾಟಿಕ ಪಾರ್ಥ ದುಯೋಧನರು ದ್ವಾರಕಿಯಲ್ಲಿ ಕೃಷ್ಣನ ಸಹಾಯ 
ಕೋರುವುದರಿಂದ ಆರಂಭವಾಗಿ ಧರ್ಮರಾಜ್ಯ ಸ್ಥಾ ಸನೆಯ್ಲಿ ಕೊನೆಗಾಣು 
ತ್ರ ದೆ. ಈ ಮಧ್ಯ ಕೃ ಷ್ಣ ಸಂಧಾನ, A, ಹ ವೃತ್ತಾಂತ್ಕ ಗೀತಾ 
ಜೋಷೆ, ಭೀಷ್ಮ ಡು ಅಭಿಮನ್ಯುವಿನ ವಧೆ, ಸೈಂಧವ ದುಶ್ಯಾಸನ 
ಕರ್ಣ ಇವರ ಮೃತ್ಯು, ಗದಾಯುದ್ಧ ಮೊದಲಾದ ವೃತ್ತಾಂತಗಳು ವಿಶದವಾಗಿ 
ಚಿತ್ರಿತವಾಗಿವೆ. ವಸ್ತುವಿನ ವಿಸ್ತೃತೆಯು ರಸ ಆಣೆಗೆ ಕೆಲವು ಕಡೆ 
ಇಂಬು ಕೊಡದಿದ್ದರೂ ಕಥಾ ಬೆಳವಳಿಗೆಯ ದೃಷ್ಟಿಯಲ್ಲಿ ಪ್ರೇಕ್ಷಕರಿಗೆ ಅದು 
ಒಂದು ಕುಂದಾಗಿ ಕಾಣಬರುವುದಿಲ್ಲ. ಅಡುವ. ಕುರುಕ್ಷೇತ್ರ ನಾಟಕದಲ್ಲಿ 
ಕೃಷ್ಣ, ಶಕುಠಿ, ಭೀಮ ಇವರುಗಳಿಗೆ ಪ್ರಾಶಸ್ತ್ಯ ಹೆಚ್ಚು. ಶಕುನಿಯ 
ಕೈಯಲ್ಲಿ ಸಿಕ್ಕಿದ ದುರ್ಯೋಧನ ಕೇವಲ ಒಂದು ಗೊಂಬೆಯಾಗಿದ್ದಾನೆ. 
ಈ ನಾಟಕದಲ್ಲಿ ನಾವು ಕಾಣುವುದು ಅಭಿಮಾನಧನನಾದ, ಅಜೇಯನಾದ, 
ಅಚಲ ನಿರ್ಧಾರಕ್ಕೆ ತಾಳಿ ಕಟ್ಟದ ವೀರ ಕೌರವನನ್ನಲ್ಲ; ಕೇವಲ ಒಬ್ಬ 
ಸಹಾಯಶೂನ್ಯ ವಿನೋದಪ್ರಿಯ ಪ್ರಹಸನಗಾರನನ್ನು. ಈ ಅಭಿ 
ಪ್ರಾಯವನ್ನು ಹುಟ್ಟಿ ಸುವುದು ಕೌರವ ಪಾತ್ರಾಭಿನಯಗಾರರ ಅಸಂಸ್ಕೃತ 
ಅಭಿನಯವೆಂಬುದನ್ನು ನಾನು ಮರೆಯಲಾರೆನಾದರೂ ದುರ್ಯೋಧನನಿಗೆ 
ಕುರುಕ್ಷೇತ್ರ ನಾಟಕಕರ್ತರು ಸರಿಯಾದ ಸ್ಥಾನವನ್ನು ಕಲಿ ಿಸಿಕೊಟ್ಟಿದ್ದಾ 
ರೆಂದೂ ಒಪ್ಪಲಾರೆ. ಶ್ರೀ ಕೃಷ್ಣನ ಪಾತ್ರಸೃಷ್ಟಿಯಲ್ಲಿಯೂ, ಅಭಿಮನ್ಯು 
ಸುಭದ್ರಾ, ಉತ್ತರೆಯರ ಚಿತ ಚರಿತ್ರೆಗಳಲ್ಲಿಯೂ ಶ್ರೀಯುತರು ಅಸಾ 
ಧಾರಣ ಕೌಶಲ್ಯವನ್ನು ತೊ ರಿಸಿ ದ್ದಾ ಕ. ಜೂಸು ದೃಶ್ಯ, 
ಅಭಿಮನ್ಯುವಿನ ಸರಳ ಪ್ರಣಯ ಪ್ರಸಂಗಗಳಂತೂ ಉತ್ತಮ ಕಲಾ 
ಸೃಷ್ಟಿಗಳು. 


ಒಂದು ಉದಾಹರಣೆ 


ಇದುವರೆಗೆ ನಾಟಕೋಪಜೀವಿಗಳ ರಂಗಭೂಮಿಯನ್ನು ಮೆಟ್ಟು 
ತ್ರಿದ್ದ ನಾಟಕಗಳ ಸಾಹಿತ್ಯಕ್ಕೂ ಇದಕ್ಕೂ ಬಹಳ ವ್ಯತ್ಯಾಸವಿದೆ. 


೧೨೪ ಕರ್ನಾಟಕದ ಕಲಾವಿದರು 


ಶ್ರೀಯುತರ ಭಾಷೆಯಲ್ಲಿರುವ ಕಾವ್ಯ ಮಾಧುರ್ಯ, ತೇಜಃಪುಂಜತೆ, 
ಗಾಂಭೀರ್ಯ, ಶಕ್ತಿ ಮುಂದೆ ನಾಟಕೋಪಜೀವಿಗಳಿಗೆ, ನಾಟಕಬರೆದು 
ಕೊಡುವವರಿಗೆ ಮೇಲ್ಬಂಜ್ರಯಾಗಲರ್ಹವಾಗಿದೆಯೆಂದು ಧಾರಾಳವಾಗಿ ಹೇಳ 
ಬಹುದು. ಮಹಾಭಾರತದ ಯೋಗ್ಯತೆಗೆ ತಕ್ಕ ಶೈಲಿಯಿಂದ ಉತ್ತಮ ನಾಟಕ 
ವನ್ನು ಸೃಷ್ಟಿಸಬೇಕೆಂಬ ಹೆಂಬಲ ಹೆಜ್ಜೆಹೆಜ್ಜೆಗೂ ಕಾಣಬರುತ್ತದೆ. ಕೀಳು 
ಅಭಿರುಚಿಗೆ ಸೊಪ್ಪು ಹಾಕುವುದೇ ತಮ್ಮ ಕರ್ತವ್ಯವೆಂದು ಬಗೆದು, ಆ ಅಭಿ 
ರುಚಿಗೆ ತಕ್ಕಂತೆ ಬರೆಯುವವರಿಗೂ, * ನಾಲ್ಯಾಣೆ'ಯ ಜನತೆಯನ್ನು ತಮ್ಮ 
ಹಂತಕ್ಕೆ ಎತ್ತಲು ಯತ್ನಿಸದೆ ಅವರಿಗೆ ತಕ್ಕ ನಾಟಕಗಳನ್ನು ಬರೆಯಬೇಕು 
ಎಂದು ವಾದಿಸುವವರಿಗೂ ಈ ನಾಟಕ ತಕ್ಕ ಉತ್ತರ. ಕುಶಲನಾದ 
ಕನಿ ತನ್ನ ಪ್ರತಿಭೆಯಿಂದ ಸಾಮಾನ್ಯರಲ್ಲಿಯೂ ಸುಪ್ತವಾಗಿರುವ 
ಕಲಾ ಚೇತನಗಳನ್ನು ಹೇಗೆ ಜಾಗೃತಗೊಳಿಸಬಲ್ಲನೆಂಬುದಕ್ಕೆ ಶ್ರೀಯುತರ 
“ ಕುರುಕ್ಷೇತ್ರ 'ವೇ ತಕ್ಕ ಸಾಕ್ಷಿ, 


ಪ್ರದರ್ಶನ ವೈಭವ 


ನಾಟಕಕ್ಕೆ ತಕ್ಕ ಪ್ರದರ್ಶನ ಲಭಿಸಿದರರೇನೇ ಅದರ ಕಲೆ 
ಸಾರ್ಥಕವಾಗುವುದು. ಅಂತಹೆ ಪ್ರಯತ್ನ ಇದರಲ್ಲಿ ನಡೆದಿಜೆ ಎಂದು 
ಸಂತೋಷವಾಗಿ ಹೇಳಬಹುದು. ತ್ರೀರ್ಮಾ ವೀರಣ್ಣನವರು ವಿಶೇಷ ಹೆಣ 
ವನ್ನು ವೆಚ್ಚಮಾಡಿ ಹೊಸ ಹೊಸ ದೃಶ್ಯಗಳನ್ನು ಅಳವಡಿಸಿದ್ದಾರೆ. ಅವು 
ಗಳಲ್ಲಿ ಕೃಷ್ಣನ ಶಯ್ಯಾಗೃಹ, ಗೀತಾಬೋಧೆಯ ದೃಶ್ಯಗಳೆರಡೂ ಶ್ಲಾಘ್ಯ 
ವಾಗಿವೆ. ಭೀಷ್ಮನ ಶರತಲ್ಪ, ಸೂರ್ಯಾಸ್ತ ದೃಶ್ಯಗಳನ್ನು ಹಿಂದೆ ಇತರ 
ಸಂಘಗಳಲ್ಲಿ ಕಂಡಿದ್ದೆವು. ಕೊನೆಯಲ್ಲಿ ಧರ್ಮರಾಯನ ದರ್ಬಾರಿನ 
ದೃಶ್ಯ ಮನೋಹೆರವಾಗಿದ್ದಿತು. ಮಿತವಿಲ್ಲದ ದೃಶ್ಯನಿಯೋಜನೆ, ಹಲವು 
ತೆರೆಗಳ ಅನಂತವರ್ಣ ಪ್ರದರ್ಶನಗಳಲ್ಲಿ ನಟರಾಗಲೀ, ನಾಟಕವಾಗಲೀ 
ಕಣ್ಣಿಗೂ ಬೀಳುವುದಿಲ್ಲ. ಉತ್ತಮ ಹಿನ್ನೆಲೆಯ ಮುಂಜಿ ಆಡಿದ 
“ ಗೊಂಬೆಯಾಟ ' ವಾಗಿತ್ತು ಕುರುಕ್ಷೇತ್ರವೆಂದರೆ ತಪ್ಪಾಗದು. ದೃಶ್ಯ 
ನಿಯೋಜನೆ. ನಾಟಕವನ್ನೂ ನಟಿರನ್ನೂ ಅನುವರ್ತಿಸಬೇಕು, ಅವರಿಗೆ 
ಅಧೀನವಾಗಿರಬೇಕು, ಅವರ ಕೃತಿಗಳನ್ನು ಎತ್ತಿ ತೋರಿಸುವ ಸಾಧನ 


ವೀರಣ್ಣನವರು ೧೨೫ 


ದಂತಿರಬೇಕು. ಇಲ್ಲಿ ಅವುಗಳದೇ ಪ್ರಾಬಲ್ಯ ಕಾಣಬರುತ್ತದೆ. ಆದಷ್ಟು 
ಮಟ್ಟಿಗೆ ದೃಶ್ಯಗಳನ್ನು ಕತ್ತಲೆ ಬೆಳಕುಗಳ ಸಹಾಯದಿಂದ ನಿರ್ವಹಿಸು 
ವುದರಿಂದ ವಸ್ತುಗಳ ಭಾವಸಿದ್ಧಿ ಸಾಧಿಸುತ್ತದೆ. ಉದಾಹರಣೆಗಾಗಿ 
ಗೀತಾಬೋಧೆಯ ದೃಶ್ಯವನ್ನು ನೆರಳಿನಾಟಿದಂತೆ ಆರಂಭಿಸಬಹುದು. ರಥ 
ಕುದುರೆಗಳ ಹಿಂದೆ ದೊಡ್ಡದಾಗಿ ಅವುಗಳ ಆಕೃತಿ ನೆರಳಿನಲ್ಲಿ ಕಂಡುಬಂದ 
ಕೆಲವು ಕ್ಷಣಗಳ ಮೇಲೆ ಕೃಷ್ಣಾರ್ಜುನರ ಸಂಭಾಷಣೆ ಆರಂಭವಾದರೆ 
ಪ್ರೇಕ್ಷಕರ ಮನಸ್ಸಿನಲ್ಲಿ ಗಂಭೀರ ಭಾವನೆ ಮೂಡಲು ಸಹಾಯವಾಗುತ್ತದೆ. 


ವೇಷಭೂಷಣಗಳ ಅಸಂಬದ್ಧತೆ 


ನಟರ ವೇಷಭೂಷಣಗಳು ಯಾವ ನಿಯಮವನ್ನೂ ಅನುಸರಿಸಿದಂ 
ತಿರಲಿಲ್ಲ. ಪೌರಾಣಿಕ ನಾಟಕಗಳಲ್ಲಿ ಈ ಬಗ್ಗೆ ಒಂದು ಕ್ರಾಂತಿಯೇ ಆಗ 
ಬೇಕು. ಅಜಂತಾ, ಎಲ್ಲೋರಾ, ಬಾಗ್‌ ಮೊದಲಾದ ಸ್ಥಳಗಳಲ್ಲಿರುವ 
ಗುಹಾಂತರ್ಜೀವಾಲಯಗಳಲ್ಲಿರುವ ಚಿತ್ರಗಳ ವೇಷ ಭೂಷಣಗಳನ್ನು ಅನು 
ಸರಿಸಬಹುದು. ಇದು ಕಾವ್ಯವಸ್ತುಗಳಿಗೆ ಒಂದು ಬಗೆಯ ಪ್ರಾಚೀನ 
ವಾತಾವರಣನನ್ನು ಕಲ್ಪಿಸಿಕೊಡುತ್ತದೆ. ಈ ಮಂಡಳಿಯವರು ಸ್ವಲ್ಪ 
ಅಭಿರುಚಿಯನ್ನು ವ್ಯಕ್ತಪಡಿಸಿ ಕೃಷ್ಣ, ಅರ್ಜುನ, ಕರ್ಣ, ಸುಭದ್ರೆಯರ 
ನ್ನೆಲಂಕರಿಸಿದ್ದರು. ಆದರೆ ಒಟ್ಟಿನಲ್ಲಿ ಯಾವ ವ್ಯವಸ್ಥೆಯೂ ಕಾಣಬರು 
ತ್ತಿರಲಿಲ್ಲ. ಸೈಂಧವನ ವೇಷ ಗ್ರೀಕ್‌ ವೀರನಂತೆ, ' ಶಕುಥಿಯ ವೇಷ 
ರಜಪೂತ ಸರದಾರನಂತೆ, ದುರ್ಯೋಧನನ ವೇಷ ಮುಸಲ್ಮಾನ ನವಾಬ 
ನಂತೆ, ಭೀಮನ ವೇಷ ಭೂತೋಚ್ಛಾಟನ ಮಾಡುವ ಗಾರುಡಿಗನಂತೆ 
ಇದ್ದುದು ರಸಪೋಷಣೆಗೆ ಸಹಕಾರಿಯಾಗಿರಲಿಲ್ಲ. ಶ್ರೀಮಾನ್‌ ನೀರಣ್ಣ 
ನವರಂತಹ ಸಾಹಸಿಗರು ಈ ವಿಚಾರದಲ್ಲಿ ತಿಳಿದವರ ಸಲಹೆಯನ್ನು ತೆಗೆದು 
ಕೊಂಡು ವೇಷಭೂಷಣಗಳನ್ನು ಅಳವಡಿಸುವುದುತ್ತಮ. 
ಪಾತ್ರಕ್ಕೆ ನಟನಾಗಬೇಕು 

ನಾಟಕಕ್ಕೆ ಕಾವ್ಯನೆಷ್ಟು ಮುಖ್ಯವೋ ನಟರೂ ಅಷ್ಟೇ ಮುಖ್ಯ. 


ಅನೇಕ ಸಲ ಉತ್ತಮ ನಟವರ್ಗ ಕವಿಯ ದೋಷಗಳನ್ನು ಮುಚ್ಚಿ 
ಕಾವ್ಯ ರಂಗದಲ್ಲಿ ಯಶಸ್ವಿಯಾಗುವಂತೆ ಮಾಡುತ್ತದೆ. ಈ ನಾಟಕದ 


೧೨೬ ಕರ್ನಾಟಕದ ಕಲಾವಿದರು 


ನಟಬಳಗ ತೀರಾ ಅಸಮರ್ಪಕವಾಗಿದ್ದಿತೆಂದು ವಿಷಾದದಿಂದ ಹೇಳ 
ಬೇಕಾಗಿದೆ. ಭೀಮ ದುರ್ಯೋಧನ, ದ್ರೌಪದಿ ಇವರುಗಳನ್ನು ಬದಲಾಯಿ: 
ಸಲೇ ಬೇಕು. ಭೀಮನ ಪಾತ್ರಕ್ಕೆ ಈ ನಟರು ದೊಡ್ಡ ಅಪವಾದ. 
“ಮಿತಿ” ಯೆಂಬ ವಸ್ತುವೊಂದಿದೆಯೆಂಬುದನ್ನು ಕಲಾಪ್ರೇಮಿ ಅರಿ 
ಯುವವರೆಗೆ ಅವನಿಗೆ ರಂಗದಮೇಲೆ ಎಡೆಯಿಲ್ಲ. ಭೀಮನ ಪಾತ್ರಾಭಿನಯ. 
ಗಾರರು ಇನ್ನೂ " ಬಯಲಾಟ- ಭಾಗವತರಾಟ' ದ. ದರ್ಜೆಯಲ್ಲಿಯೇ 
ಇದ್ದಾರೆ. ದುರ್ಯೋಧನನ ಪಾತ್ರಾಭಿನಯಗಾರರು ಹಾಸ್ಯಾಭಿನಯ 
ಗಾರರು ಮತ್ತು ಸಂಘದ ಒಡೆಯರು. ಪಾತ್ರಕ್ಕೆ ತಕ್ಕ ಗಾಂಭೀರ್ಯ, 
ಮಾತುಗಾರಿಕೆ, ರೂಪ, ಒಂದೂ ಇವರಲ್ಲಿ ಇಲ್ಲ. ನಟರು ತಮ್ಮ 
ಯೋಗ್ಯತೆಯ ಮಿತಿಯನ್ನರಿತು ಅದಕ್ಕನುಗುಣವಾದ ಪಾತ್ರವನ್ನೇ ವಹಿಸ 
ಬೇಕು. ದ್ರೌಪದಿ ಪಾತ್ರಾಭಿನಯ ಮಾಡಿದವರು ಮೊದಲು "ಬಾಲ 
ಬೋಧೆ'ಯ ಅಭ್ಯಾಸಕ್ಕೆ ಆರಂಭಿಸಬೇಕು. (ಇವರ ಬಾಯಲ್ಲಿ ಮಾತುಗಳು 
ಮುರಿದು ಮುರಿದು ಬೀಳುತ್ತವೆ. ಅಲ್ಲದೆ ತಾನು ನಿಂತಿರುವುದು ರಂಗದ 
ಮೇಲೆ ಸಾವಿರಾರು ಪ್ರೇಕ್ಷಕರ ಎದುರಿನಲ್ಲಿ ಎಂಬುದನ್ನು ಮರೆತು ಸಹ ನಟ 
ಕೊಂದಿಗೆ " ದ್ರೌಪದಿ' ಕುಚೇಷ್ಟೆಗೆ ಆರಂಭಿಸಿಬಿಡುತ್ತಾಳೆ. ಕೃಷ್ಣನ 
ಪಾತ್ರಾಭಿನಯಗಾರರಿಗೆ ರೂಪಸಂಪತ್ತಿಲ್ಲದಿದ್ದ ರೂ, ಅರ್ಜುನನ 
ಪಾತ್ರಾಭಿನಯಗಾರರಿಗೆ ವೀರರಸೋತ್ಪಾದನೆಯ ಶಕ್ತಿಯಿಲ್ಲದಿದ್ದರೂ 
ಇಬ್ಬರೂ ಉತ್ತಮ ನಟರು, ಉತ್ತಮ ಗಾಯಕರು. ಶುದ್ಧವಾದ ಉಚ್ಚಾ 
ರಣೆ, ಗಂಭೀರವಾದ ಅಭಿನಯ, ಪಾತ್ರದಲ್ಲಿ ತಲ್ಲೀನತೆಗಳಿಂದ ಇವರು 
ಪ್ರೇಕ್ಷಕರ ಅಭಿಮಾನಕ್ಕೆ ಅರ್ಹರು. ಕರ್ಣ, ಶಕುನಿ, ಸುಭದ್ರಾ ಪಾತ್ರಗಳ 
ನ್ನಭಿನಯಿಸಿದ ಮೂವರೂ ರಂಗದ ಕಲೆಯಲ್ಲಿ ನುರಿತವರು,, ಅದರ 
ರಹಸ್ಯವನ್ನು ಅರಿತವರು. ಅಭಿಮನ್ಯುವಿಗೆ " ಹುಮ್ಮಸು' ಹೆಚ್ಚು. 
ಉತ್ತರೆಯ ಗಾಂಭೀರ್ಯ ಅಭಿಮನ್ಯುವಿಗೆ ಸ್ನಲ ಅಭಿಮನ್ಯುವಿನ ವಿದ್ಯು 


ಜು 
ಶೃತ್ತಿ ಉತ್ತರೆಗೆ ಸ್ವಲ್ಪ ಬಂದರೆ ಇಬ್ಬರೂ ಉತ್ತಮ ನಟರಾಗುತ್ತಾರೆ. ಈ 
ನಾಟಕದಲ್ಲಿ ಬರುವ ಸೇನಾನಿ-ಅವನ ಹೆಂಡತಿಯ ಹಾಸ್ಯ ಕೇವಲ ಅನ 
ವಶ್ಯಕ, ಅಲ್ಲದೆ ಶುದ್ಧ ಕೀಳುದರ್ಜೆಗೆ ಸೇರಿದುದು. ಸೇನಾನಿ ಮಾಡಿದ 


ನಟನಿಗೆ ಅಂಕೆ ಆತಂಕಗಳೊಂದೂ ಇದ್ದಹಾಗೆ ಕಾಣಬರಲಿಲ್ಲ. 


ವೀರಣ್ಣನವರು ೧೨೩ 


ಹಾರೈಕೆ 

ಒಬ್ಬ ನಲ್ಲಿ ನಾಟಕವು ಉತ್ತಮವಾಗಿದೆಯೆನ್ನ ಬಹುದು. ಈ ದೋಷ 
ಗಳ ಸುಧಾರಣೆಗೆ ಸಂಘದ ಒಡೆಯರು ಮನಸ್ಸುತೆತ್ತರೆ " ಕುರುಕ್ಷೇತ್ರ” 
ಕನ್ನಡ ರಂಗಭೂಮಿ ಹೆಮ್ಮೆ ಪಡುವ ಒಂದು ನಾಟಕವಾಗಬಹುದು. 
ಈಗಿರುವ ಆರು ಘಂಟಿ ನಾಟಕವನ್ನು ೩-೪ ಫಘಂಟಿಗಿಳಿಸುವುದು ಉತ್ತಮ. 
ನಟರ ಆರೋಗ್ಯ, ಪ್ರೇಕ್ಷಕರ ತಾಳ್ಮೆ ಎರಡು ಕಡೆಗೂ ಪ್ರದರ್ಶನಗಾರರು 
ಗಮನಕೊಡಬೇಕು. 

ಕನ್ನಡ ಕಲಾಭಿಮಾನಿಗಳು ಈ ನಾಟಕವನ್ನು ನೋಡಬೇಕು. ಇದ 
ರಲ್ಲಿರುವ ವೈಭವ, ಉತ್ತಮ ಸಾಹಿತ್ಯ ಎರಡು ದೃಷ್ಟಿಯಿಂದಲೂ ನೋಡ 
ಬೇಕು. ಮತ್ತು ಉತ್ತಮ ಸಾಹಿತ್ಯ ನಾಟಕಕ್ಕೆ ಈ ಬಗೆಯ ಅಪೂರ್ವ 
ಮನ್ನಣೆಯನ್ನು ತೋರಿಸುವ ಶ್ರೀರ್ಮಾ ವೀರಣ್ಣನವರು ಮುಂದೆಯಾದರೂ 
ಇದೇ ಮೇಲ್ಬಂಜ್ರಯನ್ನನುಸರಿಸುವಂತೆ ಪ್ರೇರೇಪಿಸಬೇಕು.*? 

ಆಂಧ್ರ ದಿಗ್ವಿಜಯ ಮಾಡಿಬರುತ್ತಾ ವೀರಣ್ಣನವರು ಜತೆಯಲ್ಲಿ 
"ಕರ್ನಾಟಕಾಂಧ್ರ ನಾಟಕಸಾರ್ವಭೌಮ' ಪ್ರಶಸ್ತಿಯನ್ನು ರಾಜ 
ಮಹೇಂದ್ರಿಯಲ್ಲಿ ಪಡೆದು ಬಂದರು. 

ಕನ್ನಡ ನಾಟಕರಂಗಕ್ಕೆ ವೀರಣ್ಣನವರ ಸೇವೆ ಎಷ್ಟು ಅಧಿಕವೊ 
ಅಷ್ಟೇ ಅಧಿಕವಾಗಿದೆ ಚಲನಚಿತ್ರರಂಗಕ್ಕೆ ಅವರು ಮಾಡಿರುವ ಉಪಕಾರ. 
“ ಕಬೀರದಾಸ', "ಅವನ ಪ್ರಣಯ' ಚಿತ್ರಗಳನ್ನು ನಿಶ್ಶಬ್ದ ಚಿತ್ರಗಳ 
ಕಾಲದಲ್ಲಿ ಸಿದ್ಧ ಗೊಳಿಸಿದರು. ಆಗಲೇ ಒಂದು ಸ್ಟುಡಿಯೋ ನಿರ್ಮಾಣದಲ್ಲಿ 
ತೊಡಗಿ ಸಾವಿರಾರು ರೂಪಾಯಿಗಳನ್ನು ಕಳೆದುಕೊಂಡರು. ಚಲನ 
ಚಿತ್ರ ರಂಗದಲ್ಲಿ ಆರಂಭದಲ್ಲಿಯೇ ಆದ ಕಟು ಅನುಭವದಿಂದ ನೀರಣ್ಣನವರು 
ಎದೆಗುಂದಲಿಲ್ಲ. ಕಷ್ಟನಷ್ಟಗಳು ಅವರ ಉತ್ಸಾಹವನ್ನು ಇಮ್ಮಡಿಸಿದವು. 
೧೯೪೦ರಲ್ಲಿ " ಸುಭದ್ರಾ'--೧೯೪೨ರಲ್ಲಿ " ಜೀವನ ನಾಟಕ'--೧೯೪೫ರಲ್ಲಿ 
“ ಮಲ್ಲಮ್ಮ' ಚಿತ್ರಗಳನ್ನು ಹೊರಡಿಸಿ ಕರ್ನಾಟಕದಲ್ಲಿ ಚಲನಚಿತ್ರ ಉದ್ಯಮ 
ತಲೆಯೆತ್ತಲು ನೆರವಾದರು. ನೂರಾರು ಕನ್ನಡ ಕಲಾನಿದರಿಗೆ ಪ್ರತಿಭೆಯ 
ಪ್ರಕಾಶನಕ್ಕೆ ಅವಕಾಶ ದೊರೆಯಿತು. 


*ವಿಶ್ವಕರ್ನಾಟಿಕ ೨೧-೧-೩೫ 


೧೨೮ ಕರ್ನಾಬಿಕದ ಕಲಾವಿದರು 


ಈಯೆಲ್ಲ ಸೇವೆಯನ್ನು ಗೌರವಿಸಿ ಆಳುವ ಮಹಾಸ್ವಾಮಿಯವರು. 
೧೯೪೨ರಲ್ಲಿ ನೀರಣ್ಣ ನರಗ ನಾಟಕರತ್ನ' ಎಂಬ ಬಿರುದನ್ನು ಉಚಿತ 
ಸನ್ಮಾನದೊಂದಿಗೆ ದಯೆಪಾಲಿಸಿದರು. ವೀರಣ್ಣ ನವರು ಅರಮನೆ, ಗುರು. 


ಮನೆ, ಜನಮನೆಗಳಿಂದ ಗೌರವಿತರಾದರು. 


ಗೌರವ, ಕೀರ್ತಿ, ಧನ ವೀರಣ್ಣ ನವರ ಪಾಲಿಗೆ ಯಥೇಚ್ಛವಾಗಿ 
ದೊರಿತಿದೆ. ಅವರಿಗೆ ಲಭಿಸಿರುವ ಯಶಸಿ ನಲ್ಲಿ ಒಂದಂಶ ಇತರರಿಗೆ “ಕೊರೆ 
ತರೂ ಅವರನ್ನು ಹಿಡಿಯುವುದು ಕಷ್ಟ. ಆದರೆ ಇಂದಿಗೂ ನಾಟಕ 
ರತ್ನರು-ನಾಲ್ವಾರು ನಾಟಕಶಾಲೆಗಳ ಮಾಲೀಕರು. ಶ್ರೀಮಂತರು ಆದ 
ವೀರಣ್ಣನವರು ಎಂದಿನಂತೆ ಇದ್ದಾರೆ. ಅದೇ ಸರಳತನ, ಅದೇ ನಿರಹೆಂ 
ಕಾರ, ಅದೇ ವಿದ್ವತ್ಸೆ ಶಮ. 


ವೀರಣ್ಣನವರು ಕೈತುಂಬ ಗಳಿಸಿದರು. ಕೈತುಂಬ ಬಳಸಿದರು. 
ಅವರ ದಾನಧರ್ಮಕ್ಕೆ ಮಿಗಿಲಿಲ್ಲ, ಅಳತೆಯಿಲ್ಲ. ಅವರ ಉಪಕಾರಕ್ಕೆ 
ಖುಣಿಯಾಗದ -ಸಂಸ್ಥೆಯಿಲ್ಲ.' ಅದೊಂದು ಬಡವರ ಕಾಮಧೇನು--ಕಲಾ 
ವಿದರ ಕಲ್ಪವೃಕ್ಷ ದೇಹೀ ಎಂದವರಿಗೆ ನಾಸ್ತಿ ಎನ್ನುವುದು ವೀರಣ್ಣನವರ 
ಜಾಯಮಾನದಲ್ಲಿಲ್ಲ. ಇವರ ದಾನಧರ್ಮದ ಅಂಕೆ ಸಂಖ್ಯೆಯನ್ನು ಎಣಿಸಿ 
ದರೆ ಕೆಲವು ಲಕ್ಷಗಳಾಗಬಹುದು. 


ವೀರಣ್ಣನವರ ಉದಾತ್ತ ಹೈ ದಯಕ್ಕೆ ಒಂದು ಫಿದರ್ಶನ ಸಾಕು. 
" ಜೀವನ ನಾ ಟಕ” ಪ ್ರದರ್ಶನಕ್ಕೆ ಸಿದ್ದವಾಗುತ್ತಿದೆ ದ ಕಾಲ. ಸುಮಾರು 
ಒಂದು ವರ್ಷ ನೀರಣ್ಣ ನವರ ತ್ತ ದುಡಿದ ಅನುಭವ ನನಗಿದೆ. ಆಗ 
ಬಾಲಗಂಧರ್ವರ ಕಂಸನಿ ಬೆಂಗಳೂರಿಗೆ ಬಂದಿತ್ತು. ವೀರಣ್ಣ ನವರ 
ಶಿವಾನಂದ ನಾಟಕ ಶಾಲೆಯಲ್ಲಿ ನಾಟಿಕಗಳಾದವು. 'ಬಾಲಗಂಧರ್ವರ ದುರ 
ದೃಷ್ಟದಿಂದ ಏನೂ ಹಣ ಸಿಗಲಿಲ್ಲ. ಪ್ರತಿದಿನದ ನಾಟಕಕ್ಕೆ ೨೦-.೨೫ರೂ 
ಕಾಣುವುದು ಕಷ್ಟವಾಗಿತ್ತು. ನಾಟಕ ಶಾಲೆಯ ಬಾಡಿಗೆ ಕೆಲವು. ಸಾವಿರ 
ಗಳ ವರೆಗೆ ಏರಿತ್ತು. ಗಂಧರ್ವರ ಕಂಪೆಥಿ ಬೆಂಗಳೂರು ಬಿಡಲು ನಿಶ್ಚಯಿಸಿ 
ದರು. ನಾಟಕ ಶಾಲೆಯ ವ್ಯವಸ ಸ್ಥಾಪಕರು ಬಾಡಿಗೆ ಹೆಣ ಕೊಟ್ಟ ಹೊರತೂ 
ಸಾಮಾನುಗಳನ್ನು ಸಾಗಿಸುವುದಕ್ಕೆ ಅವಕಾಶ ಕೊಡುವುದಿಲ್ಲವೆಂದರು, 

ವೀರಣ್ಣನವರು ೧೨೯ 


ಒಂದು ದಿನ ನಾವೆಲ್ಲ ವೀರಣ್ಣನವರ ಕಛೇರಿಯಲ್ಲಿ ಮಾತನಾಡುತ್ತ 
ಕುಳಿತಿದ್ದಂತೆ ಗಂಧರ್ವ ಬಂದರು. ವೀರಣ್ಣನವರು ಅತ್ಯಂತ ಗೌರವಾದರ 
ಗಳಿಂದ ಅವರನ್ನು ಬರಮಾಡಿಕೊಂಡು ಅವರ ಕರುಣ ಕಥೆಯನ್ನು ಕೇಳಿ 
ದರು. 6 ದಯೆಯಿಟ್ಟು ಸಾಮಾನು ಕೊಡಿಸಿದರೆ ಮುಂದಿನ ಕ್ಯಾಂಪಿನಲ್ಲಿ 
ನಾಟಕ ಮಾಡಿ ಹಣ ಕಳುಹಿಸುತ್ತೇವೆ' ಎಂದರು ಗಂಧರ್ವ. ವೀರಣ್ಣ 
ನವರ ಕಣ್ಣುಗಳು ತೇವಗೊಂಡಿದ್ದವು. ಗಂಧರ್ವರ ಕ್ಸ ಹಿಡಿದು " ನೀವು 
ಏನೂ ಕೊಡಬೇಡಿ ಸಾಮಾನುಗಳನ್ನು ಅವಶ್ಯಕ ತೆಗೆದುಕೊಂಡು. 
ಹೋಗಿ. ನಾಟಿಕ ಕಲೆಗೆ ನೀವು ಮಾಡಿರುವ ಸೇವೆಗೆ ನಾನು ಇಷ್ಟಾದರೂ 
ಗೌರವ ತೋರಿಸಬೇಡವೇ' ಎಂದರು. ಗಂಧರ್ವರು ಹೊರಟು ಹೋದ 
ಮೇಲೆ ನಮ್ಮ ಕಡೆ ತಿರುಗಿ " ದೊಡ್ಡ ಮನುಷ್ಯ. ಇಂತಹ ಕಷ್ಟ ಗಂಧರ್ವ 
ರಂತಹ ಮಹಫೀಯನಿಗೆ ಬರಬಾರದು ಸ್ವಾಮಿ' ಎಂದರು. ತನ್ನು ಅತ್ಯು 
ನ್ನತ ಸ್ಥಿತಿಯಲ್ಲಿಯೂ ಹಿಂದಿನ ಕಷ್ಟ ಗಳನ್ನು ಮರೆಯದಿರುವುದು ಹೆಚ್ಚಿನ 
ಗುಣ. 

ವೀರಣ್ಣನವರ ಬಗ್ಗೆ ನನಗೆ ಆಶ್ಚರ್ಯವನ್ನುಂಟುಮಾಡಿರುವ ವಿಷಯ 
ಗಳು ಕೆಲವಿವೆ. ಅವರಿಗೆ ಪುಸ್ತಕ ಓದುವ ಚಟ ಬಹಳ. ಓದಿದ ಪುಸ್ತಕ 
ಗಳ ಕೆಲವನ್ನು ನನ್ನೊಂದಿಗೆ ಚರ್ಚಿಸಿದ್ದಾರೆ. ಚರ್ಚೆಯಲ್ಲಿ ಅವರು 
ತೋರುವ ಜಾನ ಪಂಡಿತರನ್ನು ನಾಚಿಸ ಸುತ್ತದೆ... ಅವರ ಪಲ್ಲವಿ 
" ನಾನೇನು ಸ್ವಾಮಿ ನಾಟಕಜೋನು- -ವಿದ್ಯಾವಂತನಲ್ಲ, ಅಜ್ಞ' ನಿಜವೇ 
ಎಂದು ನಾನು ಹಲವು ಸಲ ಆಶ್ಚರ್ಯಪಟ್ಟಿದ್ದೇನೆ. 

ವೀರಣ್ಣನವರು ಶತಾವಧಾನ--ಅಷ್ಟಾವಧಾನಗಳನ್ನು ಕಲಿತಿಲ್ಲ 
ಆದರೆ ಮಾಡಬಲ್ಲರು. ಅವರ ನಾಟಕ ನಡೆದಿರುತ್ತದೆ. ಬರುವವರು 
ಬರುತ್ತಿರುತ್ತಾರೆ -ಹೋಗುವವರು ಹೋಗುತ್ತಿರುತ್ತಾರೆ. ಎಲ್ಲರ ಕೈಯಲ್ಲೂ 
ವೀರಣ್ಣನವರು ಮಾತನಾಡುತ್ತಿರುತ್ತಾರೆ. ಪಾತ್ರದ ವೇಳೆ ಬಂತೆಂದರೆ 
ರಂಗವೇದಿಕೆಗೆ ಧಾವಿಸುತ್ತಾರೆ. ಪಾತ್ರ ಮುಗಿಸಿ ಮತ್ತೆ ಬಂದು ಸಂಭಾಷಣೆ 
ಯಲ್ಲಿ ಬೆರೆಯುತ್ತಾರೆ. 

ಎಂಥೆಂಥ ಸಂದರ್ಭ, ಸನ್ನಿವೇಶ ಬಂದರೂ ವೀರಣ್ಣನವರು ಧೃತಿ 
ಗೆಡುನುದಿಲ್ಲ. ನಿರ್ಧಾರ ಅಚಲ. ಒಮ್ಮೆ ಒಂದು ನಿರ್ಧಾರಕ್ಕೆ ಬಂದ 

ಲಿ೩೦ ಕರ್ನಾಟಕದ ಕಲಾವಿದರು 


ಸೆಂದಕೆ ಯಾರು ಏನು ಹೇಳಿದರೂ ಬದಲಾಯಿಸುವುದಿಲ್ಲ. ಎಲ್ಲರ ಮಾತಿಗೂ 
ತಿವಿಗೊಡುತ್ತಾರೆ--ಆದರೆ ತಮಗೆ ಸೂಕ್ತ ತೋರಿದುದನ್ನೇ ಮಾಡುತ್ತಾರೆ. 
"ಯಾರ ಮನಸ್ಸನ್ನೂ ನೋಯಿಸಲಿಚ್ಛೆ ಸುವುದಿಲ್ಲ, ಎಲ್ಲರನ್ನೂ ಮೆಚ್ಚಿಸ 
ಲೆತ್ಲಿಸುತ್ತಾರೆ. ಇದರಿಂದ ಹಲವು ವೇಳೆ ಯಾರನ್ನೂ ಮೆಚ್ಚಿಸದೆ ಹೋಗು 
ವುದೂ ಉಂಟು. 
ನೀರಣ್ಣನವರು ೪೫೪೬ ವರ್ಷಕಾಲ ರಂಗಭೂಮಿಯ ಸೇವೆ 
ಮಾಡಿದ್ದಾರೆ. ಹಲವು ಪಾತ್ರಗಳನ್ನ ಭಿನಯಿಸಿದ್ದಾರೆ. ಕೆಲವು ಸಲ 
ಗಂಭೀರ ಪಾತ್ರಗಳಿಗೆ ಕೈಹಾಕಿದುದೂ ಉಂಟು. ಕುರುಕ್ಷೇತ್ರ ನಾಟಕದಲ್ಲಿ 
ದುರ್ಯೋಧನ ಪಾತ್ರವನ್ನು ಒಂದೆರಡು ಸಲ ಅಭಿನಯಿಸಿದರು. ಆದರೆ 
ಅಂತಹ ಪಾತ್ರಗಳು ತಮಗಲ್ಲವೆಂದರಿತು ಅವುಗಳನ್ನು ಬಿಟ್ಟಿ ರು. ಈ 
ಯುಕ್ತಾಯುಕ್ತಜ್ಞಾನ, ವಿಮರ್ಶೆಗೆ ಮನಸ ನ್ಸಿಗೊಟ್ಟು ತಮ್ಮ. ಓರೆಕೋರೆ 
ಗಳನ್ನು ತಿದ್ದಿ ಕೊಳ್ಳುವ ಮನೋಭಾವ ನೀರಣ್ಲನವರ ಶ್ರೇಯಸ್ಸಿಗೆ ಬಹು 
ಮಟ್ಟಿಗೆ ಕಾರಣಗಳಾಗಿವೆ. 
ಅಭಿನಯದಲ್ಲಿ ಹಾಸ್ಯರಸಾಭಿನಯ ಬಹೆಳ ಸುಲಭವೆಂದೂ, ಕಡಿಮೆ 
ವರ್ಗದ್ದೆಂದೂ ಕೆಲವರು ತಪ್ಪು. ಅಭಿಪ್ರಾಯ ತಳೆದಿದ್ದಾರೆ. ಉದಾತ್ತ 
ನಾಯಕನ ಪಾತ್ರ ಅಭಿನಯಿಸಬಹುದು- ಆದರೆ ಸಾಮಾನ್ಯ ಜೀವಿಯ 
ಪಾತ್ರ ಅಭಿನಯಿಸುವುದು ತುಂಬ ಕಷ್ಟ. ಹಾಸ್ಯಾಭಿನಯಕಾರ ಅಪಾರ 
ಅನುಭವಿಯಾಗಿರಬೇಕು. ಲೋಕದ ನಡತೆಯನ್ನು ಚೆನ್ನಾಗಿ ಬಲ್ಲವನಾ 
ಗಿರಬೇಕು. ಅವುಗಳಿಗೆ ಹಾಸ್ಯದ ಕುಂದಣವಿಟ್ಟು ಕಾಣಿಸಬಲ್ಲ ಕುಶಲ 
ತಿಲಿ ಶಿಯಾಗಿರಬೇಕು. ಸದಾರಮೆ ನಾಟಕದಲ್ಲಿ ವೈ ಶೆ 3ನ ಪಾತ್ರ ವಹಿಸು 
ತ್ತಾ ಬ್ಯ ವೀರಣ್ಣ ನವರು. ವೈ ಶ್ಯ ನೊಬ್ಬ ನ ಭೀರು ಸೈ ಭಾವ್‌ ಸುರಾ ಅಸತ್ಯ 
ಪ್ರಿಯತೆಯನ್ನು ವೀರಣ್ಣ ನನರ ಸ ಯಾರೂ ಅಭಿನಯಿಸಲಾರರು: 
ಸದಾರಮೆಯಲ್ಲಿ ಸಿಂಹಾಸನ ದೊರಕಿಸಿಕೊಂಡ ಆದಿಮೂರ್ತಿ, ಅದರ ಮೇಲೆ 
ಹತ್ತಿ ಕೂಡುತ್ತಾನೆ. ಅರಸನಂತಲ್ಲ--ವೈಶ್ಯ ನಂತೆ. ಕುಕ್ಕರುಗಾಲಿನಲ್ಲಿ 
ಕುಳಿತು, ಕತ್ತಿಯನ್ನು ತಕ್ಕಡಿಯಂತೆ ಬಜಯುತ್ತಾ ನೆ. ಈ ದೃಶ್ಯವೇ 
ಸಾಕು ವೀರಣ್ಣನವರ ಸಮಾಜದರ್ಶನಕ್ಕೆ ದೃಷ್ಟಾಂತ. ಸ್ವಾಮಿನಿಷ್ಕೆಯಲ್ಲಿ 
ಇವರು ಅಭಿನಯಿಸುವ ಮುಸಲ್ಮಾನ ಪಾತ್ರದ ಅಭಿನಯ ಉಚ್ಚ ದರ್ಜೆಗೆ 


ವೀರಣ್ಣನವರು ೧೩೧ 


ಸೇರಿದ್ದು. ಬೇರೆ ಸ ಸಂಸ್ಕೃತಿಗೆ ಸೇರಿದ ಒಬ್ಬ ವ್ಯಕ್ತಿಯ ಸ್ನ ಸ್ವಭಾವ ನಿರೀಕ್ಷಣೆ 
ಯನ್ನು ಅತ್ಯಂತ ಸ ಸೂಕ್ಷ ವಾಗಿ ವೀರಣ್ಣ ನವರು "ಕಾಣಿಸುತ್ತಾರೆ. ಇವರ 
ಪ್ರಭಾಮಣಿ ನಾಟಕದ ವಿರೋಚನ ಅರೆಹುಚ್ಚ. ಮೃಚ್ಛಕಟಕದ "ಶಕಾರ? 
ನಂತೆ. ಒಮ್ಮೊಮ್ಮೆ ವಿರೋಚನ ಕಡುಜಾಣನಂತೆ ನುಡಿಯುತ್ತಾನೆ, 
ಒಮ್ಮೊಮ್ಮೆ ತನ್ನ ನಿಜಗುಣವನ್ನು ಬಯಲಿಗಿಡುತ್ತಾನೆ. ಈ ದ್ವಂದ್ವವನ್ನು 
ವೀರಣ್ಣನವರು ಬಹೆಳ ರಸವತ್ತಾಗಿ ಚಿತ್ರಿಸುತ್ತಾರೆ. ಸದಾರಮೆ ನಾಟಕದ 
4 ಕಳ್ಳ'ನ ಪಾತ್ರವಂತೂ ವೀರಣ್ಣನವರ ಖಾಸಾಪಾತ್ರ. ಈ ಪಾತ್ರವ 
ನ್ನೊಮ್ಮೆ ವಿಮರ್ಶಿಸುತ್ತಾ " ಕಳ್ಳನ ಪಾತ್ರದಲ್ಲಿ ವೀರಣ್ಣನವರು ನಿರೂಪಿ 
ಸುವ ಹಾಸ್ಯ ಬಹಳ ಕೀಳು ವರ್ಗದ್ದು. ತನ್ನ ಮತ್ತು ಸದಾರಮೆಯ 
ಮಧುರ ಮೈತ್ರಿಯನ್ನು ವರ್ಣಿಸುತ್ತಾ ಕಳ್ಳ "ಬೀಡಿ ಬೆಂಕಿ ನಡ ಇದ್ದ 
ಹಾಗೆ ಇದ್ದೆ ವಲ್ಲೇ--ಇಡ್ಡಿ ಚಟ್ಲ ಇದ್ದ ಹಾಗೆ ಇದ್ದೆ ವಲ್ಲೇ' ಮೊದಲಾದ 
ಹೀನ ಉಪ ನಮೆಗಳನ್ನು ಕೊಡುತ್ತಾ ನೆ 5 ಎಂದು ನಾನು ಟೀಕಿಸಿದೆ. ಕಳ್ಳ ನ 
ಪಾತ್ರಕ್ಕೆ ಈ ಬೀಕೆ ಸಲದು. ಕುಮತಿಯ್ಕೂ ಕುಸಂಸ್ಕೃತನೂ, ರೂಕ್ಷನೂ 
ಆದ ಕಳ್ಳ ಇಂತಹೆ ಉಪ ಸಮೆಗಳನ್ನ ಲ್ಲದೆ " ನಾವು ವಸಂತ, ಕೋಕಿಲ ಇದ್ದ 
ಹಾಗೆ ಇದ್ದೆ ವಲ್ಲೆ” ಎಂದು ಹೇಳಲಾರ: ವೀರಣ್ಣನವರ ನಿರೂಪಣೆ ಕಳ್ಳ ನ್ಟ 
ಪಾತ್ರದ ಸ್ವಭಾವಾನುಗುಣವಾಗಿ ಸಮಯೋಚತವಾಗಿದೆಯೆಂದು ನನ್ನ್ನ 
ಪುನರ್ನಿನೇಚಿತ ಅಭಿಪ್ರಾಯ 

ಸಂಸ್ಕೃತ ಹಾಸ್ಯಗಾರರೊಬ್ಬರು ವೇಶ್ಯಾಗೃ ಗೃಹೆದ ಮಧ್ಯಸ್ಥ ಗಾರನ 
ಪಾತ್ರವಹಿಸಿ ಅಭಿನಯಿಸುವುದನ್ನು ನಾನು ಕಂಡಿದ್ದೇನೆ. ಅದನ್ನು "ವೀರಣ್ಣ 
ನವರು' "ಗುಲೇಬಕಾವಲಿ' ನಾಟಕದಲ್ಲಿ ವಹಿಸುವ “ಜೇ ಬಗೆಯ ಪಾತ್ರಕ್ಕೆ 
ಹೋಲಿಸಿನೋಡಬೇಕು. ಅಂತಹೆ ಕಠಿಣ ಪಾತ್ರ ತ್ರವನ್ನೂ ಅಶ್ಲೀಲಮುಯ 
ಮಾಡದೆ ಹಿತವಾಗಿ ಮಿತವಾಗಿ ವೀರಣ್ಣನವರು ಅಭಿನಯಿಸುತ್ತಾ. 

ವೀರಣ್ಣನವರು ಹಾಸ್ಯ ಪಾತ್ರಗಳಲ್ಲಿ ಕಂಡುಬರುವ ಅನುಭವ ದರ್ಶನ, 
ಅಂತರಂಗ ವಿವೇಚನೆ, ಸಾಮಾಜಿಕ ಸ್ಥಿತಿಗತಿಗಳ ಲಕ್ಷ್ಯ ಸ್ತೋತ್ರಾರ್ಹವಾದು 
ವಾಗಿವೆ. 

ನಮ್ಮ ನಟರನ್ನು ಸಾಮಾನ್ಯವಾಗಿ ವಿಲಾಯಿತಿಯ ನೆಟರಿಗೆ ಹೋಲಿ 
ಸುವುದುಂಟು. ವೀರಣ್ಣನವರನ್ನು " ಕರ್ನಾಟಕದ ಚಾರ್ಲಿ ಚಾಪ್ಲಿನ್‌” 


೧೩೨ ಕರ್ನಾಟಕದ ಕಲಾವಿದರು 


ಎಂದು ಕೆಲವರು ಕರೆದಿದ್ದಾರೆ. ಚಾರ್ಲಿ ಶ್ರೇಷ್ಠ ದರ್ಜೆಯ ಹಾಸ್ಯಗಾರ. 
ಕರುಣಾಮಯ ಹಾಸ್ಯೋತ್ಪಾದನೆಯಲ್ಲಿ ಅವನು ಪರಮಸಿದ್ಧ. ಆದರೆ 
ವೀರಣ್ಣ ನವರ ವಿವಿಧತೆ ಅವನಲ್ಲಿಲ್ಲ. ಮಾಣವಕ, ಕಳ್ಳ, ಬ್ರಾಹ್ಮಣ, 
ಮುಸಲ್ಮಾ ; ವೈಶ್ಯ, ವಿರೋಚನ ಪಾತ್ರಗಳು ಗಡ ಒಂದೊಂದು 
ಬಗೆ, ಸಂಪ್ರದಾಯಕ್ಕೆ ಸೇರಿದವು. ರೆ ಒಬ್ಬ ಹಾದಿಹೋಕನ ಪಾತ್ರ 
ದಲ್ಲಿ ತನ್ನೆಲ್ಲ ಸಿದ್ಧಾಂತ, ಅನುಭವಗಳನ್ನ ಡಗಿಸಿಬಿಡುತ್ತಾನೆ. ಸಮಾಜದ 
ಹು ವ್ಯ ಕೈಗಳನ್ನು ಅವನು ಚಿತ್ರಿಸಲಾರ. ಅವನಲ್ಲಿ ವಿಸ್ತಾರವಿಲ್ಲ, 
ಆಳವಿದೆ. ವೀರಣ್ಣ ನವರಲ್ಲಿ ಆಳ, ವಿಸ್ತಾರಗಳೆರಡರ ಸಂಗಮವಿದೆ. 

ಇಂದು ನೀರಣ್ಣ ನವರು ಬಯಸುವುದು ಕಾಲದ ಪ ಪರಿಸ್ಥಿತಿಗೆ ಹೊಂದಿ 
ಕೊಂಡಿರುವ ನಾಟಕಗಳು. ಜನೆಗಳ ಮನಸ್ಸ ನ್ನು ಹೊಡೆದೆಬ್ಬ ಸುವಂತಹ 
ಕಲಾಕೃತಿಗಳನ್ನು. ಬೆಂಗಳೂರಿನಲ್ಲಿ ಶಾಶ್ವತ ನಾಟ್ಯ ಮಂದಿರವನ್ನು ಸ್ಥಾಪಿಸಿ 
ಹೊಸಹೊಸ ಪ್ರಯೋಗಗಳನ್ನು ಮಾಡಬೇಕೆಂದೂ, ವರ್ಷಕ್ಕೆ ಟಾ 
ದರೂ ಉತ್ತಮ ಶ್ರೇಣಿಯ ಕನ್ನ ಡ ಚಿತ್ರ ಗಳನ್ನು pe ಬೇಕೆಂದೂ 
ಫಿಯೋಜಿಸಿಕೊಂಡಿದ್ದಾರೆ. 

ವೀರಣ್ಣನವರು ತಮ್ಮ ಕಲಾಭಿಜ್ಞತೆ, ವಿದ್ವತ್ಸೆ ೀಮ, ಕನ್ನಡ 
ಪ್ರೇಮ, ಔದಾರ್ಯ, ಸುಹೃದಯತೆಯಿಂದ ಕನ್ನಡನಾಡಿನ ವೈಭವವನ್ನು 
ಬೆಳಗಿಸಿದ್ದಾರೆ. ಕನ್ನಡ ರಂಗಭೂಮಿಯ ಚರಿತ್ರೆ ಅಖಿಲ ಭಾರತದಲ್ಲಿ 
ಬೆಳಗುವಂತೆ ಮಾಡಿದ್ದಾರೆ. ಇಂತಹ ಮಹೆನೀಯರು ಕನ್ನಡಕಲಾವಿದ 
ರಾಗಿರುವುದೂ, ಕನ್ನಡನಾಡಿನ ಉತ್ಕಟ ಪ್ರೇಮಿಗಳಾಗಿರುವುದೂ ನಮ್ಮ 


ಭಾಗ್ಯ. 


೧೯-೪-೧೯೪೬ 


ಅನುಬಂಧ 
[ ಕಲಾನಿದರ ಬಗ್ಗೆ ಈಚೆಗೆ ತಿಳಿದು ಬಂದ ಸಂಗತಿಗಳನ್ನು ಇಲ್ಲಿ ಸಂಗ್ರಹಿಸ 
ಲಾಗಿದೆ.) 
ಆಸ್ಥಾ ನನಿದ್ದಾನ್‌ ಬಿ. ದೇನೇಂದ್ರಪ್ಪ (ಪುಟ ೨೮) 


ದೇವೇಂದ್ರಪ್ಪನವರು ಏಪ್ರಿಲ್‌ ತಿಂಗಳು ೧೯೪೦ರಲ್ಲಿ ಮುಂಬಯಿಗೆ 
ಹೋಗಿ ಅಲ್ಲಿ ಕೆಲವು ಕಛೇರಿಗಳನ್ನು ಮಾಡಿದರು. ಮಾತುಂಗದಲ್ಲಿರುವ 
ಜೀಜಾಭಾಯ್‌ ಹಾಲಿನಲ್ಲಿ ನಡೆದ ಕಛೇರಿಗೆ ಪ್ರಸಿದ್ಧ ಗವಯ್‌ಗಳಾದ 
ಉಸ್ತಾದ್‌ ಅಮಾನುಲ್ಲಾ ಖಾನಸಾಹೇಬರು ದಯೆಮಾಡಿಸಿದ್ದರು. ಸಾಹೇ 
ಬರಿಗೆ ಜ್ವರ. ಸ್ವಲ್ಪ 'ಹೊತ್ತು ಇದ್ದು ಹೋಗುತ್ತೇನೆಂದು ಹೇಳಿದವರು 
ಕಛೇರಿ ಮುಗಿಯುವವರೆಗೆ--೪॥ ಗಂಟೆಕಾಲ ಕುಳಿತರು. ಕೀರ್ತಿಶೇಷ 
ಬಿಡಾರಂ ಕ ೈಷ್ಣಪ್ಪನವರ ನೆನಪು ತೆಗೆದು, ದೇವೇಂದ್ರಪ್ಪನವರನ್ನು ನೇವರಿಸಿ 
ತಮ್ಮ ತುಂಬು ಸಂತೋಷವನ್ನು ವ್ಯಕ್ತಮಾಡಿದರು. ಅಂದಿನ ಸಭೆಯ 
ಲ್ಲಿದ್ದ ಸಂಗೀತ ವಿದ್ವಾನ್‌ ಶ್ರೀಕೃಷ್ಣ ಭಾಗವತರು ಕೊನೆಯಲ್ಲಿ ಭಾಷಣ 
ಮಾಡುತ್ತಾ " ದೇವೇಂದ್ರಪ್ಪನವರ ಗಾನದಲ್ಲಿ ದಿವಂಗತ ಅನಂತರಾಮ 
ಭಾಗವತರ ರಾಗಭಾವ, ಗಾಂಭೀರ್ಯಗಳೂ, ದಿವಂಗತ ಬಿಡಾರಂ ಕೃಷ್ಣಪ್ಪ 
ನವರ ರಾಜರಠೀವಿ, ಕಲ್ಪನಾ ಶಕ್ತಿಗಳೂ ಸಮ್ಮಿಳನವಾಗಿವೆ' ಎಂದು ಹೇಳಿ 
ದರು. ಮುಂಬಯಿಯಲ್ಲಿರುವ ಕಾಶೀಮಠದ ಶ್ರೀಶ್ರೀಗಳವರು ದೇವೇಂದ್ರಪ್ಪ 
ನವರ ಕಛೇರಿ ಮಾಡಿಸಿ ಸ್ಮರ್ಣಪದಕವನ್ನಿತ್ತು ವಿಶೇಷ ಗೌರವ ಸಲ್ಲಿಸಿದರು. 

೧೯೪೪, ಫೆಬ್ರುವರಿ ತಿಂಗಳಲ್ಲಿ ಪ್ರೊದತ್ತೂರಿನ ಮಹಾಜನರು ದೇವೇಂ 
ದ್ರಪ್ಪನವರನ್ನು ಬರಮಾಡಿಕೊಂಡು ಶ್ರೀಸಮರ್ಥನಾರಾಯಣ ಮಹಾರಾಜರ 
ಆಧ್ಯಕ್ಷಕೆಯಲ್ಲಿ ಸೇರಿದ ಸಭೆಯಲ್ಲಿ " ಗಾಯಕ ಸಾರ್ವಭೌಮ ಎಂಬ 
ಪ್ರಶಸ್ತಿಯನ್ನು ಉಚಿತ ಮರ್ಯಾದೆಗಳೊಡನೆ ಸಲ್ಲಿಸಿದರು. 

ಮದರಾಸಿನ " ತ್ಯಾಗಬ್ರಹ್ಮಸಭಾ' ಎಂಬ ವಿದ್ಯುತ್ಸಭೆಯಲ್ಲಿ ಜನವರಿ 
೪೫ರಲ್ಲಿ ದೇವೇಂದ್ರಪ್ಪನವರ ಕಛೇರಿ. ಅದನ್ನು ವಿಮರ್ಶಿಸುತ್ತಾ ಪ್ರಸಿದ್ಧ 
ತಮಿಳು ಪತ್ರಿಕೆ " ಸ್ವದೇಶ ಮಿತ್ರನ್‌' ಹೀಗೆ ಅಭಿಪ್ರಾಯಪಟ್ಟಿತು. 

“ ಜ್ಞೆಲವರಿಗೆ ಪ್ರಶಸ್ತಿಗಳು (11069) ಇರುತ್ತವೆ--ಆದರೆ ಅವರಿಗೆ 
ಹಾಡಲು ಬರುವುದಿಲ್ಲ. ಕೆಲವರಿಗೆ ಹಾಡಲು ಬರುತ್ತದೆ, ಪ್ರಶಸ್ತಿಗಳು 
ಇರುವುದಿಲ್ಲ. ದೇವೇಂದ್ರಪ್ಪನವರಿಗೆ ಎರಡೂ ಇನೆ.” 


೧೩೪ ಕರ್ನಾಟಕದ ಕಲಾವಿದರು 


ಕಳೆದ ವರ್ಷ ಡಿಸೆಂಬರ್‌ ತಿಂಗಳಲ್ಲಿ ಆಳುವ ಮೈಸೂರು ಮಹಾ 
ಸ್ವಾಮಿಯವರು ಒಂದೇ ಸಮನಾಗಿ ೯ ದಿವಸ ಜೇವೇಂದ್ರಪ್ಪನವರನ್ನು ಬರೆ 
ಮಾಡಿಕೊಂಡು ಅವರ ಬಾಯಿಹಾಡುಗಾರಿಕೆ, ಪಿಟೀಲು, ವೀಣೆ, ಜಲತ 
ರಂಗ ವಾದ್ಯವಾದನವನ್ನು ಕೇಳಿ ಸಂತೋಷಪಟ್ಟರು. ಪ್ರತಿದಿವಸ ಮಹಾ 
ಸ್ವಾಮಿಯವರು ಹೀಗೆ ೧--೧॥ ಗಂಟಿ ಒಬ್ಬ ವಿದ್ವಾಂಸರಿಗೆ ಕೊಟ್ಟುದು. 
ಅಪರೂಪ. 

ಈಚೆಗೆ ದೇವೇಂದ್ರಪ್ಪನವರು ಪ್ರಬಲ ಬೇನೆಗೆ ತುತ್ತಾಗಿ ಅದರಿಂದೆ 
ಪಾರಾಗಿದ್ದಾರೆ. ಕನ್ನಡಿಗರ ಪುಣ್ಯಫಲದಿಂದ ಅವರು ಮೃ ತ್ಯು ದವಡೆ. 
ಯಿಂದ ಹೊರ ಬಂದಿದ್ದಾರೆ. ಇದರಿಂದ ಇವರಿಗೆ ಒಳ್ಳಿತೇ ಕಕತ 
ಪರಮಾಶ್ಚರ್ಯ. ಅವರ ಶಾರೀರ ಈಗ ಅದ್ಭುತವಾಗಿದೆ. ಅದರ ಸಿಂಹೆ. 
ವೈಖರಿ ಇಡೀ ದಕ್ಷಿಣ ಹಿಂದೂಸ್ಥಾನದ ಯಾವ ಸಂಗೀತಗಾರರಿಗೂ ಇಲ್ಲ 
ವೆಂದು ಧೈರ್ಯವಾಗಿ ಹೇಳಬಹುದು. 

ದೇವೇಂದ್ರಪ್ಪ ಪ ನೃನವರು ತಮ್ಮ ಭಷ ಈ ಕೀರ್ತಿಶೇಷ ಬಿಡಾರಂ 

ಕೃಷ್ಣಪ್ಪ ಪ ನವರು ಇಟ್ಟು ಹೋಗಿರುವ ಸಂಗೀತ ಸಿಂಹಾಸ ಸನವನ್ನ ಡರಿ ಕನ್ನಡ 
ನಾಡಿಗ್‌ ಅಭೂತಪೂರ್ವ ಕೀರ್ತಿ ತರುತ್ತಾರೆಂಬ ಭರವಸೆ "ಕಲಾಪ್ರೇಮಿ 
ಗಳಿಗಿದೆ. 
೨೦-೪-೧೯೪೬ 

ವಾದ್ಯವಾದನ ನಿಪುಣ ವಾಸುದೇವ (ಪುಟ ೫೨) 

ಚಿರಂಜೀವಿ ವಾಸುದೇವನ ಸಂಗೀತ ಕರ್ನಾಟಕದಲ್ಲಿ ಮತ್ತು ಹೊರಗೆ 
ವಿಶೇಷವಾಗಿ ಆಗುತ್ತಿದೆ. ಮುಂಬಯಿ, ಪುಣೆ, ಫಲಟಿನ್‌ ಮೊದಲಾದ 
ಊರುಗಳಲ್ಲಿ ಮೇಲಿಂದ ಮೇಲೆ ಅವನ ಸಂಗೀತವಾಗುತ್ತಿರುತ್ತದೆ. ಕೆಲವು 
ಕಡೆಸ ಸ್ವಾರಸ್ಯ ಪ್ರ ಪ್ರಸಂಗಗಳು ನಡೆದಿವೆ. 

ಒಮ್ಮೆ ಸ ಪ್ರಸಿದ್ಧ ಶಿಲ್ಪಿಗಳಾದ ತಾಲೀಮರಲ್ಲಿ ವಾಸು: 
ದೇವನ ಸಂಗೀತ. ಹಾರ್ಕೋನಿಯಂ ವಾದ್ಯವಾದನ ನಿಷ್ಣಾತರಾದ ಕೊರೆ 
ಗಾಂವಕರರವರೂ ಆಮಂತ್ರಿತೆರಾಗಿ ಬಂದಿದ್ದ ರು. ವಾಸುದೇವನ ಜಾಣ್ಮೆ 
ಯನ್ನು ಕಂಡು " ನಿನಗೇನು ಬೇಕು, ವಾಸುಜೀವಾ. ಕೇಳು ಕೊಡುವೆನು' 
ಮಃ ಅದಕ್ಕೆ ವಾಸುದೇವ " ನನಗೆ ಏನೂ ಬೇಡ. ನಾನು ನುಡಿಸಿದ: 


ಅನುಬಂಧ ೧೩೫ 


ಪೂರ್ಯಾ ರಾಗವನ್ನೇ ನೀವು ವಿಸ್ತಾರವಾಗಿ ನುಡಿಸಿ ತೋರಿಸಿ” ಎಂದ. 
ಹೊರೆಗಾಂವಕರವರು ನುಡಿಸಿ ಬಾಲಕಲಾವಿದನನ್ನು ಆನಂದಗೊಳಿಸಿದರು. 

ಪಂಡರಾಪುರದಲ್ಲಿ ಶ್ರೀ ಪಂಚವಾಡಕರವರಲ್ಲಿ ವಾಸುದೇವನ ಸಂಗೀತ. 
ಸಂಗೀತಕ್ಕೆ ಬಂದಿದ್ದ ಗಾಯನಾಚಾರ್ಯ ನಾರಾಯಣರಾವ್‌ ಥಿಬೆಯವರು 
ವಾಸುದೇವನಿಗೆ " ಮಂಜುಷಾರತ್ನ' ಎಂಬ ಪ್ರಶಸ್ತಿಯನ್ನು ಅಲ್ಲಿಯೇ 
ಕೊಡುತ್ತಾ ನನಗೀಗ ಎಪ್ಪತ್ತು ವರ್ಷ. ನಾನು ಇಪ್ಪತ್ತು ವರ್ಷದವ 
ನಿರುವಾಗಲೇ ಸಂಗೀತ ಆರಂಭಿಸಿದೆ. ನನಗಿನ್ನೂ ವಾಸುದೇವನಿಗೆ ಬಂದಿರು 
ವಷ್ಟು ಲಯದ ಲೆಖ್ಬ ಬಂದಿಲ್ಲ. ಇವನಿಗೆ ಇದನ್ನು ಭಗವಂತನಲ್ಲದೆ ಇನ್ನು 
ಯಾರೂ ಹೇಳಿಕೊಟ್ಟರಲಾರರು' ಎಂದರು. 

ಪಂಡರಾಪುರದಲ್ಲಿ ವಾಸುದೇವ ಹೋಗಿದ್ದಾಗ ಒಂದು ವಿಚಿತ್ರ ಘಟನೆ 
ನಡೆಯಿತು. ರಖುಮಾಬಾಯಿ ದೇವಸ್ಥಾನದಲ್ಲಿ ವಾಸುದೇವನ ಸಂಗೀತ. 
ಸಾವಿರಾರು ಜನರ ಗುಜಗುಂಪಲು. ಮತ್ತೊಂದು ಕಡೆ ಸುಪ್ರಸಿದ್ಧ ಗವರ್ಯ 
ಗಳಾದ ಜಗನ್ನಾಥ ಬೂವಾ ಪಂಡರಾಪುರಕರ ಇವರ ಗಾಯನ. ಜನಕ್ಕೆ 
ವಿಶೇಷ ಕುತೂಹಲ. ಒಂದು ಕಡೆ ಅರಿತನುರಿತ ಗಾಯಕ, ಇನ್ನೊಂದು 
ಕಡೆ ಹಾಲುಹಸುಳೆ ವಾದ್ಯಗಾರ. ಡಾ|| ಘಾರಪುರೆಯವರು ಬಂದು ಜಾಗ್ರತೆ 
ಯಿಂದ ಬಾರಿಸುವಂತೆ ವಾಸುದೇವನನ್ನೆ ಚ್ಚರಿಸಲು ಅವನ ತಂಡೆಗೆ ತಿಳಿಸಿ 
ದರು. ವಾಸುದೇವ ಕಣ್ಣುಮುಚ್ಚಿ ರಖುಮಾತಾಯಿಯ ಧ್ಯಾನಾಸಕ್ತ 
ನಾಗಿದ್ದ. ಧ್ಯಾನಮುಗಿಮ, ಎಂದಿನಂತೆ " ಆರಂಭಿಸಲೇ' ಎಂದು ಕೇಳಿ 
ದಾಗ ತಂದೆ ಘಾರಪುರೆಯವರ ಮಾತನ್ನು ಹೇಳಿದರು. ವಾಸುದೇವ 
ಗಂಭೀರನಾಗಿ, " ದೇನಿಯ ಮುಂದೆ ಕುಳಿತಿದ್ದೇನೆ. ಅದನ್ನು ಅವರಿಗೆ 
ತಿಳಿಸು' ಎಂಬೆ. ಯೆಮನ್‌ರಾಗದ ಸ್ವರ ಕೆಲಸವನ್ನು ತಂದೆ ಆರಂಭಿಸಿ 
ಎಕ್ಳಾತಾಳದಲ್ಲಿ ತ್ರಿಕಾಲದಲ್ಲಿ ಬಾರಿಸುವಂತೆ ವಾಸುದೇವನಿಗೆ ಹೇಳಿದರು. 
ವಾಸುದೇವ ಹಾರ್ಕ್ಮೋಥಿಯಂ ಮುಂದೆ ಕುಳಿತು ಒಂದು ಸಲ ತಿದಿಯೊತ್ತಿ 
ಬಲಗೈ ಬೆರಳನ್ನು ಸಡ್ಜದ ಮೇಲಿಡುವಷ್ಟರಲ್ಲಿ ತಬಲಾದನನು ಒಂದು 
ಕಠಿಣ ಬೋಲನ್ನು ಬಾರಿಸಿ, ವಾಸುದೇವನನ್ನು ಬೆದರಿಸಲೆತ್ಲಿಸಿದ. ವಾಸು 
ದೇವ ಒಮ್ಮೆ ಸಭೆಯನ್ನು ನೋಡಿ, ತಂದೆಗೆ "ಸೇಟಿಯವನಿಗೆ ಹೇಳು. 
ಇವತ್ತು ಪೇಟಯ ಕಾರ್ಯಕ್ರಮವೇ ನಿನಾ ತಬಲಾ ಕಾರ್ಯಕ್ರಮವಲ್ಲ. 


೧೩೬ ಕರ್ನಾಟಕದ ಕಲಾನಿದರು 


ತಬಲಾ ಅಂದರೆ ಲಯಸೂಚಕ ವಾದ್ಯ. ನಾನು ಷಡ್ಜಸ್ವರ ಹೊರಡಿಸು 
ವಷ್ಟರಲ್ಲಿಯೀ ತಬಲಾದವನಿಗೆ ಯಾವ ಲಯ ಸಿಕ್ಕಿತು? ಇದು ದೊಡ್ಡ 
ತಪ್ಪು. ನಾನು ಹೇಳುವವರಿಗೆ ತಬಲಾ ಮೇಲೆ ಕೈಹಾಕಕೂಡಜಿಂದು 
ಹೇಳು' ಎಂದು ಅಧಿಕಾರವಾಣಿಯಿಂದ ನುಡಿದ, ಶಾಸ್ತ್ರ, ಪದ್ಧತಿ ಎರಡೂ 
ವಾಸುದೇವನ ಬೆಂಬಲಕ್ಕಿದ್ದವು. ತಬಲಾದವನು ವಾಸುದೇವನ ಆ 
ಯನ್ನು ನಿರ್ವಾಹವಿಲ್ಲದೆ ಪರಿಪಾಲಿಸಬೇಕಾಯಿತು. ಯಮನ್‌ ರಾಗವನ್ನೇ 
ವಾಸುದೇವ ೧॥ ಗಂಟೆ ಬಾರಿಸಿ ಜಯಭೇರಿ ಹೊಡೆದ. ವಾಸುದೇವನ: 
ವಿಜಯ ಕನ್ನಡದ ವಿಜಯ. ಮರಾಟ ವಾತಾವರಣ, ಮರಾಟ ತಬಲಾ 
ದವನು ಈ ವಿಷಮ ಸನ್ನಿವೇಶದಲ್ಲಿ ವಾಸುದೀವ ಕನ್ನಡ ಪ್ರತಿಭೆಯ 
ಪಂಜನ್ನು ಎತ್ತಿ ಹಿಡಿದ. 

೧೯೪೪ ಅಕ್ಟೋಬರ್‌ ತಿಂಗಳಲ್ಲಿ ಮೈಸೂರು ಅರಮನೆಯಲ್ಲಿ ನುಡಿ 
ಸುವ ಅವಕಾಶ ವಾಸುದೇವನಿಗೆ ಸಿಕ್ಕಿತು. ರಾಜಮಾತೆ, ರಾಜಮಶಹಿಹಿ, 
ರಾಜಭಗಿನಿಯರು ಅವನ ಸಂಗೀತ ಕೇಳಿ ಸಂತೋಷಿಸಿದರು. ಕಾರ್ಯ 
ಕ್ರಮ ಮುಗಿದ ಮೇಲೆ ರಾಜಮಾತೆ " ಮಗೂ--ನಿನಗೇನು ಬೇಕು? 
ಎಂದರು. ವಾಸುದೇವ ವಿನಮ್ರತೆಯಿಂದ " ಮಹಾಸ್ವಾಮಿಯವರ ಎದುರಿಗೆ. 
ನುಡಿಸುವ ಸುಸಂಧಿ ಒದಗಿಸಿಕೊಡಬೇಕು? ಎಂದು ಕೇಳಿಕೊಂಡ. ತಾಯಿ 
ಯವರು ಕೂಡಲೆ ಮಹಾಸ್ವಾಮಿಯವರಿಗೆ ಫೋನ್‌ ಮಾಡಿದರು. ಆದರೆ. 
ಕಾರ್ಯಾವಸರದಲ್ಲಿ ಮಹಾಸ್ವಾಮಿಯವರಿಗೆ ವ್ಯವಧಾನವಿರಲಿಲ್ಲ. 
ಮತ್ತೊಮ್ಮೆ ಅವಕಾಶ ಕಲ್ಪಿಸಿ ಕೊಡುತ್ತೇವೆಂದು ತಿಳಿಸಿ ರಾಜಮಾತೃಶ್ರೀ 
ಯವರು ವಾಸುದೇವನಿಗೆ ಬಂಗಾರದ ಮೆಡಲು, ಜೋಡಿಶಾಲು, ಶಲ್ಯ, 
೧೦೦ ರೂಪಾಯಿಗಳನ್ನು ಆಶೀರ್ವದಿಸಿದರು. 

ಹೋದೆಡೆಯಲ್ಲಿ ತನ್ನ ಪ್ರತಿಭೆಯನ್ನು ಸಾರಿ, ತನ್ನ ಮಧುರ ಸಂಗೀ 
ತದಿಂದ ಚಿರಂಜೀವಿ ವಾಸುದೇವ ಶ್ರಾನಕರ ಮನದಣಿಸುತ್ತಿದ್ದಾನೆ. ಇಂದವನು. 
ಹೆಚ್ಚು ವಿದ್ಯೆ ಬೇಕೆಂದು ಹಾತೊರೆಯುತ್ತಿದ್ದಾನೆ. ತಂದೆಯ ಆರ್ಥಿಕ 
ಸ್ಥಿತಿಯಲ್ಲಿ ಅದು ಹೆಗಲುಗನಸು. ಕನ್ನಡನಾಡಿನಲ್ಲಿ. ಈ ಬಾಲಸರಸ್ವತಿ 
ಯನ್ನು ಎತ್ತಿ ಹಿಡಿದು, ಅವನ ವಿದ್ಯಾವ್ಯಾಸಂಗಕ್ಕೆ ನೆರವಾಗುವ ಪುಣ್ಯ 
ವಂತರು ಯಾರೂ ಇಲ್ಲವೇ? ೨೦-೪-೧೯೪೬. 


